
ಅನುವಾದಕನ ಎರಡು ಮಾತು 


ನರಸಿಂಹರಾಜಾ ಕಾಲೋನಿ ಅಸೋಸಿಯೇಷನ್ನಿನ ಅಧ್ಯಕ್ಷರಾದ 
ಶ್ರೀಯುತ ಎಸ್‌.ಎನ್‌. ಮೂರ್ತಿಯವರು ಸಾರ್ವಜನಿಕರ ಉಪಯೋಗ 
ಕ್ಯಾಗಿ "ಸಮಯೋಚಿತ ಪದ್ಯಗಳು' ಎಂಬ ಹೆಸರಿನಲ್ಲಿ ನಾಲ್ಕುನೂರು 
ಸಂಸ್ಕೃತ ಶ್ಲೋಕಗಳನ್ನು ಕನ್ನಡ ಭಾಷೆಗೆ ಅನುವಾದ ಮಾಡಿಸಿ, ಸುಂದರ 
ವಾಗಿ ಅಚ್ಚುಹಾಕಿಸಿರುತಾರೆ. ಇದರ ಪ್ರಯೋಜನವನ್ನು ಸಾರ್ವಜನಿಕರು 
ಪಡೆದುಕೊಳ್ಳಬೇಕೆಂದು ಬಿನ್ನವಿಸುತ್ತೇನೆ. 

ಈ ಕಾರ್ಯಕ್ಕೆ ಪೂಜ್ಯರಾದ ಶ್ರೀ ಶ್ರೀ ರಂಗಪ್ರಿಯಸ್ವಾಮಿಗಳ 
ಆಶೀರ್ವಾದವು ದೊರಕಿದೆ. ಅವರಿಗೂ, ಮುನ್ನುಡಿಯನ್ನು ಬರೆದು 
ಅನುಗ್ರಹಿಸಿರುವ ಪೂಜ್ಯರಾದ ಶ್ರೀ ಎನ್‌.ರಂಗನಾಥಶರ್ಮರಿಗೂ 
ಪ್ರೋತ್ಸಾಹವನ್ನು ನೀಡಿರುವ ಪೂಜ್ಯರಾದ ಶ್ರೀ ಜಿ. ವೆಂಕಟಸುಬ್ಬಯ್ಯ 
ನವರಿಗೂ, ಮಿತ್ರರಾದ ಶ್ರೀ ಕೆ. ವೆಂಕಟನಾರಾಯಣ ಮತ್ತು ಪಾವಗಡದ 
ಶ್ರೀ ಪ್ರಕಾಶರಾಯರಿಗೂ ತುಂಬಾ ಕೃತಜ್ಞನಾಗಿರುತ್ತೇನೆ. 

ಅಂದವಾಗಿ ಮುದ್ರಿಸಿಕೊಟ್ಟ ಶ್ರೀ ಡಿ. ಎಸ್‌. ಕೃಷ್ಣಾಚಾರ್ಯರಿಗೂ 
ಕೃತಜ್ಞತ್ರೆಯನ್ನು ಸಲ್ಲಿಸುತ್ತೇನೆ. ಈ ಕಾರ್ಯದಲ್ಲಿ ನನ್ನ ಕಿರಿಯ ಮಗನಾದ 
ಚಿ ರಾ। ಎ. ರಾಮಚಂದ್ರಮೂರ್ತಿಯಿಂದ ಅನುವಾದ ಕಾರ್ಯದಲ್ಲಿ 
ಕರಡು ತಿದ್ದುವುದರಲ್ಲಿ ಸಾಕಷ್ಟು ಸಹಕಾರವನ್ನು ಪಡೆದಿರುತ್ತೇನೆ. 
ಶ್ರೀರಾಮಚಂದ್ರನು ಅವನನ್ನು ಅನುಗಹಿಸಲೆಂದು ಪ್ರಾರ್ಥಿಸುತ್ತೇನೆ. 

ಸಮಯೋಚಿತ ಪದ್ಯ ಮಾಲಿಕೆಯಲ್ಲಿ ಸುಮಾರು ಒಂದು ಸಹಸ್ರ 
ಪದ್ಯಗಳಿವೆ. ಅಕಾರಾದಿ ಕ್ರಮದಲ್ಲಿರುವ ಈ ಎಲ್ಲ ಪದ್ಯಗಳನ್ನೂ ಈ 
ಕಾಲದಲ್ಲಿ ಅಚ್ಚುಹಾಕಿಸಲು ಸಾಧ್ಯವಿಲ್ಲ ಇವು ಏಕ ಕವಿಯಿಂದ 


IV 


ರಚಿಸಲ್ಪಟ್ಟಿಲ್ಲ ಮಹಾಕವಿ ಕಾಳಿದಾಸ, ಭರ್ತೃಹರಿ ಮುಂತಾದವರ 
ಪದ್ಯಗಳಂತೆ ಶುದ್ಧವೂ, ಪ್ರೌಢವೂ, ಗಂಭೀರವೂ ಆಗಿಲ್ಲ ಕೆಲವು 
ಅಶ್ಲೀಲವಾಗಿವೆ. ಕೆಲವು ದೋಷಯುಕವಾಗಿವೆ. ಕೆಲವು 
ಪುನರುಕವಾಗಿವೆ. ಹಳೆಯ ಕಾಲದ ಸಾಮಾನ್ಯ ಸಂಸ್ಕೃತಜ್ಞರಾದ ವೃದ್ಧರ 
ಸುಭಾಷಿತ ಗೋಷ್ಠಿಯಲ್ಲಿ ಅವರ ಅನುಭವಾಮೃತವು ಹೀಗೆ 
ಹೊರಹೊಮ್ಮಿರಬೇಕು. ಇದು ಮೂಡಿದ್ದಲ್ಲ ಕೂಡಿದ್ದೆಂದು ಹೇಳಬಹುದು. 
ಆದರೂ ಅವರ ಅನುಭವವನ್ನು ಅಲ್ಲಗಳೆಯುವಂತಿಲ್ಲ ಇವುಗಳಲ್ಲಿನಮಗೆ 
ಇಷ್ಟವಾದುದನ್ನು - ಕಂಠಪಾಠ ಮಾಡಿಕೊಂಡರೆ ಸಮಯಬಂದಾಗ 
ಜನರಂಜನೆ ಮತ್ತುಸಭಾರಂಜನೆಯನ್ನು ಮಾಡಬಹುದು. 


ಸಹಸ್ರ ಶ್ಲೋಕಗಳಲ್ಲಿ ಈ ಕಾಲಕ್ಕೆ ಹೊಂದತಕ್ಕ ಶ್ಲೋಕಗಳು ೩೬೭ 
ಮಾತ್ರ ಎಂದು ನನಗೆ ಅನ್ನಿಸಿತು. ಅವುಗಳನ್ನು ಆರಿಸಬೇಕಾದರೂ ತುಂಬಾ 
ಯೋಚಿಸಬೇಕಾಯಿತು. ಹೇಗಾದರೂ ಮಾಡಿ ೪೦೦ಕ್ಕೆ ಮುಟ್ಟಬೇಕೆಂದು 
ಹಿರಿಯರು ಸಲಹೆ ಮಾಡಿದ್ದರಿಂದ ಉಳಿದ ೩೩ ಶ್ಲೋಕಗಳನ್ನು ನಾನೇ 
ಬೇರೆ ಕಡೆಯಿಂದ ಆರಿಸಿ ಭರ್ತಿಮಾಡಿದೆ. ಅವು ಅಕಾರಾದಿ ನಿಯಮಕ್ಕೆ 
ಒಳಪಟ್ಟಿಲ್ಲ ಹೆಚ್ಚು ಶ್ಲೋಕಗಳು, ಅಮರ ಕೋಶ, ಭಗವದ್ಗೀತೆಯಂತೆ 
ಅನುಷ್ಟುಪ್‌ ಛಂದಸಿನಲ್ಲಿವೆ. ಸ್ವಲ್ಪ ಸಂಸ್ಕೃತ ಜ್ಞಾನವಿದ್ದರೂ ಸಾಕು, 
ಪ್ರಯೋಜನವನ್ನು ಹೊಂದಬಹುದು. ಅಥವಾ ಕೇವಲ ಕನ್ನಡದ 
ಅನುವಾದವನ್ನು ಓದಿಕೊಂಡರೂ ಸಾಕು, ತಿಳುವಳಿಕೆ ಹೆಚ್ಚುತದೆ. ನೀತಿ, 
ಆರೋಗ್ಯ, ಆಯುರ್ವೇದ, ಧರ್ಮಶಾಸ್ತ್ರ ಮುಂತಾದ ಭಿನ್ನಭಿನ್ನ ದೃಷ್ಟಿ 
ಯುಳ್ಳ ಶ್ಲೋಕಗಳಿವೆ. ಹಿಂದೆ ಶತಶ್ದ್ಲೋಕದಿಂದಲೇ ಪಂಡಿತರಾಗುತ್ತಿದ್ದ 
ರಂತೆ. ಇಲ್ಲಿ ನಾಲ್ಕು ಶತ ಶ್ಲೋಕಗಳಿವೆ. 

ಇವನ್ನು ಅನುವಾದ ಮಾಡುವಾಗ ಮತ್ತು ಮುದ್ರಣಕ್ಕೆ ಮುಂಚೆ 
ತಪ್ಪುಗಳನ್ನು ತಿದ್ದುವಾಗ, ನಿರ್ಣಯಸಾಗರ ಪ್ರೆಸ್ತಿನವರ, ಪೂಜ್ಯ 
ರಂಗನಾಥಶರ್ಮರ ಮತ್ತು ಭಾರತ ಪ್ರಕಾಶನದವರ ಪರಿಶ್ರಮವೇನೆಂದು 


ಅರಿವಾಯಿತು. ಇದಕ್ಕೆ ತುಂಬಾ ತಾಳ್ವೆ ಮತ್ತು ಜ್ಞಾನವಿರಬೇಕು. ಅಂತು 
ಹೇಗೋ, ಈ ಇಳಿವಯಸಿನಲ್ಲಿ ಶ್ರೀರಾಮನ ಕೃಪೆ ಮತ್ತು ಹಿರಿಯರ 
ಆಶೀರ್ವಾದ ಬಲದಿಂದ ಒಂದು ಹಂತಕ್ಕೆ ತಲುಪಿರುತೇನೆ. ಇದು 
ಜನೋಪಯೋಗಿಯಾದರೆ ನನ್ನ ಶ್ರಮ ಸಾರ್ಥಕವಾದಂತೆಯೇ ಎಂದು 
ಭಾವಿಸುತ್ತೇನೆ. ಇದಕ್ಕೆ ಪೂಜ್ಯ ರಂಗನಾಥಶರ್ಮರು ಮುನ್ನುಡಿಯನ್ನು 
ಬರೆದುಕೊಟ್ಟು ಅನುಗಹಿಸಿರುತಾರೆ. ಜ್ಞಾನ ಮತ್ತು ವಯೋವೃದ್ಧರೂ, 
ಮುದ್ರಣಾಲಯದ ಒಡೆಯರೂ ಆದ ಕೃಷ್ಣಾಚಾರ್ಯರ ಸಹಕಾರವೂ 
ದೊರಕಿದೆ. ಅಚ್ಚುಹಾಕಿಸುವ ಹೊಣೆಗಾರಿಕೆಯನ್ನು ನರಸಿಂಹರಾಜ 
ಕಾಲೋನಿ ಅಸೋಸಿಯೇಷನ್‌ನವರು ವಹಿಸಿಕೊಂಡಿರುತಾರೆ. ಆದುದ 
ರಿಂದ ಈ ಎಲ್ಲ ಮಹನೀಯರಿಗೂ ನಾನು ಕೃತಜ್ಞನಾಗಿರುತ್ತೇನೆ. ಇದು 
ಮಾತೃಭಾಷೆಯಾದ ಕನ್ನಡ ಮತ್ತು ದೇವಭಾಷೆಯಾದ ಸಂಸ್ಕೃತದ 
ಸೇವೆಯೆಂದು ಭಾವಿಸುತ್ತೇನೆ. ಇದರಿಂದ ಸಮಾಜಕ್ಕೆ ಲಾಭವಾದರೆ 
ನಾನು ಧನ್ಯ. 


ರಾಮಮೂರ್ತಿನಗರ ಇತಿ ಗುರುಜನ ವಿಧೇಯ, 
ಉತ್ಥಾನ ದ್ವಾದಶೀ ಎನ್‌. ವಿ. ಅನಂತರಾಮಯ್ಯ 
16-11-2002 


ಮುನುಡಿ 
ಹೆ] 


"ವಾಗ್‌ಭೂಷಣಂ ಭೂಷಣಂ' ಎಂಬುದೊಂದು ಸಂಸ್ಕೃತದ 
ಸುಭಾಷಿತ. ಮನುಷ್ಯನಿಗೆ ಉತಮ ವಸ್ತ್ರ ಮುತ್ತಿನ ಹಾರ ಮುಂತಾದವು 
ಅಲಂಕಾರಗಳಲ್ಲ  ಉತಮವಾದ ಮಾತು ಅಲಂಕಾರ ಎಂದು 
ಅಭಿಪ್ರಾಯ. ನಾರದರು ಮಾತಾಡುವುದರಲ್ಲಿ ನಿಪುಣರಂತೆ. "ವಾಗ್ವಿದಾಂ 
ವರಃ. ಮೊದಲನೆಯ ಸಲ ಹನುಮಂತನ ಭೇಟಿಯಾದಾಗ ಆತನ 
ಮಾತಿನ ಧಾಟಿಗೆ ಶ್ರೀರಾಮನೂ ಸಹ ಮೆಚ್ಚುಗೆಯಿಂದ ಹನುಮಂತನನ್ನು ' 
ಹೊಗಳುತಾನೆ. ಬಳಿಯಲ್ಲಿದ್ದ ಲಕ್ಷ್ಮಣನಿಗೆ ""ಲಕ್ಷ್ಮಣ, ಈತನು ಎಷ್ಟು 
ಚೆನ್ನಾಗಿ ಮಾತಾಡುತಾನೆ, ನೋಡು! ಒಂದು ಮಾತನ್ನೂ ಅನಾವಶ್ಯಕವಾಗಿ 
ಎಸರಿಸಲಿಲ್ಲ ಅಕ್ಷರಗಳನ್ನು ಸ್ಫುಟವಾಗಿ ಉಚ್ಚರಿಸುತ್ತಾನೆ. ಸ್ವಲ್ಪವೂ 
ತಡವರಿಸಲಿಲ್ಲ ಬಹುವೇಗವಾಗಿಯೂ ಮಾತಾಡಲಿಲ್ಲ ಮಾತಿನ ಶೈಲಿ 
ಮಧುರವೂ ಚೇತೋಹಾರಿಯೂ ಆಗಿದೆ. ಈ ವಾಣಿಯು ಯಾರನ್ನು 
ಆನಂದಗೊಳಿಸದು?'' ಎನ್ನುತಾನೆ. (ಕಿಷ್ಕಿಂಧಾ. ಸರ್ಗ ೩). ಶ್ರೀರಾಮನು 
ಮಿತಭಾಷಿ, ಹಿತಭಾಷಿ, ಸ್ಲಿತಭಾಷಿ ಮೃದುಭಾಷಿ ಮಧುರಭಾಷಿ, 
ಪೂರ್ವಾಭಾಷಿಯೂ ಆಗಿದ್ದನೆಂದು ವಾಲ್ದೀಕಿ ಮುನಿಗಳು ವರ್ಣಿಸಿದ್ದಾರೆ. 
"ಮಾತು ಬಲ್ಲವನಿಗೆ ಜಗಳವಿಲ್ಲ ಊಟ ಬಲ್ಲವನಿಗೆ ರೋಗವಿಲ್ಲ 
"ಮಾತಾಡಿದರೆ ಹೋಯಿತು, ಮುತ್ತು ಒಡೆದರೆ ಹೋಯಿತು' ಎಂದು 
ಗಾದೆಗಳುಂಟು. ""ಮಾತಾಡಿದರೆ. ಮುತ್ತು ಸುರಿದಂತಿರಬೇಕು'' 
ಎಂದು ಬಸವಣ್ಣನವರ ವಚನ. ಮಾತೆಂಬುದು ಮನುಷ್ಯನಿಗೆ ದೇವರು 
ಕೊಟ್ಟಿರುವ ವರ. 

ನುಡಿಯೊಡನೆ ನಡೆಯನ್ನು ತಿದ್ದುವುದಕ್ಕಾಗಿ, ಲೋಕವ್ಯವಹಾರದಲ್ಲಿ 
ಮಾರ್ಗದರ್ಶನಕ್ಕಾಗಿ ನೀತಿಕೋವಿದರೂ ಪಂಡಿತರೂ ಆದ ಕವಿಗಳು 


vi 


ಸಂಸ್ಕೃತದಲ್ಲಿ ಸುಬಾಷಿತ ಗ್ರಂಥಗಳನ್ನು ರಚಿಸಿದ್ದಾರೆ. ನೀತಿಶತಕ, 
ಭಾಷಿತಮಂಜರಿ, ಸುಭಾಷಿತನೀವಿ, ಸುಭಾಷಿತ ಭಾಂಡಾಗಾರ, 
ಸಮಯೋಚಿತ ಪದ್ಯಮಾಲಿಕೆ ಮುಂತಾದ ಸುಭಾಷಿತ ಗ್ರಂಥಗಳು 
ಸಂಸ್ಕ ತದಲ್ಲಿ ಹೇರಳವಾಗಿವೆ. ಈ ಶ್ಲೋಕಗಳು ಉತಮ ಕಾವ್ಯದಂತೆ 
ರಮಣೀಯನವಾದವು. ಧರ್ಮಶಾಸ್ತ್ರದಂತೆ ನೀತಿಬೋಧಕವಾದವು. 
ಅರ್ಥಶಾಸ್ತ್ರದಂತೆ ಲೋಕವ್ಯವಹಾರವನ್ನು ಬೋಧಿಸತಕ್ಕವು. ಚಾಟು 
ಶ್ಲೋಕಗಳ ಚಾಟಿಯ ಹೊಡೆತದಂತೆ ಸನ್ನಾರ್ಗಕ್ಕೆ ತಿರುಗಿಸಬಲ್ಲವು. 
ಮಾತಾಡುವವನ ಮಾತಿಗೆ ಅಪೂರ್ವವಾದ ಕಾಂತಿಯನ್ನು ನೀಡಬಲ್ಲವು. 
ಸಮಯೋಚಿತವಾಗಿ ಬಳಸಿದಾಗ ಶ್ರೋತೃಗಳನ್ನು ಸೆಳೆಯಬಲ್ಲವು. 
ನುಡಿದವರ ನುಡಿಗೆ ಪ್ರಾಮಾಣ್ಯವನ್ನು ಒದಗಿಸತಕ್ಕವು. 


ಹೀಗೆ ಸಮಯೋಚಿತವಾಗಿ ಬಳಸಲು ಯೋಗ್ಯವಾದ ಕೆಲವು 
ಪದ್ಯಗಳನ್ನು ನನ್ನ ಆಪ್ರಮಿತ್ರರಾದ ವಿದ್ವಾನ್‌ ಎನ್‌.ವಿ. ಅನಂತರಾಮಯ್ಯ 
ನವರು ಈ ಪುಸಕದಲ್ಲಿ ಸಂಗ್ರಹಿಸಿ, ಅವುಗಳಿಗೆ ಕನ್ನಡದಲ್ಲಿ ಅರ್ಥವನ್ನು 
ಬರೆದಿದ್ದಾರೆ. ಶ್ರೀಯುತರು ಕನ್ನಡ, ಸಂಸ್ಕೃತ, ಹಿಂದೀ ಭಾಷೆಗಳಲ್ಲಿನುರಿತ 
ಭಾಷಾತ್ರಯ ಪಂಡಿತರು. ಮಾತು ಮಾತಿಗೂ ಮಹಾಕವಿ ಕಾಳಿದಾಸನ 
ಕಾವ್ಯ ನಾಟಕಗಳಿಂದ ಆರಿಸಿದ ಸಮಯೋಚಿತ ಪದ್ಯಗಳನ್ನು ಉದಾ 
ಹರಿಸುವ ಉತಮ ವಾಗ್ಧಿಗಳು. 

ಇಲ್ಲಿಸಂಗ್ರಹಿಸಿದ ಪದ್ಯಗಳಲ್ಲಿನೀತಿ ಇದೆ, ಧರ್ಮವಿದೆ, ಚಮತ್ಕಾರ 
ವಿದೆ. ಸಮಯೋಚಿತವಾಗಿ ಹೇಳಲು ಯೋಗ್ಯವಾದ ಶ್ಲೋಕಗಳಿವು. 
ಅರ್ಥವನ್ನು ಬರೆದಿರುವುದರಿಂದ ಶ್ಲೋಕ ತಾತ್ಪರ್ಯವು ಸುಲಭ 
ಗ್ರಾಹ್ಯವಾಗಿದೆ. ಲಲಿತಶೈಲಿಯ ಈ ಅನುಷ್ಟುಪ್‌ ಶ್ಲೋಕಗಳನ್ನು ಒಂದೆರಡು 
ಸಲ ಮನನ ಮಾಡಿದರೆ ಅವು ಕಂಠಗತವಾಗಿಬಿಡುತವೆ. ಕನ್ನಡಿಗರು ಈ 
ಪುಸಕವನ್ನು ಸಂತೋಷದಿಂದ ಸ್ವಾಗತಿಸುತಾರೆಂದು ನಂಬಿದ್ದೇನೆ. 

ಶ್ರೀಯುತ ವಿದ್ವಾನ್‌ ಎನ್‌. ವಿ. ಅನಂತರಾಮಯ್ಯನವರಿಗೂ ಈ 


ತ್ತು ೬೬ 


Vili 


ಗ್ರಂಥವನ್ನು ಮುದಿಸಿ ಪ್ರಕಾಶಿಸಲು ಉತಾಹದಿಂದ ಮುಂದೆ ಬಂದ 
ಮಾನ್ಯ ಶ್ರೀ ಎಸ್‌. ಎನ್‌. ಮೂರ್ತಿಯವರಿಗೂ ಅಭಿನಂದನೆಗಳನ್ನು 
ಅರ್ಪಿಸುತ್ತೇನೆ. 


ಬೆಂಗಳೂರು ಎದ್ದಾನ್‌ 
12-5-2002 ಎನ್‌. ರಂಗನಾಥಶರ್ಮಾ 


ಪ್ರಕಾಶಕರ ಮಾತು 


ಸಮಯೋಚಿತ ಪದ್ಯಗಳು ಎಂಬ ಈ ಸಣ್ಣಗ್ರಂಥವನ್ನು ಮುದ್ರಣಕ್ಕೆ 
ಸಿದ್ದಮಾಡಿ ಶ್ರೀ ಎನ್‌.ವಿ. ಅನಂತರಾಮಯ್ಯನವರು, ಶ್ರೀ ನರಸಿಂಹರಾಜಾ 
ಕಾಲೋನಿ ಅಸೋಸಿಯೇಷನ್‌ನ ವತಿಯಿಂದ ಮುದ್ರಣ-ಪ್ರಕಾಶನದ ಬಗ್ಗೆ 
ಸಹಕಾರ ಕೋರಿದರು. ಶ್ರೀ ಎನ್‌. ರಂಗನಾಥಶರ್ಮಾ ಅವರು 
ಗ್ರಂಥವನ್ನು ಪರಿಶೀಲಿಸಿ ಮುದ್ರಣಕ್ಕೆ ಅನುಮೋದಿಸಿದ ನಂತರ ಪ್ರಭಾ 
ಮುದ್ರಣಾಲಯದ ಶ್ರೀ ಕೃಷ್ಣಾಚಾರ್ಯರಿಗೆ ವಹಿಸಲಾಯಿತು. ಸಾಮಾನ್ಯ 
ಜನರೂ ಈ ಗ್ರಂಥದಿಂದ ಪ್ರಯೋಜನ ಹೊಂದುವರೆಂದು ಆಶಿಸಲಾಗಿದೆ. 


ಸಂಗ್ರಹಕರ್ತೃ ಮತ್ತು ಅನುವಾದಕ ಶ್ರೀ ಎನ್‌.ವಿ. ಅನಂತರಾಮಯ್ಯ 
ನವರಿಗೂ, ಮುನ್ನುಡಿಯಿಂದ ಗ್ರಂಥದ ಪರಿಚಯ ಮಾಡಿಕೊಟ್ಟಿರುವ 
ವಿದ್ವಾನ್‌ ರಂಗನಾಥಶರ್ಮಾ ಅವರಿಗೂ, ಶುದ್ಧವಾಗಿ ಅಚ್ಚುಮಾಡಿರುವ 
ಪ್ರಭಾ ಮುದ್ರಣಾಲಯದವರಿಗೂ ನಾವು ಆಭಾರಿಯಾಗಿದ್ದೇವೆ. 


ಬೆಂಗಳೂರು ಎಸ್‌. ಎನ್‌. ಮೂರ್ತಿ 
16-11-2002 ಅಧ್ಯಕ್ಷರು 
ಶ್ರೀ ನರಸಿಂಹರಾಜಾ ಕಾಲೋನಿ ಅಸೋಸಿಯೇಷನ್‌ 


| ಶ್ರೀ ವಿಘಹಂತ್ರೇ ನಮಃ ॥ 
ಸ್ಸ 
|| ಶ್ರೀರಾಮಚಂದ್ರಾಯ ನಮಃ ॥ 


ಸಮಯೋಚಿತ ಪದ್ಯಗಳು 


ಅ 


ಅತಿಪರಿಚಯಾದವಜಾ ಸಂತತಗಮನಾದನಾದರೋ ಭವತಿ । 
ಮಲಯೇ ಭಿಲ್ಲಪುರಂಧ್ರೀ ಚಂದನತರುಕಾಷ್ಠಮಿಂಧನಂ ಕುರುತೇ ॥ ೧॥ 


ಯಾವುದಾದರೂ ಒಂದು ವಸ್ತು ಅಥವಾ ವ್ಯಕ್ತಿಯ ಪರಿಚಯವು 
ಅತಿಯಾದರೆ ಮತ್ತುಯಾರಾದರೂ ಪರಿಚಿತರು ಅಥವಾ ನೆಂಟರು ಯಾರ 
ಮನೆಗಾದರೂ ಒಂದೇ ಸಮನೆ ಹೋಗುತ್ತಿದ್ದರೆ ಆ ವಸುವಿಗಾಗಲೀ ಆ 
ವ್ಯಕಿಗಾಗಲೀ ಬೆಲೆ ಕಡಿಮೆಯಾಗುತದೆ. ಅಳಿಯನಾದವನು ಅತ್ತೆಯ 
ಮನೆಗೆ ಹೆಚ್ಚು ಹೋಗಬೇಕಾದರೂ ಯೋಚಿಸಬೇಕು. ಕವಿಯು ಇದನ್ನು 
ಮಾರ್ಮಿಕವಾಗಿ ಈ ರೀತಿ ಚಿತ್ರಿಸಿದ್ದಾನೆ--ಮಲಯ ಪರ್ವತದಲ್ಲಿ 
ಶ್ರೀಗಂಧದ ಮರವು ಅತಿಯಾಗಿ ಬೆಳೆಯುವುದರಿಂದ ಅಲ್ಲಿಯ 
ಭಿಲಸ್ಷ್ರೀಯರು--ಅಂದರೆ ಅಲ್ಲೇ ವಾಸಮಾಡುವ ಕಾಡಿನ ಸ್ತ್ರೀಯರು-- 
ಶ್ರೀಗಂಧದ ಮರದ ಕಟ್ಟಿಗೆಯನ್ನೇ ಸೌದೆಯಂತೆ ಬಳಸುತಾರೆ. 
ಟಕ ಅಡಿಗೆ ಮಾಡುತಾರೆ. "ನೀರನ್ನು ಕಾಯಿಸುತಾರೆ. ಅವರಿಗೆ 
ಅದರ ಬೆಲೆ ಗೊತ್ತಿರುವುದಿಲ್ಲ ಕಾಶ್ಮೀರದ ಬಳಿ ಸೇಬೂ, ಮಲೆನಾಡಿನಲ್ಲಿ 
ಹಲಸೂ ಕಾಲಿಗೆ ಕಸವಾದರೆ, ದೊಡ್ಡ ನಗರಗಳಲ್ಲಿರುವ ಶ್ರೀಮಂತರ 
ನಾಲಿಗೆಗೆ ರಸವಾಗುತದೆ. 

ಅನಭ್ಯಾಸೇ ವಿಷಂ ಶಾಸ್ತಮಜೀರ್ಣೇ ಭೋಜನಂ ವಿಷಮ್‌ । 
ವಿಷಂ ಸಭಾ ದರಿದ್ರಸ್ಯ ವೃದ್ಧಸ್ಯ ತರುಣೀ ವಿಷಮ್‌ I ೨ ॥| 


ವೇದಶಾಸ್ತ್ರಾದಿಗಳು ಅಭ್ಯಾಸದಲ್ಲಿಲ್ಲದಿದ್ದರೆ ಮರೆತುಹೋಗಿ ಮುಂದೆ 
ಎಂದಾದರೂ ಸಭೆಗಳಲ್ಲಿ ಹೇಳಬೇಕಾಗಿಬಂದಾಗ ಬಹಳ ಕಷ್ಟವಾಗು 
ವುದು. ಆದುದರಿಂದಲೇ ಸ್ವಾಧ್ಯಾಯಪ್ರವಚನವನ್ನು ಮಾಡುತಿರ 
ಬೇಕೆಂದು ಉಪನಿಷತ್ತು ಹೇಳುವುದು. ಅಜೀರ್ಣಾವಸ್ಥೆಯಲ್ಲಿ ಭೋಜನವು 
ವಿಷವಾಗುವುದು. ದರಿದ್ರರಿಗೆ ಸಭೆ, ಮದುವೆ ಮುಂತಾದ ಕಡೆ ಹೋಗು 
ವುದು ವಿಷಪ್ರಾಯ. ಅಲ್ಲಿಎಲ್ಲರೂ ಆಭರಣ ವಸ್ತ್ರಗಳನ್ನು ಗಮನಿಸುತಾರೆ. 
ಅವಕ್ಕೇ ಪುರಸ್ಕಾರ. ಮುದುಕರಿಗೆ ತರುಣಿಯು ಎಷವಾಗುತಾಳೆ. ವೃದ್ಧರು 
ತರುಣಿಯರನ್ನು ಮದುವೆಯಾಗಬಾರದು. ಮೊದಲನೆಯ ಮದುವೆಯು 
ಶೃಂಗಾರರಸಪ್ರಧಾನವಾಗಿರುತದೆ. ಎರಡನೆಯ ಮದುವೆಯು 
ಬಂಗಾರಪ್ರಧಾನವಾಗಿರುತ್ತದೆ. ಮೂರನೆಯ ಮದುವೆಯು ""ಅಂಗಾರ'' 
ಪ್ರಧಾನವಾಗುವುದು. ಅಂಗಾರವೆಂದರೆ ಪತಿಯ ಮರಣಾನಂತರ ಪತ್ನಿಯು 
ಹಣೆಗೆ ಹಚ್ಚಿಕೊಳ್ಳುವ ಭಸ್ಮ ಅಥವಾ ಕಾಡಿಗೆ. ಇದು ಹಿಂದಿನಕಾಲಕ್ಕೆ ಹೆಚ್ಚು 
ಅನ್ವಯವಾಗುತಿತ್ತು ಹಿಂದಿನವರು ಪ್ರಾಸಬದ್ಧವಾಗಿರುತ್ತದೆಯೆಂದು 
ಶೃಂಗಾರ, ಬಂಗಾರ, ಅಂಗಾರ ಎಂದು ಹೇಳಿರುತಾರೆ. 


ಅತಿರೂಪಾತ್‌ ಹೃತಾ ಸೀತಾ5 ತಿಮಾನಾತುಯೋಧನಃ 
ಅತಿದಾನಾದ್ದಲಿರ್ಬದ್ದೋ ಹೃತಿ ಸರ್ವತ್ರ ವರ್ಜಯೇತ್‌ ॥೩॥ 


ಅತಿರೂಪವು ಸೀತೆಯ ಅಪಹರಣಕ್ಕೆ ಕಾರಣವಾಯಿತು. ಅತಿಮಾನ 
ದಿಂದ ದುರ್ಯೋಧನನು ಹಾಳಾದನು. ಅತಿದಾನದಿಂದ ಬಲಿ 
ಚಕ್ರವರ್ತಿಯು ಬಂಧಿಸಲ್ಪಟ್ಟನು. ಆದುದರಿಂದ ಯಾವುದೂ ಅತಿಯಾಗ 
ಬಾರದು. 

ಕ್ಹಮಾಧನುಃ ಕರೇ ಯಸ್ಯ ದುರ್ಜನಃ ಕಿಂ ಕರಿಷ್ಯತಿ | 
ಅತ್ಸಣೇ ಪತಿತೋ ವಹ್ಲಿಃ ಸ್ವಯಮೇವೋಪಶಾಮೃತಿ |೪॥ 


ಯಾವನ ಕೈಯಲ್ಲಿ ಕ್ಷಮೆಯೆಂಬ ಧನುಸಿರುತದೆಯೋ ಅವನನ್ನು 
ದುಷ್ಕನು ಏನೂ ಮಾಡಲಾರನು. ಹುಲ್ಲು ಮುಂತಾದ ದಾಹ್ಯವಸುವಿಲ್ಲದ 
ಬರಿಯ ನೆಲದ ಮೇಲೆ ಬಿದ್ದ ಬೆಂಕಿಯು ತಾನಾಗಿಯೇ ಆರಿಹೋಗುತದೆ. 


ಅಮೃತಂ ಶಿಶಿರೇ ವಹ್ನಿರಮೃತಂ ಬಾಲಭಾಷಣಂ | 
ಅಮೃತಂ ಸ್ಪಪ್ರಿಯಾ ಭಾರ್ಯಾ ಹ್ಯಮೃತಂ ಸ್ವಾಮಿಗೌರವಮ್‌ 1 ೫ 1 
ಲ 5 


ಚಳಿಗಾಲದಲ್ಲಿ ಬೆಂಕಿಯು ಹಿತವಾಗಿರುತದೆ. ಮಕ್ಕಳ ಮಾತು ಅಮೃತ 
ದಂತಿರುತ್ತದೆ. ತನ್ನಪ್ರಿಯಭಾರ್ಯೆಯು ಅಮೃತದಂತಿರುತಾಳೆ. ತನ್ನಸ್ವಾಮಿ 
(ದಣಿ) ಯು ಮಾಡುವ ಗೌರವವು ಅಮೃತದಂತೆ ಹಿತವಾಗಿರುತ್ತದೆ. 


ನ್‌ ಮಣದ ಫಿ ಮ ಮು 
ಅರ್ಥಸ್ಥ ಪುರುಷೋ ದಾಸೋ ದಾಸಸ್ಪರ್ಥೊೋ ನ ಕಸ್ಯಚಿತ್‌ । 


ಇತಿ ಸತ್ಯಂ ಮಹಾರಾಜ ಬದ್ದೋಜಸ್ಥ ರ್ಥೇನ ಕೌರವೈಃ || ೬ || 
ಧನಕ್ಕೆ ಪುರುಷನು ದಾಸನಾಗಿರುತಾನೆ. ಧನವು ಯಾರಿಗೂ ದಾಸ 
ನಾಗಿರುವುದಿಲ್ಲ ಎಂಬ ಮಾತು ಸತ್ಯವಾದುದು. ಎಲ್ಫೆ ಮಹಾರಾಜನೇ, 
ಕೌರವರ ಧನದಿಂದ ನಾನು ಕಟ್ಟಲ್ಪಟ್ಟಿರುತ್ತೇನೆ. ನಮಗೆ ಸ್ವಾತಂತ್ರ್ಯವಿಲ್ಲ 
ಎಂದು ಭೀಷ್ಮರು ಧರ್ಮರಾಜನಿಗೆ ಹೇಳಿರುವ ಮಾತಿದು. 
ಅತ್ಯಂತಮತಿಮೇಧಾವೀ ತ್ರಯಾಣಾಮೇಕಮಶ್ನುತೇ । 
ಅಲಾಯುಷೋ ದರಿದ್ರೋ ವಾ ಹ್ಯನಪತ್ಯೋ ನ ಸಂಶಯಃ ॥ ೭॥ 
ಅತ್ಯಂತ ಮೇಧಾವಿಗಳು ಈ ಮೂರರ ಪೈಕಿ ಯಾವುದಾದರೂ 
ಒಂದು ಕೊರತೆಗೆ ತುತಾಗಿರುತಾರೆ--ಅಲ್ಟಾಯುಸ್ತು, ದಾರಿದ್ರ್ಯ ಅಥವಾ 
ಸಂತಾನಹೀನತೆ. 

ಅನಾರಂಭೋ ಮನುಷ್ಯಾಣಾಂ ಪ್ರಥಮಂ ಬುದ್ದಿಲಕ್ಷಣಮ್‌ । 
ಆರಬ್ದಸ್ಯಾಂತಗಮನಂ ದ್ವಿತೀಯಂ ಬುದ್ದಿಲಕ್ಷಣಮ್‌ IW ೮॥ 


ಮನುಷ್ಯನು ಕೆಲವು ಮಹತ್ಕಾರ್ಯಗಳನ್ನು (ಅಂದರೆ ತನ್ನ ಶಕಿಗೆ 
ಮೀರಿದಂತಹ) ಪ್ರಾರಂಭಿಸದಿರುವುದೇ ಮೊದಲನೆಯ ಬುದ್ದಿವಂತಿಕೆ. 
ಒಂದು ವೇಳೆ ಪಾ ್ರರಂಭಿಸಿಬಿಟ್ಟರೆ ಕೊನೆಮುಟ್ಟುವುದು ಎರಡನೆಯ ಬುದ್ದಿ 
ಲಕ್ಷಣ. ಮಧ್ಯೆ ೨೬೬6 
ಧರ್ಮಾರ್ಥಕಾಮಮೋಕ್ಟಾಣಾಂ ಯಸೈ ಕೋಪಿ ನ ವಿದ್ಯತೇ । 
ಅಜಾಗಲಸನಸ್ಯೇವ ತಸ್ಯ ಜನ್ಮ ನಿರರ್ಥಕಮ್‌ 1 ೯ ॥ 
ಧರ್ಮ ಅರ್ಥ ಕಾಮ ಮೋಕ್ಟ ಎಂಬ ನಾಲ್ಕು ಪುರುಷಾರ್ಥಗಳಲ್ಲಿ 
ಕೊನೆಯ ಪಕ್ಚ ಒಂದನ್ನಾದರೂ ಸಂಪಾದಿಸದವನ ಬಾಳು, ಮೇಕೆಯ 
ಕುತ್ತಿಗೆಯಲ್ಲಿರುವ ಮೊಲೆಯಂತೆ ವೃರ್ಥ. 


ಅಜರಾಮರವತ್ತಾಜ್ಞೋ ವಿದ್ಯಾಮರ್ಥಂ ಚ ಸಾಧಯೇತ್‌ । 
ಗೃಹೀತ ಇವ ಕೇಶೇಷು ಮೃತ್ಯುನಾ ಧರ್ಮಮಾಚರೇತ್‌ ॥ ೧೦ ॥ 
ತಿಳುವಳಿಕೆಯುಳ್ಳವನು, ವಿದ್ಯೆಯನ್ನೂ ಧನವನ್ನೂ ತನಗೆ ಮುಪ್ಪು 
ಮತ್ತು ಮರಣವಿಲ್ಲವೆಂಬ ಉತಾ ತಾಪದಿಂದ ಸಂಪಾದಿಸಬೇಕು. ಹಾಗೆಯೇ 
ಮೃತ್ಯು ದೇವತೆಯು ತಲೆಗೂದಲಿಗೆ ಕೈಹಾಕಿ ಎಳೆಯುತಿದ್ದಾಳೆಯೋ ಎಂದು 
ಜಿ ಧರ್ಮಕಾರ್ಯವನ್ನು ಮಾಡಬೇಕು. ಮೊದಲನೆಯದಕ್ಕೆ ಸ್ವಲ್ಪ 
ತಡವಾದರೂ ಅಡ್ಡಿಯಿಲ್ಲ ಕಡೆಯದಕ್ಕೆ ಕೂಡದು. 
ಇತರಕರ್ಮಫಲಾನಿ ಯದೃಚ್ಛಯಾ 
ವಿಲಿಖಿತಾನಿ ಸಹೇ ಚತುರಾನನ । 
ಅರಸಿಕೇಷು ಕವಿತ್ವನಿವೇದನಂ 
ಶಿರಸಿ ಮಾ ಲಿಖಮಾ ಲಿಖ ಮಾ ಲಿಖ 11 ೧೧ ॥| 

ಎಲ್ಫೆ ಚತುರ್ಮುಖನೇ |! ಬೇರೆ ಇನ್ನಾವ ಕರ್ಮಫಲವನ್ನಾದರೂ 
ಬರೆ. ಅದನ್ನು ಸಹಿಸುವೆನು. ಅರಸಿಕರೆದುರಿಗೆ ಕವಿತ್ವವನ್ನು ಓದುವ 
ಕಷ್ಟವನ್ನು ಮಾತ್ರ ಬರೆಯಬೇಡ. (ಇದನ್ನು ಕಾಳಿದಾಸ ಕವಿಯು ಬರೆದಿದ್ದಾ 
ನೆಂದು ಹೇಳುತಾರೆ.) 


ಶಾಸ್ತ್ರಂ ಸುಚಿಂತಿತಮಥೋ ಪರಿಚಿಂತನೀಯಂ 

ಆರಾಧಿತೋತಪಿ ನೃಪತಿಃ ಹರಿಸೇವನೀಯಃ । 
ಅಂಕೇ ಸಿತಾಪಿ ತರುಣೀ ಪರಿಶಂಕನೀಯಾ 
ಹಾರಾಯ 


ಲಿ 
ಶಾಸೇ ನಪೇ ಚ ಯುವತ್‌ ಕುತೋ ವಶಿತ್ತಮ್‌ Il ೧೨ ॥| 
ಲ 


ಅ 

ಓದಿದ ಶಾಸ್ತ್ರವನ್ನು ಆಗಾಗ ಚಿಂತನೆ ಮಾಡುತಲೇ ಇರಬೇಕು. 
ಇಲ್ಲದಿದ್ದರೆ ಮರೆತುಹೋಗುತದೆ. ರಾಜಸೇವೆಯನ್ನು ದಿನವೂ ಮಾಡುತ್ತಿರ 
ಬೇಕು. ಈ ಕಾಲದಲ್ಲಿ ರಾಜನ ಬದಲು ಮಂತ್ರಿಗಳು ಮತ್ತು ಮೇಲಧಿ 
ಕಾರಿಗಳಿಗೆ ದಿನವೂ ""ನಮಸ್ಕಾರ'' ಎಂದು ಹೇಳುತ್ತಾಇರಬೇಕು. ಕೆಲವು 
ಸಲ ಬಾಯಿಂದ ಹೇಳಿದರೆ, ಕೆಲವು ಸಲ ಕೈಯಿಂದಲೂ ಮಾಡಿ ತೋರಿಸ 
ಬೇಕು. ಯುವತಿಯು ತನ್ನ ತೊಡೆಯಮೇಲೆಯೇ ಕುಳಿತಿದ್ದರೂ 
ನಂಬಬಾರದು. ಪುರುಷರಿಗಿಂತ ಬುದ್ದಿ, ಸಾಹಸ ಮತ್ತು ಕಾಮವು ಅಧಿಕ 


ಅವಳಿಗೆ. "ಶಾಸ್ತ್ರವೂ, ರಾಜಕೀಯಪುರುಷರೂ, ಯುವತಿಯರೂ 
ವಶವಾಗಿದ್ದಾರೆ, ಹೇಳಿದಂತೆ ಕೇಳುತಾರೆ'' ಎಂಬ ಭಾವನೆಯು ಕೇವಲ 
ಭ್ರಾಂತಿ. 


ಅಸಹಾಯಃ ಪುಮಾನೇಕಃ ಕಾರ್ಯಾಂತಂ ನಾಧಿಗಚ್ಛತಿ । 
ತುಷೇಣಾಪಿ ವಿನಿರ್ಯಕಸಂಡುಲೋ ನ ಪ್ರರೋಹತಿ ॥ ೧೩॥ 
ಅನ್ವರ ಸಹಾಯವಿಲ್ಲದೆ ಕೇವಲ ಒಬ್ಬ ಮನುಷ್ಯನು ಕಾರ್ಯವನ್ನು 
ಸಾಧಿಸಲಾರ. ಮೇಲಿನ ಹೊಟಲ್ಲದಿದ್ದರೆ ಭತವು ಬೆಳೆಯುತಲೇ ಇರಲಿಲ್ಲ 
ಭತವು ಪ್ಫರಾಗುತ್ತದೆ, ಅಕ್ಕಿಯಲ್ಲ. 

ವಿಶ್ವಾಪಪ್ರತಿಷನ್ನಾನಾಂ ವಂಚನೇ ಕಾ ವಿದಗ್ಗತಾ । 
ಅಂಕಮಾರುಹ್ಯ ಸುಪಾನಾಂ ಹನನೇ ಕಿಂ ನು ಪೌರುಷಮ್‌॥ ೧೪ ॥ 


ನಂಬಿದವರನ್ನು ವಂಚಿಸಲು ಜಾಣ್ಮೆ ಬೇಕಿಲ್ಲ ನಮ್ಮನ್ನು ಪೂರ್ಣವಾಗಿ 
ನಂಬಿದ ನಾಯಿ, ಬೆಕ್ಕು ಮುಂತಾದ ಪ್ರಾಣಿಗಳು ನಿಶ್ಚಿಂತೆಯಿಂದ ನಿರ್ಭಯ 
ದಿಂದ ನಮ್ಮ ತೊಡೆಯ ಮೇಲೆ ಮಲಗಿ ನಿದ್ರಿಸುತ್ತಿದ್ದಾಗ ಕೊಲೆ 
ಮಾಡುವುದರಲ್ಲಿ ಏನು ಪೌರುಷ ಕಾಣುತದೆ? ಇದರಂತೆ ತಾಯಿ 
ಮಕ್ಕಳನ್ನು ಕೊಲ್ಲಬಹುದು. ಇದನ್ನೇ ವಿಶ್ವಾಸಘಾತುಕತನ ಎನ್ನುವುದು. 
ತ್ರಿಭಿರ್ವರ್ಷೈಃ ತ್ರಿಭಿರ್ಮಾಸೈಃ ತ್ರಿಭಿಃ ಪಕ್ಸೈಃ ತ್ರಿಭಿರ್ದಿನೈ: | 
ಅತುುತಟೆ।: ಪುಣ್ಯಪಾಪೃರಿಹೃವ ಫಲಮಶ್ಲುತೇ I ೧೫ ॥ 


ಪಾಪ ಪುಣ್ಯಗಳ ಫಲ ಎಷ್ಟು ಬೇಗ ಹೆಚ್ಚಿದರೆ ಅಷ್ಟು ಬೇಗ 
ಕಷ್ಟಸುಖಗಳು ಪ್ರಾಪವಾಗುತವೆ. ಅಂದರೆ ಪಾಪಪುಣ್ಯಗಳ ಬಿಂದಿಗೆ 
ತುಂಬಿದ ಕೂಡಲೇ ಪರಿಣಾಮವುಂಟಾಗುತದೆ. ಆ ಬಿಂದಿಗೆ ತುಂಬಲು 
ಮೂರು ವರ್ಷ, ಮೂರು ಮಾಸ, ಮೂರು ಪಕ್ಸ ಮೂರು ದಿನ ಆದರೂ 
ಆಗಬಹುದು. ಇವು ತುಂಬಾ ಅತಿಯಾದರೆ ಈ ಜನ್ಮದಲ್ಲೇ ಫಲಿಸುತವೆ. 


ಅಂಡಕಂಡೂಯಮಾನೇನ ಯತುಖಂ ತವ ಭೂಪತೇ | 
ಪಶ್ನಾದೃವತಿ ಯದ್ದುಖಂ ತದಸ್ತು ತವ ವೈರಿಣಾಮ್‌ Il ೧೬ I 


ಇದು ಒಬ್ಬ ರಾಜನ ಸುತಿ. ಹಾಸ್ಯಮಯವಾಗಿದೆ. ಒಬ್ಬ ಬಡ 
ಬ್ರಾಹ್ಮಣ ಕವಿಯು ತನ್ನ ಅನುಭವವನ್ನು ತಿಳಿಸುತಾನೆ. ಅವನ ಮೈಯ್ಯಲ್ಲೆಲ್ಲಾ 
ಕಜ್ಜಿಯೆಂಬ ಚರ್ಮರೋಗವು ವ್ಯಾಪಿಸಿತ್ತು ಅದು ನವೆಯುಂಟಾದಾಗ 
ಕರೆಯಲು ಪ್ರೇರಿಸುತ್ತದೆ. ಕೆರೆಯುತಿರುವಾಗ ಸುಖವಾಗಿರುತದೆ. ಆಮೇಲೆ 
ಉರಿ ನೋವುಗಳು ಕಾಣಿಸಿಕೊಳ್ಳುತವೆ. ಈ ಕವಿಯು ರಾಜನನ್ನು ಕುರಿತು, 
""ಎಲೈ ಭೂಪತಿಯೇ, ಕಜ್ಜಿಹತಿದ ಅಂಡಕೋಶವನ್ನು ಕರೆದುಕೊಳ್ಳುತಿರು 
ವಾಗ ಯಾವ ಸುಖವುಂಟಾಗುವುದೋ ಆ ಸುಖವು ನಿನಗಾಗಲಿ. 

ಅನಂತರ ಯಾವ ನೋವು ಉರಿಗಳುಂಟಾಗುವುವೋ ಅವು ನಿನ್ನ 
ಶತ್ರುಗಳಿಗುಂಟಾಗಲಿ'' ಎಂದು ಹೇಳಿದನು. ರಾಜನಿಗೆ ಸುಖವನ್ನೂ ಅವನ 
ಶತ್ರುಗಳಿಗೆ ದುಃಖವನ್ನೂ ಕೋರಿದನು. 


ಅಜ್ಞ್ಯಃಸುಖಮಾರಾಧ್ಯಃ ಸುಖತರಮಾರಾಧ್ಯತೇ ವಿಶೇಷಜ್ಞೃಃ | 
ಜ್ಞಾನಲವದುರ್ವಿದಗ್ಗಂ ಬ್ರಹ್ಮಾಪಿ ನರಂ ನ ರಂಜಯತಿ I ೧೭ ॥ 


ಏನೂ ತಿಳಿಯದವನನ್ನು ಸುಲಭವಾಗಿ ಸಮಾಧಾನಪಡಿಸಬಹುದು. 
ಹಾಗೆಯೇ ಹೆಚ್ಚಾಗಿ ತಿಳಿದವನನ್ನು ಅಂದರೆ ವಿದ್ವಾಂಸನನ್ನು ಇನ್ನೂ 
ಸುಲಭವಾಗಿ ಸಮಾಧಾನಪಡಿಸಬಹುದು. ಆದರೆ ಅರ್ಧಜ್ಞಾನವುಳ್ಳವ 
ನನ್ನು ಅಂದರೆ ತಿಳಿದೂ ಇಲ್ವ ತಿಳಿಯದೆಯೂ ಇಲ್ಲ (ಮೂರ್ಟ]) 
ಅಂತಹ ಮನುಷ್ಯನನ್ನು ಬ್ರಹ್ಮನೂ ಏನೂ ಮಾಡಲಾರ. 


ಅಲತೋಯಶಲತುಂಚೋತಲದುಗಾಶ ಧೇನವಃ । 
ಕೌ ಜ ಕ ವಿ ಎಚ 
ಅಲವಿದ್ಯೋ ಮಹಾಗರ್ವೀ ಕುರೂಪೀ ಬಹುಚೇಷ್ಠಿತಃ I ೧೮ ॥ 


ತುಂಬಿದ ಕೊಡವು ತುಳುಕುವುದಿಲ್ಲ ಅರ್ಧ ವಿದ್ದರೆ ಸದ್ದು ಜಾಸ್ತಿ 
ಸ್ವಲ್ಪ ಹಾಲುಕೊಡುವ ಹಸುಗಳು ತುಂಬಾ ಸಿಡುಕು ಸ್ವಭಾವದವಗಳಾಗಿರು 
ತವೆ. ಹಾಯುವುದು, ಒದೆಯುವುದು ಹೆಚ್ಚು ಅಲ್ಪವಿದ್ಯೆಯುಳ್ಳವನಿಗೆ 
ಗರ್ವ ಹೆಚ್ಚು. ಕುರೂಪಿಯು ಚೇಷ್ಟೆ ಮಾಡುವುದು ಹೆಚ್ಚು 


ಸುಲಭಾಃ ಪುರುಷಾ ರಾಜನ್‌ ಸತತಂ ಪ್ರಿಯವಾದಿನಃ । 


ಅಪ್ರಿಯಸ್ಯ ಚ ಪಥ್ಯಸ್ಯ ವಕ್ತಾ ಶ್ರೋತಾ ಚ ದುರ್ಲಭಃ ॥ ೧೯॥ 


ಇದು ಮಾರೀಚನು ರಾವಣನಿಗೆ ಹೇಳಿರುವ ಹಿತವಚನ. ಎಲ್ಲೆ 
ರಾಜನೇ, ಯಾವಾಗಲೂ ಪ್ರಿಯವಾಗಿ ಮಾತಾಡಬಲ್ಲ ಜನರು ಹೇರಳವಾಗಿ 
ದೊರೆಯುತಾರೆ. ಪರಿಣಾಮದಲ್ಲಿ ಪ್ರಿಯವಾಗುವ, ಸದ್ಯದಲ್ಲಿ ಅಪ್ರಿಯ 

ವಾಗಿ ತೋರುವ ಮಾತನ್ನು ಆಡುವವರು ಕಡಿಮೆ, ಆಡಿದರೆ ಕೇಳುವವರೂ 
ಕಡಿಮೆ. ಹೊಗಳುಭಟ್ಟರೇ ಜಾಸ್ಕಿ ಈ ಕಾಲದಲ್ಲಿ ಇದು ಇನ್ನೂ ಹೆಚ್ಚು 


ನೃಪತೇಃ ಪ್ರತಿಷಿದಮೇವ ತತ್‌ 
ಕೃತವಾನ್‌ ಪಂಕಿರಥೋ ವಿಲಂಘು ಯತ್‌ | 
ಅಪಥೇ ಪದಮರ್ಪುಯಂತಿ ಹಿ 


ಶುತವಂತೋ ಪಿ ರಜೋನಿಮೀಲಿತಾಃ || ೨೦ ॥ 


ಎ 
ಇದು ಕಾಳಿದಾಸನ ಕೃತಿ, ರಘುವಂಶದ ೯ನೆಯ ಸರ್ಗದಲ್ಲಿ 
ಬರುತದೆ. ರಾಜರು ಗಜವಧೆಯನ್ನು ಮಾಡುವುದು ಶಾಸ್ತ್ರನಿಷಿದ್ದ ವಿವೇಕಿ 
ಯಾದ ಪಂಕಿರಥನು, ಅಂದರೆ ದಶರಥನು ಅಂತಹ ಕಾರ್ಯವನ್ನು 
ಮಾಡಿದನು. ರಜೋಗುಣಕ್ಕೆ ತುತಾದಮೇಲೆ, ಶಾಸ್ತ್ರಜ್ಞಾನವುಳ್ಳವರೂ 
ದುರ್ಮಾರ್ಗದಲ್ಲಿನಡೆಯುತಾರೆ. ಬುದ್ಧಿಯು ಮಂಕಾಗುತ್ತದೆ. 


ಯಾವನ್ನ ಪತತಿ ಭಾನುಸಾವತ್‌ ಸಂತಪತಿ ವಾಲುಕಾನಿಕರ: | 
ಅನ್ಯಸ್ಥಾಲಬ್ಬಪದಃ ಪ್ರಾಯೋ ನೀಚೋತಪಿ ದುಸಹಸಪಃ ॥ ೨೧ ॥ 
ಉಲ ಮಿ 


ಸೂರ್ಯನು ಪ್ರಕಾಶಿಸುವ ತನಕ ಮರಳಿನಲ್ಲಿ ಶಾಖವಿರುತದೆ. 
ಅವನು ಅಸನಾದ ಮೇಲೆ ಇದು ತಣ್ಣಗಾಗುತದೆ. ಆದರೆ ಸೂರ್ಯನಿ 
ಗಿಂತಲೂ, ಅವನಿಂದ ಉಷ್ಣತೆಯನ್ನು ಪಡೆದ ಮರಳು ಸೂರ್ಯನಿಗಿಂತ 
ಹೆಚ್ಚು ಸುಡುತ್ತದೆ. ಸಾಮಾನ್ಯವಾಗಿ ದೊಡ್ಡ ಅಧಿಕಾರಿಗಳಿಗಿಂತ ಅವರ 
ಬಾಗಿಲು ಕಾಯುವ ಜವಾನರದೇ ಜೋರು ಜಾಸ್ತಿ ದೇವರಿಗಿಂತ 
ಅರ್ಚಕರದೇ ಪ್ರತಾಪ ಹೆಚ್ಚಾಗಿರುತ್ತದೆ. ಕುದುರೆಗಿಂತ ಲದ್ದಿ ಬಿರುಸು ಎಂಬ 
ಗಾದೆಯೂ ಉಂಟು. 


ಅರ್ಚಕಸ್ಮ ಪ್ರಭಾವೇನ ಶಿಲಾ ಭವತಿ ಶಂಕರಃ । 


ಆಭಿರೂಪ್ಯಾಚ್ಛ ಮೂರ್ತಿೀನಾಂ ದೇವಸಾನಿಧ್ದಮಚತಿ 1೨೨ ॥ 
ಚ ಇಇ ಬಿ ಲಲ 

ಅರ್ಚಕನ ಪ್ರಭಾವದಿಂದ ಶಿಲೆಯು ಶಂಕರನಾಗುತದೆ. ವಿಗ್ರಹಗಳ 
ಎದುರಿಗೆ ನಿಂತುಕೊಂಡು ಭಕಿಯಿಂದ ಧ್ಯಾನಿಸಿದರೆ ಡೇವತಾಸಾನಿಧ್ಯ 
ವುಂಟಾಗುತದೆ. 
ಅಕರಾಣಿ ಪರೀಕ್ಷ ;೦ತಾಂ ಅಂಬರಾಡಂಬರೇಣ ಕಿಮ್‌ । 
ಶಂಭುರಂಬರಹೀನೋಇಪಿ ಸರ್ವಜ್ಞಃ ಕಿಂ ನ ಜಾಯತೇ ॥ ೨೩ ॥ 
ವಿದ್ಯೆಗೆ ಬೆಲೆ ಕೊಡಬೇಕು. ವಸ ಸಗಳ ಆಡಂಬರಕ್ಕಲ್ಲ ಶಂಭುವು 
ವಸ್ತಹೀನನಾಗಿದ್ದರೂ ಸರ್ವಜ್ಞನಾಗಿಲ್ಲವೆ? ಸಾಮಾನ್ಯ ವಾಗಿ ಅವಿದ್ಯಾ 
ವಂತರೇ ವಸ್ತಾಭರಣಗಳನ್ನು ಮೆಚ್ಚುವವರು; ಸ್ತ್ರೀಯರು ಇನ್ನೂ ಹೆಚ್ಚು. 
ವಿದ್ಯಾವಂತರು ವಸ್ಪಗಳಿಗೆ ಮಹತ್ವ ಕೊಡುವುದಿಲ್ಲ 


ಆ 


ಆರೋಗ್ಯಂ ಭಾಸ್ಕರಾದಿಚ್ಛೇತ್‌ ಶ್ರಿಯಮಿಚ್ಛೇದ್ದುತಾಶನಾತ್‌ | 
ಜಾನಂ ಮಹೇಶರಾದಿಚೇನೋಕವಮಿಚೇಜನಾರ್ದನಾತ್‌ ॥ ೨೪ ॥ 
"ಈ ದವ ಆ) ಆಖ ಲ ಜ 


ಆರೋಗ್ಯವನ್ನು ಸೂರ್ಯನಿಂದ ಬಯಸಬೇಕು. ಸಂಪತನ್ನು ಅಗ್ನಿ 
ಯಿಂದ ಬಯಸಬೇಕು. ಜ್ಞಾನವನ್ನು ಮಹೇಶ್ವರನಿಂದ ಬಯಸಬೇಕು. 
ಮೋಕ್ಷವನ್ನು ಜನಾರ್ದನನಿಂದ ಬಯಸಬೇಕು. 


ತ್ಯಜೇದೇಕಂ ಕುಲಸ್ಯಾರ್ಥೇ ಗ್ರಾಮಸ್ಕಾರ್ಥೇ ಕುಲಂ ತ್ಯಜೇತ್‌ ಫ 
ಗ್ರಾಮಂ ಜನಪದಸ್ಕಾರ್ಥೇ ಆತ್ಮಾರ್ಥೆೇ ಪೃಥಿವೀಂ ತ್ಯಜೇತ್‌ ॥ ೨೫ 


ಒಂದು ಕುಲದ ಒಳಿತಿಗಾಗಿ ಒಬ್ಬನನ್ನುತ್ಯಾಗಮಾಡಬೇಕು. ಗ್ರಾಮದ 
ಒಳಿತಿಗಾಗಿ ಕುಲವನ್ನು ತ್ಯಜಿಸಬೇಕು. ದೇಶಕ್ಕಾಗಿ ಗ್ರಾಮವನ್ನು ತ್ಯಜಿಸ 
ಬೇಕು. ತನಗಾಗಿ ಭೂಮಿಯನ್ನೇ ತ್ಯಾಗ ಮಾಡಬೇಕು. ಹೆಚ್ಚು ಲಾಭಕ್ಕಾಗಿ 
ಕಡಿಮೆ ತ್ಯಾಗ ಮಾಡುವುದು ಉತಮ. ದೇಹರಕ್ಷಣೆಗಾಗಿ ಒಂದು 
ಅಂಗವನ್ನು ತ್ಯಾಗ ಮಾಡಿದರೆ ಅಡ್ಡಿಯಿಲ್ಲ 

ಅಪದರ್ಥೇ ಧನಂ ರಕ್ಷೇತ್‌ ದಾರಾನ್ರಕ್ಟೇದ್ಧನೈರಪಿ । 
ಆತ್ಮಾನಂ ಸರ್ವದಾ ರಕ್ಷೇದ್ದಾರೈರಪಿ ಧನೈರಪಿ I ೨೬ ॥ 


ಆಪತ್ವಾಲಕ್ಕೆಂದು ಧನವನ್ನು ರಕ್ಷಿಸಿಕೊಳ್ಳಬೇಕು. ಧನಕ್ಕಿಂತಲೂ 
ಪತ್ನಿಯ ರಕ್ಷಣೆ ಇನ್ನೂ ಮುಖ್ಯ. ಧನ ಮತ್ತು ಭಾರ್ಯೆಗಿಂತಲೂ ತನ್ನನ್ನು 
ಕಾಪಾಡಿಕೊಳ್ಳುವುದು ಇನ್ನೂ ಮುಖ್ಯ. ಆತ್ಮರಕ್ಷಣೆಗಾಗಿ ಏನನ್ನು ಬೇಕಾ 
ದರೂ ತೃಜಿಸಬಹುದು. 


ಮಾತ್ಸವತ್ನರದಾರಾಶ್ನ ಪರದ್ರವ್ಯಾಣಿ ಲೋಷ್ಟವತ್‌ 1 
ಆತ್ಮವತ್ತರ್ವಭೂತೇಷು ಯಃ ಪಶ್ಯತಿ ಸ ಪಂಡಿತಃ ॥ ೨೭ ॥ 


ಪರಸತಿಯರನ್ನು ತಾಯಿಯಂತೆಯೂ, ಪರದ್ರವ್ಯವನ್ನು ಮಣ್ಣಿನ 
ಹೆಂಟೆಯಂತೆಯೂ, ಎಲ್ಲ ಪ್ರಾಣಿಗಳನ್ನು ತನ್ನಂತೆಯೂ ನೋಡುವವನೇ 
ಪಂಡಿತನು. 


ಅಧಿಕಾರಸ್ಯ ಗರ್ಭಸ್ಯ ಪತ್ನೀಪುತ್ರಾದಿಕಸ್ಕ ಚ । 
ಆಗಮೇ ಸುಖಮಾಪ್ಲೋತಿ ನಿರ್ಗಮೇ ದುಃಖಮೇವ ಚ ॥ ೨೮ ॥ 
ಅಧಿಕಾರ, ಗರ್ಭ, ಪತ್ನೀಪುತ್ರರ ಆಗಮ ಅಂದರೆ ಪ್ರಾಪ್ತಿ ಇವು 
ಬರುವಾಗ ಸುಖವೂ ಹೋಗುವಾಗ ದುಃಖವೂ ಆಗುತ್ತದೆ. ಪತ್ನೀಪುತ್ರರ 
ವಿಯೋಗವು ತುಂಬಾ ದುಃಖದಾಯಕ. 
ಆಹಾರನಿದ್ರಾಭಯಮೈಥುನಾನಿ 
ಸಾಮಾನ್ಯಮೇತತಶುಭಿರ್ನರಾಣಾಂ | 
ಜ್ಞಾನಂ ಹಿ ತೇಷಾಮಧಿಕೋ ವಿಶೇಷೋ 
ಜ್ಞಾನೇನ ಹೀನಃ ಪಶುಭಿಸಮಾನಃ ॥ ೨೯ ॥ 


ಆಹಾರ ನಿದ್ರೆ ಭಯ ಮೈಥುನಗಳು ಎಲ್ಲಪ್ರಾಣಿಗಳಿಗೂ ಸಮಾನ. ಆ 

ಎಲ್ಲಕ್ಕಿಂತ ಜ್ಞಾನವೇ ಮೇಲಾದುದು. ಅದು ಮನುಷ್ಯರಲ್ಲೂ ಎಲ್ಲರಿಗೂ 
ಇರುವುದಿಲ್ಲ ಒಬ್ಬೊಬ್ಬರಿಗೆ ಇರುತದೆ. ಅದಿಲ್ಲದವನು ಪಶು ಸಮಾನನೇ. 


ವೃದ್ಧಾರ್ಕೋ ಹೋಮಧೂಮಶ್ನ ಬಾಲಸ್ವೀ ನಿರ್ದುರೋದಕಮ್‌ । 
ಆಯುಷ್ಯವರ್ಧಕಂ ನಿತ್ಯಂ ರಾತ್ರ ಕೀರಾನ್ಹಭೋಜನಮ್‌ 1 ೩೦ ॥ 


ವೃದ್ಧಸೂರ್ಯ ದರ್ಶನ, ಹೋಮಧೂಮ ಸೇವನೆ, ಬಾಲಸ್ವೀ 
ಸಹವಾಸ, ಪ್ರವಾಹದ ನೀರು (ಹರಿಯುವ ನೀರು), ರಾತ್ರಿಯ ಹೊತ್ತು 
ಕ್ಷೀರಾನ್ನಭೋಜನ ಇವು ಆಯುರ್ವರ್ಧಕಗಳು. 


ಲೈ 
ಬಾಲಾರ್ಕಃ ಪ್ರೇತಧೂಮಶ್ಚ ವೃದಸ್ತ್ರೀ ಪಲ್ಲಲೋದಕಮ್‌ ।ಟ 
ಚ ಲೆ ದ 
ಆಯುಷ್ಕನಾಶಕಂ ನಿತ್ಯಂ ರಾತ್ರೌ ದಧ್ಯನಬೋಜನಮ್‌ ॥ ೩೧ ॥ 


ಬಾಲಸೂರ್ಯ ದರ್ಶನ, ಪ್ರೇತಧೂಮ ಸೇವನೆ, ಹಳ್ಳದ ನೀರಿನ 
ಪಾನ (ಅಂದರೆ ನಿಂತಿರುವ ಹೊಂಡದ ನೀರು ಎಂದರ್ಥ), ವೃದ್ಧಸ್ಟೀ 
ಸಮಾಗಮ, ರಾತ್ರಿಯಲ್ಲಿಮೊಸರನ್ನದ ಊಟ ಇವು ಆಯುರ್ನಾಶಕಗಳು. 
(ಆಯುಸನ್ನು ನಾಶಮಾಡುತವೆ.) 
ಆಶಾಯಾ ಯೇ ದಾಸಾಸೇ ದಾಸಾ ಸರ್ವಲೋಕಸ್ಯ 
ಆಶಾ ಯೇಷಾಂ ದಾಸೀ ತೇಷಾಂ ದಾಸಾಯತೇ ಲೋಕಃ ॥ ೩೨ ॥ 


ಯಾರು ಆಸೆಯ ದಾಸರಾಗಿರುತ್ತಾರೋ, ಅವರು ಎಲ್ಲರಿಗೂ 
ದಾಸರಾಗುತಾರೆ. ಆಸೆಯೇ ಯಾರ ದಾಸಿಯಾಗುವುದೋ ಅವರಿಗೆ 
ಸರ್ವಲೋಕವೂ ದಾಸನಾಗುವುದು. 


ಚಿಂತನೀಯಾ ಹಿ ವಿಪದಾಂ ಆದಾವೇವ ಪ್ರತಿಕ್ರಿಯಾ । 
ನ ಕೂಪಖನನಂ ಯುಕಂ ಪ್ರದೀಪೇ ವಹ್ತಿನಾ ಗೃಹೇ | ೩೩ ॥ 
ಮುಂದೆ ಸಂಭವಿಸಬಹುದಾದ ವಿಪತುಗಳಿಗೆ ಮೊದಲೇ 

ಪರಿಹಾರೋಪಾಯವನ್ನು ಯೋಚಿಸಿ ಸಿದ್ಧವಾಗಿರಬೇಕು. ಮನೆಗೆ ಬೆಂಕಿ 
ಬಿದ್ದಮೇಲೆ ಬಾವಿ ತೋಡುವುದು ಸಾಧುವಲ್ಲ, 


KS 


ಇದಮೇವ ಹಿ ಪಾಂಡಿತ್ಯಂ ಚಾತುರ್ಯಮಿದಮೇವ ಚ । 
ಇದಮೇವ ಸುಬುದ್ದಿತಂ ಆಯಾದಲತರೋ ವ್ಯಯಃ Il ೩೪ 1 


ಆದಾಯಕ್ಕಿಂತ ವ್ಯಯವು ಕಡಿಮೆಯಿರುವುದೇ ಪಾಂಡಿತ್ಯ, 
ಜಾಣತನ ಮತ್ತು ವಿವೇಕದ ಲಕ್ಷಣವು. ತಿಂಗಳಿಗೆ ಸಾವಿರ ರೂಪಾಯಿ 
ವರಮಾನವಿದ್ದರೆ ೯೫೦ರೂ. ವ್ಯಯಮಾಡಿದರೂ ಚಿಂತೆಯಿಲ್ಲ, 
ಸಾವಿರವನ್ನು ಮೀರಬಾರದು. (ಇಂತಹ ಜನರೇ ಹೆಚ್ಚು ಸರ್ಕಾರದ 
ಸ್ಥಿತಿಯೂ ಹೀಗೆಯೇ ಆಗುತ್ತಿದೆ.) 
ಸತ್ಸುಲೇ ಯೋಜಯೇತ್ಕನ್ಯಾಂ 
ಪುತ್ರಂ ವಿದ್ಯಾಸು ಯೋಜಯೇತ್‌ । 
ವ್ಯಸನೇ ಯೋಜಯೇಚ್ಛತ್ತುಂ 
ಇಷಂ ಧರ್ಮೇಣ ಯೋಜಯೇತ್‌ || ೩೫ 1 


ಕನ್ಯಯನ್ನು ಸತ್ಕುಲ ಪ್ರಸೂತನಿಗೆ ದಾನಮಾಡಬೇಕು. ಪುತ್ರನನ್ನು 
ಸದ್ದಿದ್ಯಾಭ್ಯಾಸದಲ್ಲಿ ತೊಡಗಿಸಬೇಕು. ಶತ್ರುವನ್ನು ಯಾವುದಾದರೂ 
ದುಶ್ಚಟಕ್ಕೆ ತೊಡಗಿಸಬೇಕು. ತನ್ನ ಇಷ್ಟಾರ್ಥಗಳನ್ನು ಧರ್ಮದ ಕ 
ತಿರುಗಿಸಬೇಕು. | 
ಉತಮಂ ಪ್ರಣಪಾತೇನ ಶೂರಂ ಭೇದೇನ ಯೋಜಯೇತ್‌ । 
ನೀಚಮಲಪ್ರದಾನೇನ ಇಷ್ಟಂ ಧರ್ಮೇಣ ಯೋಜಯೇತ್‌॥ 2.೬ ॥ 


ಉತಮರನ್ನು ಪ್ರಣಾಮದಿಂದ ಒಲಿಸಿಕೊಳ್ಳ ಬೇಕು. ಶೂರರನ್ನು 

ಭೇದೋಪಾಯದಿಂದ ಗೆಲ್ಲಬೇಕು. ನೀಚರಿಗೆ ಸ್ವಲ್ಪ ಧನವನ್ನು ಕೊಟ್ಟು 
ವಶಪಡಿಸಿಕೊಳ್ಳಬೇಕು. ತಮ್ಮ ಇಷ್ಟಾರ್ಥಗಳನ್ನು ಧರ್ಮಮಾರ್ಗದ ಕಡೆ 
ತಿರುಗಿಸಬೇಕು. 


ಊ 


ಉದೋಗಃ ಖಲು ಕರ್ತವ್ಯಃ ಫಲಂ ಮಾರ್ಜಾರವದ್ದವೇತ್‌ 
ಜನ್ಮಪ್ರಭೃತಿ ಗೌರ್ನಾಸ್ತಿ ಪಯಃ ಪಿಬತಿ ನಿತ್ಯಶಃ 1 ೩೭ ॥ 


ಒ್ರ-್‌ 

ಮನುಷ್ಯನು ಯಾವುದಾದರೂ ಉದ್ಯೋಗವನ್ನು ಮಾಡಬೇಕು. 
ಬೆಕ್ಕಿಗೆ ಫಲ ದೊರಕುವಂತೆ, ಹೇಗೋ ಫಲಪ್ರಾಪಿಯಾಗುತದೆ. ಅದು 
ಹಸುವನ್ನೇನೂ ಸಾಕುವುದಿಲ್ಲ ಆದರೂ ನಿತ್ಯವೂ ಹಾಲನ್ನು ಕುಡಿಯುತದೆ. 
ಬೆಕ್ಕಿನ ಉದ್ಯೋಗವೆಂದರೆ ಹಾಲಿರುವ ಜಾಗವನ್ನು ಪತೆಮಾಡಿ, 
ಪಾತ್ರೆಯನ್ನು ಉರುಳಿಸಿ ಹಾಲನ್ನು ಕುಡಿಯುವುದು. 


ಅಯಂ ನಿಜಃ ಪರೋ ವೇತಿ ಗಣನಾ ಲಘುಚೇತಸಾಮ್‌ । 
ಉದಾರಚರಿತಾನಾಂ ತು ವಸುಧೈವ ಕುಟುಂಬಕಮ್‌ I ೩೮ ॥ 


ಸಂಕುಚಿತ ಸ್ವಭಾವದವರು ""ಇವನು ತನ್ನವನೋ, ಪರನೋ'' 
ಎಂದು ಎಣಿಕೆಹಾಕುತಾರೆ. ಉದಾರ ಸ್ವಭಾವದ ಸಜ್ಜನರು ಸಮಸ್ತ 
ಭೂಮಂಡಲವನ್ನೇ ತಮ್ಮ ಕುಟುಂಬವೆಂದು ಭಾವಿಸುತಾರೆ. 


ಅಶಸ್ಯ ಲಕ್ಷಣಂ ವೇಗೋ ಮದೋ ಮಾತಂಗಲಕ್ಷಣಮ್‌ 
ಚಾತುರ್ಯಂ ಲಕ್ಷಣಂ ನಾರ್ಯಾ ಉದ್ಯೋಗಃ ಪುರುಷಲಕ್ಷಣಮ್‌'॥ 


ವೇಗವು ಕುದುರೆಯ ಲಕ್ಷಣ. ಮದವು ಆನೆಯ ಭೂಷಣ. 
ಚಾತುರ್ಯವು ನಾರಿಯ ಲಕ್ಷಣ. ಉದ್ಯೋಗವು ಪುರುಷನ ಲಕ್ಷಣ. 

ಉತಮಾ ಆತ್ಮನಾ ಖ್ಯಾತಾಃ ಪಿತ್ರಾ ಖ್ಯಾತಾಸ್ತು ಮಧ್ಯಮಾಃ | 
ಮಾತುಲೇನಾಧಮಾಃ ಖ್ಯಾತಾಃ ಶಫುರೇಣಾಧಮಾಧಮಾಃ Il ೪೦ 


ತನ್ನಿಂದಲೇ ಪ್ರಸಿದ್ಧರಾದವರು ಉತಮರು. ತಂದೆಯಿಂದ ಪ್ರಸಿದ್ಧ 
ರಾದವರು ಮಧ್ಯಮರು. ಸೋದರಮಾವನಿಂದ ಖ್ಯಾತರಾದವರು 
ಅಧಮರು. ಹೆಣ್ಣುಕೊಟ್ಟ ಮಾವನಿಂದ ಪ್ರಸಿದ್ಧರಾದವರು ಅಧಮಾ 
ಧಮರು. 


ಉತಮೇ ತು ಕ್ಷಣಂ ಕೋಪಃ ಮಧ್ಯಮೇ ಘಟಿಕಾದ್ವಯಮ್‌ । 
ಅಧಮೇ ಸ್ಯಾದಹೋರಾತ್ರಂ ಪಾಪಿಷ್ಠೇ ಮರಣಾಂತಿಕಃ ॥ ೪೧ ॥ 


ಉತಮನಿಗೆ ಕೋಪವು ಕ್ಷಣಕಾಲವಿರುತದೆ. ಮಧ್ಯಮನಿಗೆ ಎರಡು 
ಘಂಟೆ ಇರುವುದು. ಅಧಮನಿಗೆ ಒಂದು ಹಗಲು ಒಂದು ರಾತ್ರಿ ಇರುತದೆ. 
ಪಾಪಿಗಳಿಗೆ ಸಾಯುವತನಕವಿರುವುದು. 


ಸರ್ವಾಸಂಪತಯಸಸ್ಯ ಸಂತುಷ್ಠಂ ಯಸ್ಯ ಮಾನಸಮ್‌ । 
ಉಪಾನದ್ಧೂಢಪಾದಸ್ಯ ನನು ಚರ್ಮಾವೃತ್ಸೆವ ಭೂಃ 1 ೪೨ ॥ 
ಯಾವನ ಮನಸ್ತು ಸಂತುಷ್ಠವಾಗಿರುತದೆಯೋ ಅವನಿಗೆ ಸರ್ವ 
ಸಂಪತುಗಳೂ ಇದ್ದಂತೆಯೇ. ಕಾಲಿಗೆ ಪಾದರಕ್ಷೆ ಹಾಕಿಕೊಂಡವನಿಗೆ 
ಭೂಮಿಯೆಲ್ಲಾ ಚರ್ಮಹಾಸಿದಂತಿರುತದೆಯಲ್ಲವೇ? 


ಉದ್ಯೋಗೇ ನಾಸ್ತಿ ದಾರಿದ್ಯಂ ಜಪತೋ ನಾಸ್ತಿ ಪಾತಕಮ್‌ | 
ಮಾೌನಿನಃ ಕಲಹೋ ನಾಸ್ತಿ ನ ಭಯಂ ಚಾಸ್ತಿ ಜಾಗ್ರತಃ ॥ ೪೩ ॥ 
ಉದ್ಯೋಗಶೀಲನಿಗೆ ದಾರಿದ್ಯವಿರುವುದಿಲ್ಲ ಜಪಮಾಡುವವನಿಗೆ 


ಪಾಪವಿರುವುದಿಲ್ಲ ಮೌನವಾಗಿರುವವನಿಗೆ ಕಲಹದ ಕಾಟವಿರುವುದಿಲ್ಲ 
ಎಚ್ಚರದಿಂದಿರುವವನಿಗೆ ಯಾವ ಭಯವೂ ಇರದು. 

ಉಚಿ ಷ್ಠಂ ಶಿವನಿರ್ಮಾಲ್ಯಂ ವಮನಂ ಶವಕರ್ಪಟಃ | 


ಒಬಿ 
ಕಾಕವಿಷ್ಠಾಸಮುತ್ತನ್ನಾ ಪಂಚೈತೇಶತಿಪವಿತ್ರಕಾಃ | ೪೪ ॥ 
ಮುಂದೆಹೇಳಿರುವ ಐದು ವಸುಗಳು ತುಂಬಾ ಪವಿತ್ರವಾದವುಗಳು. 
ಹಾಲು ಕರುವಿನ ಉಚ್ಚಿಷ್ಟ ಅಂದರೆ. ಎಂಜಲು. ಶಿವನಿರ್ಮಾಲ್ಯ 
—ಗಂಗಾಜಲ. ಶಿವನು ತಲೆಯಿಂದ ಧರಿಸಿಬಿಟ್ಟದ್ದು ಸತಾ ಡ್‌ 
ಅಂದರೆ ಜೇನುಹುಳುಗಳ ವಮನ--ಜೇನುತುಪ “ಶವಕಪ ೯ಟ ಎಂದರೆ 
ರೇಷ್ನಹುಳುಗಳಿಂದ ಆದ ವಸ್ತ್ರ--ರೇಷ್ಮೆ ಮಗುಟ. ಕಾಕವಿಷ್ಠಾಸಮುತ್ತನ್ನ 
ಎಂದರೆ ಅಶ್ವತ್ಥವೃಕ್ಟ ಇದರ ಬೀಜ ಪ್ರಸಾರ ಕಾಕಮಲದಿಂದ ಆಗುತದೆ. 
ಆಶ್ವತ್ಥಪ್ರತಿಷ್ಠ ಅಥವಾ ವಿವಾಹದಲ್ಲಿ ಅರಳಿಮರಕ್ಕೆ ಕಾಕಮಲೋದ್ಭವ 
ಶಾಂತಿ ಮಾಡುತಾರೆ. ಇದು ಕಷ್ಟಸಹಿಷ್ಣು ಮತ್ತು ಬಲಿಷ್ಠವಾದುದು. 
ಆದ್ದರಿಂದ ನೀರೇ ಬೇಡ. ಎಂತಹ ಕೋಟೆಗಳ ಮಧ್ಯೆ ಮತ್ತು ಕಲ್ಲು 
ಸಂದಿಗಳಲ್ಲೂ ಬೆಳೆಯುತದೆ. 





ಊ 


ಕಾರ್ಪಾಸಂ ಕಟಿನಿರ್ಮುಕಂ ಕೌಶೇಯಂ ಭೋಜನಾವಧಿ । 
ಊರ್ಣವಸ್ತಂ ಸದಾ ಶುದ್ಧಂ ಊರ್ಣಾ ವಾತೇನ ಶುದ್ಧತೇ 11 ೪೫ 
ಹತ್ತಿಯ ವಸ್ತವು ಸೊಂಟದಿಂದ ಬಿಚ್ಚಿದಮೇಲೆ ಅಶುದ್ಧ ರೇಷ್ಮೆಯ 
ವಸ್ತವು ಊಟಮಾಡಿದಮೇಲೆ ಅಶುದ್ಧ ಉಣ್ಣೆ ಬಟ್ಟೆಯು ಸರ್ವದಾ ಶುದ್ಧ 


ಏಕೆಂದರೆ ಅದು ಗಾಳಿಯಿಂದಲೇ ಶುದ್ಧವಾಗುತದೆ. ನೀರಿಗೆ ಹಾಕ- 
ಬೇಕಾಗಿಲ್ಲ 


ಯ 
ಅಪಾತ್ರೇ ಪಾತ್ರತಾಬುದ್ಧಿಃ ಪಾತ್ರೇ ಬುದ್ದಿರಪಾತ್ರತಾ | 
ಯಣಾನುಬಂಧರೂಪೇಣ ದಾತುರುತದ್ಯತೇ ಮತಿಃ Il ೪೬ ॥ 

ಯಣಾನುಬಂಧರೂಪದಿಂದ ದಾನಮಾಡುವವನಿಗೆ ಅಯೋಗ್ಯನು 
ಯೋಗ್ಯನಾಗಿಯೂ, ಯೋಗ್ಯನು ಅಯೋಗ್ಯನಾಗಿಯೂ ಕಾಣಿಸುತಾನೆ. 
ಅಂತಹ ಬುದ್ಧಿಯು ಹುಟ್ಟುತದೆ. 


೦) 


ಏಕಾಕ್ಷರಪ್ರದಾತಾರಂ ಯೋ ಗುರುಂ ನಾಭಿನಂದತಿ | 
ಶ್ವಾನಯೋನಿಶತಂ ಭುಕ್ಟ್ವಾ ಚಾಂಡಾಲೇಷಭಿಜಾಯತೇ Il ೪೭ ॥ 


ಒಂದಕ್ಷರವನ್ನು ಹೇಳಿಕೊಟ್ಟ ಗುರುವನ್ನು ಕೂಡ ಯಾವನು 
ಗೌರವಿಸುವುದಿಲ್ಲವೋ, ಅವನು ನೂರು ಸಲ ನಾಯಿಜನ್ನವೆತ್ತಿ ಕಡೆಗೆ 
ಚಂಡಾಲನಾಗಿ ಜನಿಸುವನು. 


ಏಕಸಪೋ ದ್ವಿರಧ್ಯಾಯೀ ತ್ರಿಭಿರ್ಗೀತಂ ಚತುಷಥಃ । 
ಸಪ್ತ ಪಂಚ ಕೃಷೀಣಾಂ ಚ ಸಂಗ್ರಾಮೋ ಬಹುಭಿರ್ಜನೈಃ ॥ ೪೮ ॥ 


ಇರಿ 


ಚಿತ್ರೈಕಾಗೃತೆಯನ್ನು ಸಾಧಿಸಲು ತಪಸನ್ನು ಒಬ್ಬನೇ ಮಾಡಬೇಕು. 
ಅಧ್ಯಯನಕ್ಕೆ ಇಬ್ಬರಿರಬೇಕು. ಇದರಿಂದ ವಿಚಾರ ವಿಮರ್ಶೆ, ವಿಚಾರ 
ವಿನಿಮಯಗಳು ಸಾಧ್ಯ. ಸಂಗೀತಕ್ಕೆ ಮೂವರಿರಬೇಕು. ಮಾರ್ಗ 
ಪ್ರಯಾಣಕ್ಕೆ ನಾಲ್ವರಿರಬೇಕು. ಕೃಷಿ ಕಾರ್ಯಕ್ಕೆ ಐದಾರು ಮಂದಿಯಿರ 
ಬೇಕು. ಯುದ್ಧಕ್ಷೆ ಬಹುಮಂದಿ ಇರಬೇಕು. ಈಗಿನ ವೈಜ್ಞಾನಿಕ ಯುಗದಲ್ಲಿ 
ಎಲ್ಲವೂ ಯಂತ್ರಾಧೀನವಾಗಿರುವುದರಿಂದ ಎಲ್ಲ ನಿಯಮಗಳೂ 


ಏರುಪೇರಾಗಿವೆ. 


ಏಕಃ ಸ್ವಾದು ನ ಭುಂಜೀತ ನೈಕಃ ಸುಪೇಷು ಜಾಗ್ಗಯಾತ್‌ 
ಏಕೋ ನ ಗಚ್ಛೇತಂಥಾನಂ ನೈಕಶ್ಪಾರ್ಥಾನ್ಭಚಿಂತಯೇತ್‌ ॥ ೪೯ ॥ 
ರುಚಿಕರವಾದ ಊಟವನ್ನಾಗಲೀ ತಿಂಡಿಯನ್ನಾಗಲೀ ಒಬ್ಬನೇ ತಿನ್ನ 

ಬಾರದು. ದೋಷವಿರುವ ಸಂಭವವೂ ಉಂಟು. ತಿಂದರೆ ಸ್ವಾರ್ಥವಾಗು 
ವುದು. ಎಲ್ಲರೂ ನಿದ್ರಿಸುತ್ತಿರುವಾಗ ಒಬ್ಬನು ಎದ್ದಿರಬಾರದು. ಸಂದೇಹಕ್ಕೆ 
ಎಡೆಯಾಗುತದೆ. ಅದೂ. ರಾತ್ರಿಯ ರೈಲಿನಲ್ಲಿ ಎಲ್ಲರೂ ಹೇಗೇಗೋ 
ಮಲಗಿದ್ದಾಗ 'ಒಬನು ಎದ್ದಿದ್ದರೆ ಇವನ ಹೆಗಲ ಮೇಲೆ ಕಾಲು ಚಾಚುತಾರೆ. 
ಹಾಗೆಯೇ ದೂರ ಪ ಪ್ರಯಾಣವನ್ನು ಒಬ್ಬನೇ ಮಾಡಬಾರದು. ಮಂತ್ರಾ 
ಲೋಚನೆಯನ್ನೂ ಒಬ್ಬನೇ ಮಾಡಬಾರದು. ಬಗೆಹರಿಯುವುದಿಲ್ಲ 


ಯತ್ರ ವಿದ್ವಜ್ಜನೋ ನಾಸ್ತಿ ಶ್ಲಾಘ ಸತ್ರಾಲಧೀರಪಿ | 
ನಿರಸಪಾದಪೇ ದೇಶೇ ಏರಂಡೋಪಿ ದ್ರುಮಾಯತೇ ॥ ೫೦॥ 


ಎದ್ವಾಂಸರಿಲ್ಲದ ಕಡೆ ಸ್ವಲ್ಪ ವಿದ್ಯಯಿದ್ದರೂ ಅವನಿಗೇ ಬೆಲೆ 
ಬರುತದೆ. ದೊಡ್ಡ ಮರಗಳಿಲ್ಲದ ಸ್ಥಳದಲ್ಲಿ ಹರಳುಗಿಡವೇ ಮರದಂತೆ 
ಆಗುತದೆ. ಹಾಳೂರಿಗೆ ಉಳಿದವನೇ ಗೌಡ ಎಂದಂತೆ. 


ಕಲ್ಯಾಣೀ ಬತ ಗಾಥೇಯಂ ಲೌಕಿಕೀ ಪ್ರತಿಭಾತಿ ಮೇ । 
ಏತಿ ಜೀವಂತಮಾನಂದೋ ನರಂ ವರ್ಷಶತಾದಪಿ I ೫೧ ॥ 


ಇದು ಅಶೋಕವನದಲ್ಲಿ ಸೀತಾದೇವಿಯು ಹನುಮಂತನ ಭೇಟಿ 
ಯಾದ ಮೇಲೆ ಹೇಳಿರುವ ಮಾತು. ವಾಲ್ಡೀಕಿ ರಾಮಾಯಣದ ಸುಂದರ 
ಕಾಂಡದಲ್ಲಿದೆ. ಶುಭಪ್ರದವಾದ ಒಂದು ಗಾದೆಯು ನನಗೆ ತೋರುತಿದೆ. 
ಆಯುಸ್ಲಿದ್ದು ಮನುಷ್ಯನು ಬದುಕಿದ್ದರೆ ನೂರು ವರ್ಷ ಕಳೆದ ಮೇಲೂ 
ಆನಂದವುಂಟಾಗುವುದು. ಇದನ್ನೇ "" ಜೀವನ್ನರೋ ಭದ್ರಶತಾನಿ ಪಶೃತಿ'' 
ಎಂದೂ ಹೇಳುತಾರೆ. 


ಏಕೋಇಪಿ ಗುಣವಾನ್‌ ಪುತ್ರೋ ನಿರ್ಗುಣ: ಕಿಂ ಕರಿಷ್ಯತಿ | 
ಏಕಶಂದ್ರಸಮೋ ಹಂತಿ ನಕತ್ತೆಃ ಕಿಂ ಪ್ರಯೋಜನಮ್‌ ॥ ೫೨ ॥ 
ಚ ವಿ ಆಲ ನ್‌, 


ಗುಣರಹಿತರಾದ ನೂರು ಮಂದಿ ಪುತ್ರರಿಗಿಂತ ಗುಣವಂತನಾದ 

ಒಬ್ಬ ಪುತ್ರನೇ ಮೇಲು. ಒಬ್ಬ ಚಂದ್ರನು ಕತ್ತಲೆಯನ್ನು ತೊಲಗಿಸಿ 
ನೇತ್ರಾನಂದಕರನಾಗಿರುತಾನೆ. ಅಗಣಿತ ನಕ್ಚತ್ರಗಳಿದ್ದೇನು ಪ್ರಯೋಜನ? 
ಸತ್ಯಂ ಬ್ರೂಯಾತ್‌ ಪ್ರಿಯಂ ಬ್ರೂಯಾತ್‌ 
ನ ಬ್ರೂಯಾತ್‌ ಸತ್ಯಮಪ್ರಿಯಂ । 
ಪ್ರಿಯಂ ಚ ನಾನ್ನತಂ ಬ್ರೂಯಾತ್‌ 
ಏಷ ಧರ್ಮಸನಾತನಃ I ೫೩ ॥ 
ಸತ್ಯವನ್ನು ಹೇಳಬೇಕು. ಅದನ್ನು ಪ್ರಿಯವಾಗಿರುವಂತೆ ಹೇಳಬೇಕು. 


ಅಪ್ರಿಯವಾದ ಸತ್ಯವನ್ನು ಹೇಳಬಾರದು. ಪ್ರಿಯವಾಗಿರಲೆಂದು ಸುಳ್ಳನ್ನು 
ಹೇಳಬಾರದು. ಇದು ಸನಾತನ ಧರ್ಮದ ಗುಟ್ಟು 


ಏಕಃ ಪ ಪಾಪಾನಿ ಕುರುತೇ ಫಲಂ ಭುಂಕೇ ಮಹಾಜನಃ । 

ಭೋಕಾರೋ ವಿಪ್ರಮುಚ್ಛ ತೇ ಕರ್ತಾ ದೋಷೇಣ ಲಿಪ್ಯ ತೇ ॥ ೫೪ ॥ 
ಪಾಪಕಾರ್ಯವನ್ನು ಒಬ್ಬನು ಮಾಡುತಾನೆ. ಅದರ ಫಲವನ್ನು 

ಮಹಾಜನರು ಅನುಭವಿಸುತಾರೆ. "'ಹಣ್ಣುತಿಂದವನು ತಃ ಪಿಸಿಕೊಂಡ, ಸಿಪ್ಪೆ 

ತಿಂದವನು ಸಿಕ್ಕಿ ಹಾಕಿಕೊಂಡ” ಎಂಬಂತೆಯೂ ಆಗುವ ಸಂಭವವುಂಟು. 

ಯಾರೋ ಮಾಡಿದ ತಪ್ಪಿಗೆ ಯಾರಿಗೋ ಶಿಕ್ಷೆ ತಂದೆಯು ಯಾವು 

ದಾದರೂ ಅಂಟುರೋಗವನ್ನು ಹೊಂದಿದ್ದರೆ ಮಕ್ಕಳಿಗೂ ಬರುತದೆ. 


ಕ 


ಹೀನಾಶ್ರಯೋ ನ ಕರ್ತವ್ಯಃ ಕರ್ತವ್ರೋ ಮಹದಾಶ್ರಯಃ । 
ಪಯೋಪನಪಿ ಶೌಂಡಿನೀಹಸೇ ವಾರುಣೀತ್ಯಭಿಧೀಯತೇ 11 ೫೫ ॥ 
ಹೀನಾಶ್ರಯವು ಒಳ್ಳೆಯದಲ್ಲ ದೊಡ್ಡವರಾಶ್ರಯವನ್ನು ಮಾಡ 
ಬೇಕು. ಮದ್ಯ ಮಾರುವ ಸ್ತ್ರೀಯ ಕೈಯ್ಯಲ್ಲಿರುವ ಹಾಲೂ ಕೂಡ ಮದ್ಯ 

ವೆಂದು ಹೇಳಲ್ಪಡುತದೆ. ""ಈಚಲಮರದ ಕೆಳಗೆ ಮಜ್ಜಿಗೆ ಕುಡಿದರೆ 
ನಾಚಿಕೆಗೇಡು '' ಎಂಬ ಗಾದೆಯು ಇಲ್ಲಿ ಅನ್ವಯವಾಗುತದೆ. 


ಕಷಂ ಖಲು ಮೂರ್ಪತ್ಪಂ 
ಕಷ್ಟಂ ಖಲು ಯೌವನೇಷು ದಾರಿದ್ರಮ್‌ | 


ಕಷ್ಟಾತೃಷ್ಠತರಂ ಕಿಂ 


ಪರಗ್ಗಹವಾಸಃ ಪರಾನ್ನಂ ಚ I ೫೬ ॥ 
ಮೂರ್ಪತನವು ಕಪ್ಪಕರವಾದುದು, ತಾರುಣ್ಯದಲ್ಲಿ ಬಡತನವನ್ನು 

ಅನುಭವಿಸುವುದೂ ಕಷ್ಟವೇ. ಪರಗೃಹವಾಸ ಮತು ಪರಾನ್ನವು ತುಂಬಾ 

ಕಷ್ಟ್ತತರವಾದುದು. ) 


ಕೋ ಹಿ ಭಾರಃ ಸಮರ್ಥಾನಾಂ ಕಿಂ ದೂರಂ ವ್ಯವಸಾಯಿನಾಮ್‌ 
ಕೋ ವಿದೇಶಸುವಿದ್ಯಾನಾಂ ಕಃ ಪರಃ ಪ್ರಿಯವಾದಿನಾಮ್‌॥ ೫೭ ॥ 


ಸಮರ್ಥರಾದವರಿಗೆ ಭಾರವಾದುದು ಯಾವುದೂ ಇಲ್ಲ ಕೆಲಸ 
ಮಾಡುವವರಿಗೆ ದೂರವು ಅಡ್ಡಿ ಬರುವುದಿಲ್ಲ ಒಳ್ಳೆಯ ವಿದ್ಯಾವಂತರಿಗೆ 
ಎದೇಶವಾವುದೂ ಇಲ್ಲ ಪ್ರಿಯವಾಗಿ ಮಾತಾಡುವವರಿಗೆ ಶತ್ರುವೇ 
ಇರುವುದಿಲ್ಲ, 


ಅನಿತ್ಯಾನಿ ಶರೀರಾಣಿ ವಿಭವೋ ನೈವ ಶಾಶ್ಚತಃ । 
ನಿತ್ಯಂ ಸಂನಿಹಿತೋ ಮೃತ್ಯುಃ ಕರ್ತವ್ಯೋ ಧರ್ಮಸಂಗ್ರಹಃ ॥ ೫೮ ॥ 


ಧರ್ಮಕಾರ್ಯವನ್ನು ತ್ವರೆಯಿಂದ ಮಾಡಬೇಕು. ಏಕೆಂದರೆ 
ಶರೀರವು ಅಶಾಶ್ವತ. ""ಶರೀರಮಾದ್ಯಂ ಖಲು ಧರ್ಮಸಾಧನಂ'' ಎಂದು 
ಕಾಳಿದಾಸನೂ ಹೇಳಿರುತಾನೆ. ಸಂಪತುಗಳು ಸ್ಥಿರವಲ್ಲ, ಮರಣವು ನೆರಳಿ 
ನಂತೆ ಹಿಂಬಾಲಿಸುತ್ತಲೇ ಇರುತದೆ. ಆದುದರಿಂದ ಧರ್ಮ ಸಂಗ್ರಹವನ್ನು 
ಬೇಗ ಮಾಡಬೇಕು. 

ಕೃತೇ ಚ ರೇಣುಕಾ ಮೃತ್ಯುಃ ತ್ರೇತಾಯಾಂ ಜಾನಕೀ ತಥಾ । 
ದ್ವಾಪರೇ ದ್ರೌಪದೀ ಮೃತ್ಯುಃ ಕಲೌ ಮತ್ತುಃ ಗೃಹೇ ಗೃಹೇ ॥ ೫೯ ॥ 


ಕೃತಯುಗದಲ್ಲಿ ಪರಶುರಾಮರ ತಾಯಿಯಾದ ರೇಣುಕಾ ದೇವಿಯ 
ನೆಪದಿಂದ ಕೃತ್ರಿಯರ ನಾಶವಾಯಿತು. (ಭೂಭಾರ ಕಡಿಮೆಯಾಯಿತು) 
ತ್ರೇತಾಯುಗದಲ್ಲಿ ಜಾನಕಿಯ ನಿಮಿತವಾಗಿ ರಾಕ್ಷಸರು ಹತರಾದರು. 
ದ್ವಾಪರದಲ್ಲಿದ್ರೌಪದಿಯ ಕಾರಣದಿಂದ ಮಹಾಭಾರತ ಯುದ್ಧವಾಗಿ ಜನ 
ನಾಶವಾಯಿತು. ಕಲಿಯುಗದಲ್ಲಿ ಮನೆ ಮನೆಯಲ್ಲೂ ಮೃತ್ಯುವಿಗೆ 
ಅವಕಾಶವಿದೆ. ಒಡವೆ, ಭೋಗವಸ್ತು ವಿದ್ಯುಚ್ಛಕ್ತಿ, ಸಿಲೆಂಡರ್‌, ದ್ವಿಚಕ್ರ 
ವಾಹನಗಳು ಇವೆಲ್ಲಾ ಮೃತ್ಯುವನ್ನು ಆಹ್ವಾನಿಸತಕ್ಕವುಗಳೇ. 
ಕಚಿದ್ದಂತಾಲಲೋ ಮೂರ್ಯ:ಃ ಕ್ವಚಿತ್‌ ಗಾನವತೀ ಸತೀ । 
ಕೃಚಿತ್ವಾಣೋ ಭವೇತಾಧುಃ ಖಲ್ದಾಟೋ ನಿರ್ಧನಃ ಕೃಚಿತ್‌ 1 ೬೦ ॥ 
ಹಲ್ಲಿನಮೇಲೆ ಹಲ್ಲು ಬೆಳೆದವನು ಮೂರ್ಯನಾಗಿರುವುದು ಕಡಿಮೆ. 
ಅಂದರೆ ಜಾಣ. ಸಂಗೀತ ಹಾಡುವವಳು ಪತಿವ್ರತೆಯಾಗಿರುವುದು ಕಷ್ಟ 
ಕುರುಡನು ಸಾಧುವಾಗಿರುವುದು ಕಡಿಮೆ. ಬೊಕ್ಕುತಲೆಯವನು ನಿರ್ಧನ 
ನಾಗಿರುವುದು ಕಡಿಮೆ. ಅಂದರೆ ಸ್ವಲ್ಪವಾದರೂ ಧನವಿರುತದೆಯೆಂದು 
ಭಾವ. ` 
ದ್ರವ್ಯಾಣಿ ಭೂಮ್‌ ಪಶವಶ್ಚ ಗೋಷ್ಠೇ 
ಭಾರ್ಯಾ ಗೃಹದ್ದಾರಿ ಜನಃ ಶ್ಚಶಾನೇ । 
ದೇಹಶ್ಲಿತಾಯಾಂ ಪರಲೋಕಮಾರ್ಗೇ 
ಕರ್ಮಾನುಗೋ ಗಚ್ಛತಿ ಜೀವ ಏಕಃ 1 ೬೧ ॥ 


ಮಾನವನು ಕಷ್ಟಪಟ್ಟು ಸಂಪಾದಿಸಿದ ಹಣವು ಬ್ಯಾಂಕಿನಲ್ಲಿ ಅಥವಾ 
ಮನೆಯಲ್ಲಿ ಒಡವೆ ವಸುಗಳ ರೂಪದಲ್ಲಿ ಇಲ್ಲೇ ಉಳಿದುಹೋಗುತದೆ. 

ಸಾಕಿದ ಪಶುಗಳು ಕೊಟ್ಟಿಗೆಯಲ್ಲೂ ಕಾರುಗಳು ಷೆಡ್ಡಿನಲ್ಲೂ ಉಳಿದು 
ಹೋಗುತವೆ. ಹೆಂಡತಿಯು ಮನೆಯ ಬಾಗಿಲಲ್ಲಿ ನಿಂತುಹೋಗುತಾಳೆ. 
ಉಳಿದ ನೆಂಟರಿಷ್ಟರು ಶ್ಲಶಾನದಲ್ಲಿ ನಿಂತುಬಿಡುತಾರೆ. ದೇಹವು ಚಿತೆಯ 
ಮೇಲೆ ಮಲಗಿರುತದೆ (ಅದೂ ಒಡವೆ ವಸುಗಳಿಲ್ಲದೆ). ಪರಲೋಕ 
ಮಾರ್ಗದಲ್ಲಿ ಜೀವನೊಬ್ಬನೇ ಪ್ರಯಾಣ ಮಾಡುತಾನೆ. ಪಾಪಪುಣ್ಯಗಳು 
ಮಾತ್ರ ಹಿಂಬಾಲಿಸುತ್ತವೆ. 


ಕಣಶಃ ಕಣಶಶ್ಚೈವ ವಿದ್ಯಾಮರ್ಥಂ ಚ ಸಾಧಯೇತ್‌ । 
ಕ್ಷಣತ್ಯಾಗೇ ಕುತೋ ವಿದ್ಯಾ ಕಣತ್ಯಾಗೇ ಕುತೋ ಧನಮ್‌ ॥ ೬೨ ॥ 


ಒಂದು ಕ್ಷಣವನ್ನೂ ವ್ಯರ್ಥ ಮಾಡದೆ ವಿದ್ಯೆಯನ್ನು ಕಲಿಯಬೇಕು. 
ಒಂದು ಚೂರೂ ಪೋಲಾಗದಂತೆ ಧನವನ್ನು ಸಂಗ್ರಹಿಸಬೇಕು. ಒಂದು 
ಕ್ಷಣ ವ್ಯರ್ಥವಾದರೂ ವಿದ್ಯೆ ಬಾರದು. ಹಾಗೆಯೇ ಚೂರು ಚೂರು 
ಹಾಳಾಗುತ್ತಿದ್ದರೆ (ಹಣದ ಸೋರಿಕೆ) ಧನವು ಉಳಿಯುವುದಿಲ್ಲ 


ಕಂ ಸಂಜಘಾನ ಕೃಷ್ಣಃ ಕಾ ಶೀತಲವಾಹಿನೀ ಗಂಗಾ | 
ಕೇ ದಾರಪೋಷಣರತಾಃ ಕಂ ಬಲವಂತಂ ನ ಬಾಧತೇ ಶೀತಮ್‌॥ ೬೩ ॥ 


ಇದೊಂದು ಅಲಂಕಾರಕ್ಕೆ ಉದಾಹರಣೆಯಾಗಿದೆ. ಪ್ರಶ್ನೆ-ಉತರ 
ಒಂದರಲ್ಲೇ ಇರುತ್ತದೆ. ಪ್ರಶ್ನೆ-ಕಂ ಸಿಂಜಘಾನ? ಕೃಷ್ಣನು ಯಾರನ್ನು 
ಕೊಂದನು? ಉತರ-ಕಂಸಂ ಜಘಾನ. ಕಂಸನನ್ನು ಕೃಷ್ಣನು ಕೊಂದನು. 
ಶೀತಲವಾಹಿನೀ ಗಂಗೆಯು ಯಾವಳು? ಕಾಶಿಯ ಪಕ್ಕದಲ್ಲಿ ಹರಿಯು 
ವವಳು. ದಾರಪೋಷಣರತಾಃ ಅಂದರೆ ಹೆಂಡತಿಯನ್ನು ಸಾಕುವವರಾರು 
ಎಂದರೆ ಕೇದಾರ: ಭೂಮಿ, ಕ್ಷೇತ್ರವನ್ನು ಪೋಷಿಸುವವರು ಅಂದರೆ ಕೃಷಿ 
ಮಾಡುವವರು. ಶೀತವು ಯಾವ ಬಲಿಷ್ಠನನ್ನು ತಾನೇ ಬಾಧಿಸುವುದಿಲ್ಲ? 
ಎಂದರೆ ಕಂಬಲವಂತಂ: ಕಂಬಳಿ ಹೊದ್ದವನನ್ನು ಬಾಧಿಸುವುದಿಲ್ಲವೆಂದು 
ಉತರ. 

ಕಾಕಃ ಕೃಷ್ಣಃ ಪಿಕಃ ಕಷಃ ಕೋ ಬೇದ: ಪಿಕಕಾಕಯೋಃ । 


ಲಣ 
ಪ್ರೇ ಕಾಕಃ ಕಾಕಃ ಪಿಕಃ ಪಿಕಃ | ೬೪ ॥ 


ಕಾಗೆಯೂ ಕಪ್ಪು ಕೋಗಿಲೆಯೂ ಕಪ್ಪು ಅವೆರಡಕ್ಕೂ ಏನು 
ಭೇದವೆಂದರೆ--ವಸಂತಖತು ಬಂದಾಗ ಕೋಗಿಲೆಯು ಇಂಪಾಗಿ ಕೂಗು 
ತದೆ. ಕಾಗೆಯು ಕರ್ಕಶವಾಗಿ ಅರಚುತದೆ. ಬಣ್ಣವಲ್ಲ ಮುಖ್ಯವಾದುದು, 
ಗುಣವೆಂದರ್ಥ. 
ಕಾಲಃ ಪಚತಿ ಭೂತಾನಿ ಕಾಲಃ ಸಂಹರತೇ ಪ್ರಜಾಃ । 
ಕಾಲಃ ಸುಪೇಷು ಜಾಗರ್ತಿ ಕಾಲೋ ಹಿ ದುರತಿಕ್ಷಮಃ || ೬೫ ॥ 


ಕಾಲವು (ಯಮನು) ಸರ್ವಭೂತಗಳನ್ನೂ ಹಣ್ಣು ಮಾಡುತದೆ. 
ಕಾಲವು (ಯಮನು) ಸರ್ವಪ್ರಜೆಗಳನ್ನೂ ಸಂಹರಿಸುತ್ತದೆ. ಎಲ್ಲರೂ 
ನಿದ್ರಿಸುತಿರುವಾಗ ಕಾಲವು(ನು) ಎಚ್ಚರದಿಂದಿರುತ್ತದೆ. ಕಾಲವನ್ನು (ನನ್ನು) 
ಮೀರುವವರು ಯಾರೂ ಇಲ್ಲ 
ಮಾತುಲೋ ಯಸ್ಯ ಕೃಷ್ಣಪ್ಪ ಪಿತಾ ಯಸ್ಯ ಧನಂಜಯಃ । 
ಅಭಿಮನ್ಯೋರ್ಗತಾಃ ಪ್ರಾಣಾಃ ಕಾಲಸ್ಯ ಕುಟಿಲಾ ಗತಿಃ ॥ ೬೬ ॥ 


ಯಾವನಿಗೆ ಶ್ರೀಕೃಷ್ಣನೇ ಸೋದರಮಾವನೋ, ಅರ್ಜುನನೇ 
ತಂದೆಯೋ ಅಂತಹ ಅಭಿಮನ್ಯುವು ಮೃತನಾದನು. ಕಾಲಗತಿಯು 
ವಕ್ರವಾಗಿದೆ. 
ಪ್ರಾತರ್ದ್ಯೂತಪ್ರಸಂಗೇನ ಮಧ್ಯಾಹ್ನೇ ಸ್ವ್ರೀಪ್ರಸಂಗತಃ | 
ರಾತ್ರ್‌ ಚೋರಪ್ರಸಂಗೇನ ಕಾಲೋ ಗಚ್ಛತಿ ಧೀಮತಾಮ್‌ ॥ ೬೭ 
ವಿದ್ವಾಂಸರ ಕಾಲವು ಪ್ರಾತಃಕಾಲದಲ್ಲಿ ಜೂಜಿನ ಪ್ರಸಂಗದಿಂದಲೂ 
ಮಧ್ಯಾಹ್ನದಲ್ಲಿ ಸ್ವೀಪ್ರಸಂಗದಿಂದಲೂ, ರಾತ್ರಿಯಲ್ಲಿ ಚೋರಪ್ರಸಂಗ 
ದಿಂದಲೂ ಕಳೆದುಹೋಗುತ್ತದೆ. ದ್ಯೂತಪ್ರಸಂಗವೆಂದರೆ ಭಾರತ. 

ಸೀಪ್ರಸಂಗವೆಂದರೆ ರಾಮಾಯಣ. ಜೋರಪ್ರಸಂಗವೆಂದರೆ ಭಾಗವತ. 


ಈ 


ಪಗಡೆಯಾಟ, ಸೀತಾದೇವಿ, ಕೃಷ್ಣ ಬೆಣ್ಣೆ ಕದಿಯುವುದು ಎಂಬುದಾಗಿ. 


ಕಾವ ಶಾಸ್ತವಿನೋದೇನ ಕಾಲೋ ಗಚ್ಛತಿ ಧೀಮತಾಮ್‌ | 
ವ್ಯಸನೇನ ತು ಮೂರ್ಯಾಣಾಂ ನಿದ್ರಯಾ ಕಲಹೇನ ವಾ ॥ ೬೮ ॥ 


ವಿದ್ಯಾವಂತರು ತಮ್ಮ ಸಮಯವನ್ನು ಕಾವ್ಯರಚನೆ, ಓದುವಿಕೆ, 
ಶಾಸ್ತಾವಲೋಕನ ಮುಂತಾದವುಗಳಿಂದ ಕಳೆದರೆ ಮೂರ್ಯರು ದುಶ್ಚಟ, 
ಮದ್ಯಪಾನ, ಜೂಜು, ನಿದ್ರೆ, ನಿಷ್ಕಾರಣವಾದ ವ್ಯಾಜ್ಯಗಳಿಂದ ಕಳೆಯು 
ತಾರೆ. 
ಕಾವ್ಯೇಷು ನಾಟಕಂ ರಮೃಂ ತತ್ರಾಪಿ ಚ ಶಕುಂತಲಾ । 
ತತ್ರಾಪಿ ಚ ಚತುರ್ಥೋತಂಕಸ್ತತ್ರ ಶ್ಲೋಕಚತುಷ್ಟಯಮ್‌ ॥ ೬೯ ॥ 


ಕಾವ್ಯಗಳಲ್ಲಿ ನಾಟಕವು ರಮ್ಯವಾದುದು ಅದರಲ್ಲೂ ಶಕುಂತಲಾ 
ನಾಟಕವು. ಅದರಲ್ಲೂ ನಾಲ್ಕನೆಯ ಅಂಕ, ಅದರಲ್ಲೂನಾಲ್ಕು ಪದ್ಯಗಳು. 
| ಯಾಸ್ಯತ್ಯದ್ಧ; ಪಾತುಂ ನ ಪ್ರಥಮಂ; ಅಸ್ಥಾನ್‌ ಸಾಧು, ಶುಶ್ರೂಷಸ್ಪ] 
ಕಾಲೇ ವಾಪ್ಯಥವಾತಕಾಲೇ ಸಂಧ್ಯಾವಂದನತತ್ತರ: | 
ಅವಿದ್ಯೋ ವಾ ಸವಿದ್ಯೋ ವಾ ಬ್ರಾಹ್ಮಣೋ 
ಮಾಮಕೀ ತನುಃ ॥ ೭೦ ॥ 


ಸಕಾಲದಲ್ಲೋ ಅಕಾಲದಲ್ಲೋ; ಎದ್ಯಾವಂತನಾದರೂ ಸರಿ, 
ಅವಿದ್ಯಾವಂತನಾದರೂ ಸರಿ; ಸಂಧ್ಯಾವಂದನೆ ಮಾಡುವ ಬ್ರಾಹ್ಮಣನು 
ಪರಬ್ರಹ್ಮನ ಸ್ವರೂಪ. 


ಎಜೇತವ್ಯಾ ಲಂಕಾ ಚರಣತರಣೀಯೋ ಜಲನಿಧಿಃ 
ಎಪಕ್ಷಃ ಪೌಲಸ್ಟ್ಯೋ ರಣಭುವಿ ಸಹಾಯಾಶ್ಚ ಕಪಯಃ | 

ತಥಾಪ್ಯೇಕೋ ರಾಮಃ ಸಕಲಮಜಯದ್ರಾಕ್ಷನಕುಲಮ್‌ 
ಕ್ರಿಯಾಸಿದ್ದಃ ಸತ್ತೇ ಭವತಿ ಮಹತಾಂ ನೋಪಕರಣೇ ॥ ೭೧ ॥ 
ಮ ಯು 


ಜಯಿಸಬೇಕಾಗಿದ್ದುದು ಲಂಕೆ. ಕಾಲಿಂದ ದಾಟಬೇಕಾಗಿದ್ದುದು 
ಸಮುದ್ರ. ಶತ್ರುವಾದರೋ ರಾವಣನು. ಯುದ್ಧದಲ್ಲಿ ಸಹಾಯಕ 
ರಾದವರೋ ಮರ್ಕಟಗಳು. ಹೀಗಿದ್ದರೂ ರಾಮನೊಬ್ಬನೇ ಸಕಲ 
ರಾಕ್ಟಸರನ್ನೂ ಜಯಿಸಿದನೆಂದರೆ, ಮಹಾತ್ನರಿಗೆ ಸಾಧನ ಸಂಪತ್ತುಗಳು 
ಮುಖ್ಯವಲ್ಲ ಅವರ ಕ್ರಿಯಾಸಿದ್ದಿಗೆ ಪರಾಕ್ರಮವೇ ಕಾರಣ. 


ವಿಪಕ್ಷ; ಶ್ರೀಕಂಠೋ ಜಡತನುರಮಾತ್ಯಶ್ರಶಧರಃ 
ವಸಂತಃ ಸಾಮಂತ: ಕುಸುಮಮಿಷವಃ ಸೈನ್ಯಮಬಲಾಃ 
ತಥಾಪಿ ತೈಲೋಕ್ಯಂ ಜಯತಿ ಮದನೋ ದೇಹರಹಿತಃ 
ಕ್ರಿಯಾಸಿದ್ದಿಃ ಸತ್ತೇ ವಸತಿ ಮಹತಾಂ ನೋಪಕರಣೇ ॥ 


ಶತ್ರುವು ಶಂಭುವು ಅಂದರೆ ಮದನಾರಿ; ಅಮಾತೃನು ಜಡದೇಹಿ 
ಯಾದ ಚಂದ್ರನು. ಸಾಮಂತನು ಕೋಮಲನಾದ ವಸಂತನು. ಬಾಣಗಳು 
ಪುಷ್ಪಗಳೇ; ಸೈನಿಕರೋ ಅಬಲೆಯರು (ಸ್ತ್ರೀಯರು) ಸ್ವಯಂ ದೇಹವನ್ನೇ 
ಕಳೆದುಕೊಂಡವನು ಮನ್ಮಥ. ಅಂತಹವನು ಮೂರು ಲೋಕಗಳನ್ನು 
ಜಯಿಸುತಾನೆ ಎಂದರೆ ಮಹಾಪುರುಷರ ಕಾರ್ಯಸಿದ್ದಿಯು ಅವರ 
ಸ್ವಶಕ್ತಿಯನ್ನವಲಂಬಿಸಿರುತ್ತದೆ, ಸಾಧನ ಸಂಪತುಗಳನ್ನಲ್ಲ 1 ೭೨ ॥ 


ಜಗನ್ನಾತರ್ಮಾತಸವ ಚರಣಸೇವಾ ನ ರಚಿತಾ 
ನ ವಾ ದತಂ ದೇವಿ ದ್ರವಿಣಮಪಿ ಭೂಯಸವ ಮಯಾ । 
ತಥಾಪಿ ತ್ತಂ ಸ್ನೇಹಂ ಮಯಿ ನಿರುಪಮಂ ಯತ್ವಕುರುಷೇ 
ಕುಪುತ್ರೋ ಜಾಯೇತ ಕ್ಷಚಿದಪಿ ಕುಮಾತಾ ನ ಭವತಿ ॥ 


ಎಲೈ ಜಗನಾತೆಯಾದ ನನ ತಾಯಿಯೇ, ನಿನ ಪಾದಸೇವೆಯನು 
ಈ ಲ್ಮ | ಹ್‌ 

ನಾನು ಮಾಡಲಿಲ್ಲ ನಿನಗಾಗಿ ಸಾಕಷ್ಟು ಧನವನ್ನೂ ವ್ಯಯಿಸಲಿಲ್ಲ ಆದರೂ 
ನೀನು ನನ್ನ ವಿಷಯದಲ್ಲಿ ಅನುಪಮವಾದ ಸ್ನೇಹ ವಾತ್ಪಲ್ಯಗಳನ್ನು 
ತೋರಿಸುತಿರುವೆ. ಅಮೃ ಕೆಟ್ಟ ಮಗನು ಹುಟ್ಟಿಯಾನು; ಕೆಟ್ಟ ತಾಯಿಯು 
ಹುಟ್ಟುವುದಿಲ್ಲ | ೭೩ ॥ 
ಕುಗ್ರಾಮವಾಸಃ ಕುಲಹೀನಸೇವಾ 
ಕುಭೋಜನಂ ಕ್ರೋಧಮುಖೀ ಚ ಭಾರ್ಯಾ । 
ಪುತ್ರಶ್ಚ ಮೂಖರ್ಯೋ ವಿಧವಾ ಚ ಪುತ್ರೀ 
ಎನಾಗ್ನಿನಾ ಸಂದಹತೇ ಶರೀರಮ್‌ ॥ ೭೪ ॥ 


ಅಂಗಾಂಗಗಳು ಸ್ವಸ್ಥವಾಗಿದ್ದರೆ ದೇಹವೂ ಗಟ್ಟಿಯಾಗಿರುತ್ತದೆ. 
ಕುಟುಂಬವರ್ಗದವರೆಲ್ಲಾ ಚೆನ್ನಾಗಿದ್ದರೆ ಯಜಮಾನನೂ ಚೆನ್ನಾಗಿರುತಾನೆ. 
ಇದು ಒಂದು ವಿಷಮವಾದ ಉದಾಹರಣೆ. ಕುಗ್ರಾಮದಲ್ಲಿ ವಾಸ 
ಮಾಡುವುದು, ಹೀನಕುಲದವರ ಸೇವೆ, ಕೆಟ್ಟ ಊಟ, ಉರಿಮುಖದ 
ಹೆಂಡತಿ, ಮೂರ್ವನಾದ ಪುತ್ರ, ವಿಧವೆಯಾದ ಮಗಳು ಇವೆಲ್ಲಾ 
ಬೆಂಕಿಯಿಲ್ಲದೆ ದೇಹವನ್ನು ಸುಡುತವೆ. 


ನಹಿ ಜ್ಯೇಷ್ಠಸ್ಯ ಜ್ಯೇಷ್ಠತಂ ಗುಣೈರ್ಜೈಷ್ಠತ್ಯಮುಚ್ಛತೇ 
ಕೇತಕೀ ಗುರುಪತ್ರೇಭ್ಯೋ ಲಘೂನಾಮೇವ ಗೌರವಮ್‌ ॥ ೭೫ ॥ 


ಕೇವಲ ಮೊದಲು ಹುಟ್ಟಿದುದರಿಂದ ಮಾತ್ರ ಗೌರವ, ಬೆಲೆ 
ಬರುವುದಿಲ್ಲ ಗುಣಗಳಿಂದಲೇ ಬೆಲೆ. ಕೇದುಗೆಹೂವಿನ ಮೇಲಿನ ಪತ್ರ 
ಗಳಿಗೆ ಗೌರವ ಕಡಿಮೆ. ಕಾರಣ ಪರಿಮಳವಿಲ್ಲದಿರುವುದು. ಸುವಾಸನೆ 
ಯಿಂದ ಕಡೆಯಲ್ಲಿಹುಟ್ಟಿದ ಪತ್ರಗಳಿಗೇ ಬೆಲೆ ಹೆಚ್ಚು ಹಾಗೆಯೇ ಖಾರದ 
ಗುಣದಿಂದ ದೊಡ್ಡ ಮೆಣಸಿನಕಾಯಿಗಿಂತ ಚಿಕ್ಕದಕ್ಕೇ ಬೆಲೆ. ಜ್ಯೇಷ್ಠ 
ಪುತ್ರರಿಗಿಂತ ಕನಿಷ್ಠರೇ ಚುರುಕಾಗಿರುತ್ತಾರೆ. ಶ್ರೀಕೃಷ್ಣನು ಎಂಟನೆಯ ಪುತ್ರ. 
ಕಾಲಗತಿಯಿಂದ ಈಗ ಕನಿಷ್ಠಪುತ್ರನ ಜನನಕ್ಕೇ ಅವಕಾಶವಿಲ್ಲದಂತಾಗಿದೆ. 

ಕೋ ನರಕಃ ಪರವಶತಾ ಕಿಂ ಸೌಖ್ಯಂ ಸರ್ವಸಂಗವಿರತಿರ್ಯಾ । 
ಕಿಂ ಸತ್ಯಂ ಭೂತಹಿತಂ ಕಿಂ ಪ್ರೇಯಃ ಪ್ರಾಣಿನಾಮಸವಃ ॥ ೭೬ ॥ 


ಪರಾಧೀನತೆಯೇ ನರಕ, ಸರ್ವಸಂಗಪರಿತ್ಯಾಗವೇ ಸುಖಕರ. ಸತ್ಯ 


ವೆಂದರೆ, ಪ್ರಾಣಿಗಳಿಗೆ ಹಿತವನ್ನು ಮಾಡುವುದು. ಪ್ರಾಣಿಗಳಿಗೆ ಅತಿಪ್ರಿಯ 
ವಾದುದು ಪ್ರಾಣ. 


ಕೋ ಧರ್ಮೋ ಭೂತದಯಾ 

ಕಿಂ ಸೌಖ್ಯಮರೋಗಿತಾ ಜಗತಿ ಜಂತೋಃ । 
ಕಃ ಸ್ನೇಹಃ ಸದ್ಭಾವಃ 

ಕಿಂ ಪಾಂಡಿತ್ಯಂ ಪರಿಚ್ಛೇದಃ 11 ೭೭ ॥ 
ಭೂತದಯೆಯೇ ಧರ್ಮವು. ಆರೋಗ್ಯವೇ ಸೌಖ್ಯವು. 


ಸೌಜನ್ಯವೇ ಸ್ನೇಹವು. ಸಂಸಾರಬಂಧನಗಳನ್ನು ಕತರಿಸಿಕೊಳ್ಳುವುದೇ 
ಪಾಂಡಿತ್ಯ. 


ಮ 


ಖಲಸಖ್ಯಂ ಪ್ರಾಜ್‌ ಮಧುರಂ ವಯೋಂತರಾಲೇ 


ನಿದಾಘದಿನಮಂತೇ । 
ಏಕಾದಿಮಧೃಪರಿಣತಿರಮಣೇಯಾ ಸಾಧುಜನಮೈತ್ರೀ 1 ೭೮ ॥ 


ದುರ್ಜನರ ಸ್ನೇಹವು ಮೊದಲಲ್ಲಿ ಚೆನ್ನಾಗಿರುತದೆ. ವಯಸಿನಲ್ಲಿ 
ಮಧ್ಯಭಾಗವು ಚೆನ್ನ ಬಾಲ್ಯ ವಾರ್ಥಕಗಳು ಹಿತವಾಗಿರುವುದಿಲ್ಲ ಬೇಸಗೆ 
ಕಾಲದ ದಿವಸದಲ್ಲಿಸಂಜೆ ಹೊತ್ತುಚೆನ್ನಾಗಿರುತ್ತದೆ. ಆದರೆ, ಆದಿಯಲ್ಲೂ 
ಮಧ್ಯದಲ್ಲೂ ಮತ್ತು ಅಂತ್ಯದಲ್ಲೂ ರಮಣೀಯ (ಹಿತಕರ)ವಾಗಿರುವುದು 
ಸಜ್ಜನರ ಮೈತ್ರಿ (ಸಖ್ಯ) ಯೊಂದೇ. 

ನಿರ್ವಿಷೇಣಾಪಿ ಸರ್ಹೇಣ ಕರ್ತವ್ಯಾ ಮಹತೀ ಫಣಾ । 
ವಿಷಂ ಭವತು ಮಾ ವಾಸ್ತು ಖಟಾಟೋಪೋ ಭಯಂಕರ: ॥ ೭೯ 


ಹಾವು ವಿಷವಿಲ್ಲದಿದ್ದರೂ ಹೆಡೆಯಾಡಿಸುತ್ತಿರಬೇಕು. ಇಲ್ಲದಿದ್ದರೆ 
ಜನಗಳು ಉಡಿದಾರಕ್ಕೂ ಹಾವನ್ನೇ ಬಳಸುತಾರೆ. ಅಂದರೆ ಭಯ 
ಹುಟ್ಟಿಸಬೇಕು, ಸದರವಾಗಬಾರದು ಎಂದರ್ಥ. ಕೆಲವರು ಸ್ವರಜ್ಞಾನ 
ಎಲ್ಲದಿದ್ದರೂ ಗಟ್ಟಿಯಾಗಿ ಮಂತ್ರ ಹೇಳುತಾರೆ. ವ್ಯಾಕರಣ ಜ್ಞಾನವಿಲ್ಲ 
ದಿದ್ದರೂ ಗಟ್ಟಿಯಾಗಿ ಭಾಷಣ ಮಾಡುತಾರೆ. ಫಟಾಟೋಪ ಎಂದೂ 
ಉಂಟು. 


ಗ 


ಭವಿತವ್ಯಂ ಭವತ್ಯೇವ ನಾರಿಕೇಲಫಲಾಂಬುವತ್‌ । 
ಗಂತವ್ಯಂ ಗತಮಿತ್ಯಾಹುಃ ಗಜಭುಕಕಪಿತ್ನವತ್‌ 1 ೮೦ ॥ 





ತೆಂಗಿನಕಾಯಿಯೊಳಗೆ ನೀರು ಸಂಗ್ರಹವಾಗುವಂತೆ ಹೇಗೋ 
ಆಗಬೇಕಾದ ಕಾರ್ಯಗಳು ಆಗುತವೆ. ಆಗಬಾರದ್ದು ಒಳಗೆ ಹುಳುತಿಂದ 
ಬೇಲದ ಹಣ್ಣಿನಂತೆ ನಾಶವಾಗಿಬಿಡುತ್ತದೆ. ಇಲ್ಲಿ "ಗಜ' ಎಂದರೆ 
ಕ್ರಿಮಿವಿಶೇಷವೆಂದರ್ಥ "ಆನೆ' ಎಂದಲ್ಲ 


ಗತಾನುಗತಿಕೋ ಲೋಕೋ ನ ಲೋಕ: ಪಾರಮಾರ್ಥಿಕ: | 
ಗಂಗಾಸ್ಫಕತಲಿಂಗೇನ ಗತಂ ಮೇ ತಾಮ್ರಭಾಜನಮ್‌ I ೮೧ ॥ 


ಜನತೆಯಲ್ಲಿ ಅಂಧಾನುಕರಣೆ ಹೆಚ್ಚಾಗಿದೆ. ತತ್ವಾ ರ್ಥದ ಗೊಡವೆಗೆ 
ಯಾರೂ ಹೋಗುವುದಿಲ್ಲ ಯಾವನೋ ಒಬ್ಬ ಯಾತ್ರಿ ಕನು ಗಂಗಾನದಿಯ 
ದಡದ ಮರಳಿನಲ್ಲಿ ತನ್ನ ತಾಮ್ರದ ಚೊಂಬನ್ನು ಹೂತಿಟ್ಟು ಗುರುತಿಗಾಗಿ 
ಒಂದು ಶಿವಲಿಂಗವನ್ನು ಮರಳಿಂದ ನಿರ್ಮಿಸಿ, ಶ್‌ಚಕ್ರಿಯೆಗಾಗಿ ಸ್ವಲ್ಪ 
ದೂರ ಹೋಗಿ ಬಂದನು. ಆ ವೇಳೆಗೆ ಅಕ್ಕಪಕ್ಕದಲ್ಲಿ ಎಷ್ಟೋ ಲಿಂಗಗಳು 

ಸಾಲಾಗಿ ನಿರ್ಮಿಸಲ್ಪಟ್ಟಿದ್ದವು. ಅವನಿಗೆ ತನ್ನ ಲಿಂಗ ಯಾವುದೆಂದು 
ಪತ್ತೆಯಾಗಲಿಲ್ಲ ತಾಮ್ರದ ಚೊಂಬನ್ನು ಕಳೆದುಕೊಂಡು ಹೀಗೆ ಹೇಳಿದನು. 


ಆಯುಃ ಕರ್ಮ ಚ ವಿತಂ ಚ ವಿದ್ಯಾ ನಿಧನಮೇವ ಚ । 


ಪಂಚೈತಾನಿ ಹಿ ಸೃಜ್ಯಂತೇ ಗರ್ಭಸ್ಥಸ್ಯೈವ ದೇಹಿನಃ 1 ೮೨ ॥ 
ಮಾನವನಿಗೆ ಗರ್ಭದಲ್ಲಿರುವಾಗಲೇ ಆಯುಸ್ಸು ವೃತ್ತಿ ಧನ, ಎದೈ, 
ಮರಣಗಳ ನಿಶ್ಚಯವಾಗಿಬಿಟ್ಟಿರುತವೆ. 
ಸಂತ ಏವ ಸತಾಂ ನಿತ್ಯಮಾಪದುದ್ದರಣಕಮಾಃ 
ಗಜಾನಾಂ ಪಂಕಮಗ್ನಾನಾಂ ಗಜಾ ಏವ ಧುರಂಧರಾಃ: 1೮೩ ॥ 


ಎದ್ಯಾವಂತರೇ ವಿದ್ಯಾವಂತರನ್ನು ಕಷ್ಟದಿಂದ ಉದ್ದರಿಸಬಲ್ಲರು. 
ಅಥವಾ ಸಜ್ಜನರೇ ಸಜ್ಜನರನ್ನು. ಕೆಸರಿನಲ್ಲಿಸಿಕ್ಕಿ ಬಿದ್ದ ಆನೆಗಳನ್ನು ಆನೆಗಳೇ 
ಪಾರುಮಾಡಬಲ್ಲವು. 
ನ ಗೃಹಂ ಗೃಹಮಿತ್ಯಾಹುರ್ಗ್ಗಹಿಣೀ ಗೃಹಮುಚ್ಛತೇ | 
ಗೃಹಂ ತು ಗಹಿಣೀಶೂನ್ಯಂ ಕಾಂತಾರಮಿತಿ ಮನ್ಯತೇ (ಕಥ್ಯತೇ) ॥ 
ಬರೀ ಮನೆಯನ್ನು ಮನೆಯೆಂದು ಹೇಳುವುದಿಲ್ಲ ಗೃಹಿಣಿಯನ್ನೇ 


ಮನೆಯೆಂದು ಹೇಳುತಾರೆ. ಗೃಹಿಣಿಯಿಲ್ಲದ ಮನೆಯು ಅರಣ್ಯವೆಂದು 
ಹೇಳಲ್ಪಡುತದೆ. (ತಿಳಿಯಲ್ಪಡುತದೆ) ॥1 ೮೪ ॥ 


ಖಾದನ್ನ ಗಚ್ಛಾಮಿ ಹಸನ್ನ ಜಲೇ 
ಗತಂ ನ ಶೋಚಾಮಿ ಕೃತಂ ನ ಮನ್ಯೇ 
ದ್ವಾಭ್ಯಾಂ ತತೀಯೋ ನ ಭವಾಮಿ ರಾಜನ್‌ 


ಕಿಂ ಕಾರಣಂ ಭೋಜ ಭವಾಮಿ ಮೂರ್ಪಃ I ೮೫ ॥ 
ಇದು ಭೋಜಪ್ರಬಂಧದಲ್ಲಿದೆ. ಭೋಜರಾಜನ ಹೆಂಡತಿಯು ತನ್ನ 

ಇಬ್ಬರು ಸಖಿಯರ ಸಂಗಡ ಮಾತಾಡುತಿದ್ದಾಗ ದಿಢೀರನೆ ಭೋಜನು 
ಪ್ರವೇಶಿಸಿ ಮಾತಿಗೆ ಮಣೆ ಹಾಕಿಕೊಂಡನು. ಇದನ್ನು ನೋಡಿ ಸೈರಿಸದೆ 
ರಾಣಿಯು ""ಮೂರy ದೂರಂ ಗಚ್ಛ'' ಎಂದು ಗದರಿಸಿ ಕಳಿಸಿದಳು. 
ಪೆಚ್ಚಾದ ಭೋಜನು ಆಸ್ಥಾನಕ್ಕೆ ಬಂದು ಎಲ್ಲ ಪಂಡಿತರನ್ನೂ ""ಮೂರ್ಬ್ಯ 
ದೂರಂ ಗಚ್ಚ'' ಎಂದು ಹೇಳತೊಡಗಿದನು. ಎಲ್ಲರೂ ಗಾಬರಿಗೊಂಡು 
ಪೆಚ್ಚಾದರು. ಕಾಳಿದಾಸನು ಮಾತ್ರ ಕೂಡಲೇ '"ಭೋಜನೇ, ಮೂರ್ಪರ 
ಲಕ್ಷಣಗಳು ಇಷ್ಟು. ಅವುಗಳ ಪೈಕಿ ನನ್ನಲ್ಲಿ ಯಾವುದೂ ಇಲ್ಲ ಹೇಗೆ 
ಮೂರ ಎಂದು ಹೇಳಿದೆ?'' ಎಂದು ತರಾಟೆಗೆ ತೆಗೆದುಕೊಂಡನು. 
ಭೋಜನಿಗೆ ತನ್ನ ತಪ್ಪು ಗೊತಾಗಿ ಕಾಳಿದಾಸನನ್ನು ಆನಂದದಿಂದ 
ಆಲಿಂಗಿಸಿಕೊಂಡನು. ಶ್ಲೋಕಾರ್ಥ- ತಿನ್ನುತ್ತನಡೆಯಬಾರದು. ನಗುತ್ತಾ 
ಮಾತಾಡಬಾರದು. ಗತಿಸಿ ಹೋದುದರ ಬಗ್ಗೆ ಮತ್ತೆ ಚಿಂತಿಸಬಾರದು. 
ತಾನು ಮಾಡಿದ ಉಪಕಾರ ಮತ್ತು ದಾನವನ್ನು ಹೇಳಿಕೊಳ್ಳಬಾರದು. 
ಮತ್ತೂ ಅದೇ ದೊಡ್ಡದೆಂದು ತಿಳಿಯಬಾರದು. ಇಬ್ಬರು ಏಕಾಂತದಲ್ಲಿ 
ಮಾತಾಡುತಿರುವಾಗ ಮೂರನೆಯವನು ಅನಧಿಕೃತನಾಗಿ ಮೂಗು ತೂರಿಸ 
ಬಾರದು. ಈ ಕೊನೆಯದೇ ಭೋಜನು ಮಾಡಿದ ಕೆಲಸ. ಹೆಂಡತಿಯು 
ಬೈದಿದ್ದು ಸರಿ (ಇದು ಕೇವಲ ಕಲ್ಪಿತ ಕಥೆ. ಕೇಳಲು ಚೆನ್ನಾಗಿರುತ್ತೆ 
ಭೋಜನು ಹಾಗೆ ಮಾಡಿಲ್ಲ ಕಾಳಿದಾಸನು ಭೋಜನ ಕಾಲದಲ್ಲಿಇರಲೂ 


ಇಲ್ಲ). 
ಹಾಸ ಸಸ್ಯ ನೋ ವಿದ್ಯಾ ನೋ ದಯಾ ಮಾಂಸಭೋಜಿನಃ । 


ಗ 
ಲ 
ದ್ರವ್ಯಲುಬ್ಬಸ್ಯ ನೋ ಸತ್ಯಂ ಸ್ತ್ರೈಣಸ್ಯ ನ ಪವಿತ್ರತಾ ॥॥ ೮೬ ॥ 


ಯಾವಾಗಲೂ ಗೃಹಕಾರ್ಯದಲ್ಲಿ ತೊಡಗಿರುವವನಿಗೆ ಅಥವಾ 
ಹೆಂಡತಿಯ ವಿಷಯದಲ್ಲಿ ಆಸಕಿಯಿರುವವನಿಗೆ ವಿದ್ಯೆ ಹತುವುದಿಲ್ಲ 
ಮಾಂಸಾಹಾರಿಗೆ ದಯೆಯಿರುವುದಿಲ್ಲ ಹಣಕ್ಕೆ ಬಾಯಿಬಿಡುವವನಲ್ಲಿ 

ಸತ್ಯವಿರುವುದಿಲ್ವ ಸ್ತೀಯರ ಗುಂಪು ಪವಿತ್ರವಾಗಿರುವುದಿಲ್ಲ ಯಾರಾ 
ದರೂ ರಜಸ್ವಲೆಯರಾಗಿರುವವರು ಇದ್ದೇ ಇರುತಾರೆ. 


ಗುಣಾಸರ್ವತ್ರ ಪೂಜ್ಯಂತೇ ಪಿತ್ಠವಂಶೋ ನಿರರ್ಥಕಃ | 
ವಾಸುದೇವಂ ನಮಸ್ಯಂತಿ ವಸುದೇವಂ ನ ಕಶನ W ೮೭ ॥ 


ಪೂಜ್ಯತೆಗೆ ಗುಣವೇ ಮುಖ್ಯ. ತಂದೆಯ ವಂಶವಲ್ಲ ವಾಸುದೇವ 
ನನ್ನು ಅಂದರೆ ವಸುದೇವನ ಮಗನಾದ ಶ್ರೀಕೃಷ್ಣನನ್ನು ವಂದಿಸುತಾರೆ. 
ವಸುದೇವನನ್ನು ಯಾರೂ ವಂದಿಸುವುದಿಲ್ಲ 


ಗುರವೋ ಬಹವಸಂತಿ ಶಿಷ್ಯವಿತಾಪಹಾರಕಾಃ | 
ಗುರವೋ ಎರಲಾಸಂತಿ ಶಿಷ್ಯಚಿತಾಪಹಾರಕಾಃ IW ೮೮ ॥ 


ಶಿಷ್ಯನ ಧನವನ್ನು ಸೆಳೆಯಬಲ್ಲ ಗುರುಗಳು ಬೇಕಾದಷ್ಟು 
ಮಂದಿಯಿದ್ದಾರೆ. ಶಿಷ್ಯನ ಹೃದಯವನ್ನು ಸೆಳೆಯಬಲ್ಲ (ಸನ್ಮಾರ್ಗ, ಸದ್ದಿದ್ಯೆ 
ಗಳ ಕಡೆಗೆ) ಗುರುಗಳು ವಿರಳವಾಗಿದ್ದಾರೆ. 


ಗುಣೆರುತುಂಗತಾಂ ಯಾತಿ ನೋಚಿ ತೈ ರಾಸನಸಂಸ್ಥಿತಃ I 


ಪ್ರಾಸಾದಶಿಖರಸ್ನೋಪಿ ಕಾಕಃ ಕಿಂ ಗರುಡಾಯತೇ ೮೯ ॥ 





ಮಾನವನು ಗುಣದಿಂದ ಮೇಲಕ್ಕೇರಬೇಕು. ಆಸನದಿಂದಲ್ಲ 
ಕಾಗೆಯು ಉಪ್ಪರಿಗೆಯ ಮನೆಯ ಮೇಲೆ ಕುಳಿತಿದ್ದರೂ ಅದು 
ಗರುಡನಾಗುವುದಿಲ್ಲ 


ಗುಣವಾನಪಿ ಚಿರಜೀವೀ ಸಧನೋ ವಿನತಃ ಸತೀ ಎದಗ್ದಾ ಸ್ತ್ರೀ | 
ಹರಿಭಕೋsಪಿ ಧನಾಡ್ಯಃ ಕ್ಷಮಾತಲೇ ನ ಶ್ರುತಂ ನ ವಾ ದೃಷ್ಟಮ್‌ ॥ 


ಗುಣವಂತನಾಗಿದ್ದೂ ದೀರ್ಫಾಯುವಾಗಿರುವವನೂ, ಧನಿಕ 
ನಾಗಿದ್ದೂ ವಿನಯವಂತನಾಗಿರುವವನೂ, ಪತಿವ್ರತೆಯಾಗಿದ್ದೂ ರಸಿಕಳೂ 

ಅಥವಾ ಚಮತ್ವಾರವುಳ್ಳವಳೂ ಆಗಿರುವುದು, ಹರಿಭಕನಾಗಿದ್ದೂ 
ಧನಾಢ್ಯವಾಗಿರುವುದು, ಭೂಮಂಡಲದಲ್ಲಿ ಕಂಡಿಲ್ಲ ಕೇಳಿಲ್ಲ ಇವು 
ವಿರುದ್ಧ ಗುಣಗಳು ಬೆಳಕು ಕತಲುಗಳಿದ್ದ ಹಾಗೆ. ಹರಿಯು ಅನುಗ್ರಹ 
ಮಾಡುವುದಕ್ಕೆ ಮುಂಚೆ ಭಕನ ಧನವನ್ನು ಸೆಳೆದುಬಿಡುತಾನೆ. 
"ಯಸ್ಯಾನುಗ್ರಹಮಿಚ್ಛಾಮಿ ತಸ್ಯ ವಿತ್ತಂ ಹರಾಮ್ಯಹಂ' ಎಂಬುದು 
ಹರಿವಚನ. 1 ೯೦॥ 

ಗೋತ್ರಸ್ಯತ್ತಪರಿಜ್ಞಾನೇ ಕಾಶ್ಯಪಂ ಗೋತ್ರಮುಚ್ಛತೇ ॥ ೯೦॥ 


ಗೋತ್ರ ಗೊತಿಲ್ಲದವನಿಗೆ ಕಾಶ್ಯಪಗೋತ್ರವೆಂದು ಹೇಳುತಾರೆ. 


ಘು 


ಸಂಚಾರಿಣೀ ಕಾಂಚನವಲ್ಲರೀವ ವಿದ್ಯುಲ್ಲತಾ ವಾ ಪತಿತಾ ನಭಸಃ | 
ಘುತಸ್ಪ ಧಾರಾ ಪತಿತಾ ನ ಜಾನೇ ದಿವಂ ಗತಾ ವಾಥ ಭುವಂ 
ಗತಾವಾ॥ ೯೧॥ 


ಇದು ಸಾರ್ವಜನಿಕ ಸಮಾರಾಧನೆಯ ಕಾಲದಲ್ಲಿ ತುಪ್ಪ ಬಡಿಸುವ 
ರೀತಿ. ಅದೂ ಚಮಚದ ಬುಡದಿಂದ ಬಡಿಸುತಾರೆ. ಆ ನೀರು ತುಪವು 
ಹರಿದಾಡುವ ಚಿನ್ನದ ಬಳ್ಳಿಯೋ, ಆಕಾಶದಿಂದ ಬೀಳುವ ಮಿಂಚಿನ 
ಬಳ್ಳಿಯೋ ಎಂಬಂತೆ ಭಾಸವಾಗುತ್ತಾ ತುಪ್ಪದ ಧಾರೆಯು ಕಾಣಿಸುವುದೇ 
ಇಲ್ಲ, ಆಕಾಶಕ್ಕೇ ಹಾರಿತೋ, ಭೂಮಿಗೆ ಇಳಿಯಿತೋ ಕಾಣೆನು ಎಂದು 
ಒಬ್ಬ ಭೋಜನ ರಸಿಕನು ಅದರಲ್ಲೂ ಫುತಪ್ರಿಯನು ಹೇಳುತಾನೆ. 


ಫುತಂ ನ ಶ್ರೂಯತೇ ಕರ್ಣೇ ದಧಿ ಸ್ಪಷ್ಟೇ ನ ದೃಶ್ಯತೇ । 
ಎರು ಲ ಲಲಿ 
ಮುಗ್ಗೇ ದುಗ್ಗಸ್ಯ ಕಾ ವಾರ್ತಾ ತಕ್ರಂ ಶಕ್ರಸ್ಯ ದುರ್ಲಭಮ್‌॥ ೯೨ ॥ 


ಒಬ್ಬ ದರಿದ್ರನಾದ ತಂದೆ ಏನೂ ತಿಳಿಯದ ಮಗಳಿಗೆ ಅಥವಾ 

ದರಿದ್ರನಾದ ಪತಿಯು ಸುಂದರಿಯಾದ ಪತ್ನಿಗೆ ಹೇಳುವ ಸಂಕಟ 
ಪೂರ್ಣವಚನ. ಮೂಢಳೇ ಅಥವಾ ಸುಂದರಿಯೇ !ನೀನು ಕೇಳುತ್ತಿರುವ 
"ತುಪ್ಪವೆಂಬ ಶಬ್ದವನ್ನೇ ಕಿವಿಗಳು ಕೇಳಿಲ್ವ ಮೊಸರನ್ನು ಕನಸಿನಲ್ಲೂ 
ಕಂಡಿಲ್ಲ ಇನ್ನು ಹಾಲಿನ ವಿಷಯವನ್ನೂ ಕೇಳುವ ಹಾಗೆಯೇ ಇಲ್ಲ 
ದೇವೇಂದ್ರನಿಗೇ ಮಜ್ಜಿಗೆ ದುರ್ಲಭವಾಗಿರುವಾಗ ಇನ್ನು ನಮಗೆಲ್ಲಿಂದ 
ಬರಬೇಕು ? ದ್ರೋಣಾಚಾರ್ಯರು ಅಶ್ವತ್ಥಾಮಾಚಾರ್ಯನಿಗೆ ಬಾಲ್ಯದಲ್ಲಿ 
ಹಾಲುಬೇಕೆಂದು ಹಠಮಾಡಿದಾಗ ಅಕ್ಕಿಯನ್ನುತೊಳೆದ ಅಂದರೆ ಕಲಗಚ್ಚಿನ 
ನೀರನ್ನುಕೊಡುತಿದ್ದರಂತೆ. 


ಚ 


ಜಾನಂತಿ ಪಶವೋ ಗಂಧಾತ್‌ ವೇದಾಜ್ಞಾನಂತಿ ಪಂಡಿತಾಃ । 
ಚಾರಾಜ್ಞಾನಂತಿ ರಾಜಾನಃ ಚೆಕ್ಷುಭಾಣ್ಯಮಿತರೇ ಜನಾಃ 1 ೯೩ ॥ 


ಪಶುಗಳು ಅಂದರೆ ಹಸು ನಾಯಿ ಮುಂತಾದ ಪ್ರಾಣಿಗಳು ಗಂಧ 
ದಿಂದ ಅಂದರೆ ವಾಸನೆಯಿಂದ ತಮ್ಮ ಹಿತಾಹಿತವನ್ನು ತಿಳಿದುಕೊಳ್ಳುತವೆ. 
ವಿದ್ವಾಂಸರು ಜ್ಞಾನದಿಂದ ತಿಳಿದುಕೊಳ್ಳುತಾರೆ. ರಾಜರು ಗೂಢಚಾರರಿಂದ 
ತಿಳಿಯುತಾರೆ. ಉಳಿದವರು ಕಣ್ಣುಗಳಿಂದ ನೋಡಿ ತಿಳಿದುಕೊಳ್ಳುತಾರೆ. 
ಮಾತ್ರಾ ಸಮಂ ನಾಸ್ತಿ ಶರೀರಪೋಷಣಂ 
ವಿದ್ಯಾಸಮಂ ನಾಸ್ತಿ ಶರೀರಭೂಷಣಮ್‌ । 
ಭಾರ್ಯಾಸಮಂ ನಾಸ್ತಿ ಶರೀರತೋಷಣಂ 
ಚಿಂತಾಸಮಂ ನಾಸ್ತಿ ಶರೀರಶೋಷಣಮ್‌ I ೯೪ ॥ 


ದೇಹ ಪೋಷಣೆಯಲ್ಲಿ ತಾಯಿಗೆ ಸಮನಾರೂ ಇಲ್ಲ ವಿದ್ಯೆಗೆ 
ಸಮನಾದ ಭೂಷಣವು ದೇಹಕ್ಕೆ ಬೇರೆ ಇಲ್ಲ ಶರೀರದ ಬಯಕೆಗಳನ್ನು 
ತ್ರಪಿಪಡಿಸುವುದರಲ್ಲಿ ಪತ್ನಿಗೆ ಸಮನಾರೂ ಇಲ್ಲ ದೇಹವನ್ನು ಒಣಗಿಸುವ 
ವಿಷಯದಲ್ಲಿ ಚಿಂತೆಗೆ ಸಮನಾದುದು ಬೇರೊಂದಿಲ್ಲ 

ಅರ್ಥಾತುರಾಣಾಂ ನ ಗುರುರ್ನ ಬಂಧುಃ 

ಕಾಮಾತುರಾಣಾಂ ನ ಭಯಂ ನ ಲಜ್ವಾ। 
ಕ್ಲುಧಾತುರಾಣಾಂ ನ ರುಚಿರ್ನ ಪಕ್ಷಂ 

ಚಿಂತಾತುರಾಣಾಂ ನ ಸುಖಂ ನ ನಿದ್ರಾ ॥ ೯೫ ॥ 


ಧನಪಿಶಾಚಗ್ರಸರಿಗೆ ಗುರುಗಳೂ ಬೇಡ, ಬಂಧುಗಳೂ ಬೇಡ. 
ಕಾಮಾತುರರಿಗೆ ನಾಚಿಕೆಯೂ ಇಲ್ಲ ಭಯವೂ ಇರುವುದಿಲ್ಲ ತುಂಬಾ 
ಹಸಿದವನಿಗೆ ರುಚಿ ಪಾಕ ಒಂದೂ ಬೇಡ. ಚಿಂತಾಗ್ರಸರಿಗೆ ಸುಖವೂ ಇಲ್ಲ 
ನಿದ್ರೆಯೂ ಬರುವುದಿಲ್ಲ ಎದ್ಯಾತುರಾಣಾಂ ಎಂಬ ಪಾಠವೂ ಉಂಟು. 


ಚಿಂತನೀಯಾ ಹಿ ವಿಪದಾಂ ಆದಾವೇವ ಪ್ರತಿಕ್ರಿಯಾ । 
ನ ಕೂಪಖನನಂ ಯುಕಂ ಪ್ರದೀಪೇ ವಹಿನಾ ಗೃಹೇ | ೯೬ ॥| 


ಎಪತುಗಳನ್ನು ಎದುರಿಸಲು ಮೊದಲೇ ಯೋಚಿಸಿ ಸಿದ್ದರಾಗಿರ 
ಆ ಮನಿಗೆ ಬೆಂಕಿಬಿದ್ದಮೇಲೆ ನೀರಿಗೆ ಬಾವಿ ತೋಡುವ ಪ್ರಯತ್ನವು 
ಸರಿಯಲ್ಲ 


ಲುಬ್ಬಾನಾಂ ಯಾಚಕತ್ರತ್ರು- 
ರ್ಮೂರ್ಯಾಣಾಂ ಬೋಧಕಸಥಾ 
ಜಾರಿಣೀನಾಂ ಪತಿಶ್ರತ್ರುಃ 
ಚೋರಾಣಾಂ ಚಂದ್ರಮಾ ರಿಪುಃ | ೯೭॥ 
ಜಿಪುಣರಿಗೆ ಯಾಚಕರು ಶತ್ರುಗಳು. ಮೂರ್ಯರಿಗೆ ಉಪದೇಶ 
ಮಾಡುವವರು ಶತ್ರುಗಳು. ಜಾರಸ್ವೀಯರಿಗೆ ಪತಿಯೇ ಶತ್ರುವು. ಕಳ್ಳರಿಗೆ 
ಚಂದ್ರನು ಶತ್ರುವು. 

€ 


ಪಠತೋ ನಾಸ್ತಿ ಮೂರತ್ತಂ ಜಪತೋ ನಾಸ್ತಿ ಪಾತಕಮ್‌ । 
ಮಾನಿನಃ ಕಲಹೋ ನಾಸ್ತಿ ನ ಭಯಂ ಚಾಸ್ತಿ ಜಾಗ್ರತಃ ॥ ೯೮ ॥ 


ಓದುವವನಿಗೆ ದಡ್ಡತನವು ಇರುವುದಿಲ್ಲ ಜಪ ಮಾಡುವವನಿಗೆ 
ಪಾಪ ಬರುವುದಿಲ್ಲ ಮೌನವಾಗಿರುವವನಿಗೆ ಜಗಳದ ಭಯವಿರುವು 
ದಿಲ್ಲ ಎಚ್ಚರದಿಂದಿರುವವನಿಗೆ ಭಯವಿರುವುದಿಲ್ಲ ಪ್ರತಿವಿಷಯದಲ್ಲೂ 
ಎಚ್ಚರಿಕ ಇರಬೇಕು. 


ಜನಾವನಾಯೋದಮಿನಂ ಜನಾರ್ದನೋ 
ಲಯೇ ಸದೋದ್ಯುಕತರಂ ಸದಾಶಿವಮ್‌ । 
ವದಂತಿ ಲೋಕಾಃ ಸ್ವಮನೋನುರಾಗಾ- 
ಜೃನಾನನೇ ಕಃ ಕರಮರ್ಪಯಿಷ್ಯತಿ 1 ೯೯॥ 


ಜನಗಳನ್ನು ರಕ್ಷಿಸುವವನನ್ನು ಜನಾರ್ದನನೆಂದೂ, ಯಾವಾಗಲೂ 
ನಾಶದಲ್ಲಿತೊಡಗಿರುವವನನ್ನು ಸದಾಶಿವನೆಂದೂ ಜನಗಳು ಕರೆಯುತಾರೆ 
(ತಮಗೆ ತೋರಿದಂತೆ). ಜನಗಳ ಬಾಯಿಗೆ ಬೀಗ ಹಾಕುವವರಾರು? ಇಲ್ಲಿ 
ಜನಾರ್ದನ ಎಂಬಲ್ಲಿ ಎರಡರ್ಥವಿದೆ. ಜನಗಳನ್ನು ಪೀಡಿಸುವವನು 
ಮತ್ತು ಪಾಲಿಸುವವನು. ಯಾವಾಗಲೂ ಶಿವ ಮಂಗಳವನ್ನುಂಟು 
ಮಾಡುವವನು. ಆದರೆ ಮಹಾಪ್ರಳಯ ಕಾಲದಲ್ಲಿ ಸರ್ವನಾಶ 
ಮಾಡುವವನು. ಈಗ ಭಕರನ್ನೇನೂ ನಾಶಮಾಡುವುದಿಲ್ಲ 


ಗುರು ಶನಿ ಮುಂತಾದ ಗಹಗಳು ಒಮೊಮ್ಮೆ ವಕಗಮನವುಳ್ಳವರೂ 

ಆಗಾಗ್ಗೆ ರೋಷವುಳ್ಳವರೂ ಒಮ್ಮೊಮ್ಮೆ ಪೂಜೆ ಮಾಡಿಸಿಕೊಳ್ಳುವವರೂ 
ಮತ್ತು ಮೇಷಾದಿ ದ್ವಾದಶ ರಾಶಿಗಳಲ್ಲಿ ಇರುವವರೂ ಆಗಿರುತಾರೆ. ಇವರು 
ನವಗೃಹಗಳು. ಈ ಅಳಿಯನು ಹತನೆಯ ಗ್ರಹ. ಇವನಿಗೆ ಯಜುಗಮನ 

ವಿಲ್ಲ ಸಂತೋಷವಎಲ್ವ ಯಾವಾಗಲೂ ಪೂಜೆಯಾಗುತಿರಲೇಬೇಕು. 
ಏನನ್ನಾದರೂ ಕೊಡುತಿರಲೇಬೇಕು. ಕನ್ಯಾರಾಶಿಯನ್ನು ಬಿಟ್ಟು ತೊಲಗು 
ವುದೇ ಇಲ್ಲ ಕನ್ಯಾ ಎಂದರೆ ಹೆಂಡತಿ. ಅವಳ ಜೊತೆಯಲ್ಲೇ ಬಿದ್ದಿರುತಾನೆ. 
ಆದುದರಿಂದ ಅಳಿಯನು ಹತನೆಯ ಗ್ರಹವೆಂದು ಒಬ್ಬ ಕವಿಯು 
ಎನೋದಕ್ಕಾಗಿ ಹೀಗೆ ಮೂರು ರೀತಿಯಿಂದ ವರ್ಣಿಸಿದ್ದಾನೆ. ಇದು 
ಒಂದನೆಯದು. 


ಆದಿತ್ಯಾದ್ಯಾ ಗ್ರಹಾಸರ್ವೇ ಯಥಾ ತುಪ್ಕಂತಿ ದಾನತಃ | 
ಸರ್ವಸ್ಟೇ5ಪಿ ನ ತುಷ್ಕೇತ ಜಾಮಾತಾ ದಶಮೋ ಗ್ರಹಃ ॥ ೧೦೧ 


ಆದಿತ್ಯಾದಿ ಗ್ರಹಗಳಿಗೆ ಗೋಧಿ, ಅಕ್ಕಿ ಮುಂತಾದ ಒಂದು ಧಾನ್ಯದ 
i ಮಾಡಿದರೂ ಪ್ರಸನ್ನರಾಗುತಾರೆ. ಈ ಅಳಿಯನೆಂಬ ದಶಮಗ್ರಹಕ್ಕೆ 
ರ್ವಸ್ತವನ್ನು (ಮನೆ, ಭೂಮಿ, ಧನ, ಆಭರಣ, ಸೈಟು) ದಾನಕೊಟ್ಟರೂ 
ಸನ್ನನಾಗುವುದಿಲ್ಲ 


gf 


ಭಾರತಂ ಪಂಚಮೋ ವೇದಃ ಸುಪುತ್ರ: ಸಪಮೋ ರಸಃ । 


ಹಾಡಿ 


ದಾತಾ ಚ ದಶಮಂ ರತ್ನಂ ಜಾಮಾತಾ ದಶಮೋ ಗ್ರಹಃ ॥೧೦೨॥ 


ಮಹಾಭಾರತವು ಐದನೆಯ ವೇದ, ಸುಪುತ್ರನು ಏಳನೆಯ ರಸ 
(ಇರುವುದು ಆರೇ ರಸ. ಷಡ್ರಸ) ದಾನ ಮಾಡುವವನು ಹತನೆಯ ರತ್ತ 
ಅಳಿಯನು ಹತ್ತನೆ ಯ ಗ್ರಹ. 

ಎಲೈೆ ನಾಲಿಗೆಯೇ, ಭೋಜನ ಮತು ಮಾತಿನಲ್ಲಿ ಮಿತಿಯಿರಲಿ. ಅತಿ 
ಭೋಜನ ಮತ್ತು ಅತಿ ಮಾತು ಪ್ರಾಣಕ್ಕೇ ಸಂಚಕಾರ ತರುತದೆ. ಮಾತು 
ಬಲ್ಲವನಿಗೆ ಜಗಳವಿಲ್ಲ ಊಟ ಬಲ್ಲವನಿಗೆ ರೋಗವಿಲ್ಲ 


ಜಿತಾ ದನವತಾ ದಾರಾ ಜಿತಾ ವಸ್ತವತಾ ಸಭಾ ಚ 
ಜಿತೋ ಹೃಭ್ಯಾಗತೋ ಗೋಭಿರ್ದಾರಿದ್ರ್ಯಂ ಕೃಷಿಭಿರ್ಜಿತಮ್‌ Il 


ಧನವುಳ್ಳವನು ಹೆಂಡತಿಯನ್ನು ಹತೋಟಿಯಲ್ಲಿಟ್ಟುಕೊಳ್ಳ ಬಲ್ಲ 
ಅಥವಾ ವಶಮಾಡಿಕೊಳ್ಳಬಲ್ಲ ಒಳ್ಳೆಯ ಬೆಲೆಬಾಳುವ ವಸ್ತ್ರಧರಿಸಿದವನು 
ಸಭೆಯನ್ನೇ ಬೆರಗುಗೊಳಿಸಿ ಗೆಲ್ಲಬಲ್ಲ ಅಭ್ಯಾಗತನನ್ನು ಒಳ್ಳೆಯ 
ಮಾತುಗಳಿಂದ ವಶಮಾಡಿಕೊಳ್ಳಬಹುದು. (ಇಲ್ಲಿ ಗೋಭಿಃ ಎಂದರೆ 
ಮಾತುಗಳಿಂದ ಎಂದರ್ಥ.) ಕೃಷಿಕಾರ್ಯ ಮಾಡುವವನು ದಾರಿದ್ರವನ್ನು 
ಗೆದ್ದಂತೆಯೇ. ಸಮೃದ್ದಿಯಾದ ಧಾನ್ಯವನ್ನು ಬೆಳೆಯುವುದರಿಂದ ದಾರಿದ್ರ್ಯ 
ವಿರುವುದಿಲ್ಲ ಧಾನ್ಯಲಕ್ಷ್ಮಿಯ ಅನುಗ್ರಹ ಕಾರಣ. || ೧೦೪ ॥ 


ಜೀರ್ಣಮನಂ ಪ್ರಶಂಸಂತಿ ಭಾರ್ಯಾಂ ಚ ಗತಯಾ್‌ವನಾಮ್‌ । 
ಮ 
ಶೂರಂ ವಿಜಿತಸಂಗ್ರಾಮಂ ಪಾರಂಗತತಪಸ್ಸಿನಮ್‌ ॥ ೧೦೫ ॥ 


ಊಟ ಮಾಡಿ ಅರಗಿಹೋದುದನ್ನು ಯೌವನವನ್ನುಕಳೆದುಕೊಂಡ 
ಹೆಂಡತಿಯನ್ನು ಹಿಂದೆ ಯುದ್ಧದಲ್ಲಿ ಗೆದ್ದ ವೀರನನ್ನು ಸಿದ್ಧಿಯನ್ನು ಪಡೆದ 
ತಪಸ್ವಿಯನ್ನು ಪ್ರಶಂಸಿಸುತಾರೆ. ಈಗಿರುವುದಕ್ಕಿಂತ ಕಳೆದುಹೋದದ್ದೇ 
ಇವರ ಪಾಲಿಗೆ ಚೆನ್ನ ಎಂದು ಕೆಲವರು ಹೇಳುತಾರೆ. ಹಿಂದಿನಕಾಲ 
ಚೆನ್ನಾಗಿತ್ತು ನಮ್ಮ ಬಾಲ್ಯ ಚೆನ್ನಾಗಿತ್ತುಮುಂತಾದ ಹಳೆಯ ಕತೆಯೇ ಇವರಿಗೆ 
ಇಷ್ಟ ಎಂದು ತಾತ್ಪರ್ಯ. 


ಸದ್ಯಃ ಫಲತಿ ಗಾಂಧರ್ವೀ ಪುರಾಣಂ ತ್ರೇಕಮಾಸಕೇ 
ಕಾಲೇ ಫಲಂತಿ ವೇದಾಸು ಜ್ಯೋತಿರ್ವೆದ್ದಂ ನಿರಂತರಂ ॥ ೧೦೬ ॥ 

ಸಂಗೀತಕ್ಕೆ ಫ ಫಲ ಕೂಡಲೇ ಸಿಗುತದೆ. ಅಂದರೆ ಕೇಳಿದ ಕೂಡಲೇ 
ಆನಂದದಿಂದ ತಾಳತಟ್ಟಿಕೊಂಡು ತಲೆದೂಗುತಾರೆ. ಹಾಗೆಯೇ ಹಾಡುವ 
ವರಿಗೂ ಮೊದಲು ಮುಂಗಡ ಹಣ ದೊರಕಿ ಕಛೇರಿ ಮುಗಿದ ಕೂಡಲೇ 
ಉಳಿದ ಧನರೂಪದ ಫಲ ದೊರಕುತದೆ. ಪುರಾಣದ ಫಲ ಶ್ರೋತೃವಿನ 
ಮೇಲಾಗಬೇಕಾದರೆ ಒಂದು ತಿಂಗಳಾದರೂ ಬೇಕು. ಹಾಗೆಯೇ ಪುರಾಣ 
ವಾಚಕರಿಗೆ ಧನ ದೊರಕಬೇಕಾದರೆ ಒಂದು ತಿಂಗಳಾದರೂ ಬೇಕು. ಮಧ್ಯೆ 
ಯಾವುದಾದರೂ ಮಂಗಳದಘಟ್ಟ ಬರಬೇಕು. ಹಾಗೆಯೇ ವೇದ 
ಓದಿದವನಿಗೆ ಫಲ ಎಂದೋ ದೊರಕುವುದು. ಮುಂದಿನ ಜನ್ಮದಲ್ಲಾದರೂ 
ಸರಿ. ಕೇಳಿದವನಿಗೂ ಅಷ್ಟೆ ಜ್ಯೋತಿಷ ಹೇಳುವವರಿಗೆ ಮತ್ತು ವೈದ್ಯರಿಗೆ 
(ಡಾಕ್ಟರಿಗೆ) ಯಾವಾಗಲೂ ಫಲ ಅಂದರೆ ಹಣದ ಹೊಳೆಯೇ 
ಹರಿಯುತಿರುತದೆ. 


ಜ್ಯೋತಿಷಂ ಜಲದೇ ಮಿಥ್ಯಾ ಮಿಥ್ಯಾ ಶ್ಲಾಸಿನಿ ವೈದ್ಯಕಮ್‌ | 
ಯೋಗೋ ಬಹ್ಹಶನೇ ಮಿಥ್ಯಾ ಮಿಥ್ಯಾ ಜ್ಞಾನಂ ಚ ಮದ್ಯಪೇ || 


ಮಳೆಯ ವಿಷಯದಲ್ಲಿ ಜ್ಯೋತಿಷವು ಸುಳ್ಳಾಗುತ್ತದೆ. ಪಂಚಾಂಗ 
ದಲ್ಲಿ ಬರೆದಂತೆ ಆಗುವುದಿಲ್ಲ ಹಾಗೆಯೇ ವೈದ್ಯಶಾಸ್ತವು ಉಬ್ಬಸ ಅಥವಾ 
ಗೂರಲು (ಆಸ್ಪಮಾ) ರೋಗದ ಬಗ್ಗೆ ಅಂದರೆ ಗುಣಪಡಿಸುವ 
ವಿಷಯದಲ್ಲಿ ವ್ಯರ್ಥವಾಗುತದೆ. ಉಬ್ಬಸಕ್ಕೆ ಔಷಧಿಯಿಲ್ಲವೆಂದು ಹೇಳು 
ತಾರೆ. ಆಹಾರನಿಯಮವಿಲ್ಲದ ಹೊಟ್ಟೆಬಾಕನಿಗೆ ಯೋಗವಿದ್ಯೆಯು ವ್ಯರ್ಥ 
ಮದ್ಯಪಾನಾಸಕನಿಗೆ ಜ್ಞಾನೋಪದೇಶವು ವ್ಯರ್ಥ. ಕುಡಿದ ಅಮಲಿನಲ್ಲಿ 
ಅವನ ಜ್ಞಾನವೇ ಅವನ ಹತೋಟಿಯಲ್ಲಿರುವುದಿಲ್ಲ | ೧೦೭ ॥ 

ಭೋಜನಾಂತೇ ಚಿ ಕಿಂ ಪೇಯಂ 
ಜಯಂತಃ ಕಸ್ಯ ವ್ಳ ಸುತಃ । 
ಕಥಂ ವಿಷ್ಣುಪದಂ ಪ್ರೋಕಂ 
ತಕ್ರಂ ಶಕ್ರಸ್ಯ ದುರ್ಲಭಮ್‌ I ೧೦೮ ॥ 


ಇಲ್ಲಿ ಕೇಳಲ್ಪಟ್ಟಿರುವ ಪ್ರಶ್ನೆಗಳಿಗೆ ಉತ್ತರವು ಯಥಾಕ್ರಮದಲ್ಲಿದೆ. 
ಊಟವಾದ ಮೇಲೆ ಏನನ್ನು ಕುಡಿಯಬೇಕು? ತಕ್ರಂ- ಮಜ್ಜಿಗೆಯನ್ನು 
ಜಯಂತನು ಯಾರ ಮಗ? ಶಕ್ರಸ್ಯ-ಇಂದ್ರನ ಮಗ. ಎಷ್ಟುಪದಂ: ಆಕಾಶ 
ಅಥವಾ ವೈಕುಂಠವು ಹೇಗೆ ಪ್ರಾಪವಾಗುತದೆ ? ದುರ್ಲಭಂ ಕಷ್ಟದಿಂದ 
ಪಡೆಯಲು ಸಾಧ್ಯವಾದುದು. ಎಲ್ಲರಿಗೂ ಸುಲಭ ಸಾಧ್ಯವಲ್ಲ, 
ಲಾಲನಾದ್ದಹವೋ ದೋಷಾಸಾಡನಾದ್ದಹವೋ ಗುಣಾಃ । 
ತಸ್ಥಾತ್ತುತ್ರಂ ಚ ಶಿಷ್ಯಂ ಚ ತಾಡಯೇನ್ನ ತು ಲಾಲಯೇತ್‌ ॥೧೦೯॥ 
ಪುತ್ರನನ್ನೂ ಶಿಷ್ಯನನ್ನೂ ಮುದ್ದಿಸುವುದರಿಂದ ಅವರು ವಿದ್ಯೆಯನ್ನು 
ಕಲಿಯದೇ ಕೆಟ್ಟುಹೋಗುತಾರೆ. ಸಮಯವನ್ನು ನೋಡಿ ಸ್ವಲ್ಪ ಚುರುಕು 
ಮುಟ್ಟಿಸುತ್ತಿದ್ದರೆ ಎಷ್ಟೋ ಮೇಲೆ ಬರುತಾರೆ. ಆದುದರಿಂದ ಲಾಲನೆಗಿಂತ 
ತಾಡನವೇ ಗುಣಕಾರಿ. 


ಲಾಲಯೇತಂಚವರ್ಷಾಣಿ ದಶವರ್ಷಾಣಿ ತಾಡಯೇತ್‌ । 
ಪ್ರಾಪೇ ತು ಷೋಡಶೇ ವರ್ಷೇ ಪುತ್ರಂ ಮಿತ್ರವದಾಚರೇತ್‌ ॥ 
ಮಗನನ್ನು ಐದು ವರ್ಷಗಳ ಕಾಲ ಮುದ್ದಿಸಬೇಕು. ಆಮೇಲೆ ಹತ್ತು 
ವರ್ಷಗಳ ಕಾಲ ಏಟುಗಳನ್ನು ಕೊಡುತ್ತಾ ಭಯದಿಂದ ಇಟ್ಟಿರಬೇಕು. 


ಹದಿನಾರು ವರ್ಷಕ್ಕೆ ಬಂದ ಮೇಲೆ ಪುತ್ರನನ್ನು ಹೊಡೆಯಬಾರದು. 
ಮಿತ್ರನಂತೆ ಭಾವಿಸಬೇಕು. || ೧೧೦ ॥ 


ಸಮಯೋಚಿತ ಪದ್ಯಗಳು 39 


ಮೂರ್ಯೋ ಪಿ ಶೋಭತೇ ತಾವತಭಾಯಾಂ ವಸ್ತವೇಷ್ಠಿತಃ 
ತಾವಚ್ಚ ಶೋಭತೇ ಮೂರ್ಯೊೋ ಯಾವಕ್ಕಿಂಚಿನ್ನ ಭಾಷತೇ ॥ 


ದಡ್ಡನೂ ಕೂಡ ಉತ್ತಮ ವಸ್ತ್ರಗಳನ್ನು ಧರಿಸಿಕೊಂಡು ಸಭೆಯಲ್ಲಿ 
ಮಾತಾಡಲು ಬಾಯಿ ತೆರೆಯುವತನಕ ದೊಡ್ಡ ಪಂಡಿತನಂತೆ ಶೋಭಿಸು 
ತಿರುತಾನೆ. ""ಬಾಯಿಬಿಟ್ಟರೆ ಬಣ್ಣಗೇಡು'' ಎಂಬಂತೆ ಮಾತಾಡಲು 
ಹೊರಟಾಗ ಇದ್ದ ಮರ್ಯಾದೆಯೂ ಹೊರಟುಹೋಗುತದೆ.॥ ೧೧೧ ॥ 


ತಾವನಹತಾಂ ಮಹತೀ ಯಾವತ್ತಿಮಪಿ ಹಿ ನ ಯಾಚತೇ ಲೋಕಮ್‌! 
ಸ, J ಕ 
ಬಲಿಮನುಯಾಚನಸಮಯೇ ಶ್ರೀಪತಿರಪಿ ವಾಮನೋ ಜಾತಃ ॥ ೧೧೨ 


ಮನುಷ್ಯನು ಬೇಡಲು ಹೊರಟರೆ ಅವನ ಘನತೆಗೆ, ವ್ಯಕಿತ್ರಕ್ಕೆ 
ಕುಂದಾಗುತದೆ. ಆಳುದ್ದ ದೇಹವು ಗೇಣುದ್ದವಾಗಿಬಿಡುತದೆ. ಜಗದೀಶ್ವರ 
ನಾದ ವಿಷ್ಣುವೂ ಕೂಡ ಬಲಿಚಕ್ರವರ್ತಿಯ ಮುಂದೆ ಭೂಮಿಯನ್ನು 


ಬೇಡಲು ಹೋದಾಗ ವಾಮನನಾಗಿ ಅಂದರೆ ಕುಳ್ಳನಾಗಿಹೋದನು. 


ಮುಖಂ ಪದ್ಗದಲಾಕಾರಂ ವಾಣೀ ಚಂದನಶೀತಲಾ । 
ಹೃದಯಂ ಕರ್ತರೀತುಲ್ಕಂ ತ್ರಿವಿಧಂ ಧೂರ್ತಲಕ್ಷಣಮ್‌ ॥ ೧೧೩ ॥ 


ವಂಚಕರ ಮುಖವು ತಾವರೆದಳದಂತೆ ಅಂದವಾಗಿರುತದೆ. ಮಾತು 
ಚಂದನದಂತೆ ತಂಪಾಗಿರುತದೆ. ಹೃದಯವು ಮಾತ್ರ ಕತ್ತರಿಯಂತಿರುತ್ತದೆ. 
ಅಂದರೆ ಕರುಳಲ್ಲಿ ಕತರಿ, ಬಾಯಲ್ಲಿ ಬೆಲ್ಲ ಮೇಲೆ ಬ್ರಹ್ಮಜ್ಞಾನ ಒಳಗೆ 
ಗುಮ್ಮುವ ಜ್ಞಾನ, ಬಾಯಲ್ಲಿ ರಾಮನಾಮ, ಬಗಲಿನಲ್ಲಿ ಚೂರಿ ಇದೇ 
ಧೂರ್ತರ ಲಕ್ಷಣ. 


ಮನಸೃ್ಫವ ಕೃತಂ ಪಾಪಂನ ಶರೀರಕ್ಕತಂ ಕೃತಮ್‌ 
ಯೇನೈವಾಲಿಂಗಿತಾ ಕಾಂತಾ ತೇನೈವಾಲಿಂಗಿತಾ ಸುತಾ ॥ ೦೦೪ ॥ 

ಮನಃಪೂರ್ವಕವಾಗಿ ಮಾಡಿದ ಪಾಪವೇ ಪಾಪ. ಕೇವಲ 
ದೇಹದಿಂದ ಮಾಡಿದ್ದು ಪಾಪವಾಗುವುದಿಲ್ಲ ತಂದೆಯು ಹೆಂಡತಿಯನ್ನು 
ಆಲಿಂಗಿಸಿಕೊಳ್ಳುತಾನೆ. ಮಗಳನ್ನೂ ಆಲಿಂಗಿಸಿಕೊಳ್ಳುತಾನೆ. ಆಲಿಂಗನ 
ಕ್ರಿಯೆ ಒಂದೇ ಆದರೂ ಭಾವನೆ ಮಾತ್ರ ಬೇರೆ ಇರುತ್ತದೆ. 


ತೇಜೀಯಸಾಂ ನ ದೋಷಾಯ ಅಗ್ನೇಃ ಸರ್ವಭುಜೋ ಯಥಾ । 
ಈಶ್ವರಾಣಾಂ ವಚಸ್ಪತ್ಯಂ ತಥೈವಾಚರಿತಂ ಕೃಚಿತ್‌ ॥ ೧೧೫ ॥ 


ತೇಜಶ್ಕಾಲಿಗಳು ಒಂದೊಂದು ಸಲ ವಿಧಿಯಲ್ಲದೆ ಅಕಾರ್ಯ 
ಮಾಡಿದರೂ ದೋಷವಾಗುವುದಿಲ್ಲ ಅಗ್ನಿಯು ಶುಚಿ ಮತ್ತು ಅಶುಚೆ 
ಯಾದ ವಸುವನ್ನೂ ತಿಂದು ಸರ್ವಭಕ್ಕಕ ಎನಿಸಿಕೊಂಡರೂ ಗೌರವ 
ಕ್ಕೇನೂ ಚ್ಯುತಿ ಬಂದಿಲ್ವ ವಿಶ್ವಾಮಿತ್ರರು ನಾಯಿ ಮಾಂಸವನ್ನೇ ತಿಂದು 
ಜಯಿಸಿಕೊಂಡರು. ದೇವಮೂಲ ಖಯಷಿಮೂಲವನ್ನು ಶೋಧಿಸುತ್ತಾ 
ಹೋದರೆ ಏನಾದರೂ ಇದ್ದೇ ಇರುತ್ತದೆ. ಅವರು ಮಾಡಿದಂತೆ 
ಸಾಮಾನ್ಯರಾದ ನಾವು ಮಾಡಬಾರದು. 


ಯಸ್ತು ಸಂಚರತೇ ದೇಶಾನ್‌ ಯಸ್ತು ಸೇವೇತ ಪಂಡಿತಾನ್‌ । 
ತಸ್ಯ ವಿಸಾರಿತಾ ಬುದ್ಧಿಸೈಲಬಿಂದುರಿವಾಂಭಸಿ ॥ ೧೧೬ ॥ 


ದೇಶಸಂಚಾರ ಮಾಡದವನ ಮತ್ತು ಪಂಡಿತರನ್ನು ಸೇವಿಸದವನ 
ಬುದ್ಧಿಯು ನೀರಿನ ಮೇಲೆ ಬಿದ್ದ ತುಪ್ಪದ ಬಿಂದುವಿನಂತೆ ಹೆಪ್ಪಗಟ್ಟುತದೆ. 
ಸಂಕುಚಿತ ಬುದ್ದಿಯುಳ್ಳವನಾಗುತಾನೆ. ವಿಶಾಲ ಭಾವನೆ ಬರುವುದಿಲ್ಲ 


ದ 


ದದಾತಿ ಪ್ರತಿಗ್ಗಹ್ನಾತಿ ಗುಹ್ಯಮಾಖ್ಯಾತಿ ಪೃಚ್ಛತಿ | 
ಭುಂಕೇ ಭೋಜಯತೇ ಚೈವ ಷಡ್ಡಿಧಂ ಪ್ರೀತಿಲಕ್ಷಣಮ್‌ ॥ ೧೧೭ ॥ 

ಪ್ರೀತಿಯ ಲಕ್ಷಣ ಆರು ಎಂದು ಹೇಳುತಾರೆ. ಸಮಯಬಂದಾಗ 
ಕೊಡಬೇಕು (ಧನ ಮುಂತಾದವುಗಳನ್ಫೂ) ಹಾಗೆಯೇ ತೆಗೆದುಕೊಳ್ಳ 
ಬೇಕು. ರಹಸ್ಯ ವಿಷಯಗಳನ್ನೂ ಹೇಳಬೇಕು ಮತ್ತು ಕೇಳಿ ತಿಳಿದುಕೊಳ್ಳ 
ಬೇಕು. ತಾನೂ ಊಟಮಾಡಬೇಕು ಮತ್ತುಮಾಡಿಸಲೂ ಬೇಕು. (ಇದನ್ನೇ 
ಮಿತ್ರಲಕ್ಷಣವೆಂದು ಕೆಲವರು ಹೇಳುತ್ತಾರೆ) 


ದುರ್ಜನದೂಷಿತಮನಸಾಂ ಪುಂಸಾಂ ಸುಜನೇಪ್ಯವಿಶ್ಚಾಸಃ | 
ಪಾಯಸದಗ್ಹೋ ಬಾಲೋ ದಧ್ಯಪಿ ಫೂತೃತ್ಯ ಭಕ್ತಯತಿ ॥ ೧೧೮ 


ದುರ್ಜನರಿಂದ ವಂಚಿತನಾದ ಮನುಷ್ಯನು, ಸುಜನರ ವಿಷಯ 
ದಲ್ಲೂ ಅಪನಂಬಿಕೆಯುಳ್ಳವನಾಗುತಾನೆ. ಬಿಸಿ ಪಾಯಸದಿಂದ ನಾಲಿಗೆ 
ಯನ್ನು ಸುಟ್ಟುಕೊಂಡ ಬಾಲಕನು ತಣ್ಣಗಿರುವ ಗಟ್ಟಿ ಮೊಸರನ್ನೂ ಕೂಡ 
"ಉಫ್‌' ಎಂದು ಆರಿಸಿಕೊಳ್ಳುತ್ತಾ ಕುಡಿಯುತಾನೆ. ಈ ಕಾಲದಲ್ಲಿ ಮನೆಗೆ 
ಬರುವವರನ್ನು ಪರಿಚಯವಿಲ್ಲದೆ ಒಳಕ್ಕೆ ಬಿಟ್ಟುಕೊಳ್ಳಬಾರದು. 
ಎಶ್ವಾಸಘಾತುಕರು ಎಲ್ಲೆಲ್ಲೂ ತುಂಬಿಹೋಗಿದ್ದಾರೆ. 


ಮಾತಾ ನಿಂದತಿ ನಾಭಿನಂದತಿ ಪಿತಾ ಭ್ರಾತಾ ನ ಸಂಭಾಷತೇ 
ಭ್ಲತ್ವಃ ಕುಪ್ಯತಿ ನಾನುಗಚ್ಛತಿ ಸುತಃ ಕಾಂತಾ ಚ ನಾಲಿಂಗತೇ । 
ಅರ್ಥಪ್ರಾರ್ಥನಶಂಕಯಾ ನ ಕುರುತೇಪ್ಯಾಲಾಪಮಾತ್ರಂ ಸುಹೃತ್‌ 
ತಸ್ನಾದ್‌ದ್ರವ್ಯಮುಪಾರ್ಜಯಾಶು ಸುಮತೇ ದ್ರವ್ಯೇಣ 
ಸರ್ವೇ ವಶಾಃ ॥ ೧೧೯ ॥ 


ಇದು ಧನಹೀನನ ಸ್ಥಿತಿ. ಧನವಿಲ್ಲದವನನ್ನು ತಾಯಿಯೇ ನಿಂದಿಸು 
ತಾಳೆ. ತಂದೆಯು ಅಭಿನಂದಿಸುವುದಿಲ್ಲ ಸಹೋದರರು ಮಾತೇ ಆಡುವು 
ದಿಲ್ಲ ಸೇವಕನಿಗೆ ಏನಾದರೂ ಹೇಳಿದರೆ ಕೋಪ ಮಾಡಿಕೊಳ್ಳುತಾನೆ. 
ಮಗನೂ ಅನುಸರಿಸುವುದಿಲ್ಲ ಹೆಂಡತಿಯೂ ಪ್ರೀತಿಯಿಂದ ಆಲಿಂಗಿಸುವು 

ದಿಲ್ಲ ದಾರಿಯಲ್ಲಿ ಸ್ನೇಹಿತನು ಕಾಣಿಸಿದರೂ, ಅವನೂ ಕೂಡ ನನ್ನನ್ನು 
ಇನ್ನೆಲ್ಲಿ ಹಣವನ್ನು ಕೇಳುವನೋ ಎಂಬ ಭಯದಿಂದ ಮಾತಾಡಿಸದೆ 
ಕಂಡರೂ ಕಾಣದವನಂತೆ ಅದೃಶ್ಯನಾಗಿಬಿಡುತಾನೆ. ಇದೆಲ್ಲಾ ನೆಟ್ಟಗಾಗ 
ಬೇಕಾದರೆ, ಎಲೈ ಮಿತ್ರನೇ ಆದಷ್ಟು ಬೇಗ ಧನಿಕನಾಗು. ಧನವೊಂದಿದ್ದರೆ 
ಎಲ್ಲರೂ ಹೇಳಿದಂತೆ ಕೇಳುತಾರೆ (ದೀಪಾವಳಿಯ ವಿಶೇಷ ಲಾಟರಿಯಲ್ಲಿ 
ಹತ್ತು ಲಕ್ಷ ಬಂದರೆ ಸಾಕು, ಆಗ ಎಲ್ಲಿಲ್ಲದ ಮಿತ್ರರೂ, ಬಂಧುಗಳೂ 
ಹುಟ್ಟಿಕೊಳ್ಳುತ್ತಾರೆ) 

ಅಧೀತ್ಯ ಚತುರೋ ವೇದಾನ್‌ ಧರ್ಮಶಾಸ್ಟ್ರಾಣ್ಯತೇಷತಃ 

ಪರಂ ತತ್ವಂ ನ ಜಾನಾತಿ ದರ್ವೀ ಪಾಕರಸಾನಿವ I ೧೨೦ ॥ 


ಕೆಲವರು ನಾಲ್ಕು ವೇದಗಳನ್ನೂ ಓದಿ ಧರ್ಮಶಾಸ್ತ್ರವನ್ನೂ 
ಅನೇಕಸಲ ಓದಿರುತಾರೆ. ಆದರೂ ಪರತತ್ವದ ಅಂದರೆ ಪರಬ್ರಹ್ಮನ 
ವಿಷಯವನ್ನು ತಿಳಿದುಕೊಂಡಿರುವುದಿಲ್ಲ ಅವರ ಜೀವನ ಪಾಯಸದ 
ಪಾತ್ರೆಯಲ್ಲೇ ಮುಳುಗಿರುವ ಸೌಟನಂತಿರುತದೆ. ಅಥವಾ ಪಾಕರಸವನ್ನರಿ 
ಯದ ಸೌಟಿನಂತೆ. ಅದರಿಂದಲೇ ಬಡಿಸುವುದು. 


ದಾನಂ ಪ್ರಿಯವಾಕಹಿತಂ ಜ್ಞಾನಮಗರ್ವಂ ಕ್ಷಮಾನ್ನಿತಂ ಶೌರ್ಯಮ್‌ । 
ವಿತಂ ತ್ಯಾಗಸಮೇತಂ ದುರ್ಲಭಮೇತಚ್ಛತುರ್ವಿಧಂ ಭದ್ರಮ್‌ ॥ ೧೨೧ 





ಪ್ರಿಯ ವಾಕ್ಯದಿಂದ ಕೂಡಿದ ದಾನ, ಗರ್ವರಹಿತವಾದ ಜ್ಞಾನ, 
ಕ್ಷಮೆಯಿಂದ ಕೂಡಿದ ಶೌರ್ಯ, ತ್ಯಾಗಕ್ಕಾಗಿ ಮೀಸಲಿಟ್ಟ ಧನ, ಈ ವಿಧ 
ವಾದ ಕಲ್ಯಾಣಕಾರಿಗಳಾದ ನಾಲ್ಕು ಗುಣಗಳನ್ನು ಪಡೆದಿರುವ ಪುಣ್ಯಾತ್ಮರು 
ತುಂಬಾ ಎರಳ 


ಶಕಿಂ ಕರೋತಿ ಸಂಚಾರೇ ಶೀತೋಷ್ಟೇ ಮರ್ಷಯತ್ಯಪಿ | 
ದೀಪಯತ್ಕ್ಯುದರೇ ವಹ್ಲಿಂ ದಾರಿದ್ರ್ಯಂ ಪರಮ್‌ೌಷಧಮ್‌ ॥ ೧೨೨ ॥ 

ಬಡತನವೆಂಬುದು ಅನೇಕ ರೋಗಗಳಿಗೆ ಸಿದೌ್‌ಷ ಷಧ. ವಿಧಿಯಿಲ್ಲದೆ 
ನಡೆಯುತಾರೆ. ಇದರಿಂದ ಅಂಗಾಂಗಗಳಲ್ಲಿ ಶಕ್ತಿ ಹೆಚ್ಚುತ್ತದೆ. ಶೀತೋಷ್ಣ 
ಗಳನ್ನು ಸಹಿಸಿಕೊಳ್ಳಬಲ್ಲರು. ದೇಹವನ್ನು ದಂಡಿಸಿ ಕೆಲಸವನ್ನೂ ಮಾಡುವು 
ದರಿಂದ ಜಠರಾಗ್ನಿಯು ಪ್ರಜ್ವಲಿಸುತದೆ. ಅಜೀರ್ಣವೆಂಬ ರೋಗದ 
ಹೆಸರೇ ಅಡಗಿಹೋಗುತದೆ. ಈ ರೋಗಗಳೆಲ್ಲಾ ಬರುವುದು ಧನಿಕರಿಗೆ 
ಮತ್ತು ಬಾಣಂತಿಯಂತೆ ಬೆಚ್ಚಗೆ ಕುಳಿತಿರುವ ಮೈಗಳ್ಳ ರಿಗೆ. 


ಐಶ್ವರ್ಯತಿಮಿರಂ ಚಕ್ಷು! ಪಶ್ಯನ್ನಪಿ ನ ಪಶ್ಯತಿ ॥ 
ತಸ್ಯ ನಿರ್ಮಲತಾಯಾಂ ತು ದಾರಿದ್ಯಂ ಪರಮೌಷಧಮ್‌ ॥ ೧೨೩ ॥ 


ಐಶ್ವರ್ಯವೆಂಬ ಕತಲೆ ಕವಿದಿರುವಾಗ ಮನುಷ್ಯನು ಎದುರಿಗೇ 
ಓಡಾಡುತ್ತಿದ್ದರೂ ಕಾಣಿಸುವುದಿಲ್ಲ ಆ ಕತಲೆಗೆ ಔಷ ಧಿಯೆಂದರೆ 
ಬಡತನವೊಂದೇ. 


ವಯೋವೃದ್ಧಸ ಸಪೋವೃದ್ಧಾ ಜ್ಞಾನವೃದ್ದಾ ಬಹುಶ್ರುತಾಃ । 
ಇತ್ಯೇತೇ ಧನವುದಸ್ಥ ದ್ವಾರೇ ತಿಷ 3ಂಕರಾಃ | ೧೨೪ ॥ 
ವಯೋವೃದ್ಧರು, ತಪೋವುದ್ದರು, ಜ್ಞಾನವೃದ್ದರು ಮತ್ತು ಅನೇಕ 
ವೇದಶಾಸ್ತ್ರ ಓದಿದ ವಿದ್ವಾಂಸರು ಇವರೆಲ್ಲಾ ಧನವೃದ್ಧನ ಮನೆಯ 
ಬಾಗಿಲಲ್ಲಿ ದಾಸರಂತೆ ಇರುತಾರೆ. 
ಏಕೇನ ತಿಷ್ಠತಾಧಸಾದನ್ಯೇನೋಪರಿ ತಿಷ್ಠತಾ ॥ 
ದಾತ್ಮಯಾಚಕಯೋರ್ಭಾವಃ ಕರಾಭ್ಯಾಮೇವ ಸೂಚಿತಃ ॥ ೧೨೫ ॥ 
ದಾನ ಮಾಡುವವನ ಕೈ ಮೇಲಿರುತ್ತದೆ. ತೆಗೆದುಕೊಳ್ಳುವವನದು 


ಕೆಳಗಿರುತದೆ. ಕೊಡುವವನಾರು, ತೆಗೆದುಕೊಳ್ಳುವವನಾರು ಎಂಬುದನ್ನು 
ಕೈಗಳೇ ಜೀ ಳುತವೆ. ಯಾರನ್ನೂ ಕೇಳಬೇಕಾಗಿಲ್ಲ 

ದುರ್ಜನಂ ಪ್ರಥಮಂ ವಂದೇ ಸಜ್ಜನಂ ತದನಂತರಮ್‌ । 
ಮುಖಪ್ರಕ್ಟಾಲನಾತ್ಪೂರ್ವಂ ಗುದಪ್ರಕ್ಷಾಲನಂ ಯಥಾ ॥ ೧೨೬ ॥ 


""ಗುದಪ್ರಕ್ಟಾಳನವನ್ನು ಮೊದಲು ಮಾಡಿ ಅನಂತರ ಮುಖಪಕ್ಷಾಳನೆ 
ಮಾಡಿಕೊಳ್ಳುವಂತೆ ಒಂದು ಸಭೆಯಲ್ಲಿಮೊದಲು ದುರ್ಜನರನ್ನುವಂದಿಸಿ 
ಆಮೇಲೆ ಸಜ್ಜನರನ್ನು ವಂದಿಸುತ್ತೇನೆ'' ಎಂದು ಒಬ್ಬ ಮಹನೀಯನು 
ಹೇಳಿಕೊಂಡಿದ್ದಾನೆ. 


ಕೃತೇ ಪ್ರತಿಕೃತಿಂ ಕುರ್ಯಾತ್‌ ಹಿಂಸಿತೇ ಪ್ರತಿಹಿಂಸನಮ್‌ । 
ನ ತತ್ರ ದೋಷಂ ಪಶ್ಯಾಮಿ ದುಷ್ಟೇ ದುಷ್ಠಂ ಸಮಾಚರೇತ್‌ ॥ ೧೨೭ 


ನಮಗೆ ಯಾರಾದರೂ ಕೆಟ್ಟದ್ದನ್ನು ಮಾಡಿದರೆ ಅದಕ್ಕೆ ಪ್ರತಿಯಾಗಿ 
ನಾವೂ ಕೆಟ್ಟದ್ದನ್ನು ಮಾಡಬೇಕು. ಹಿಂಸಿಸಿದವನಿಗೆ ಹಿಂಸೆಯನ್ನು 
ಕೊಡಬೇಕು. ಅಲ್ಲೇನೂ ದೋಷ ಕಾಣದು. ದುಷ್ಟರಿಗೆ ದುಷ್ಪತನವೇ ಸರಿ. 


ದೂರಸ್ವಾಃ ಪರ್ವತಾ ರಮ್ಯಾ ಬಂಧೂ ರಮ್ಯಃ ಪರಸ ರಮ್‌ | 
ಯುಷ್ಧಸ್ಕ ನ ವಾರ್ತಾ ರಮ್ಯಾ ಚ ತ್ರೀಣಿ ರಮ್ಯಾಣಿ ದೂರತಃ | ೧೨೮ 


ಪರ್ವತಗಳು ದೂರದಲ್ಲಿದ್ದರೆ ಚೆನ್ನ ಬಂಧುಗಳೂ ಕೂಡ 
ದೂರದಲ್ಲಿದ್ದುಪರಸ್ಪರ ಹೊಂದಿಕೊಂಡಿದ್ದರೆ ಚೆನ್ನ (ಹತ್ತಿರವಿದ್ದರೆ ಹಡುಕು 
ನಾತ ಎಂದೂ, ನೆಂಟರಿಗೆ ದೂರದಲ್ಲೂ ನೀರಿಗೆ ಹತಿರದಲ್ಲೂ 
ಇರಬೇಕೆಂಬ ಗಾದೆಗಳಿವೆ.) ಯುದ್ದದ ವಾರ್ತೆಯನ್ನು ಕೇಳುತ್ತಿದ್ದರೆ ಚೆನ್ನ 
ನೋಡುತ್ತಿದ್ದರೆ ಅಶಾಂತಿ. ಆದುದರಿಂದ ಈ ಮೂರೂ ದೂರದಲ್ಲಿದ್ದರೇ 
ಚೆನ 


ಮಹಾನದೀಪ್ರತರಣಂ ಮಹಾಪುರುಷವಿಗ್ರಹಮ್‌ । 
ಮಹಾಜನವಿರೋಧಂ ಚ ದೂರತಃ ಪರಿವರ್ಜಯೇತ್‌ ॥ ೧೨೯ ॥ 

ಮಹಾನದಿಯನ್ನು ದಾಟುವುದು (ಈಜಿಕೊಂಡು), ಮಹಾಪುರುಷರ 
ಸಂಗಡ ಯುದ್ಧ ಅಥವಾ ಕಲಹವು, ಮಹಾಜನಗಳಿಗೆ ವಿರುದ್ಧವಾಗಿ 
ವರ್ತಿಸುವುದು ಈ ಮೂರನ್ನೂ ದೂರದಿಂದಲೇ ವರ್ಜಿಸಬೇಕು. 


ಅಶ್ಪಸ್ಸತಂ ವಾಸವಗರ್ಜಿತಂ ಚ 

ಸ್ತ್ರೀಣಾಂ ಚ ಚಿತಂ ಪುರುಷಸ್ಯ ಭಾಗ್ಯಮ್‌ | 
ಅವರ್ಷಣಂ ಚಾಪೃತಿವರ್ಷಣಂ ಚ 

ದೇವೋ ನ ಜಾನಾತಿ ಕುತೋ ಮನುಷ್ಯಃ Il ೧೩೦ ॥ 


ಕುದುರೆಯ ಓಟ, ಸಿಡಿಲಿನ ಗರ್ಜನೆ, ಸ್ತ್ರೀಯರ ಮನಸ್ಸು ಪುರುಷನ 
ಭಾಗ್ಯ, ಅತಿವೃಷ್ಟಿ ಅನಾವೃಷ್ಟಿ ಇವು ಯಾವಾಗ ಉಂಟಾಗುತವೆ? ಎಂಬ 
ಜ್ಞಾನ —ಇವನ್ನು ದೇವತೆಗಳೇ ಅರಿಯರು. ಇನ್ನು ಮನುಷ್ಯರ ಪಾಡೇನು? 


ಅರ್ಚಕಸ್ಯ ತಪೋಯೋಗಾದರ್ಚನಸ್ಯಾತಿಶಾಯನಾತ್‌ । 
ಆಭಿಮುಖ್ಯಾಚ್ಚೆ ಮೂರ್ತಿೀನಾಂ ದೇವಃ ಸಾನಿಧಮಚತಿ ॥ ೧೩೧ ॥ 


೩ಬ ಲಲ 
ಅರ್ಚಕನು ಮಾಡುವ ತಪಸಿನ ಬಲದಿಂದಲೂ, ಅತಿಶಯವಾದ 
ಪೂಜೆಯಿಂದಲೂ, ಭಕರು ವಿಗ್ರಹಗಳ ಎದುರಿಗೆ ನಿಂತು ಭಕ್ತಿಯಿಂದ 
ಅತಿಶಯವಾಗಿ ಧ್ಯಾನಿಸುತ್ತಾ ದೇವರನ್ನು ತಮ್ಮ ಕಡೆಗೆ ಸೆಳೆದುಕೊಳ್ಳುವುದ 
ರಿಂದಲೂ, ಅವನ ಸಾನ್ನಿಧ್ಯವು ವಿಗ್ರಹದಲ್ಲಿ ಉಂಟಾಗುತದೆ. ಒಟ್ಟಿನಲ್ಲಿ 
ಅರ್ಚಕನ ಪ್ರಯತ್ನವೇ ಮುಖ್ಯ. 


ದೈವಂ ಫಲತಿ ಸರ್ವತ್ರ ನ ವಿದ್ಯಾ ನ ಚ ಪೌರುಷಮ್‌ । 


ಸಮುದ್ರಮಥನಾಲ್ಲೇಭೇ ಹರಿರ್ಲಕ್ಷ್ಮೀಂ ಹರೋ ವಿಷಮ್‌ ॥ ೧೩೨ ॥ 


ಇಷ್ಟುನಿಷ್ಟ ಫಲಗಳ ಪ್ರಾಪ್ತಿ ವಿಷಯದಲ್ಲಿ ದೈವದ ಪಾತ್ರವೇ 
ದೊಡ್ಡದು. ಎದ್ಯೆಯಾಗಲೀ ಪ್‌ೌರುಷವಾಗಲೀ ಕೆಲಸಕ್ಕೆ ಬರುವುದಿಲ್ಲ 

ಸಮುದ್ರ ಮಥನದಿಂದ ಹರಿಗೆ ಲಕ್ಷ್ಮಿಯೂ ಹರನಿಗೆ ವಿಷವೂ ಸಿಕ್ಕಿತು. 


ಕಾಂತಂ ವಕ್ತಿ ಕಪೋತಿಕಾಕುಲತಯಾ ನಾಥಾಂತಕಾಲೋಧುನಾ 
ವ್ಯಾಧೋ5ಧೋ ದೃತಚಾಪಸಜ್ಜಿತಶರಃ ಶೈೇನಃ ಪರಿಭ್ರಾಮೃತಿ | 
ಇತ್ನಂ ಸತ್ಯಹಿನಾ ಸ ದಷ್ಟ ಇಷುಣಾ ಶ್ವೇನೋತಪಿ ತೇನಾಹತಃ 
ತೂರ್ಣಂ ತೌ ತು ಯಮಾಲಯಂ ಪ್ರತಿಗತೌ ದ್ದೆವೀ ವಿಚಿತ್ರಾ ಗತಿಃ ॥ 


ದೈವದ ಒಲುಮೆಯೊಂದಿದ್ದರೆ ಎಂತಹ ಎಪತ್ತಿನಿಂದಲಾದರೂ 
ಪಾರಾಗಬಹುದು. ಒಂದು ಹೆಣ್ಣುಪಾರಿವಾಳವು ಮರದ ಮೇಲೆ ಕುಳಿತಿದ್ದ 
ಎರಡು ಕಡೆಯಿಂದ ಮರಣ ಭಯವನ್ನು ಎದುರಿಸುತ್ತಿದ್ದ, ತನ್ನಗಂಡನಾದ 
ಪಾರಿವಾಳಕ್ಕೆ ""ಕಾಂತ, ಮರದ ಕೆಳಗೆ ಧನುರ್ಬಾಣಗಳಿಂದ ಹೊಡೆಯಲು 
ಸಜ್ಜಾಗಿರುವ ವ್ಯಾಧನಿದ್ದಾನೆ. ಆಕಾಶಕ್ಕೆ ಹಾರಿಬಿಡೋಣ ಎಂದರೆ ಗಿಡುಗನು 
ಹೊಂಚು ಹಾಕುತಿದೆ, ಏನು ಮಾಡೋಣ'' ಎಂದು ಚೆಂತಿಸುತಿರುವಾಗ 
ದೈವಪ್ರೇರಣೆಯಿಂದ, ಸರ್ಪವು ವ್ಯಾಧನನ್ನು ಕಚ್ಚಲು ಅವನು ನೆಲದ 
.ಮೇಲೆ ಬಿದ್ದು ಮಡಿದನು. ಬಿಲ್ಲಲ್ಲಿ ಹೂಡಿದ್ದ ಬಾಣವು ನುಸುಳಿಕೊಂಡು 
ಹೋಗಿ ಮೇಲೆ ಹಾರಾಡುತಿದ್ದ ಗಿಡುಗನಿಗೆ ತಗುಲಿ, ಅದೂ ಸತ್ತು 
ಹೋಯಿತು. ಹೀಗೆ ದೈವಾನುಗ್ರಹದಿಂದ ಎರಡೂ ಕಡೆಯಿದ್ದ ಅಪಾಯ 
ದಿಂದ ಆ ಪಾರಿವಾಳಗಳು ಪಾರಾದವು. ಇದನ್ನೇ ದೈವಬಲವನ್ನುವುದು. 


ಧ 


ಯುಧಿಷ್ಠಿರಃ ಕಸ್ಯ ಪುತ್ರೋ ಗಂಗಾ ವಹತಿ ಕೀದೃಶೀ । 
ಹಂಸಸ್ಯ ಶೋಭಾ ಕಾವಾಸೋ ಧರ್ಮಸ್ನ ತರಿತಾ ಗತಿಃ ॥ ೧೩೪ ॥ 
4 ಬ್ದ ವ 


9 


ರದ ಶ್ಲೋಕ. ಮೊದಲ 
ನೆಯ ಪಾದದಲ್ಲಿ 


ಇದೊಂದು ಚಿತ್ರಾಲಂಕಾರವುಳ್ಳ ಚಮ 
ಮೂರು ಪಾದಗಳಲಿ ಮೂರು ಪ್ರಶ್ರೆ ಮ 


ಗ್‌ 


6. 


p= 


ಸಮಯೋಚಿತ ಪದ್ಯಗಳು 47 


ಆ ಮೂರು ಪ್ರಶ್ನೆಗಳಿಗೂ ಕ್ರಮವಾಗಿ ಉತರವಿದೆ. ಮೊದಲನೆಯದು 
ಯುಧಿಷ್ಠಿರನು ಯಾರ ಮಗಗ ಎರಡನೆಯದು ಗಂಗೆಯು ಹೇಗೆ 
ಹರಿಯುತಾಳೆ? ಮೂರನೆಯದು ಹಂಸಕ್ಕೆ ಶೋಭಾಜನಕವಾದದ್ದು 
ಯಾವುದು) ಅವಕ್ಕೆ ಉತರ--ಧರ್ಮಸ್ಯ-ಯುಧಿಷ್ಠಿರನು ಧರ್ಮನ 
ಮಗ; ತ್ವರಿತಾ-ಗಂಗೆಯು ವೇಗವಾಗಿ ಹರಿಯುತ್ತಾಳೆ; ಗತಿ! ಹಂಸದ 
ಗಮನವು ಶೋಭಾಯಮಾನವಾಗಿರುತವೆ. 


ಸನ್ನಿತ್ರಂ ಸಧನಂ ಸ್ವಯೋಷಿತಿ ರತಿಶ್ಲಾಜ್ಞಾಪರಾಃ ಸೇವಕಾಃ 
ಸಾನಂದಂ ಸದನಂ ಸುತಾತ ಸುಧಿಯಃ ಕಾಂತಾ ಮನೋಹಾರಿಣೀ । 
ಆತಿಥ್ಯಂ ಶಿವಪೂಜನಂ ಪ್ರತಿದಿನಂ ಮಿಷ್ಠಾನ್ನಹಾನಂ ಗೃಹೇ 
ಸಾಧೋಃ ಸಂಗಮುಪಾಸತೇ ಹಿ ಸತತಂ ಧನ್ಯೋ ಗೃಹಸ್ಥಾಶ್ರಮಃ ॥ 


ಇದು ಒಬ್ಬ ಮಹಾಶಯನ ಕಲ್ಪನೆ ಅಥವಾ ಕನಸು ಎಂದರೂ ತಪ್ಪಿಲ್ಲ 
ಗೃಹಸ್ಥಾಶ್ರಮವೇ ಶ್ರೇಷ್ಠ ಎಂದು ಆತನ ಅಭಿಪ್ರಾಯ. ಅದರ ಸಮರ್ಥನೆ 
ಹೀಗೆ ಗೃಹಸ್ಥನಿಗೆ ಒಳ್ಳೆಯ ಮಿತ್ರರಿರುತಾರೆ. ಧನವಿರುತದೆ. 
ಸ್ವಭಾರ್ಯಾರತಿಗೆ ಅಡ್ಡಿಯಿಲ್ಲ ವಿಧೇಯರಾದ ಸೇವಕರಿರುತಾರೆ. 
ಮನೆಯು ಆನಂದಕರವಾಗಿರುತದೆ. ಮಕ್ಕಳೂ ಬುದ್ಧಿವಂತರು, 
ಹಂಡತಿಯು ಸುಂದರಿ. ಅತಿಥಿಸತ್ವಾರ ಮಾಡಬಹುದು. ಮನೆಯಲ್ಲಿ 
ಶಿವಪೂಜೆ ಮಾಡಿ ಮೃಷ್ಟಾನಪಾನ ಪಡೆಯಬಹುದು. ಸಜ್ಜನರ 
ಬೇರೆ ದೊರಕುವುದರಿಂದ "ಗ್ರಹಸ್ಥಾಶ್ರ ಮವೇ ಶ್ರೇಷ್ಠ (ಇಂತಹ 
ಲಕ್ಷಕ್ಕೆ ಒಬ್ಬ ಸಿಗುವನೋ ಏನೋ ತಿಳಿಯದು.) 1 ೧೩೫ ॥| 


19) 
£2 


ಕ್ಷಣಂ ಚಿತಂ ಕ್ಷಣಂ ವಿತಂ ಕ್ಷಣಂ ಜೀವತಿ ಮಾನವಃ । 


ಯಮಸ ಸ್ಯ ಕರುಣಾ ನಾ ಸ ಧರ್ಮಸ ತರಿತಾ ಗತಿಃ I ೧೩೬ I 


ಮನ ಸ್ತು ಚಂಚಲ. ಒಂದು ನಿಮಿಷವಿದಂತೆ ಇನ್ನೊಂದು ನಿಮಿಷ 


ು 

ವಿರುವುದಿಲ್ಲ ಧನವೂ ಅಸ್ಥಿರ. ಮನುಷ್ಯನ ಬಾಳೂ ಕ್ಷಣಿಕ. ಎಲ್ಲವನ್ನೂ 
ನಿಧಾನವಾಗಿ ಅನುಭವಿಸೋಣವೆಂದರೆ ಯಮನು ಯಾವಾಗ ಎಳೆದು 
ಕೊಂಡು ಹೋಗುವನೋ ತಿಳಿಯದು. ಅವನಿಗೆ ಕರುಣೆಯೇ ಇಲ್ಲ 
ಆದುದರಿಂದ ಬೇಗ ಧರ್ಮಕಾರ್ಯವನ್ನು ಮಾಡಬೇಕು. 


ನ 
ಅಲಂಕಾರಪ್ರಿಯೋ ವಿಷ್ಣುರಭಿಷೇಕಪ್ರಿಯಃ ಶಿವಃ । 
ನಮಸ್ತಾರಪ್ರಿಯೋ ಭಾನುರ್ಬ್ರಾಹ್ಮಣೋ ಭೋಜನಪ್ರಿಯಃ ॥ ೧೩೭॥ 


ವಿಷ್ಣುವಿಗೆ ಅಲಂಕಾರವು ಇಷ್ಟ ಶಿವನಿಗೆ ಅಭಿಷೇಕವು ಇಷ್ಟ 
ಸೂರ್ಯನಿಗೆ ನಮಸ್ಕಾರವು ಇಷ್ಟ ಬ್ರಾಹ್ಮಣನಿಗೆ ಭೋಜನವು ಇಷ್ಟ ಈ 
ಕೊನೆಯ ಪಾದವನ್ನು ಕೆಲವರು ಒಪ್ಪುವುದಿಲ್ಲ ಅವರ ಅರ್ಥ ಭೋಃ 
ಸ್ವಾಮಿ, ಬ್ರಾಹ್ಮಣನು ಜನಪ್ರಿಯ. ತನ್ನ ವಿದ್ಯಾದಿ ಸದ್ಗುಣಗಳಿಂದ ಜನಗಳಿಗೆ 
ಪ್ರಿಯನಾಗಿದ್ದಾನೆ. ಹಿಂದೆ ಬ್ರಾಹ್ಮಣನಿಲ್ಲದೆ ಯಾವ ಕಾರ್ಯವೂ ಆಗುತಿರ 
ಲಿಲ್ಲ ಇನ್ನು ಕೆಲವರು "" ಭೋಜನಪ್ರಿಯ ಎಂದೇ ಇರಲಿ, ತಪ್ಪೇನು? ವಿಷ್ಣು 
ಶಿವ. ಸೂರ್ಯರ ಸಾಲಿಗೆ ಬ್ರಾಹ್ಮಣನು ಸೇರಬೇಕಾದರೆ ಎಷ್ಟು ಯೋಗ್ಯತೆ 
ಇರಬೇಕು?'' ಎಂದು ಅವರ ವಾದ. ಒಟ್ಟಿನಲ್ಲಿ ಇದು ಭಾವನಾಪ್ರಧಾನ 
ವಾದುದು. ಸದ್ಯದಲ್ಲಿ ಇವರು ಜನಪ್ರಿಯರೂ ಅಲ್ಲ ಭೋಜನಪ್ರಿಯರೂ 
ಅಲ್ಲ, 


ಶಾಂತಿತುಲ್ಕಂ ತಪೋ ನಾಸ್ತಿ ಸಂತೋಷಾನ್ನ ಸುಖಂ ಪರಮ್‌ ।ಟ 


ನಾಸಿ ತಹಾಸಮೋ ವ್ಹಾಧಿರ್ನ ಚ ಧರ್ಮೋ ದಯಾಪರ: ॥ ೧೩೮ 


ಶಾಂತಿಗೆ ಸಮನಾದ ತಪ ಸಲ್ಲ ಸಂತೋಷಕ್ಕೆ ಸಮನಾದ ಸುಖವಿಲ್ಲ 
ದುರಾಸೆಗೆ ಸಮನಾದ ರೋಗವಿಲ್ಲ ದಯೆಗಿಂತ 'ದೊಡ್ಡ ಧರ್ಮವಿಲ್ಲ 

ನ ಚೆ ವಿದಾಸಮೋ ಬಂಧುರ್ನ ಚ ವ್ಯಾಧಿಸಮೋ ರಿಪು: । 
ನ ಚಾಪತ್ಯಸಮಃ ಸ್ನೇಹೀ ನ ಚ ಧರ್ಮೋ ದಯಾಪರಃ ॥೧೩೯॥ 


ಎದೈಗೆ ಸಮನಾದ ಬಂಧುವಿಲ್ಲ ರೋಗಕ್ಕೆ ಸಮನಾದ ಶತ್ರುವಿಲ್ಲ 
ಸಂತತಿಗೆ ಸಮಾನವಾದ ಸ್ನೇಹಿತರಿಲ್ಲ ದಯೆಗಿಂತ ದೊಡ್ಡ ಧರ್ಮವಿಲ್ಲ 


ನಾನ್ನೋದಕಸಮಂ ದಾನಂ ನ ತಿಥಿರ್ದ್ವಾದಶೀಸಮಾ । 
ನ ಗಾಯತ್ರ್ಯಾ ಸಮೋ ಮಂತ್ರೋನ ಮಾತುಃ ಪರದೈವತಮ್‌ 
. ೧೪೦ 
ಬೇರೆ ಯಾವ ದಾನದಿಂದಲೂ ತೃಪ್ತಿಯಾಗುವುದಿಲ್ಲ ಆದುದರಿಂದ 
ಅನ್ನೋದಕಕ್ಕೆ ಸಮಾನವಾದ ದಾನವಿಲ್ಪ ಇದರಲ್ಲಿ ತೃಪಿಯಾಗುತದೆ. 
ದ್ವಾದಶಿಗೆ ಸಮಾನವಾದ ತಿಥಿಯಿಲ್ಲ (ಅಂದರೆ ಉಪವಾಸದ ಕಷ್ಟವೂ 
ಇರುವುದಿಲ್ಲ) ಅದು ವಿಷ್ಣುವಿನ ಪೂಜೆಗೂ ಶ್ರೇಷ್ಠವಾದುದು. ಗಾಯತ್ರಿಗೆ 
ಸಮನಾದ ಮಂತ್ರವಿಲ್ಲ ಇದು ಸುಲಭ ಮತ್ತು ಪಾಪನಾಶಕ. ತಾಯಿಗಿಂತ 
ದೊಡ್ಡ ದೇವರಿಲ್ಲ ಇದು ತಿಳಿದ ವಿಷಯವೇ. 


ಶುನಃಪುಚ್ಛಮಿವ ವ್ಯರ್ಥಂ ವಿದ್ಯಾಹೀನಸ್ಯ ಜೀವಿತಮ್‌ । 
ನ ಗುಹಗೋಪನೇ ದಕ್ಸಂ ನ ವಾ ದಂಶನಿವಾರಣೇ 1೧೪೧ ॥ 


ವಿದ್ಯೆಯಿಲ್ಲದವನ ಬಾಳು ನಾಯಿಯ ಬಾಲದಂತೆ ವ್ಯರ್ಥ. ಬಾಲಕ್ಕೆ 
ಎರಡು ಪ್ರಯೋಜನವುಂಟು. ಗುಹ್ಯಸ್ಥಳವನ್ನು ಮುಚ್ಚಿಕೊಳ್ಳುವುದು, 
ಮತ್ತು ನೊಣ ಮುಂತಾದವುಗಳನ್ನು ಓಡಿಸುವುದು. ಹಸು ಎತ್ತುಗಳ 
ಬಾಲವು ಈ ಕೆಲಸ ಮಾಡುತದೆ. ನಾಯಿಯ ಬಾಲವು ಮಾಡುವುದಿಲ್ಲ 
(ಆದರೆ ಸ್ವಾಮಿಭಕ್ತಿಯನ್ನು ತೋರಿಸಬಹುದು) 


ಪುನರ್ವಿತಂ ಪುನರ್ಮಿತ್ರಂ ಪುನರ್ಭಾರ್ಯಾ ಪುನರ್ಮಹೀ | 


ಏತತರ್ವಂ ಪುನರ್ಲಭ್ಯಂ ನ ಶರೀರಂ ಪುನಃ ಪುನಃ ॥ ೧೪೨ ॥ 
4 


50 ಸಮಯೋಚಿತ ಪದ್ಯಗಳು 


ಹಣ, ಮಿತ್ರ, ಹೆಂಡತಿ, ಭೂಮಿ ಎಲ್ಲವೂ ಮತ್ತೆ ಸಿಗಬಲ್ಲವು. ದೇಹ 
ಮಾತ್ರ ಮತ್ತೆ ಸಿಗಲಾರದು. ಆದುದರಿಂದ ಇದನ್ನು ಎಚ್ಚರಿಕೆಯಿಂದ 
ರಕ್ಷಿಸಿಕೊಂಡು ಧರ್ಮಕಾರ್ಯವನ್ನು ಮಾಡಬೇಕು. 


ಆಯುರ್ವಿತಂ ಗೃಹಚ್ಚಿದ್ರಂ ರಹಸ್ಯಂ ಮಂತ್ರಮ್‌ೌಷಧಮ್‌ |। 
ತಪೋ ದಾನಾವಮಾನೌ ಚ ನವ ಗೋಪ್ಯಾನಿ ಕಾರಯೇತ್‌ ೧೪೩ 


ಮುಂದೆ ಹೇಳುವ ಒಂಬತ್ತು ಎಷಯಗಳನ್ನು ಗುಟ್ಟಾಗಿಟ್ಟರಬೇಕು. 
ಯಾವುವೆಂದರೆ ತನ್ನ ಆಯುಸ್ಸು ಧನ, ಮನೆಯಲ್ಲಿರುವ ಒಡಕು, ರಹಸ್ಯ 
ವಿಷಯ, ಮಂತ್ರ, ಔಷಧ, ತಪಸ್ಸು ದಾನ ಮತು ಅವಮಾನ. ಕೆಲವು 
ಪ್ರಾಣಕ್ಕೇ ಅಪಾಯ ತರುತವೆ. ಕೆಲವು ನೀತಿಶಾಸ್ಪಕ್ಷ ವಿರುದ್ಧವಾದುದು, 
ಕೆಲವನ್ನು ಹೇಳಿ ಕೊಂಡರೆ ಪುಣ್ಯಕ್ಷಯ. 


ಯಸ್ಮಿನ್‌ ದೇಶೇ ನ ಸಂಮಾನೋ ನ ಪ್ರೀತಿರ್ನ ಚ ಬಾಂಧವಾಃ । 
ನ ಚ ವಿದ್ಯಾಗಮಃ ಕಶ್ಚಿತ್‌ ನ ತತ್ರ ದಿವಸಂ ವಸೇತ್‌ ॥ ೧೪೪ ॥ 


ಯಾವ ಸ್ಥಳದಲ್ಲಿ ಸಂಮಾನ, ಪ್ರೀತಿ, ಬಂಧುಗಳು ಮತ್ತು ವಿದ್ಯೆ 
ಕಲಿಯಲು ಅವಕಾಶವಿಲ್ಲವೋ ಅಲ್ಲಿ ಒಂದು ದಿನವೂ ಇರಬಾರದು. 


ಕೃಪಣೇನ ಸಮೋ ದಾತಾ ನ ಭೂತೋ ನ ಭವಿಷ್ಯತಿ 
ಅಸ ಶನೇವ ವಿತಾನಿ ಪರೇಭ್ಲೋ ಯಃ ಪ್ರಯಚತಿ  ॥ ೧೪೫ ॥ 
ಐಲ ಂಟ್ಮ ಹೆ ಳೆ ೬ ಲು 


ಜಿಪುಣನಂತಹ ದಾನಿ ಹಿಂದೆ ಇರಲಿಲ್ಲ ಮುಂದೆ ಇರುವುದಿಲ್ಲ 
ಏಕೆಂದರೆ ದಾನ ಮಾಡಬೇಕಾದರೆ ಕೈಯಿಂದಲೇ ಮಾಡಬೇಕು. ಇವನು 
ಕೈಯಿಂದಲೂ ಮುಟ್ಟದೆ ಹಾಗೆಯೇ ಬಿಟ್ಟುಹೋಗುತಾನೆ. ದಾನದ 
ಪುಣ್ಯ ವೇ ಬರುವುದಿಲ್ಲ ಜಿಪುಣತನ ಕೂಡದು "ಎಂದು ತಾತರ್ಯ. 

ನ ಜಾತು ಕಾಮಃ ಕಾಮಾನಾಂ ಉಪಭೋಗೇನ ಶಾಮೃತಿ | 
ಹವಿಷಾ ಕೃಷ್ಣವರ್ತೇವ ಭೂಯ ಏವಾಭಿವರ್ಧತೇ ॥ ೧೪೬ ॥ 


ಉಪಭೋಗದಿಂದ ಆಸೆ ಅಭಿಲಾಷೆಗಳು ಕಡಿಮೆಯಾಗುವುದಿಲ್ಲ 
ಅಗ್ನಿಗೆ ತುಪ್ಪ ಹಾಕುತ್ತಿದ್ದರೆ ಜ್ವಾಲೆ ಹೆಚ್ಚುತದೆಯೇ ವಿನಾ ಕಡಿಮೆಯಾಗದು. 
ಜ್ವಾಲೆಯು ಕಡಿಮೆಯಾಗಬೇಕಾದರೆ ತುಪ್ಪ ಹಾಕುವುದನ್ನು ನಿಲ್ಲಿಸಬೇಕು. 
ಆಸೆ ಕಡಿಮೆಯಾಗಬೇಕಾದರೆ ಅನುಭವಿಸುವುದನ್ನು ನಿಲ್ಲಿಸಬೇಕು. 
ನ ವಿಷಂ ವಿಷಮಿತ್ಯಾಹುರ್ಬ್ರಹ್ಮಸ್ವಂ ವಿಷಮುಚ್ಛತೇ । 
ವಿಷಮೇಕಾಕಿನಂ ಹಂತಿ ಬ್ರಹ್ನಸ್ಪಂ ಪುತ್ರಪೌತ್ರಕಮ್‌  ॥ ೧೪೭ ॥ 
ವಿಷವನ್ನು ವಿಷವೆಂದು ಹೇಳುವುದಿಲ್ಲ ಬ್ರಾಹ್ಮಣನ ಸ್ವತ್ತೇ ವಿಷ 
ವಿಷವು ಒಬ್ಬನನ್ನು ಕೊಂದರೆ, ಬ್ರಾಹ್ಮಣರ ಸ್ವತ್ತು ಪುತ್ರಪೌತ್ರರನ್ನು 
ಕೊಲ್ಲುತದೆ. 
ಭಾರ್ಗವೇಣ ಹತಾ ಮಾತಾ ಏಕಜಾಯಾಶ್ಚ ಪಾಂಡವಾಃ । 
ಪರದಾರರತಃ ಕೃಷ್ಣೂ ನ ದೇವಚರಿತಂ ಚರೇತ್‌ 1 ೧೪೮ ॥ 


ಪರಶುರಾಮನು ತಾಯಿಯನ್ನು ಕೊಂದವನು. ಪಾಂಡವರು ಏಕ 
ಪತ್ನಿಯುಳ್ಳವರು. ಕೃಷ್ಣನು ಪರದಾರಾಸಕನು. ಹೀಗೆಂದು ದೇವರಂತೆ ನಾವು 
ನಡೆಯಬಾರದು. ನಾವು ಮಾನವರು. ಅವರಲ್ಲಿ ವಿಶೇಷ ಮಹಿಮ 
ಯುಂಟು. ಕಾರಣಾಂತರದಿಂದ ವಿಧಿಯಿಲ್ಲದೆ ಹಾಗೆ ಮಾಡಿರುತಾರೆ. 


ಯದಿ ಸಂತಿ ಗುಣಾಃ ಪುಂಸಾಂ ವಿಕಸಂತ್ಕೇವ ತೇ ಸ್ವಯಮ್‌ । 
ನ ಹಿ ಕಸೂರಿಕಾಮೋದಃ ಶಪಥೇನ ವಿಭಾವೃತೇ I ೧೪೯ ॥ 


ಮನುಷ್ಯರಲ್ಲಿ ಗುಣವಿದ್ದರೆ ತಾನೇ ಪ್ರಕಾಶಕ್ಕೆ ಬರುತದೆ. ನಮ್ಮ ಬಳಿ 
ಕಸೂರಿಯಿದ್ದರೆ ಅದರ ಪರಿಮಳವು ತಾನಾಗಿ ಬರುತ್ತದೆ. ಇಲ್ಲದಿದ್ದಾಗ 

ಇದೆಯೆಂದು ಆಣೆ ಪ್ರಮಾಣ ಮಾಡಿದರೂ ಸುವಾಸನೆ ಬರುವುದಿಲ್ಲ, 


ವ್ಯಾಧೇಸತ್ತಪರಿಜ್ಞಾನಂ ವೇದನಾಯಾಶ್ನ ನಿಗ್ರಹಃ | 


ಏತದ್ವೈದ್ಯಸ್ಯ ವೃದ್ಯತ್ತಂ ನ ವೈದ್ಧಃ ಪ್ರಭುರಾಯುಷಃ ॥ ೧೫೦ ॥ 


ರೋಗದ ಮೂಲವನ್ನು ಪತ್ತೆ ಮಾಡುವುದು, ನೋವನ್ನು ನಿವಾರಿಸು 
ವುದು ಈ ಎರಡೇ ವೈದ್ಯನ ಹೊಣೆಗಾರಿಕೆ. ಆಯಸಿಗೆ ವೈದ್ಯನು ಹೊಣೆ 
ಗಾರನಲ್ಲ 


ನ ವಿಶ್ವಸೇತ್ಯುಮಿತ್ರಂ ಚ ಮಿತ್ರಂ ಚಾಪಿ ನ ವಿಶ್ವಸೇತ್‌ । 
ಕದಾಚಿತ್ಕುಪಿತಂ ಮಿತ್ರಂ ಸರ್ವಂ ಗುಪಂ ಪ್ರಕಾಶಯೇತ್‌ ॥೧೫೧ ॥ 


ಮಿತ್ರನನ್ನೂ ನಂಬಬಾರದು. ಕಪಟ ಮಿತ್ರನನ್ನಂತೂ ನಂಬಲೇ 
ಬಾರದು. ಎಂದಾದರೂ ಕೋಪ ಬಂದಾಗ ಗುಟ್ಟನ್ನೆಲ್ಲಾ ರಟ್ಟುಮಾಡಿ 
ಬಿಡುವನು. 


ಫುಷ್ಠಂ ಫುಷ್ಠಂ ಪುನರಪಿ ಪುನಶ್ಚಂದನಂ ಚಾರುಗಂಧಮ್‌ 

ಛಿನ್ನ ಛಿನ್ನಂ ಪುನರಪಿ ಪುನಃ ಸ್ವಾದು ಚೈವೇಕ್ಟುದಂಡಮ್‌ । 

ದಗ್ಗಂ ದಗ್ಗಂ ಪುನರಪಿ ಪುನಃ ಕಾಂಚನಂ ಕಾಂತವರ್ಣಮ್‌ 

ನ ಪ್ರಾಣಾಂತೇ ಪ್ರಕೃತಿವಿಕೃತಿರ್ಜಾಯತೇ ಚೋತಮಾನಾಮ್‌ ॥ ೧೫೨ 


ಉತ್ತಮರ ಸ್ವಭಾವವು ಏನಾದರೂ ಬದಲಾಗುವುದಿಲ್ಲ ಅವರನ್ನು 
ಪೀಡಿಸಿದರೂ ಒಳ್ಳೆಯದನ್ನೇ ಮಾಡುತಾರೆ. ಗಂಧದ ಕೊರಡನ್ನು 
ತೇಯ್ದರೂ ಪರಿಮಳವನ್ನೇ ಕೊಡುತ್ತದೆ. ಕಬ್ಬಿನ ಜಲ್ಲೆಯನ್ನು ಎಷ್ಟು 
ಕತ್ತರಿಸಿದರೂ ತನ್ನ ಮಾಧುರ್ಯವನ್ನೇ ಕೊಡುತ್ತದೆ. ಚಿನ್ನವನ್ನು ಎಷ್ಟು ಸಾರಿ 
ಅಗ್ನಿಯಲ್ಲಿ ಹಾಕಿದರೂ ಹೊಳಪು ಹೆಚ್ಚುತ್ತದೆ. ಸಜ್ಜನರ ಸ್ವಭಾವವೇ ಹೀಗೆ. 

ಪುಸಕಪ್ರತ್ಯಯಾಧೀತಂ ನಾಧೀತಂ ಗುರುಸಂನಿಧ್‌ | 


ನ ಶೋಭತೇ ಸಭಾಮಧ್ಯೇ ಜಾರಗರ್ಭ ಇವ ಪ್ರಿಯಃ ॥ ೧೫೩ ॥ 


ಕ್ರಮವಾಗಿ ಗುರುಸನ್ನಿಧಿಯಲ್ಲಿ ಅಧ್ಯಯನ ಮಾಡದೆ, ಪುಸಕವನ್ನೇ 
ಅವಲಂಬಿಸಿರುವವನ ವಿದ್ಯೆಯು ಸಭಾಮಧ್ಯದಲ್ಲಿ ಸ್ತ್ರೀಯ ಜಾರಗರ್ಭ 
ದಂತೆ ಶೋಭಿಸುವುದಿಲ್ಲ (ಜಾರ:ಎಂದರೆ ಉಪಪತಿ. ನಿಜವಾದ 
ಪತಿಯಲ್ಲ) 


ನಾನ್ಸಷಿಃ ಕುರುತೇ ಕಾವ್ಯಂ ನಾರುದ್ರಃ ಕ್ರಮಪಾಠಕ: | 
DE 
ನಾದೇವಾಂಶೋ ದದಾತ್ಯನ್ನಂ ನಾವಿಷ್ಣುಃ ಪೃಥಿವೀಪತಿಃ I ೧೫೪ ॥ 


ಯಷಿಗಳ ಅಂಶವಿಲ್ಲದೆ ಕಾವ್ಯ ಬರೆಯುವುದಕ್ಕಾಗುವುದಿಲ್ಲ 
ರುದ್ರಾಂಶವಿಲ್ಲದೆ ಕ್ರಮಾಂತ ಅಧ್ಯಯನ ಮಾಡಲು ಸಾಧ್ಯವಿಲ್ಲ ದೇವಾಂಶ 
ವಿಲ್ಲದೆ ಅನ್ನದಾನ ಮಾಡಲಾಗುವುದಿಲ್ಲ ವಿಷ್ಣುವಿನ ಅಂಶವಿಲ್ಲದೆ 
ರಾಜನಾಗುವುದಿಲ್ಲ 


ಭೋಜ್ಯಂ ಭೋಜನಶಕಿಶ್ಲ ರತಿಶಕ್ತಿರ್ವರಸ್ಪಿಯಃ | 
ವಿಭವೋ ದಾನಶಕಿಶ್ಲ ನಾಲಸ್ಮ ತಪಸಃ ಫಲಮ್‌ 1 ೧೫೫ ॥ 
ಭೋಜನದ ವಸು ಮತ್ತು ಊಟ ಮಾಡುವ ಶಕ್ತಿ, ರತಿಸುಖವನ್ನು 
ಅನುಭವಿಸುವ ಶಕ್ತಿ ಮತ್ತು ಅದಕ್ಕೆ ತಕ್ಕ ಶ್ರೇಷ್ಠ ಸ್ಲೀಯರು, ಸಂಪತು ಮತ್ತು 
ದಾನಮಾಡುವ ಶಕ್ತಿ ಇವು ಸ್ವ್ತಲತಪಸಿನ ಫಲವಲ್ಪ ಅಂದರೆ ತುಂಬಾ 
ತಪಸ್ಸು ಮಾಡಿರಬೇಕು ಎಂದರ್ಥ. 
ಸತ್ಯಂ ಸತ್ಯಂ ಮನೋರ್ವಾಕೃಂ ನಾದತಮುಪತಿಷತೇ | 
ಅಂಬುಭಿಃ ಪೂರಿತಾ ಪೃಥ್ವೀ ಚಾತಕಸ್ಯ ಮರುಸ್ಟಲೀ I ೧೫೬ ॥ 
ಮನುವಿನ ಮಾತು ಪೂರ್ಣಸತ್ಯವಾದುದು. ಹಿಂದಿನ ಜನ್ಮದಲ್ಲಿದಾನ 

ಮಾಡಿದ್ದರೇ ಈ ಜನ್ಮದಲ್ಲಿ ದೊರೆಯುವುದು. ಭೂಮಂಡಲವೆಲ್ಲಾ ನೀರೇ 
ಆದರೂ ಚಾತಕಪಕ್ಬಿಯ ಪಾಲಿಗೆ ಮರುಭೂಮಿಯೇ ಸರಿ. ಅದು ನೆಲದ 
ಮೇಲೆ ಬಿದ್ದ ನೀರನ್ನು ಕುಡಿಯುವುದಿಲ್ಲ 
ಪಿತಾ ರತ್ನಾಕರೋ ಯಸ್ಯ ಲಕ್ಷ್ಮಿ ೀರ್ಯಸ್ಯ ಸಹೋದರೀ | 
ಶಂಖೋ ಭಿಕ್ಟಾಟನಂ ಕುರ್ಯಾನಾದತಮುಪತಿಷತೇ ॥ ೧೫೭ ॥ 
ಶಂಖದ ತಂದೆ ರತ್ನಾಕರ ಅಂದರೆ ರತ್ನದ ಗಣಿ. ಸಹೋದರಿಯು 
ಲಕ್ಷ್ಮೀದೇವಿ. ಹೀಗಿದ್ದರೂ ಭಿಕ್ಷೆ ಬೇಡಬೇಕಾದರೆ ಜನ್ಮಾಂತರದಲ್ಲಿ ದಾನ 
ಮಾಡಿಲ್ಲವೆಂದು ತಿಳಿಯಬೇಕು. ದಾಸಯ್ಯಗಳು ಭಿಕ್ಷೆಗೆ ಬಂದಾಗ 
ಶಂಖವನ್ನು ಊದುವುದರಿಂದ ಕವಿಯು ಹೀಗೆ ಹೇಳುತಾನೆ. 
ನ ಪುತ್ರಾತರಮೋ ಲಾಭೋ ನ ಭಾರ್ಯಾಯಾಃ ಪರಂ ಸುಖಮ್‌ 
ನ ಧರ್ಮಾತರಮಂ ಮಿತ್ರಂ ನಾನತಾತಾತಕಂ ಪರಮ್‌ ॥ ೧೫೮ ॥ 
೦ A 3 ಉು.......... 
ಪುತ್ರಲಾಭಕ್ಕಿಂತ ದೊಡ್ಡ ಲಾಭವಿಲ್ಲ ಭಾರ್ಯೆಗೆ ಸಮನಾದ ಸುಖ 
ಎಲ್ಲ ಧರ್ಮಕ್ಕಿಂತ ದೊಡ್ಡ ಮಿತ್ರನಿಲ್ಲ ಸುಳ್ಳಿಗಿಂತ ದೊಡ್ಡ ಪಾಪವಿಲ್ಲ 
ದರ್ಶನಾದ್ದರತೇ ಚಿತಂ ಸರ್ಶನಾದ್ದರತೇ ಬಲಮ್‌ । 
ಸಂಭೋಗಾದ್ದರತೇ ವೀರ್ಯಂ ನಾರೀ ಪ್ರತ್ಯಕರಾಕಪೀ ॥ ೧೫೯ ॥ 
RATNER 


ನೋಟದಿಂದ ಮನಸನ್ನು ಅಪಹರಿಸುತಾಳೆ. ಸರ್ಶದಿಂದ ಬಲ 
ವನ್ನೂ ಸಂಭೋಗದಿಂದ ವೀರ್ಯವನ್ನೂ ಅಪಹರಿಸುವುದರಿಂದ 
ನಾರಿಯು ಪ್ರತ್ಯಕ್ಷರಾಕ್ಟಸಿಯೇ. 
ಗರ್ಭಸ್ನೋ ಹರತೇ ದುಗ್ಗಂ ಜನ್ಮತಃ ಸ್ನೇಹಮಾಹರೇತ್‌ ಫ 
ಪಶ್ಚಾದನವಿಭಾಗೇನ ನಾಸಿ ಬಂಧುಸಮೋ ರಿಪುಃ ॥ ೧೬೦ ॥ 
ಇದು ಕವಿಯ ಚಮತ್ಕಾರವನ್ನು ತೋರಿಸುತ್ತದೆ. ಸ್ತಾಭಾವಿಕವಾದು 

ದನ್ನು ಹೀಗೆ ಹೇಳುತಾನೆ. ಬಂಧು ಎಂದರೆ ತಮ್ಮ ಎಂದು ಇಲ್ಲಿ ಅರ್ಥ. 
ಗರ್ಭದಲ್ಲಿ ಮುಂದಿನ ಮಗು ಬೆಳೆಯಲು ಆರಂಭವಾದ ಮೇಲೆ ಹಾಲು 
ನಿಲ್ಲುವುದು ಸಹಜ. ಇವನು ಹುಟ್ಟಿದ ಮೇಲೆ ಸ್ನೇಹವೂ ಭಾಗವಾಗುವುದು 
ಸಹಜ. ಆಮೇಲೆ ಆಸ್ತಿಯಲ್ಲಿ ಪಾಲು ಕೊಡಬೇಕಾಗುತ್ತದೆ. ಆದುದರಿಂದ 
ಗರ್ಭದಿಂದಲೇ ಕಷ್ಟ ಕೊಡಲಾರಂಭಿಸುವುದರಿಂದ ಇವನಿಗೆ ಸಮನಾದ 
ಶತ್ರುವಿಲ್ಲವೆಂದು ಹೇಳುತಾನೆ. 


ನಾಸ್ತಿ ಕ್ಷುಧಾ ಸಮಂ ದುಃಖಂ ನಾಸ್ತಿ ರೋಗಃ ಕುಧಾಸಮಃ 
ನಾಸಾ ್ಯೀಹಾರಸಮಂ ಸೌಖ್ಯಂ ನಾಸಿ ಕ್ರೋಧಸಮೋ ರಿಪುಃ ॥ ೧೬೧ 
ಹಸಿವಿಗೆ ಸಮನಾದ ದುಃಖವಿಲ್ಲ ಹಸಿವಿಗೆ ಸಮನಾದ ರೋಗವೂ 
ಇಲ್ಲ ಆಹಾರಕ್ಕೆ ಸಮನಾದ ಸೌಖ್ಯವೂ ಇಲ್ಲ ಕೋಪಕ್ಕೆ ಸಮನಾದ 
ಶತ್ರುವಿಲ್ಲ 
ನಾಗುಣೀ ಗುಣಿನಂ ವೇತ್ತಿ ಗುಣೀ ಗುಣಿಷು ಮತರೀ | 
ಗುಣೀ ಚ ಗುಣಿರಾಗೀ ಚ ಎರಲಸರಲೋ ಜನಃ 1 ೧೬೨ ॥ 


ಸ್ವಯಂ ಗುಣವಂತನಲ್ಲದವನಿಗೆ ಗುಣವಂತನ ಬೆಲೆ ತಿಳಿಯುವು 
ದಿಲ್ಲ ಒಂದುವೇಳೆ ಗುಣವಂತನಾಗಿದ್ದರೆ, ಗುಣವಂತನನ್ನು ದ್ವೇಷಿಸುತಾನೆ. 
ಗುಣವಂತನೂ ಆಗಿದ್ದು ಗುಣವಂತರಲ್ಲಿ ಆದರಗೌರವವನ್ನೂ 
ಹೊಂದಿರುವ ಉದಾರಿಗಳು ತುಂಬಾ ಕಡಿಮೆ. 


ಅನುಷ್ಠಿತಂ ತು ಯದ್ದೇವೈಃ ಖಯಷಿಭಿರ್ಯದನುಷ್ಠಿತಮ್‌ | 
ನಾನುಷ್ಠೇಯಂ ಮನುಷ್ಯ ಸ್ತು ತದುಕಂ ಕರ್ಮ ಆಚರೇತ್‌ ॥ ೧೬೩ ॥ 
ಇಂದ್ರಾದಿ ದೇವತೆಗಳಿಂದಲೂ, ಪರಾಶರಾದಿ ಖುಷಿಗಳಿಂದಲೂ 


ಆಚರಿಸಲ್ಪಟ್ಟಂತೆ ನಾವು ಮನುಷ್ಯಮಾತ್ರರು ಆಚರಿಸಬಾರದು. ಅವರು 
ಹೇಳಿರುವ ಕರ್ಮಗಳನ್ನು ಆಚರಿಸಬೇಕು. 

ಸಂತಪ್ಪಾಯಸಿ ಸಂಸ್ಥಿತಸ್ಯ ಪಯಸೋ ನಾಮಾಷಿ ನ ಶ್ರೂಯತೇ | 
ಮುಕಾಕಾರತಯಾ ತದೇವ ನಲಿನೀಪತ್ರಸ್ಥಿತಂ ರಾಜತೇ । 
ಸ್ವಾಶ್ಯಾಂ ಸಾಗರಶುಕಿಮಧ್ಯಪತಿತಂ ತನ್ಸೌಕ್ರಕಂ ಜಾಯತೇ |! 
ಪ್ರಾಯೇಣಾಧಮಧ್ಯಮೋತ್ತಮಜುಷಾಮೇವಂ ವಿಧಾ ವೃತ್ತಯಃ ॥ 
೧೬೪ 


ಸ್ವಾತೀ ಮಳೆಯ ಹನಿಗಳು ಕಾದ ಕಬ್ಬಣದ ಮೇಲೆ ಬಿದ್ದರೆ ತಾವೇ 
ನಾಶವಾಗುತವೆ. ತಾವರೆಯ ಎಲೆಗಳ ಮೇಲೆ ಬಿದ್ದರೆ ಮುತ್ತಿನಂತೆ ಕ್ಷಣಕಾಲ 
ಶೋಭಿಸುತವೆ. ಸಮುದ್ರದ ಮಧ್ಯದಲ್ಲಿ ಬಾಯಿ "ಬಿಟ್ಟುಕೊಂಡಿರುವ ಕಪ್ಪೆ 
ಚಿಪಿನಲ್ಲಿ ಬಿದ್ದರೆ ಮುತಾಗುತವೆ. ಉತಮ ಮಧ್ಯ ಮಾಧಮರ ಸ್ವಭಾವ 
ಹೀಗೆಯೇ ಇರುತದೆ. ಇಲ್ಲಿ ಕಪ್ಪೆಚಿಪ್ಪು ಉತಮ, ತಾವರೆ ಎಲೆ ಮಧ್ಯಮ, 
ಕಾದ ಕಬ್ಬಣ ಅಧಮವೆಂದು ತಿಳಿಯಬೇಕು. (ಇದರಂತೆಯೇ ಹಿರಿಯರು 
ಮಾಡಿದ ಉಪದೇಶದ ಪರಿಣಾಮವೂ ಆಗುತ್ತದೆಯೆಂದು ತಿಳಿಯ 
ಬೇಕು.) 


ಉದಾರಸ್ಯ ತ್ಪಣಂ ವಿತಂ ಶೂರಸ್ಯ ಮರಣಂ ತ್ಮಣಮ್‌ | 
ಎರಕಸ್ಯ ತೃಣಂ ಭಾರ್ಯಾ ನಿಸ್ಪೃಹ ಹಸ್ಯ ತ್ವಣಂ ಜಗತ್‌ (1 ೧೬೫ 1 


ಉದಾರ ಸ್ವಭಾವದವನಿಗೆ ಹಣವು ಹುಲ್ಲುಕಡ್ಡಿಗೆ ಸಮಾನ. 
ಶೂರನಿಗೆ ಮರಣವೂ, ವಿರಕನಿಗೆ ಹೆಂಡತಿಯೂ ಹಾಗೆಯೇ. ಒಟ್ಟನಲ್ಲಿ 
ನೀಸ್ಪೃಹನಿಗೆ ಅಂದರೆ ಆಸೆಯಿಲ್ಲದವನಿಗೆ ಜಗತ್ತೇ ತೃಣಕ್ಕೆ ಸಮ. 


ಕೂಷ್ಠಾಂಡಂ ಮಹಿಷೀಕ್ಷೀರಂ ಬಿಲ ಪತ್ರಮಥ ದ್ವಿಜಾಃ 
ಶ್ರಾಡಕಾಲೇ ಸೇವಿತಾಶ್ವೇನ್ನಿರಾಶಾ: ನರೋ ಗತಾಃ HOLE 


ಶ್ರಾದ್ಧದಲ್ಲಿ ಬೂದುಗುಂಬಳಕಾಯಿ, ಎಮ್ಮೆಯ ಹಾಲು, ಬಿಲ್ವಪ ಪತ್ರೆ 
ಗಳನ್ನು ಬಳಸಬಾರದು. ಶ್ರಾ ದಕ್ಷ ನಿಮಂತ್ರಿಸಲ್ಪಟ್ಟಿರುವ ಬ್ರಾಹ್ಮಣರನ್ನು ಬಿಟ್ಟು 

ಬೇರೆಯವರನ್ನು ಪೂಜಿಸಿದಲ್ಲಿ ಪಿತೃಗಳು ನಿರಾಶೆಯಿಂದ ಹೊರಟು 
ಹೋಗುತಾರೆ. 
ವನೇಷು ದೋಷಾಃ ಪ್ರಭವಂತಿ ರಾಗಿಣಾಂ 
ಗೃಹೇಷು ಪಂಚೇಂದ್ರಿಯನಿಗ್ರಹಸಪಃ | 
ಅಕುತ್ತಿತೇ ಕರ್ಮಣಿ ಯಃ ಪ್ರವರ್ತತೇ 
ನಿವೃತರಾಗಸ್ಯ ಗೃಹಂ ತಪೋವನಮ್‌ | ೧೬೭ ॥ 


ಸಂಸಾರಾಸಕನಿಗೆ ವನದಲ್ಲೂ ತಪಸ್ಸಿಗೆ ವಿಘುಗಳು ಉಂಟಾಗುತವೆ. 
ಹಾಗೆಯೇ ಮನೆಯಲ್ಲಿಯೇ ಪಂಚೇಂದ್ರಿಯಗಳ ನಿಗ್ರಹವು ತಪಸ್ಸಾಗುತದೆ. 
ಒಳ್ಳೆಯ ಕಾರ್ಯದಲ್ಲಿ ತೊಡಗಿರುವ ರಾಗರಹಿತನಿಗೆ ಮನೆಯೇ 
ತಪೋವನವಾಗುತ್ತದೆ. 
ಭೇದಾಭೇದೌ ಸಪದಿ ಗಲಿತೌ ಪುಣ್ಯಪಾಪೇ ವಿಶೀರ್ಣೇ 
ಮಾಯಾಮೋಹಾ್‌ೌ ಕ್ಷಯಮುಪಗತ್‌ೌ ನಷ್ಟಸಂದೇಹವುತ್ತೇಃ 
ಶಬ್ದಾದೀನಾಂ ತ್ರಿಗುಣರಹಿತಂ ಪ್ರಾಪ್ಯ ತತ್ನಾವಬೋಧಂ 
ನಿಸ್ತೈಗುಣ್ಯೇ ಪಥಿ ವಿಚರತಾಂ ಕೋ ವಿಧಿಃ ಕೋ ನಿಷೇಧಃ ॥ ೧೬೮ ॥ 


ತ್ರಿಗುಣಾತೀತನೂ ಬ್ರಹ್ಮಜ್ಞನೂ ಆದ ಮಾನವನು ಏನು ಮಾಡಿದರೂ 
ಸರಿ.ಅವನಿಗೆ ಬೇದಾಭೇದ, ಪುಣ್ಯಪಾಪ ಮಾಯಾಮೋಹಗಳಿರುವು 
ದಿಲ್ಲ ಮತ್ತು ಸಂದೇಹರಹಿತನಾದ, ಸತ್ವರಜಸಮೋಗುಣಗಳನ್ನು ಬಿಟ್ಟ 
ಇಂತಹ ಜ್ಞಾನಿಗೆ, ವಿಧಿ ಅಂದರೆ ನಿಯಮ, ನಿಷೇಧ ಅಂದರೆ ಇಂತಹ 
ಕಾರ್ಯವನ್ನು ಮಾಡಬಾರದು ಎಂಬ ನಿಯಮ ಇವುಗಳಲ್ಲಿ ಏನು 
ಮಾಡಿದರೂ, ಅದು ನೀರು ತಾವರೆಎಲೆಗೆ ಅಂಟದಂತೆ ಅವನಿಗೆ 
ಅನ್ವಯವಾಗುವುದಿಲ್ಲ, 

ದೋಷಾಕರೋ ಪಿ ಕುಟಿಲೋ ಪಿ ಕಲಂಕಿತೋಪಿ 
ಮಿತ್ರಾವಸಾನಸಮಯೇ ವಿಹಿತೋ5ದಯೋಜಪಿ | 
ಚಂದ್ರಸಥಾಪಿ ಹರವಲ್ಲಭತಾಮುಪೈತಿ 


ನೆವಾಶಿತೇಷು ಗುಣದೋಷವಿಚಾರಣಾ ಸ್ಯಾತ್‌ 1 ೧೬೯ ॥ 


ಈ ಶ್ಲೋಕದಲ್ಲಿ ಶ್ಲೇಷಾರ್ಥದ ಚಮತ್ಕಾರವೇ ಮುಖ್ಯವಾಗಿದೆ. 
ಹರನಂತಹ ಮಹಾತ ರು ಆಶ್ರಿತರಲ್ಲಿ ದೋಷವನ್ನು ಹುಡುಕದೆ ಗೌರವಿಸು 
ತಾರೆ. ತಲೆಯಲ್ಲಿ ಚಂದ್ರನನ್ನು ಧರಿಸಿರುವುದೇ ಸಾಕ್ಷಿ ಇವನು ದೋಷಗಳಿಗೆ 
ಆಕರ:ಗಣಿ. ದೋಷಾ:ರಾತ್ರಿಯನ್ನುಕರ: ಉಂಟುಮಾಡುವವನು ಚಂದ್ರ. 
ಕುಟಿಲ ಕಪಟ ಬುದ್ದಿಯುಳ್ಳವನು. ಡೊಂಕಾಗಿರುವವನು. ಕಲಂಕಿತ- 
ಕಳಂಕವುಳ್ಳವನು, ಗುರುತುಳ್ಳವನು. ಮಿತ್ರ:ಸೂರ್ಯ ಮತ್ತು ಸ್ನೇಹಿತ. 
ಅವಸಾನ: ಅಸ್ತ, ಸಾವು, ವಿಹಶೋದಯ-ಉದಯ: ಹುಟ್ಟುವುದು ಮತ್ತು 
ಏಳಿಗೆ ಅಥವಾ ಅಭಿವೃದ್ಧಿ ಹರವಲ್ಲಭ:ಹರನಿಗೆ ಪ್ರಿಯನಾದವನು. ವಲ್ಲಭ 
ಎಂದರೆ "ಪ್ರಿಯ' ಎಂದರ್ಥ. ಕವಿಯ ಪಾಂಡಿತ್ಯ ಗೋಚರವಾಗುತದೆ. 


ಯತ್ರಾಸ್ತಿ ಲಕ್ಷ್ಮೀರ್ವಿನಯೋ ನ ತತ್ರ 
ಅಭ್ಯಾಗತೋ ಯತ್ರ ನ ತತ್ರ ಲಕ್ಷ್ಮೀಃ । 
ಉಭೌ ಚ ತೌ ಯತ್ರ ದರಿದ್ರತಾ ಚ 


ನೆಕತ್ತ ಸರ್ಮೊೇ ಗುಣಸಂನಿಪಾತಃ ॥ ೧೭೦ ॥ 


ಸಂಪತ್ತಿರುವ ಕಡೆ ವಿನಯವಿರುವುದಿಲ್ಲ ಅತಿಥಿ ಅಭ್ಯಾಗತರು 
ಬರುತ್ತಿರುವ " ಮನೆಯಲ್ಲಿ ಸತ್ವರಿಸಲು ಸಂಪತ್ತಿರುವುದಿಲ್ಲ ಅಭ್ಯಾ ಗತರು 
ಮತ್ತು "ವಿನಯ ಎರಡು ಒಂದು ಕಡೆ ಇದ್ದರೂ ಲಕ್ಷ್ಮಿಯು ಇರುವುದಿಲ್ಲ 
ಎಲ್ಲ ಗುಣಗಳೂ ಒಂದು ಕಡೆ ಇರುವುದು ಅಸಾಧೆ. 

ಇಸಾ 
ವತಿ 
ಪಾರ್ವತೀಫಣಿಬಾಲೇಂದುಭಸ್ಮಮಂದಾಕಿನೀಯುತಾ 


ಪವರ್ಗರಚಿತಾಮೂರ್ತಿರಪವರ್ಗಪದಾಯಿನೀ 11 ೧೭೧ ॥ 


ಪವರ್ಗದಿಂದ ರಚಿಸಲ್ಪಟ್ಟ ದೇಹವು ಅಪವರ್ಗವನ್ನು ಕೊಡುತ್ತದೆ 
ಎಂದು ವಿರೋಧ. ಅಪವರ್ಗ ಎಂದರೆ ಮೋಕ್ಟ ಪವರ್ಗದಲ್ಲಿಪಫ ಬ 
ಭ ಮ ಇರುತವೆ. ಇಲ್ಲೂ ಪಾರ್ವತೀ, ಫಣಿ-ಸರ್ಪ. ಬಾಲಚಂದ್ರ, 
ಭಸ್ಥ- ವಿಭೂತಿ, ಮಂದಾಕಿನೀ: ದೇವಗಂಗೆ. ಇಲ್ಲೂ ಕವಿಯ ಚಮತ್ವಾರ 
ಮುಖ್ಯವಾಗಿದೆ. 


ವಿರಲಾ ಜಾನಂತಿ ಗುಣಾನ್ನಿರಲಾಃ ಕುರ್ವಂತಿ ನಿರ್ಧನಸ್ನೇಹಮ್‌ | 
ವಿರಲಾ ರಣೇಷು ಧೀರಾಃ ಪರದುಃಖೇನಾಪಿ ದುಃಖಿತಾ ವಿರಲಾಃ ೧೭೨ 


ಗುಣಗ್ರಾಹಿಗಳೂ, ಬಡವರಲ್ಲಿಸ್ನೇಹ ಮಾಡುವವರೂ, ಯುದ್ಧದಲ್ಲಿ 
ಶೂರರಾಗಿರುವವರೂ, ಪರದುಃಖದಲ್ಲಿ ತಾವೂ ದುಃಖಪಡುವ 
ಸಜ್ಜನರೂ, ಕಡಿಮೆ. 
ಪರೋಪದೇಶಪಾಂಡಿತ್ಯಂ ಸರ್ವೇಷಾಂ ಸುಕರಂ ನ್ಮಣಾಮ್‌ 
ಧರ್ಮೇ ಸ್ಲೀಯಮನುಷ್ಠಾನಂ ಕಸ್ಯಚಿತ್ತು ಮಹಾತ್ಮನಃ 1 ೧೭೩ ॥ 


pd 
ಮತೊಬ್ಬರಿಗೆ ಉಪದೇಶಮಾಡುವ ಕೆಲಸ ಎಲ್ಲರಿಗೂ ಸುಲಭ. 
ಸ್ವತಃ ಅನುಷ್ಠಾನ ಮಾಡುವವನು ಯಾವನೋ ಒಬ್ಬ ಮಹಾತ್ಮನು ಮಾತ್ರ. 
ಪರೋಪದೇಶಸಮಯೇ ಜನಾಃ ಸರ್ವೇ ಷಿ ಪಂಡಿತಾಃ | 
ತದನುಷ್ಠಾನಸಮಯೇ ಮುನಯೋಷಿ ನ ಪಂಡಿತಾಃ ॥ ೧೭೪ ॥ 


ಪರೋಪದೇಶ ಮಾಡುವಾಗ ಎಲ್ಲರೂ ಪಂಡಿತರೇ. ಅದನ್ನು ಸ್ವತಃ 
ಆಚರಿಸಬೇಕಾದಾಗ ಮುನಿಗಳೂ ಮೂರ್ಪರಾಗುತಾರೆ. 

ಮೂಲೇ ಭುಜಂಗ್ಗೆ: ಶಿಖರೇ ವಿಹಂಗ್ಗೆ: 
ಖಾಃ ಪ್ಲವಂಗ್ಳಃ ಕುಸುಮಾನಿ ಭ್ಸಂಗ್ಳೆಃ 
ಆಶರ್ಯಮೇತತ್ವಲು ಚಂದನಸ್ಯ 
ಪರೋಪಕಾರಾಯ ಸತಾಂ ವಿಭೂತಯಃ Il ೧೭೫ ॥ 


ಪರೋಪಕಾರಕ್ಕಾಗಿಯೇ ಸಜ್ಜನರ ಸಂಪತ್ತು ಮೀಸಲು ಎಂದು 
ಕವಿಯು ಶ್ರೀಗಂಧದಮರದ ಹೋಲಿಕೆಯಿಂದ ತಿಳಿಸುತ್ತಾನೆ. ಅದು 
ತಂಪಾಗಿರುತದೆಯೆಂದು ಬುಡದಲ್ಲಿ ಹಾವುಗಳು ಸುತಿಕೊಂಡಿರುತವೆ. 
ತುದಿಯಲ್ಲಿ ಪಕ್ಷಿಗಳು ಕೂತಿರುತವೆ. ಕೊಂಬೆಗಳಲ್ಲಿ ಕೋತಿಗಳು ಕುಳಿತಿರು 
ತವೆ. ಪುಷ್ಪಗಳಲ್ಲಿ ದುಂಬಿಗಳು ವಿಹರಿಸುತವೆ. ಇದು ಅಚ್ಚರಿಯನ್ನುಂಟು 
ಮಾಡತಕ್ಕ ವಿಷಯವಾಗಿದೆ. ಸಜ್ಜನರ ಸಂಪತ್ತಿರುವುದೇ ಪರರಿಗಾಗಿ. ಇದು 
ಕವಿಸಮಯವೆಂದು ನನ್ನ ಎಣಿಕೆ. ಪದ್ಯವು ಪ್ರಾಸಬದ್ಧವಾಗಿ ಕೇಳಲು 
ಚೆನ್ನಾಗಿದೆ. ಗಂಧದಮರವು ಇಷ್ಟುಎತರವಾಗಿ ಬೆಳೆಯುವುದಿಲ್ಲ ಹೂವಿಗೆ 
ದುಂಬಿ ಮುತ್ತುವುದೂ ಹಾವು ಸುತಿಕೊಳ್ಳುವುದೂ ಕವಿಯ ಕಲ್ಪನೆ ಎಂದು 
ಅನ್ನಿಸುತದೆ. 
ಖಲಃ ಸರ್ಷಪಮಾತ್ರಾಣಿ ಪರಚ್ಛಿದ್ರಾಣಿ ಪಶ್ಯತಿ । 
ಆತ್ಮನೋ ಬಿಲ್ಲಮಾತ್ರಾಣಿ ಪ ಪಶನನಪಿ ನ ಪಶತಿ ॥ ೧೭೬ ॥ 
ದುಷ ಸರು ಮತೊಬ್ಬರ ದೋಷವು ಸಾಸಿವೆಯಷ್ಟಿದ್ದರೂ ದೊಡ್ಡದಾಗಿ 
ಬಣ್ಣ ಕಟ್ಟಿ. ಹೇಳುತಾರೆ. ತಮ್ಮದು ಬಿಲ್ದಫಲದಷ್ಟು ದೊಡ್ಡದಾಗಿದ್ದರೂ 
ತೋರಿಸಿಕೊಳ್ಳದೆ, ಕಂಡರೂ ಕಾಕ ವರ್ತಿಸುತ್ತಾರೆ. 


ಪರಸೇವಾ ಸುಖಂ ಹಂತಿ ಪ್ರಾಣಾನ್‌ ಹನ್ಯುಃ ಪರಸ್ತಿಯಃ | 
ಪರಾನ್ನಂ ಸುಕ್ಸತಂ ಹಂತಿ ಬ್ರಹ್ಮದ್ವೇಷಃ ಕುಲಾನಿ ಚ WH ೧೭೭ ॥ 


ಪರಸೇವೆಯು ಸುಖನಾಶಕ. ಪರಸ್ವೀಯರು ಪ್ರಾಣನಾಶಕರು. 
ಪರಾನವು ಪುಣ್ಯನಾಶಕ. ಬ್ರಹ್ಮದ್ವೇಷವು ವಂಶನಾಶಕ. 

ಎದ್ಯಾವಿನಯಸಂಪನ್ನೇ ಬ್ರಾಹ್ಮಣೇ ಗವಿ ಹಸಿನಿ । 
ಶುನಿ ಚೈವ ಶ್ರನಾಕೇ ಚ ಪಂಡಿತಾಸಮದರ್ಶಿನಃ I ೧೭೮ ॥ 


ವಿದ್ವಾಂಸರು ಅಥವಾ ಜ್ಞಾನಿಗಳು, ವಿದ್ಯಾವಿನಯಸಂಪನ್ನನಾದ 
ವಿಪ್ರನನ್ನು, ಗೋವನ್ನು, ಆನೆಯನ್ನು, ನಾಯಿಯನ್ನು, ಮತ್ತು ಚಂಡಾಲ 
ನನ್ನೂ ಒಂದೇ ಭಾವನೆಯಿಂದ ನೋಡುತಾರೆ. ಮೇಲು ಕೀಳು ಎಂಬ 
ಭಾವನೆ ಅವರಿಗಿರುವುದಿಲ್ಲ ಸಮದರ್ಶಿಗಳಾಗಿರುತಾರೆ. 


ಅಯಮಮೃತನಿಧಾನಂ ನಾಯಕೋಪ್ಯೋಷಧೀನಾಂ 
ಅಮೃತಮಯಶರೀರಃ ಕಾಂತಿಯುಕೋತಪಿ ಚಂದ್ರಃ । 

ಭವತಿ ವಿಗತರಶ್ಲಿರ್ಮಂಡಲಂ ಪ್ರಾಪ್ಯ ಭಾನೋಃ 
ಪರಸದನನಿವಿಷ; ಕೋ ಲಘುತ್ತಂ ನ ಯಾತಿ ॥ ೧೭೯ ॥ 


ಚಂದ್ರನು ಅಮೃತ ಶರೀರನು. ಅವನಲ್ಲೇ ಅಮೃತವು ತುಂಬಿರುತದೆ. 
ಓಷಧಿವನಸ್ಪತಿಗಳ ಒಡೆಯನೂ, ಕಾಂತಿಯುಕನೂ ಆಗಿರುತಾನೆ. 
ಹೀಗಿದ್ದರೂ ಸೂರ್ಯಮಂಡಲವನ್ನು ಪ್ರವೇಶಿಸಿದರೆ ಮಂಕಾಗುತಾನೆ. 
ಕಾಂತಿಹೀನನಾಗುತಾನೆ. ಪರಗೃಹವಾಸದಿಂದ ಯಾರು ತಾನೆ ಹಗುರ (ಬೆಲೆ 
ಇಲ್ಲದವರು)ವಾಗುವುದಿಲ) ಸೂರ್ಯ ಚಂದ್ರರು ಅಮಾವಾಸ್ಯೆಯ ದಿನ 
ಒಟ್ಟಿಗೆ ಸೇರಲೇಬೇಕು. ಇದು ಪ್ರಕೃತಿ ನಿಯಮ. ದೊಡ್ಡ ಬೆಳಕಿನಲ್ಲಿ ಚಿಕ್ಕ 
ಬೆಳಕು ಮಾಯವಾಗುವುದೂ ಸಹಜ. ಸೂರ್ಯನ ಬೆಳಕೇ ಚಂದ್ರನಲ್ಲಿ 
ಪ್ರತಿಫಲಿಸುತ್ತದೆಯೆಂದು ಶಾಸ್ತ್ರವಿದೆ. ಆದರೂ ಲೋಕಕ್ಕೆ ಒಂದು ನೀತಿ 
ಹೇಳಲು ಉಪಯೋಗಿಸಿಕೊಂಡರೆ ತಪ್ಪೇನೂ ಇಲ್ಲ 


ಉಪಕಾರೋsಪಿ ನೀಚಾನಾಮಪಕಾರೋ ಹಿ ಜಾಯತೇ | 
ಪಯಃಪಾನಂ ಭುಜಂಗಾನಾಂ ಕೇವಲಂ ವಿಷವರ್ಧನಮ್‌ ॥೧೮೦॥ 


ನೀಚರಿಗೆ ಉಪಕಾರ ಮಾಡಿದರೆ ಅದು ನಮ್ಮ ಅಪಕಾರಕ್ಕೇ 
ಕಾರಣವಾಗುತದೆ. ಹಾವಿಗೆ ಹಾಲು ಕುಡಿಸಿದರೆ ವಿಷವು ವೃದ್ಧಿಯಾಗುತ್ತದೆ. 

(ಇದೂ ಒಂದು ಕವಿಕಲ್ಪನೆಯೆಂದು ನನ್ನ ಎಣಿಕೆ. ಹಾವುಗಳಿಗೆ ಉಪಕಾರ 
ಸ್ಮರಣೆಯುಂಟು. ಮನುಷ ಹ್ಯನಿಗಿರುವುದಿಲ್ಲ ಇವನು ಹಾವಿಗಿಂತ ಅತತ್ರ 3.) 


ರಾಜಪತ್ತೀ ಗುರೋಃ ಪತ್ನೀ ಮಿತ್ರಪ ಪತ್ನೀ ತಥೈವ ಚ 
ಪತ್ನೀಮಾತಾ ಸ ಸ್ತ್ರ ಮಾತಾ ಪಂಚಿತಾಮಾತರಳು ತಾಃ ॥| ೧೮೧॥ 
ಲಲ 


ಾಜಬಾಯ್ಯೇ. ಗುರುಭಾರ್ಯೆ, ಮಿತ್ರಭಾರ್ಯೆ, ತನ್ನ ಹೆಂಡತಿಯ 
ತಾಯಿ (ಅತೆ), ತನ್ನ ತಾಯಿ. ಈ ಐದು ಮಂದಿಯರೂ ತಾಯಂದಿರೆಂದು 
ಹೇಳುತಾರೆ. 


ಜನಿತಾ ಚೋಪನೀತಾ ಚ ಯಶ್ನ ವಿದ್ಯಾಂ ಪ್ರಯಚ್ಛತಿ | 
ಅನ್ನದಾತಾ ಭಯತ್ರಾತಾ ಪಂಚೈತೇ ಪಿತರಃ ಸ್ಮೃತಾಃ 10೧೮೨ ॥ 


ಜನ್ಮಕೊಟ್ಟವನು, ಉಪನಯನ ಮಾಡಿದವನು, ವಿದ್ಯಾದಾನ ಮಾಡಿ 
ದವನು, ಅನ್ನದಾತನು, ಭಯದಿಂದ ರಕ್ಷಿಸಿದವನು ಈ ಐದು ಮಂದಿಯೂ 
ತಂದೆಯವರೇ ಎಂದು ನೀತಿಶಾಸ ಹೇಳುತ್ತದೆ. 
ಸಗ್ಗಹೇ ಪೂರ್ಣ ಆಚಾರಃ ಪರಗೇಹೇ ತದರ್ಧತಃ । 
ಪತನೇ ಪಾದ ಆಚಾರ: ಪಥಿ ಶೂದ್ರವದಾಚರೇತ್‌ ॥ ೧೮೩ ॥ 


ಸ್ವಗೃಹದಲ್ಲಿ ಆಚಾರವನ್ನು ಪೂರ್ಣವಾಗಿ ಆಚರಿಸಬೇಕು. ಪರಗೃಹ 
ದಲ್ಲಿ ಅದರಲ್ಲರ್ಧ ಆಚರಿಸಿದರೆ ಸಾಕು. ಪಟ್ಟಣದಲ್ಲಿ ) ಕಾಲುಭಾಗ ಆಚರಿಸಿ 
ದರೆ ಸಾಕು. ಮಾರ್ಗಮಧ್ಯದಲ್ಲಿ ಶೂದ್ರ ನಂತೆ ಇರಬಹುದು. ಇದಕ್ಕೆ 
ಆಪದ್ದರ್ಮವೆನ ತಾರೆ. ಮನೆಗೆ ಬಂದ ಮೇಲೆ ಪ್ರಾಯಶ್ಚಿತ್ತ ಮಾಡಿಕೊಳ್ಳ 
ಬಹುದು. 
ಪಿಬಂತಿ ನದ್ಯಃ ಸ್ವಯಮೇವ ನಾಂಭಃ 
ಸ್ವಯಂ ನ ಖಾದಂತಿ ಫಲಾನಿ ವಕ್ಷಾಃ 
ಪಯೋಮುಚಾಂಭಃ ಕೃಚಿದಸ್ಪಿ ಪಾಸ್ಕಮ್‌ 
ಪರೋಪಕಾರಾಯ ಸತಾಂ ವಿಭೂತಯಃ 1 ೧೮೪ ॥ 

ನದಿಗಳು ನೀರನ್ನು ತಾವೇ ಕುಡಿಯುವುದಿಲ್ಲ ವೃಕ್ಷಗಳು ಫಲಗಳನ್ನು 
ತಾವೇ ತಿನ್ನುವುದಿಲ್ಲ ಮೇಘಗಳೂ ನೀರನ್ನು ತಾವೇ ಕುಡಿಯುವುದಿಲ್ಲ. 
ಸಜ್ಜನರ ಸಂಪತ್ತು ಅನ್ಯ ರಿಗಾಗಿಯೇ. 


ಅಗ್ನಿರ್ದೇವೋ ದ್ವಿಜಾತೀನಾಂ ಮುನೀನಾಂ ಹೃದಿ ದೈವತಮ್‌ 
ಪ್ರತಿಮಾಸ್ಥಲಬುದ್ದೀನಾಂ ಸರ್ವತ್ರ ಸಮದರ್ಶಿನಾಮ್‌ ॥ ೧೮೫ ॥ 


ವಿಪ್ರರಿಗೆ ಅಗ್ನಿಯೇ ದೇವರು. ಮುನಿಗಳಿಗೆ ಹೃದಯದಲ್ಲೇ ದೇವರು. 
ಅಜ್ಜರಿಗೆ ಪ್ರತಿಮೆಗಳಲ್ಲಾದರೆ, ಸಮದರ್ಶಿಗಳಿಗೆ ಎಲ್ಲಾ ಕಡೆಯಲ್ಲೂ 
ದೇವರು ಕಾಣಿಸುತಾನೆ. 


ಧರ್ಮಾರ್ಥಂ ಯಸ್ಯ ವಿತೇಹಾ ವರಾ ತಸ್ಯ ನಿರೀಹತಾ । 
ಪ್ರಕ್ಷಾಳನಾದ್ದಿ ಪಂಕಸ್ಕ ದೂರಾದಸ್ಪರ್ಶನಂ ವರಮ್‌  ॥ ೧೮೬ ॥ 
ಧರ್ಮಕಾರ್ಯಕ್ಕಾಗಿಯಾದರೂ ಧನವನ್ನು ಬಯಸಬಾರದು. 
ಅದರ ಸಹವಾಸವೇ ಕೂಡದು. ಕೆಸರನ್ನು ಮುಟ್ಟಿ ಕೈ ತೊಳೆದುಕೊಳ್ಳುವು 
ದಕ್ಕಿಂತ ಮುಟ್ಟದೇ ದೂರದಲ್ಲಿರುವುದೇ ಮೇಲು. (ಜನಗಳು ಅಪಾರ್ಥ 
ಕಲ್ಪಿಸುತ್ತಾರೆ ಎಂದರ್ಥ). 
ಅಜಾಯುದ್ಧಂ ಯಷಿಶ್ರಾದ್ಧಂ ಪ್ರಭಾತೇ ಮೇಘಡಂಬರಮ್‌ । 


NE 


ದಂಪತ್ಯೋಃ ಕಲಹಶ್ಸೈವ ಪರಿಣಾಮೇ ನ ಕಿಂಚನ ॥ ೧೮೭ ॥ 


ಮೇಕೆಗಳ ಕಾಳಗ, ಖಷಿಗಳು ಮಾಡುವ ಶ್ರಾದ್ವ ಪ್ರಭಾತಕಾಲದ 
ಮೇಘಾಡಂಬರ, ದಂಪತಿಗಳ ಜಗಳ, ಪರಿಣಾಮದಲ್ಲಿ ಏನೂ ಆಗ 
ಲಾರದು. ಮೇಕೆಗಳ ಯುದ್ದ ಜೋರಿರುವುದಿಲ್ಲ ಯಷಿಗಳ ಶ್ರಾದ್ಧದಲ್ಲಿ 
ರುಚಿಕರವಾದ ಭೋಜನವಿರುವುದಿಲ್ಲ ಬೆಳಗಿನ ಮೋಡ ಮಳೆ 
ಸುರಿಸುವುದಿಲ್ಲ. ದಂಪತಿಗಳು ಜಗಳವಾಡಿದರೂ ಮತ್ತೆ ಒಂದಾಗುತಾರೆ. 

ನಿರ್ವಾಣದೀಪೇ ಕಿಮು ತೈಲದಾನಮ್‌ 
ಚೋರೇ ಗತೇ ವಾ ಕಿಮು ಸಾವಧಾನಮ್‌ । 
ವಯೋಗತೇ ಕಿಂ ವನಿತಾವಿಲಾಸಃ 
ಪಯೋಗತೇ ಕಿಂ ಖಲು ಸೇತುಬಂಧಃ ॥ ೧೮೮ ॥ 


ದೀಪ ಆರಿದ ಮೇಲೆ ಎಣ್ಣೆ ಹಾಕಿದರೇನು ಪ್ರಯೋಜನ? ಕಳ್ಳನು 
ಕದ್ದುಕೊಂಡು ಓಡಿಹೋದಮೇಲೆ ಎಚ್ಚರಿಕೆ ವಹಿಸುವುದು ವ್ಯರ್ಥ. 
ವಯಸ್ಸಾದ ಮೇಲೆ ವನಿತೆಯರ ತಂಟೆಯೂ ಕೂಡದು. ನೀರೆಲ್ಲಾಹೋದ 
ಮೇಲೆ ಅಡ್ಡಗಟ್ಟೆ ಕಟ್ಟುವುದೂ ವ್ಯರ್ಥ. 


ಪ್ರಥಮೇ ನಾರ್ಜಿತಾ ವಿದ್ಯಾ ದ್ವಿತೀಯೇ ನಾರ್ಜಿತಂ ಧನಮ್‌ । 
ತೃತೀಯೇ ನ ತಪಸಪಂ ಚತುರ್ಥೇ ಕಿಂ ಕರಿಷ್ಯಸಿ ॥ ೧೮೯ ॥ 


ಎಪ್ಪತ್ತಾರು ವರ್ಷದ ವೃದ್ಧನೊಬ್ಬನನ್ನು ಕುರಿತು ಹೇಳುವ ಮಾತು. 
ಮೊದಲನೆಯ ವಯಸಿನಲ್ಲಿ (೧-೨೫) ವಿದ್ಯೆಯನ್ನು ಕಲಿಯಲಿಲ್ಲ, 
ದ್ವಿತೀಯ ವಯಸಿನಲ್ಲಿ (೨೫-೫೦) ಧನವನ್ನು ಸಂಪಾದಿಸಲಿಲ್ಲ ತೃತೀಯ 
ವಯಸಿನಲ್ಲಿ (೫೦-೭೫) ತಪಸ್ಸನ್ನು ಆಚರಿಸಲಿಲ್ಲ ಈಗ ನಾಲ್ಕನೆಯ 
ವಯಸ್ಸಿನಲ್ಲಿ ವೃದ್ಧನಾಗಿರುವಾಗ ಏನು ಮಾಡುವೆ? ಏನೂ ಆಗುವುದಿಲ್ಲ 
ಸುಮ್ಮನಿರು. ಯಾವ ಕಾರ್ಯಕ್ಕೂ ಒಂದು ವಯೋಮಿತಿಯುಂಟು. 
ಇದನ್ನೇ ಮಹಾಕವಿ ಕಾಳಿದಾಸನು "ಯಥಾಕಾಲಪ್ರಬೋಧಿನಾಂ' ಎಂದು 
ಹೇಳಿರುವುದು. 


ಪ್ರಯೋಜನಮನುದಿಶ್ರ ನ ಮಂದೋ ಪಿ ಪ್ರವರ್ತತೇ । 
ಕರಿಷ್ಯತಿ ವಿನಾ ಲಾಭಂ ಕಥಂ ಯತ್ನಂ ಕೃತೀ ನರಃ I ೧೯೦ ॥ 


ಪ್ರಯೋಜನವಿಲ್ಲದೆ ಮೂರನೂ ಕೂಡ ಯಾವ ಕೆಲಸವನ್ನೂ 
ಮಾಡುವುದಿಲ್ಲ ಹೀಗಿರುವಾಗ ಜಾಣನಾದವನು ಲಾಭವಿಲ್ಲದೆ ಎನಾದರೂ 

ಲ 


ಕೆಲಸವನ್ನು ಮಾಡಿಯಾನೇ? (ಚಾಣಕ್ಕನಂತಹವರು ಪ್ರಯೋಜನವಲ್ಲದೆ 
ಕನಸಿನಲ್ಲೂ ಪ ಪ್ರ ಯತ್ನಿಸುವುದಿಲ್ಲ ) 


ನ ವಿದ್ಯಾ ಕಾರಣಂ ಪುಂಸಾಂ ದೈವಮೇವಾತ್ರ ಕಾರಣಮ್‌ । 
ಪಾಷಾಣಸ್ಯ ಕುತೋ ವಿದ್ಯಾ ಕೇನ ದೇವತ್ತಮಾಪ್ನಯಾತ್‌ ॥ ೧೯೧ 


ಭೋಗ ಸುಖ ವೈಭವಾದಿಗಳನ್ನು ಪಡೆಯಲು ಎದ್ಯೆಯೇನೂ 
ಬೇಕಿಲ್ಲ ಅದೃಷ್ಟವೇ ಕಾರಣ. ಕಲ್ಲಿಗೆ ಎದ್ಕೆಯೆಲ್ಲಿಂದ ಬಂತು? ಆದರೂ 
ದೇವರಾಗಿ ಪೂಜಿಸಲ್ಪಡುತದೆ. (ನೆಲದ ಮೇಲೆ ಹಾಸಲ್ಪಟ್ಟ ಎಷ್ಟೋ 
ಕಲ್ಲುಗಳಿಗೆ ನಿರಂತರ ಪಾದಸೇವೆಯಾಗುತಿರುತದೆ. ದೇವರಂತೆ ಪೂಜಿ 
ಸಲಡುವ ಕಲ್ಲುಗಳಾಗುವುದಕ್ಕೆ ದೈವಬಲವೊಂದಿದ್ದರೆ ಸಾಕು. ಎದ್ಯೆಯೇ 
ಬೇಡ.) 


ಪ್ರಾಪವ್ಯಮರ್ಥಂ ಲಭತೇ ಮನುಷ್ಕ್ಯೋ 
ದೇವೋಷಿ ತಂ ಲಂಘಯಿತುಂ ನ ಶಕ್ತ । 
ತಸ್ಮಾನ್ನ ಶೋಚಾಮಿ ನ ವಿಸ್ನಯೋ ಮೇ 
ಯದಸ್ಥದೀಯಂ ನ ಹಿ ತತರೇಷಾಮ್‌ I ೧೯೨ ॥ 


ತಾನೆ. ಇ ತತ ಮೀರಲು ಜೀ ಹಕ ಆದುದರಿಂದ ನಮ್ಮ 


ಅಧ 


ವಸುವು ಎಂದಿಗೂ ಪರರದಾಗುವುದೆಂದು ನಾನು ಚಿಂತಿಸುವುದಿಲ್ಲ 


ಇ 
ಆಶ್ಚರ್ಯ ಪಡುವುದೂ ಇಲ್ಲ'' ಎಂದು ಒಬ್ಬ ವಿವೇಕಿಯು ಹೇಳುತಾನೆ. 
ಸಮೋ ವ ೨ ದ್‌್‌ 
ಖಲ್ದಾಜೋ ದಿವಸೇಶ್ದರಸ್ಯ ಕಿರಣೈಸಂತಾಪಿತೋ ಮಸಕೀ 
ವಾಂಛನ್ನೇಶಮನಾತಪಂ ವಿಧಿವಶಾತಾಲಸ್ಯಮೂಲಂ ಗತಃ । 
ತತ್ರಾಪ್ಟೇಕಫಲೇನ ಮೂರ್ದಿ ಪ 


ಪತತಾ ಭಗ್ನಂ ೦ ಸರಬ್ದಂ ಶಿರಃ 
ನ ವಿ ೧೫೩ ಆ ಹ ES ಎಲ್ಲಿ ಭಾಳ | 
ಪ್ರಾಯೋ ಗಚ್ಛತಿ ಯತಿ ದೃವಹತಕಸ ಸತ್ರೈವ ಯಾಂತ್ಯಾಹದ: [| 


66 ಸಮಯೋಚಿತ ಪದ್ಯಗಳು 


ಒಬ್ಬ ಬೊಕ್ಕ ತಲೆಯವನು ಬಿಸಿಲನ್ನು ತಡೆಯಲಾರದೆ ನೆರಳಿರುವ 
ಜಾಗವನ್ನು ಬಯಸುತ್ತಾವಿಧಿವಶದಿಂದ ಒಂದು ತಾಳೆಯ ಮರದ ಬುಡಕ್ಕೆ 
ಬಂದನು. ಕೂಡಲೆ ಒಂದು ತಾಳೆಯ ಹಣ್ಣು ಅವನ ತಲೆಯ ಮೇಲೆ ಬಿದ್ದು 
ತಲೆಯು ಒಡೆದುಹೋಯಿತು. ಸಾಮಾನ್ಯವಾಗಿ ಅದೃಷ್ಟಹೀನನು 
ಹೋದೆಡೆಗೇ ಆಪತ್ತೂಹುಡುಕಿಕೊಂಡು ಹೋಗುತದೆ. (ಇದರಂತೆಯೇ 
ಅದೃಷ್ಟಶಾಲಿಯನ್ನು ಸಂಪತ್ತೂ ಹುಡುಕಿಕೊಂಡು ಹೋಗುತ್ತದೆಯೆಂದು 
ಊಹಿಸಬಹುದು) 


ಕುಟಿಲಾ ಲಕ್ಷ್ಮೀರ್ಯತ್ರ ಪ್ರಭವತಿ ನ ಸರಸ್ಪತೀ ವಸತಿ ತತ್ರ 1 
ಪ್ರಾಯಃ ಶ್ವಶ್ರೂಸ್ನುಷಯೋರ್ನ ದೃಶ್ಯತೇ ಸೌಹೃದಂ ಲೋಕೇ ॥ ೧೯೪ 


ಚೆಂಚಲಳಾದ ಲಕ್ಷ್ಮಿಯಿರುವ ಕಡೆ ಸ್ಥಿರವಾದ ಸರಸ್ವತಿಯು 
ಇರುವುದಿಲ್ಲ ಲೋಕದಲ್ಲಿಸಾಮಾನ್ಯವಾಗಿ ಅತ್ತೆ ಸೊಸೆಯರಿಗೆ ಹೊಂದಿಕೆ 
ಯಿರುವುದು ವಿರಳ. ಲಕ್ಷ್ಮಿ ಅತ್ತೆ, ಸರಸ್ವತಿ ಸೊಸೆಯೆಂದು ಪ್ರಸಿದ್ಧಿ 
ಪಾತ್ರಾಪಾತ್ರವಿವೇಕೋಠಸ್ತಿ ಧೇನುಪನ್ನಗಯೋರಿವ ।ಟ 
ತೃಣಾತಂಜಾಯತೇ ಕ್ಷೀರಂ ಕ್ಲೀರಾತಂಜಾಯತೇ ವಿಷಮ್‌ ॥ ೧೯೫ 
ಹಸು ಮತ್ತು ಹಾವಿನ ಹಾಗೆ ಸತಾತ್ರ ಅಪಾತ್ರ ಎಂಬ ಭೇದ ಸ್ಪಷ್ಟ 
ಹಸುವಿನ ದೇಹದಲ್ಲಿ ಹುಲ್ಲಿನಿಂದ ಹಾಲಾದರೆ, ಹಾವಿನ ದೇಹದಲ್ಲಿ 
ಹಾಲಿನಿಂದ ವಿಷವು ಹುಟ್ಟುತದೆ. 


ಪುಸಕೇಷು ಚ ಯಾ ವಿದಾ ಪರಹಸೇಷು ಯದನಮ್‌ । 
BD ನ ನಾ ಮಾಸ ಲೆ ಇನಿ ಇ 
ಕಾರ್ಯಕಾಲೇ ಸಮುತ್ತನ್ನೇ ನ ಸಾ ವಿದ್ಯಾ ನ ತದ್ದನಮ್‌ ॥ ೧೯೬ 


ಪುಸ್ತಕದಲ್ಲಿರುವ ವಿದ್ಯೆಯೂ, ಪರರ ಕೈಯ್ಯಲ್ಲಿರುವ ಧನವೂ ಕೂಡ, 
ಆವಶ್ಯಕತೆ ಬಂದಾಗ ಒದಗುವುದಿಲ್ಲ 

ಪುಸಕಂ ವನಿತಾ ವಿತಂ ಪರಹಸಗತಂ ಗತಮ್‌ । 
_——————————— ಅಜಿ ವೌ 
ಯದಿ ಚೇತುನರಾಯಾತಂ ಜೀರ್ಣಂ ಭ್ರಷ್ಟಾ ಚ ಖಂಡಶಃ ॥೧೯೭/॥ 
ಪುಸಕ, ಸ್ವೀ, ಧನ ಇವು ಅನ್ಯರ ಕೈಗೆ ಹೋದರೆ ಮತ್ತೆ ಹಿಂದಕ್ಕೆ 
ಬರುವುದು ಕಷ್ಟ ಒಂದುವೇಳೆ ಬಂದರೆ, ಪುಸಕವು ಹರಿದುಹೋಗಿರು 
ತ್ತದೆ. ಸ್ತ್ರೀಯು ಕೆಟ್ಟು ಹೋಗಿರುತಾಳೆ. ಹಣವು ಚಿಲ್ಲರೆ ಚಿಲ್ಲರೆಯಾಗಿ 
ಎಂದೋ ಬರುತ್ತದೆ. 


ಪಾತ್ರೇ ತ್ಯಾಗೀ ಗುಣೇ ರಾಗೀ ಸಂವಿಭಾಗೀ ಚ ಬಂಧುಷು । 
ಶಾಸ್ತ್ರೇ ಬೋದ್ದಾ ರಣೇ ಯೋದ್ದಾ ಪುರುಷಃ ಪಂಚಲಕಣಃ ॥ ೧೯೮ 
ಸತ್ಪಾತ್ರದಲ್ಲಿ ದಾನ ಮಾಡುವುದು, ಗುಣವಂತನ ಬಗ್ಗೆ ಅನುರಾಗ 
ವಿಡುವುದು ಸಹೋದರರಿಗೆ ಆಸಿಯನ್ನು ಹಂಚಿಕೊಡುವುದು, ಶಾಸ್ತ್ರವನ್ನು 
ಬೋಧಿಸುವುದು, ಯುದ್ಧದಲ್ಲಿ ನಿಷ್ಠೆಯಿಂದ ಯುದ್ಧ ಮಾಡುವುದು ಈ 
ಐದೂ ಪುರುಷನ ಲಕ್ಷಣಗಳು. ಒಂದಾದರೂ ಇಲ್ಲದಿದ್ದರೆ ಪುರುಷನು 
ಹೇಗಾಗುತಾನೆ? 
ಫ 


ಕರ್ತವ್ಯೋಪ್ಯಾಶ್ರಯಃ ಶ್ರೇಯಾನ್‌ ಫಲಂ ಭಾಗ್ಯಾನುಸಾರತಃ 1 
ನೀಲಕಂಠಸ್ಯ ಕಂಠೇ$ಪಿ ವಾಸುಕಿರ್ವಾಯುಭಕ್ಕಕಃ ೧೯೯ 1 
ನಮಗೆ ತಿಳಿದಮಟ್ಟಗೆ ಉತ್ತಮರನ್ನು ಆಶ್ರಯಿಸಬೇಕು. ಫಲವು ನಮ್ಮ 
ಭಾಗ್ಯಕ್ಕೆ ತಕ್ಕಂತೆ ಒದಗುವುದು. ವಾಸುಕಿಯು ಈಶ್ವರನ ಕೊರಳಿನಲ್ಲಿದ್ದರೂ 
ಅವನಿಗೆ ಗಾಳಿಯೇ ಆಹಾರ. ಈಶ್ವರನೇ ಭಿಕ್ಷೆ ಎತುತಾನೆಯೆಂದು ಕಲನೆ. 

ಬ 


ಸ್ವಯಂ ಮಹೇಶ: ಶ್ವಶುರೋ ನಗೇಶಃ 
ಸಖಾ ಧನೇಶಸನಯೋ ಗಣೇಶಃ । 
ತಥಾಪಿ ಭಿಕ್ಬಾಟನಮೇವ ಶಂಭೋಃ 
ಬಲೀಯಸೀ ಕೇವಲಮೀಶ್ಹರೇಚ್ಛಾ ll ೨೦೦ ॥ 


ಶಂಭುವು ಸ್ವಯಂ ಮಹೇಶ, ಮಾವನು ಪರ್ವತೇಶ, ತನಯನು 
ಗಣೇಶ, ಸ್ನೇಹಿತನು ಧನೇಶನಾದ ಕುಬೇರನು. ಆದರೂ ಭಿಕ್ಷೆ ಬೇಡುವುದು 
ತಪ್ಪಲಿಲ್ಲ ಎಂದರೆ ಈಶ್ವರೇಚ್ಛೆಯೇ ಬಲವಾದದ್ದು ಎಂದು ಹೇಳಬೇಕು. 
ಇಲ್ಲಿ ಈಶ್ವರ ಎಂದರೆ "ಎಧಿ' ಯೆಂದು ತಿಳಿಯಬೇಕು. 


ವಹ ವಿಶುದ್ಧಾಮಪಿ ಜಾನಕೀಂ ತಾಂ 

ಜಹಾ ವನಾಂತೇ ಕಿಲ ರಾಮಚಂದ್ರ: । 
ಸಾಕಿಂನಶುದ್ದಾಸಚಕಿಂನ ವೇತ್ತಾ 

ಬಲೀಯಸೀ ಕೇವಲಮೀಶದೇಚ್ಛಾ I ೨೦೧ ॥ 


ಅಗ್ನಿಯಲ್ಲಿಶುದ್ದವಾಗಿದ್ದರೂ ಸೀತಾದೇವಿಯನ್ನು ಶ್ರೀರಾಮಚಂದ್ರನು 
ವನಾಂತದಲ್ಲಿ ಬಿಟ್ಟುಬಿಟ್ಟನು. ಅವಳು ಶುದ್ಧಳಾಗಿರಲಿಲ್ಲವೇ? ಅಥವಾ 
ರಾಮನಿಗೆ ತಿಳುವಳಿಕೆಯಿರಲಿಲ್ಲವೇ? ಕೇವಲ ಈಶ್ವರೇಚ್ಛೆಯೇ ಕಾರಣ. 
ಅದೇ ಬಲವಾದದ್ದು 
ಆಪದ್ದೇಷಾದ್ಭವೇನ್ಮೃತ್ಯುಃ ಪರದ್ವೇಷಾದ್ದನಕ್ಕಯಃ ] 


್ಗು ೧ 
ರಾಜದ್ವೇಷಾದ್ಬವೇನ್ನಾಶೋ ಬ್ರಹ್ಮದ್ದೇಷಾತ್ಕುಲಕ್ಜಯಃ ॥ ೨೦೨ ॥ 
ಆಪರಲ್ಲಿ ದ್ವೇಷ ಕಟ್ಟಿಕೊಂಡರೆ ಪ್ರಾಣಕ್ಕೆ ಸಂಚಕಾರ, ಪರದ್ವೇಷ 
ದಿಂದ ಧನನಾಶ, ರಾಜದ್ವೇಷದಿಂದ ಸರ್ವನಾಶ. ಬ್ರಹ್ಮದ್ವೇಷದಿಂದ 
ಕುಲವೇ ನಾಶವಾಗುವುದು. 

ಮಾತ್ರಾ ಸಸ್ರಾ ದುಹಿತ್ರಾ ವಾ ನಾವಿವಿಕಾಸನೋ ಭವೇತ್‌ | 
ಬಲವಾನಿಂದ್ರಿಯಗ್ರಾಮೋ ವಿದ್ದಾಂಸಮಪಿ ಕರ್ಷತಿ  ॥ ೨೦೩ ॥ 


ತಾಯಿಯಾಗಲೀ ತಂಗಿಯಾಗಲೀ ಮಗಳಾಗಲೀ ಏಕಾಂತಸ್ಥಲದಲ್ಲಿ 
ಇವರ ಸಂಗಡ ಕುಳಿತುಕೊಳ್ಳಬಾರದು. ಇಂದ್ರಿಯಗಳ ಸಮೂಹವು 
ಬಲಿಷ್ಠವಾದುದು. ಎದ್ವಾಂಸನನ್ನೂ ತನ್ನ ಬಲೆಗೆ ಹಾಕಿಕೊಂಡುಬಿಡುತದೆ. 


ದುರ್ಬಲಸ್ಯ ಬಲಂ ರಾಜಾ ಬಾಲಾನಾಂ ರೋದನಂ ಬಲಮ್‌ । 
ಬಲಂ ಮೂರ್ಯಸ್ಯ ಮಾೌನಿತ್ತಂ ಚೋರಾಣಾಮನ್ಸತಂ 
ಬಲಮ್‌ ॥ ೨೦೪ ॥ 


ಸ್ವತಃ ಬಲವಿಲ್ಲದವನಿಗೆ ರಾಜನೇ ಬಲ. ಬಾಲಕರಿಗೆ ಅಳುವೇ ಬಲ. 
ಮೂರ್ಪನಿಗೆ ಮಾತಾಡದಿರುವುದೇ ಬಲ. ಕಳ್ಳರಿಗೆ ಸುಳ್ಳೇ ಬಲ. 


ಅಸ್ಥಾಕಂ ಬದರೀಚಕ್ರಂ ಯುಷ್ಠಾಕಂ ಬದರೀತರುಃ ಚ 
ಬಾದರಾಯಣಸಂಬಂಧಾದ್ಯೂಯಂ ಯೂಯಂ ವಯಂ ವಯಮ್‌ 


ಒಬ್ಬ ಗೃಹಸ್ಥನು ಒಂದು ಹಳ್ಳಿಯಲ್ಲಿ ಎಳಚೀ ಮರವಿರುವ ಗೃಹಸ್ಥನ 
ಮನೆಗೆ ಬಂದು ""ನಿಮ್ಮ ಸಂಬಂಧಿಯೆಂದೂ ಊಟಹಾಕಬೇಕೆಂದೂ'' 
ಕೇಳಿಕೊಂಡನು. ಎತಿನ ಬಂಡಿಯಿಂದ ಬಂದಿದ್ದನು. ಮಧ್ಯಾಹ್ನಕಾಲವಾದು 
ದರಿಂದ ಗೃಹಸ್ಥನು ಸಂಬಂಧವನ್ನು ಸರಿಯಾಗಿ ವಿಚಾರಿಸದೆ ಭೋಜನ 
ಮಾಡಿಸಿ ಆಮೇಲೆ ಸಂಬಂಧವನ್ನು ಕೇಳಲು ಆತ ಹೀಗೆ ಹೇಳಿದನು-- 
""ಸ್ವಾಮಿ, ನನ್ನ ಬಂಡಿಯ ಚಕ್ರವು ಎಳಚೀ ಮರದಿಂದ ಮಾಡಲ್ಪಟ್ಟಿದೆ. 
ನಿಮ್ಮ ಮನೆಯ ಮುಂದೆ ಎಳಚೀ ಮರವಿದೆ. ಎಳಚಿಗೆ ಸಂಸ್ಕೃತದಲ್ಲಿ 
ಬದರೀ ಎಂದು ಹೆಸರು. ಅದರಿಂದ ಹುಟ್ಟಿದ್ದು ಬಾದರಾಯಣ. ನನಗೂ 
ನಿಮಗೂ ಬಾದರಾಯಣ ಸಂಬಂಧ. ವಸ್ತುತಃ ನಾವು ನಾವೇ, ನೀವು 
ನೀವೇ; ತುಂಬ ವಂದನೆ ''ಎಂದು ಹೇಳಿ ಗಾಡಿಕಟ್ಟಿಕೊಂಡು ಹೊರಟನಂತೆ. 
ಈಗಿನ ಕಾಲದಲ್ಲಿ ಆಸಿಗೆ ಹಕ್ಕುದಾರರಾಗಿ ಹೀಗೂ ಜನರು ಬರುತಾರೆ. 

ಏಕಂ ಹನ್ಯಾನ್ನ ಹನ್ಯಾದ್ವಾ ಶರೋ ಮುಕ್ತೋ ಧನುಷ್ಠತಾ | 
ಬುದಿರ್ಬದಿಮತೋತ ಷಾ ಹನಾದಾಷಂ ಸರಾಜಕಮ್‌ 1 ೨೦೬॥ 
ಕಾ ಎ ಇಲ ಲ ಶ ಪಿ ಭ್ರ 


ಧನುಸಿನಿಂದ ಬಿಡಲ್ಪಟ್ಟ ಬಾಣವು ಒಬ್ಬನನ್ನು ಕೊಂದರೂ 
ಕೊಲ್ಲಬಹುದು, ಕೊಲ್ಲದಿದ್ದರೂ ಇರಬಹುದು. ಆದರೆ ಬುದ್ದಿವಂತನು ಬಿಟ್ಟ 
ಬುದ್ದಿಯೆಂಬ ಬಾಣವು ರಾಜನ ಸಮೇತ ರಾಷ್ಟ್ರವನ್ನೇ ನಾಶಮಾಡಬಲ್ಲದು. 
ಚಾಣಕ್ಕನಂತಹವರು ಇದಕ್ಕೆ ಉದಾಹರಣೆ. 


ಜಾಗರ್ತಿ ಲೋಕೋ ಜ್ವಲತಿ ಪ್ರದೀಪಃ 
ಸಖೀಜನಃ ಪಶ್ಯತಿ ಕೌತುಕಂ ಮೇ | 
ಮುಹೂರ್ತಮಾತ್ರಂ ಕುರು ಕಾಂತ ಧೈರ್ಯಂ 
ಬುಭುಕಿತಃ ಕಿಂ ದ್ವಿಕರೇಣ ಭುಂಕ್ರೇ I ೨೦೭ ॥ 


ಒಬ್ಬ ಕಾಮಾತುರನನ್ನು ಕುರಿತು ಅವನ ಪ್ರೇಯಸಿಯು ಹೇಳುವ 
ಮಾತು--ಎಲೈ ಪ್ರಿಯನೇ, ಆತುರಪಡಬೇಡ. ಜನಗಳಿನ್ನೂ ಎದ್ದಿದ್ದಾರೆ. 
ದೀಪವು ಉರಿಯುತ್ತಿದೆ. ನನ್ನ ಸಖಿಯರು ಕುತೂಹಲದಿಂದ ತಮಾಷೆ 
ಯನ್ನು ನೋಡುತಿದ್ದಾರೆ. ಒಂದು ಮುಹೂರ್ತ ತಾಳು. ಹಸಿವಾಗಿದೆ ಎಂದು 
ಎರಡು ಕೈಗಳಿಂದಲೂ ಊಟ ಮಾಡುತಾರೆಯೇ ? 


ಭ 


ಭವಿತವೂ ಭವತ್ಲೇವ ನಾರಿಕೇಲಫಲಾಂಬುವತ್‌ । 
ಗಂತವ್ಯಂ ಗತಮಿತ್ಯಾಹುರ್ಗಜಭುಕಕಪಿತ್ಸವತ್‌ Il ೨೦೮ ॥ 


ತೆಂಗಿನಕಾಯಿಯೊಳಗೆ ನೀರು ಬರುವಂತೆ, ನಮಗೆ ಭಾಗ್ಯವು ಬರುವ 
ಯೋಗವಿದ್ದರೆ ಬಂದೇ ಬರುತದೆ. ಗಜ ಎಂಬ ಕ್ರಿಮಿಯು ಒಳಗೇ ತಿಂದು 
ಬರಿದು ಮಾಡಿದ ಬೇಲದ ಹಣ್ಣಿನಂತೆ, ಹೋಗಬೇಕಾಗಿದ್ದರೆ ಇದ್ದಕಡೆಯೇ 
ಹೋಗುವುದು. ಇಲ್ಲಿ'ಗಜ' ಎಂದರೆ ಆನೆಯಲ್ಲ ಒಂದು ಜಾತಿಯ ಕ್ರಿಮಿ. 

ಭಿಕ್ಟೋ ಮಾಂಸನಿಷೇವಣಂ ಕಿಮುಚಿತಂ ಕಿಂ ತೇನ ಮದ್ಯಂ ವಿನಾ 
ಮದ್ಯಂ ಚಾಪಿ ತವ ಪ್ರಿಯಂ, ಪ್ರಿಯಮಹೋ ವಾರಾಂಗನಾಭಿಸಹ 
ವಾರಸ್ವೀರತಯೇ ಕುತಸವ ಧನಂ ದ್ಯೂತೇನ ಚೌರ್ಯೇಣ ವಾ 


ಚೌರ್ಯದ್ಯೂತಪರಿಶ್ರಮೋಷಿ ಭವತೋ ಭ್ರಷಸ್ತ ಕಾ ವಾ ಗತಿಃ ॥ 


ಒಬ್ಬ ಕಪಟ ಸನ್ಯಾಸಿಯು ಮಾಂಸವನ್ನು ಕೊಳ್ಳುತ್ತಿದ್ದನು. ಅವನನ್ನು 
ನೋಡಿ ಒಬ್ಬನು "'ಭಿಕ್ಷುವೇ ನೀನು ಮಾಂಸ ತಿನ್ನುವುದು ಸರಿಯೇ?'' 
ಎಂದು ಕೇಳಲು ""ಮದ್ಯವಿಲ್ಲದ ಬರಿಯ ಮಾಂಸದಿಂದೇನು ಪ್ರಯೋ 
ಜನ?'' ಎಂದನು. ""ಮದ್ಯವೂ ಇಷ್ಟವೇ?'' ಎಂದಾಗ '"ವೇಶ್ಯಾಸ್ತ್ರೀಯರು 
ಸಂಗಡವಿದ್ದರೆ ಇಷ್ಟ' ಎಂದನು. ""ವೇಶೈಯರಿಗೆ ಕೊಡಲು ಹಣವೆಲ್ಲಿಂದ 
ಬರುತದೆ?'' ಎಂದಾಗ ""ಜೂಜು ಅಥವಾ ಕಳ್ಳತನದಿಂದ'' ಎಂದನು. 
""ಜೂಜು ಕಳ್ಳತನಗಳ ಪರಿಚಯವೂ ಇದೆಯೇ'' ಎಂದಾಗ, ""ಭ್ರಷನಿಗೆ 
ಬೇರೆ ದಾರಿ ಯಾವುದುಂಟು?'' ಎಂದನು ಹೀಗೆಯೇ ಸಮಾಜವು 
ಕೆಡುತ್ತಿರುವುದು. ಒಂದು ದುರಭ್ಯಾಸಕ್ಕೂ ಇನ್ನೊಂದಕ್ಕೂ ನಂಟಿರುತದೆ. 


ಯಣಕರ್ತಾ ಪಿತಾ ಶತ್ರುಃ ಮಾತಾ ಚ ವ್ಯಭಿಚಾರಿಣೀ । 
ಭಾರ್ಯಾ ರೂಪವತೀ ಶತ್ರುಃ ಪುತ್ರಶತ್ರುರಪಂಡಿತಃ ॥ ೨೧೦ ॥ 


೨) ಫ್ರಿ 
ಸಾಲ ಮಾಡಿದ ತಂದೆ, ವ್ಯಭಿಚಾರ ಮಾಡಿದ ತಾಯಿ, ರೂಪವತಿ 
ಯಾದ ಹೆಂಡತಿ, ಅವಿದ್ಯಾವಂತನಾದ ಮಗ ಇವರು ಶತ್ರುಗಳಾಗುತಾರೆ. 


ಭಾಗ್ಯವಂತಂ ಪ್ರಸೂಯೇಥಾ ಮಾ ಶೂರಂ ಮಾ ಚ ಪಂಡಿತಮ್‌ | 


ಶೂರಾಶ್ಚ ಕೃತವಿದ್ಯಾಶ್ಚ ಮಮ ಪುತ್ರಾ ವನಂ ಗತಾಃ ॥ ೨೧೧ ॥| 


ನಮಸ್ಕಾರ ಮಾಡಿದ ಗರ್ಭಿಣಿಗೆ ಕುಂತಿಯ ಆಶೀರ್ವಚನ ಹೀಗಿತ್ತು 
ಭಾಗ್ಯಶಾಲಿಯಾದ ಮಗನಿಗೆ ಜನ್ಮ ಕೊಡು. ಅವನು ಶೂರನಾಗುವುದೂ 

ಬೇಡ, ಪಂಡಿತನಾಗುವುದೂ ಬೇಡ. ಶೂರರೂ ವಿದ್ವಾಂಸರೂ ಆದ ನನ್ನ 
ಪುತ್ರರು ಭಾಗ್ಯಹೀನರಾದುದರಿಂದ ಅರಣ್ಯದ ಪಾಲಾದರು. 


ಭಾರತೇ ಸಾರ ಉದ್ಯೋಗಃ ತತ್ರಾಪಿ ವಿದುರೋಕಯಃ | 
ಸನತುಜಾತಂ ತತ್ರಾಪಿ ತತ್ರ ಶ್ಲೋಕಚತುಷ್ಟಯಮ್‌ ॥ ೨೧೨ ॥ 


ಮಹಾಭಾರತದಲ್ಲಿ ಉದ್ಯೋಗಪರ್ವವು ಸಾರಭೂತವಾದದ್ದು 
ಅದರಲ್ಲೂ ವಿದುರನ ಮಾತುಗಳು. ಅದರಲ್ಲೂ ಸನತುಜಾತರ ಮಾತು. 
ಅದರಲ್ಲೂ ನಾಲ್ಕು ಶ್ಲೋಕಗಳು. 


ಅಥಾಂಗರಾಜಾದವತಾರ್ಯ ಚಕ್ಕು- 
ರ್ಯಾಹೀತಿ ಜನ್ಯಾಮವದತ್ಸುಮಾರೀ 
ನಾಸ್‌ ನ ಕಾಮ್ಯೋ ನ ಚ ವೇದ ಸಮ್ಯಕ್‌ 
ದ್ರಷ್ಟುಂ ನ ಸಾ ಭಿನ್ನರುಚಿರ್ಹಿ ಲೋಕಃ W ೨೧೩ ॥ 
ಇಂದುಮತಿಯು ಅಂಗರಾಜನನ್ನು ನೋಡಿದಮೇಲೆ ದೃಷ್ಟಿಯನ್ನು 
ಬೇರೆ ಕಡೆ ತಿರುಗಿಸಿ ಸಖಿಗೆ "ಮುಂದೆ ಸಾಗು' ಎಂದಳು. ಅಂಗರಾಜನು 
ಚೆನ್ನಾಗಿಯೂ ಇದ್ದನು. ಇವಳಿಗೆ ಒರೆಹಚ್ಚುವ ಕಲೆಯೂ ಗೊತಿತ್ತು 
ಆದರೂ ಒಪಿಗೆಯಾಗಲಿಲ್ಲವೆಂದರೆ ಲೋಕವು (ಜನವು) ಭಿನ್ನ ರುಚಿ 
ಯುಳ್ಳದ್ದು ಇವಳಿಗೆ ಹಿಡಿಸಲಿಲ್ಲ ಅಷ್ಟೆ "ಲೋಕೋ ಭಿನ್ನರುಚಿಃ' ಎಂದು 
ಇದು ಗಾದೆಯಾಗಿದೆ. 
ಪ್ರತಿಕ್ಷಣೇ ಮೃತ್ಯುಹರಂ ನಿಜಾಯು- 
ರ್ನ ವೇದ ಮೂಢೋ ವಿಷಯೇಷು ಸಕ್ಕ | 
ಬೇಕೋ ಯಥಾ ವ್ಯಾಲಮುಖೇ ಪ್ರವಿಷ್ಠ 
ಸ ಮಕ್ಚಿಕಾಂ ದ್ವೇಷ್ಟಿ ವಿನಷ್ಠಬುದ್ದಿ || ೨೧೪ ॥ 


ಪ್ರತಿಕಣದಲ್ಲೂ ಮೃತ್ಯುವು ಆಯುಸನ್ನು ಅಪಹರಿಸುತಿರುತದೆ. 


uA 

ಭೋಗಾಸಕನಾದ ಮೂರ್ಯನು ಗಮನಿಸುವುದಿಲ್ಲ ಹಾವಿನ ಬಾಯೊಳಗೆ 
ಬಿದ್ದಿರುವ ಕಪ್ಪೆಯು ನೊಣವನ್ನು ತಿನ್ನಲು ಪ್ರಯತ್ರಿಸುತ್ತದೆ. 
ಮಂತ್ರಹೀನಾ ತು ಯಾ ಸಂಧ್ಯಾ ತಿಲಹೀನಂ ತು ತರ್ಪಣಮ್‌ । 
ಸಂಕಲೇನ ವಿನಾ ಕರ್ಮ ಭೋಜನಂ ದಕ್ಷಿಣಾಂ ವಿನಾ ॥ ೨೧೫ ॥ 
ಮಂತ್ರವಿಲ್ಲದ ಸಂಧ್ಯಾಕಾರ್ಯ, ಎಳ್ಳಿಲ್ಲದ ತರ್ಪಣ, ಸಂಕಲ್ಪ ರಹಿತ 
ಕರ್ಮ, ದಕ್ಷಿಣಾರಹಿತ ಭೋಜನ ಸಾರ್ಥಕವಾಗುವುದಿಲ್ಲ 


ಮ 


ಮನೋ ಮಧುಕರೋ ಮೇಘೋ ಮಾನಿನೀ ಮದನೋ ಮರುತ್‌ | 
ಮಾ ಮದೋ ಮರ್ಕಟೋ ಮತ್ತೋ ಮಕಾರಾ ದಶ ಚಂಚಲಾಃ ॥ 


ಮನಸ್ಸು ದುಂಬಿ, ಮೋಡ, ಸ್ತೀ ಮನ್ಮಥ, ಗಾಳಿ, ಲಕ್ಷ್ಮೀ, ಮದ, 
ಮರ್ಕಟ, ಮೀನು ಈ ಹತ್ತು ಮಕಾರಗಳೂ ಚಂಚಲವಾದುವುಗಳು. 


ಮನೋ ಹಿ ಹೇತುಸರ್ವೇಷಾಮ್‌ ಇಂದ್ರಿಯಾಣಾಂ ಪ್ರವರ್ತನೇ | 
ಶುಭಾಶುಭಾಸ್ಪವಸ್ಥಾಸು ತಚ್ಚ ಮೇ ಸುವ್ಯವಸ್ಥಿತಮ್‌ | ೨೧೭ ॥ 


ಇಂದ್ರಿಯಗಳು ಒಳ್ಳೆಯ ಅಥವಾ ಕೆಟ್ಟ ಕೆಲಸಗಳಲ್ಲಿ ತೊಡಗಲು 
ಮನಸ್ಸು ಮುಖ್ಯವಾಗಿರುತ್ತದೆ. ಎಲ್ಲ ಇಂದ್ರಿಯಗಳಲ್ಲಿ ಮನಸ್ಸೇ ಮುಖ್ಯ 
ವಾದುದು. ಅದು ನನ್ನ ಹಿಡಿತದಲ್ಲಿದೆ ಎಂದು ಆಂಜನೇಯಸ್ವಾಮಿಯು, 
ರಾತ್ರಿಯಲ್ಲಿಸ್ತ್ರೀಯರನ್ನು ನೋಡಿದಮೇಲೆ ಹೇಳಿಕೊಂಡಿರುತ್ತಾನೆ. 


ಮನ ಏವ ಮನುಷ್ಯಾಣಾಂ ಕಾರಣಂ ಬಂಧಮೋಕ್ಷಯೋಃ | 
ಬಂಧಾಯ ವಿಷಯಾಸಕಂ ಮೋಕ್ಬ್ಟೇ ನಿರ್ವಿಷಯಂ ಮನಃ ॥1೨೧೮॥ 

ಜೀವಿಯ ಬಂಧಮೋಕ್ಷಗಳಿಗೆ ಮನಸೇ ಕಾರಣ. ವಿಷಯಸುಖಗಳಿಗೆ 
ವಶವಾದರೆ ಬಂಧನ. ಅದರಿಂದ ದೂರವಿದ್ದರೆ ಮೋಕ್ಷ ವಿಷಯ ವೆಂದರೆ 
ರೂಪರಸಾದಿಗಳು. 


ದೃಷ್ಟಿಪೂತಂ ನ್ಯಸೇತ್ಬಾದಂ ವಸ್ತ್ರಪೂತಂ ಪಿಬೇಜ್ಜಲಮ್‌ । 
ಶಾಸ್ತಸೂತಂ ವದೇದ್ವಾಣೀಂ ಮನಃಪೂತಂ ಸಮಾಚರೇತ್‌ ॥ ೨೧೯॥ 


ಕಣ್ಣುಗಳಿಂದ ನೋಡಿ ಶುದ್ಧವಾಗಿರುವ ಸ್ಥಳದಲ್ಲಿಹೆಜ್ಜೆಯನ್ನಿಡಬೇಕು. 
ವಸ್ತ್ರದಿಂದ ಶೋಧಿಸಲ್ಪಟ್ಟ ನೀರನ್ನು ಕುಡಿಯಬೇಕು. ವ್ಯಾಕರಣಶಾಸ್ತ್ರದಿಂದ 
ಶುದ್ಧವಾದ ಮಾತನ್ನು ಆಡಬೇಕು. ಮನಸಿಗೆ ಒಪ್ಪಿಗೆಯಾಗುವಂತೆ ಧರ್ಮ 
ಕಾರ್ಯದಲ್ಲಿನಡೆಯಬೇಕು. 


ಶ್ರತಿರ್ವಿಭಿನ್ನಾಃ ಸ್ಮೃತಯಶ್ಚ ಭಿನ್ನಾ 
ನೈಕೋ ಮುನಿರ್ಯಸ್ಯ ವಚಃ ಪ್ರಮಾಣಮ್‌ | 
ಧರ್ಮಸ್ಯ ತತ್ವಂ ನಿಹಿತಂ ಗುಹಾಯಾಂ 
ಮಹಾಜನೋ ಯೇನ ಗತಃ ಸ ಪಂಥಾಃ ॥ ೨೨೦ ॥ 
ಶ್ರುತಿಗಳು ಬೇರೆಬೇರೆ. ಸ್ಟೃತಿಗಳೂ ಹಾಗೆಯೇ. ಯಷಿಗಳು 
ಒಬ್ಬರಲ್ಲ ಯಾರ ಮಾತನ್ನು ನಂಬೋಣ? ಆದುದರಿಂದ ಮಹಾಜನರು 


ಹೋದ ಮಾರ್ಗದಲ್ಲೇ ನಾವೂ ಹೋದರಾಯಿತು. ಧರ್ಮದ ಸ್ವರೂಪ 
ವನ್ನು ತಿಳಿದವರು ಯಾರೂ ಇಲ್ಲ 


ಮರಣಾಂತಾನಿ ವೈರಾಣಿ ನಿವೃತಂ ನಃ ಪ್ರಯೋಜನಮ್‌ । 
ಕ್ರಿಯತಾಮಸ್ಯ ಸಂಸ್ಕಾರೋ ಮಮಾಪ್ಯೇಷ ಯಥಾ ತವ ॥ ೨೨೧ 
ರಾವಣನಿಗೆ ಸಂಸ್ಕಾರ ಮಾಡುವುದಿಲ್ಲವೆಂದು ವಿಭೀಷಣನು ಹೇಳಿ 


ದಾಗ ರಾಮನು ಹೇಳುವ ಮಾತಿದು. ""ವಿಭೀಷಣ, ವೈರಕ್ಕೆ ಮರಣವೇ 
ಅಂತ. ಸತ್ತಮೇಲೆ ದ್ವೇಷ ಸಾಧಿಸಬಾರದು. ನಾನು ಮಾಡಬೇಕಾಗಿದ್ದಕೆಲಸ 

ವಾಯಿತು. ನನ್ನ ಕಾರ್ಯಸಿದ್ದಿಯಾಯಿತು. ಈಗ ನೀನು ಹಕ್ಕುದಾರ. ಅಂತ್ಯ 
ಸಂಸ್ಕಾರ ಮಾಡಬೇಕಾಗಿದೆ. ನನಗೆ ಈಗ ರಾವಣ ನೀನು ಇಬ್ಬರೂ 
ನನ್ನವರೇ. 


ಮರ್ಕ ಟಸ್ನ ಸುರಾಪಾನಂ ತತೋ ವೃಶ್ರಿಕದಂಶನಮ್‌ I 
ತನ್ನಧ್ಯೇ ಭೂತಸಂಚಾರೋ ಯದ್ವಾತದ್ವಾ ಭವಿಷ್ಯತಿ ॥ ೨೨೨ ॥ 
ಮೊದಲೇ ಕೋತಿ, ಅದರ ಮೇಲೆ ಮದ್ಯಪಾನ, ಅನಂತರ ಚೇಳು 


ಕುಟುಕುವುದು. ಇದರ ಮೇಲೆ ಪಿಶಾಚಿಯೂ ಹಿಡಿದುಬಿಟ್ಟರೆ ಅದರ 
ಸ್ಥಿತಿಯು ಊಹಿಸಲಸಾಧ್ಯ. 


ಮನಸ್ಸೇಕಂ ವಚಸ್ಯೇಕಂ ಕರ್ಮಣ್ಯೇಕಂ ಮಹಾತ್ಮನಾಮ್‌ | 
ಮನಸ್ಯನ್ಯದ್ಧಚಸ್ಯನ್ಯತ್ಕಾರ್ಯೇ ಚಾನ್ಯದ್ದುರಾತ್ಮನಾಮ್‌ | ೨೨೩ ॥ 
ಸಜ್ಜನರ ಸ್ವಭಾವ--ಮನಸ್ಸು ಮಾತು, ಕೆಲಸ ಮೂರರಲ್ಲೂ 
ಒಂದೇ ವಿಧವಾಗಿರುತದೆ. ದುರ್ಜನರಿಗಾದರೋ ಮನಸಿನಲ್ಲೇ ಬೇರೆ, 
ಮಾತಿ ನಲ್ಲೇ ಬೇರೆ, ಕೃತಿಯಲ್ಲೇ ಬೇರೆ. 


ಅನಾಹೂತಾಃ ಸ್ವಯಂ ಯಾಂತಿ ರಸಾಸ್ನಾದವಿಲೋಲುಪಾಃ | 
ನಿವಾರಿತಾ ನ ಗಚ್ಛಂತಿ ಮಕಿಕಾ ಇವ ಭಿಕುಕಾಃ | ೨೨೪ ॥ 


ರಸಾಸ್ವಾದನಕ್ಕೆ. ಅಧೀನರಾದವರು ಆಹ್ವಾನವಿಲ್ಲದಿದ್ದರೂ 
ಓಡಿಸಲ್ಪಟ್ಟರೂ ನೊಣಗಳ ಹಾಗೆ ಮತ್ತೆ ಮತ್ತೆ ಭಿಕ್ಬುಕರು ಬರುತಿರುತಾರೆ. 
ವಯಮಿಹ ಪರಿತುಷ್ಪಾ ವಲ್ಯಲೈಸ್ತ್ವಂ ದುಕೂಲೈಃ 
ಸಮ ಇಹ ಪರಿತೋಷೋ ನಿರ್ವಿಶೇಷೋ ವಿಶೇಷಃ | 
ಸ ತು ಭವತಿ ದರಿದ್ರೋ ಯಸ್ಯ ತ್ವಷ್ಲಾ ವಿಶಾಲಾ 
ಮನಸಿ ಚ ಪರಿತುಷೇ ಕೋಠರ್ಥವಾನ್‌ ಕೋ ದರಿದ್ರ: ॥೨೨೫ 

ಇದು ಭರ್ತೃಹರಿಯ ಮಾತು--ಎಲೈ ಸಂಸಾರಾಸಕನೇ, ನೀನು 
ರೇಷ್ಮೆ ಬಟ್ಟೆಯುಟ್ಟು ಸಂತೋಷದಿಂದ ಇದ್ದೀಯೆ. ನಾವು ಅನಾಸಕರು, 
ನಾರು ಬಟ್ಟೆಗಳಿಂದಲೇ ಸಂತುಷ್ಠರಾಗಿದ್ದೇವೆ. ಒಟ್ಟಿನಲ್ಲಿ ಸಂತೋಷವು 
ಇಬ್ಬರಿಗೂ ಸಮಾನವಾಗಿದೆ. ವಿಶೇಷವಿಲ್ಲದಿರುವುದೇ ವಿಶೇಷ ಯಾವನ 
ಆಸೆಯು ದೊಡ್ಡದೋ ಅವನೇ ದರಿದ್ರನು. ಮನಸಿಗೆ ತೃಪ್ತಿಯಾದಮೇಲೆ 
ಧನಿಕನಿಗೂ, ದರಿದ್ರನಿಗೂ ಭೇದವೇನೂ ಕಾಣಿಸುವುದಿಲ್ಲ 


ಯೇಷಾಂ ನ ವಿದ್ಯಾ ನ ತಪೋ ನ ದಾನಂ 
ಜ್ಞಾನಂ ನ ಶೀಲಂ ನ ಗುಣೋ ನ ಧರ್ಮಃ । 
ತೇ ಮರ್ತೃಲೋಕೇ ಭುವಿ ಭಾರಭೂತಾಃ 
ಮನುಷ್ಯರೂಪೇಣ ಮೃಗಾಶ್ಚರಂತಿ || ೨೨೬ ॥ 


ಇದೂ ಭರ್ತೃಹರಿಯ ಮಾತೇ. ಯಾರಿಗೆ ವಿದ್ಯೆ, ತಪಸ್ಸು ದಾನ, 
ಜ್ಞಾನ, ಸದ್‌ವೃತ್ಯ ಒಳ್ಳೆಯ ಗುಣ, ಧರ್ಮಬುದ್ಧಿ ಇಲ್ಲವೋ ಅಂತಹವರು 
ಮನುಷ್ಯಲೋಕದಲ್ಲಿ ಭೂಮಿಗೆ ಭಾರವಾಗಿ ಮನುಷ್ಯರೂಪದ ಮೃಗ 
ಗಳಾಗಿ ಓಡಾಡುತಿರುತಾರೆ. 
ಅಧನಾ ಧನಮಿಚ್ಛಂತಿ ಧನಮಾನ್‌ ಚ ಮಧ್ಯಮಾ: | 
ಉತಮಾ ಮಾನಮಿಚ್ಚಂತಿ ಮಾನೋ ಹಿ ಮಹತಾಂ ಧನಮ್‌ ॥ 
ಧನವಿಲ್ಲದವರು ಧನವನ್ನು ಬಯಸುತ್ತಾರೆ. ಮಧ್ಯಮರು ಧನ ಮತ್ತು 
ಮಾನಗಳನ್ನು ಬಯಸುತ್ತಾರೆ. ಉತ್ತಮರು ಮಾನವನ್ನು ಮಾತ್ರ 
ಬಯಸುತಾರೆ. ಮಾನವೇ ಮಹಾತ್ಮರ ಧನ. 


ಮುಖವರ್ಜಂ ತು ಗೌಃ ಶುದ್ಧಾ ಮಾರ್ಜಾಲಶ್ಚಾಶ್ರಮೇ ಶುಚಿಃ । 
ಶಯ್ಯಾ ಭಾರ್ಯಾ ಶಿಶೋರ್ವಸ್ತಮುಪವೀತಂ ಕಮಂಡಲು: ॥॥ ೨೨೮ 
ಹಸುವಿನ ಹಿಂಬಾಗವು ಶುದ್ಧವಾಗಿರುತ್ತದೆ. ಆಶ್ರಮದಲ್ಲಿರುವ 

ಹಾಸಿಗೆ, ಹೆಂಡತಿ, ಮಕ್ಕಳ ಬಟ್ಟೆಗಳು, ಉಪವೀತ, ಕಮಂಡಲು ಮತ್ತು 
ಅಲ್ಲೇ ವಾಸಿಸುವ ಬೆಕ್ಕೂ ಶುದ್ಧವಾಗಿರುತವೆ. 


ಮುಖ್ಯಮೇಕಂ ಪುರಸ್ಕೃತ್ಯ ಶೂನ್ಯಾತ್ಮಾನೋಆ ಪಿ ಸಾಧಕಾಃ | 
ಭವಂತಿ ತಂ ವಿನಾ ನೈವ ಯಥಾಸಂಖ್ಯಾಂಕಬಿಂದವಃ ॥ ೨೨೯ ॥ 


ಲೋಕದಲ್ಲಿ ಮುಖ್ಯನನ್ನು ಮುಂದಿಟ್ಟುಕೊಂಡು ಅಮುಖ್ಯರೂ 
ಕಾರ್ಯವನ್ನು ಸಾಧಿಸಿಕೊಳ್ಳುತಾರೆ. ಹಾಗೆಯೇ ಗೌರವ ಮತು ಬೆಲೆಯನ್ನು 
ಪಡೆಯುತಾರೆ. ಸಂಖ್ಯೆಗಳನ್ನು ಎಣಿಸುವಾಗ ಬರೀ ಸೊನ್ನೆಗೆ ಬೆಲೆಯಿಲ್ಲ 
ಪಕ್ಕದಲ್ಲಿ ಒಂದು ಸಂಖ್ಯೆ ಇದ್ದರೆ ಸಾಕು ಇದಕ್ಕೂ ಬಂತು ಬೆಲೆ. 
ರೇ ರೇ ಚಾತಕ, ಸಾವಧಾನಮನಸಾ ಮಿತ್ರ ಕ್ಷಣಂ ಶ್ರೂಯತಾಂ 
ಅಂಭೋದಾ ಬಹುಧಾ ಭವಂತಿ ಗಗನೇ ಸರ್ವೇಷಿ ನೈತಾದೃಶಾಃ 
ಕೇಚಿದ್ವಪಿಭಿರಾರ್ದಯಂತಿ ವಸುಧಾಂ ಗರ್ಜಂತಿ ಕೇಚಿತ್‌ ವೃಥಾ 


ಯಂ ಯಂ ಪಶ್ಯಸಿ ತಸ್ಯ ತಸ್ಯ ಪುರತೋ ಮಾ ಬ್ರೂಹಿ ದೀನಂ ವಚಃ ॥ 


ಇದೊಂದು ಅನ್ಯೋಕ್ತಿ ಚಾತಕವನ್ನು ಗುರಿ ಮಾಡಿಕೊಂಡು ಒಬ್ಬ 
ಯಾಚಕನಿಗೆ ಹೇಳುವ ಹಿತವಚನ. ಎಲ್ಫೆ ಮಿತ್ರನಾದ ಚಾತಕನೇ! 
ಎಚ್ಚರಿಕೆಯಿಂದ ಆಲಿಸು; ಗಗನದಲ್ಲಿ ತುಂಬಾ ಮೋಡಗಳಿವೆ. ಆದರೆ 
ಎಲ್ಲವೂ ಒಂದೇ ತರಹ ಇರುವುದಿಲ್ಲ ಕೆಲವು ಚೆನ್ನಾಗಿ ಸುರಿದು 
ಭೂಮಿಯನ್ನು ತಣಿಸಿ ಕೆರೆಕಟ್ಟೆಗಳನ್ನು ತುಂಬಿಸುತ್ತವೆ. ಕೆಲವು ಸುಮ್ಮನ 
ಗುಡುಗುತವೆ. ಮಳೆ ಮಾತ್ರ ಇಲ್ಲವೇ ಇಲ್ಲ ಆದುದರಿಂದ ಕಂಡ ಕಂಡ 
ಮೋಡಗಳನ್ನೆಲ್ಲಾ ದೈನ್ಯದಿಂದ ಯಾಚಿಸಬೇಡ. ದಾನಿಗಳು ಮಾತಾಡದೆ 
ಕೊಡುತಾರೆ. ಜಿಪುಣರು ಸುಮ್ಮನೇ ನಿಂದಿಸಿ ಗಲಾಟೆ ಮಾಡುತ್ತಾರೆ. 


ತಾವತರ್ವಗುಣಾಶ್ರಯಃ ಪಟುಮತಿಃ ಸಾಧುಃ ಸತಾಂ ವಲ್ಲಭಃ 
ಶೂರಃ ಸಚ್ಚರಿತಃ ಕಲಂಕರಹಿತೋ ಮಾನೀ ಕೃತಜ್ಞಃ ಕವಿಃ । 

ಯಾವನ್ನಿಷ್ಠುರವಜ್ರಪಾತಸದ್ಧಶೋ ದೇಹೀತಿ ನೋ ಭಾಷತೇ 
ತಸ್ನಾದ್ದಾಕ್ಕಮಿದಂ ಮಮ ಶೃಣು ಸಖೇ 
ಆ ವರೆ ಲ 
ಮಾ ಬ್ರೂಹಿ ದೀನಂ ವಚಃ ॥ ೨೩೧ ॥ 


ಬೇಡುವುದು ಅವಮಾನಕರವೆಂದು ಕವಿಯ ಆಶಯ. ಎಲೈ 
ಮಿತ್ರನೇ | ನನ್ನ ಈ ಮಾತನ್ನು ಗಮನವಿಟ್ಟು ಕೇಳು. ದೈನ್ಯ ಭಾವದಿಂದ 
ಯುರ ಮುಂದೆಯೂ ಕೈಚಾಚಬೇಡ. ಏಕೆಂದರೆ ಗೌರವವು 'ಯಾಚಿಸದೇ 
ಇರುವ ತನಕ ಇರುತದೆ. ಯಾಚಿಸದವನು ಒಳ್ಳೆಯ ಗುಣವಂತ, 
ಬುದ್ದಿವಂತ, ಸಾಧುವು, 'ಸಜ್ಜನರಿಗೆ ಪ್ರಿಯನಾದವನು, "ಶೂರ, ಸಚ್ಚಾರಿತ್ರ, 
ದೋಷರಹಿತ ಮಾನಿಯು, ಕವಿಯೂ ಆಗಿರುತಾನೆ. 
ವಜ್ರಪಾತಸದೃಶವಾದ “ದೇಹಿ' ಎಂಬ ಶಬ್ದವು ಯಾಚಕನ ಮುಖದಿಂದ 
ಹೊರಟ ಕೂಡಲೇ ಎಲ್ಲ ಹೊಗಳಿಕೆಯೂ ನಿಂತುಹೋಗುತದೆ (ಎಲ್ಲ 
ಗುಣಗಳೂ ಮಾಯವಾಗುತವೆ.) 
ಲುಬ್ಬಮರ್ಥೇನ ಗೃಹ್ಲೀಯಾತಾಧುಮಂಜಲಿಕರ್ಮಣಾ | 
ಮೂರ್ಬಂ ಛಂದೋನುರೋಧೇನ ತತಾ ಪ ರ್ಥೇನ 
ಚ ಪಂಡಿತಮ್‌ ॥ ೨೩೨ ॥ 
ಪದ್ಯದಲ್ಲಿ ಜನಗಳನ್ನು ವಶಮಾಡಿಕೊಳ್ಳುವ ರೀತಿ ಹೇಳಲ್ಪಟ್ಟಿದೆ. 
ರ ಧನದಿಂದಲೂ ಸಾಧುಗಳನ್ನು ಕೈಮುಗಿಯುವುದರಿಂದಲೂ, 


ಮೂರ್ಯನನ್ನು ಅವನ ಇಷ್ಟದಂತೆ ವರ್ತಿಸುವುದರಿಂದಲೂ, ಎದ್ವಾ ೦ಸ 
ನನ್ನು ಪ ಪಾಂಡಿತ್ಯ ದಿಂದಲೂ ವಶಮಾಡಿಕೊಳ್ಳಬೇಕು. 


ಮೂರ್ಪತ್ಪಂ ಹಿ ಸಖೇ ಮಮಾಪಿ ರುಚಿರಂ ತಸ್ನಿನದಷೌ ಗುಣಾಃ 
ನಿಶ್ಚಿರೋ ಬಹುಭೋಜನೇಷ್ಠಭಿರುಚೀ ರಾತ್ರೌ ದಿವಾ ಸುಪೃತೇ । 
ಕಾರ್ಯಾಕಾರ್ಯವಿಚಾರಣಾಂಧಬಧಿರೋ ಮಾನಾವಮಾನ್‌ ಸಮಾ 
ಕ್ಷತ್ತಾ ಸರ್ವಜನಸ್ಯ ಮೂರ್ಧನಿ ಪದಂ 
ಮೂರ್ಪಃ ಸುಖಂ ಜೀವತಿ ॥ ೨೩೩ ॥ 

ಮಿತ್ರನೇ, ಮೂರ್ಬ್ವತನವೇ ನನಗೂ ಬೇಕಾಗಿದೆ. ಅದರಲ್ಲಿ ಎಂಟು 
ಗುಣಗಳುಂಟು-- ಯಾವುವೆಂದರೆ ನಿಶ್ಚಿಂತೆ, ಬಹುಭೋಜನಾಸಕ್ಕಿ ಹಗಲು 
ರಾತ್ರಿ ನಿದ್ರೆ, ಕಾರ್ಯಾಕಾರ್ಯವಿವೇಕದಲ್ಲಿ ಕುರುಡುತನ ಮತ್ತು 
ಕಿವುಡನಂತಿರುವುದು, ಮಾನಾವಮಾನಗಳು ಸಮನಾಗಿರುವುದು. ಹೀಗೆ 
ಎಲ್ಲರ ತಲೆಯ ಮೇಲೆ ಕಾಲಿಟ್ಟುಮೂರ್ಲ್ವನು ಸುಖವಾಗಿ ಬದುಕಿರುತಾನೆ. 


ತೈಲಾದ್ರಕ್ಷೇಜ್ಜಲಾತ್‌. ರಕ್ಷೇದ್ರಕ್ಷೇತ್‌ ಶಿಥಿಲಬಂಧನಾತ್‌ । 
ಮೂರ್ಪಹಸ್ಯೇ ನ ದಾತವ್ಯಮ್‌ ಏವಂ ವದತಿ ಪುಸಕಮ್‌ ॥ ೨೩೪ ॥ 


ಪುಸಕವು ತನ್ನನ್ನು ಸಂರಕ್ಷಿಸುವ ವಿಧಾನವನ್ನು ಮನುಷ್ಯನಿಗೆ 
ಹೇಳುತುದೆ. ಪುಸಕವನ್ನು ಎಣ್ಣೆ ನೀರು, ಶಿಥಿಲವಾಗಿ ಕಟ್ಟಿಡುವುದು (ಹಿಂದೆ 
ಬೈಂಡ್‌ ಮಾಡುತಿರಲಿಲ್ಲ ಮೂರ್ಯರ ಕೈಗೆ ಕೊಡದಿರುವುದು. ಹೀಗಿದ್ದರೆ 
ಬಾಳಿಕೆ ಮತ್ತು ಉಳಿಯುವಿಕೆ ಸಾಧ್ಯ. ಮೂರ್ಯರು ಸುಡುವುದಕ್ಕೂ ಸಿದ್ದ 


ಮೂರ್ಪ್ಯಸ ಪಂಚಚಿಹ್ನಾನಿ ಗರ್ವೀ ದುರ್ವಚನೀ ತಥಾ । 
ಹಠೀ ಚಾಪ್ರಿಯವಾದೀ ಚ ಪರೋಕಂ ನೈವ ಮನ್ಯತೇ ॥ ೨೩೫ ॥ 


ಮೂರರ ಲಕ್ಷಣಗಳು ಐದು. ಗರ್ವ, ದುರ್ವಚನ, ಹಠಮಾರಿ 
ಘೇ ಅಪ್ರಿಯವಾದ ಮಾತಾಡುವುದು ಮತ್ತು ಬೇರೆಯವರ ಹಿತವಚನ 
ವನ್ನು ಕೇಳದಿರುವುದು. 


ಶೈಲೇ ಶೈಲೇ ನ ಮಾಣಿಕ್ಯಂ ಮ್‌ೌಕಿಕಂ ನ ಗಜೇ ಗಜೇ। 
ಸಾಧವೋ ನ ಹಿ ಸರ್ವತ್ರ ಚಂದನಂ ನ ವನೇ ವನೇ ॥ ೨೩೬ ॥ 
ಎಲ್ಲ ಪರ್ವತಗಳಲ್ಲಿ ಮಾಣಿಕ್ಕವೂ, ಎಲ್ಲ ಆನೆಗಳಲ್ಲಿ ಮುತ್ತೂ ಎಲ್ಲ 


ವನಗಳಲ್ಲೂ ಗಂಧದಮರವೂ ಹಾಗೆಯೇ ಎಲ್ಲ ಕಡೆಯಲ್ಲೂ 
ಸತ್ತುರುಷರೂ ಇರುವುದಿಲ್ಲ ಉತಮ ವಸ್ತುಗಳು ದೊರಕುವುದು ವಿರಳ. 

ಆ 


ಮ್‌ೌನೇ ಮೌನೀ ಗುಣಿನಿ ಗುಣವಾನ್‌ ಪಂಡಿತೇ ಪಂಡಿತೋಸ್‌ 
ದೀನೇ ದೀನಃ ಸುಖಿನಿ ಸುಖವಾನ್ಫೋಗಿನಿ ಪ್ರಾಪಭೋಗಾಃ । 
ಮೂರೇ ಮೂರೋ ಯುವತಿಷು ಯುವಾ ವಾಗ್ಗಿಷು ಪ್ರೌಢವಾಗ್ಟೀ 
ಧನ್ಯಃ ಕೋಪಿ ತ್ರಿಭುವನಜಯೀ ಯೋತವಧೂತೇsವಧೂತಃ ॥ ೨೩೭ 


ಮೂರು ಲೋಕಗಳನ್ನು ಗೆಲ್ಲಬಲ್ಲ ಅತ್ಯಂತ ವಿರಳವಾದ ಪುಣ್ಯಾತ್ಸನ 
ಗುಣಗಳು ಹೀಗಿರುತ್ತವೆ--ಆ ಮಹನೀಯನು ಮೌನಿಗಳಲ್ಲಿ ತಾನೂ 
ಮಾನಿಯಾಗಿಯೂ, ಗುಣಿಗಳಲ್ಲಿ ಗುಣವಂತನಾಗಿಯೂ, ಪಂಡಿತರಲ್ಲಿ 
ಪಂಡಿತನಂತೆಯೂ, ದೀನರಲ್ಲಿದೀನನಂತೆಯೂ, ಸುಖಿಗಳಲ್ಲಿಸುಖವಂತ 
ನಾಗಿಯೂ, ಭೋಗಿಗಳಲ್ಲಿ ಭೋಗಪಡುವವನಾಗಿಯೂ, ಮೂರ್ಪರಲ್ಲಿ 
ಮೂರ್ಪನಂತೆಯೂ, ಯುವತಿಯರಲ್ಲಿಯುವಕನಂತೆಯೂ, ವಾಗ್ದಿಗಳಲ್ಲಿ 
ವಾಕಟುವೂ, ಅವಧೂತರೆಂಬ ಸಂನ್ಯಾಸಿಗಳಲ್ಲಿ ಅವಧೂತರಂತೆಯೂ 
ಇರುತಾನೆ. ದೇಶಕಾಲಾದಿಗಳಿಗೆ ತಕ್ಕಂತೆ ಹೊಂದಿಕೊಳ್ಳುವವನೇ ಸಮರ್ಥ. 


ಯ 


ವಿವಾಹೋರ್ಥಶ್ಚ ಮರಣಂ ಅನ್ನಂ ಜನನಮೇವ ಚ । 
ಕಂಠೇ ಬಧಾ ದಢಂ ಸೂತ್ರಂ ಯತ್ರಸಂ ತತ್ರ ನೀಯತೇ ॥೨೩೮॥ 
ನ ಲ ಕೆ ಅಟ ಘೆ 


ವಿವಾಹ, ಧನ, ಮರಣ, ಅನ್ನ ಜನನ ಇವು ಎಲ್ಲೆಲ್ಲಿ ಪ್ರಾಪವಾಗ 
ಬೇಕೋ ಅಲ್ಲಿಗೆ ಆ ವ್ಯಕ್ತಿಯನ್ನು ಕೊರಳಿಗೆ ಹಗ್ಗ ಹಾಕಿ ಎಳೆದು ಕರೆದು 
ಕೊಂಡು ಹೋಗುತವೆ. (ಇದರ ಬಗ್ಗೆ ಬೇಕಾದಷ್ಟು ಬರೆಯಬಹುದು. 
ಇದಕ್ಕೆ ಅನುಭವವಿರಬೇಕು. ಅದನ್ನೆಲ್ಲಾ ಇಲ್ಲಿ ತಿಳಿಸಲು ಅವಕಾಶವಿಲ್ಲ) 


ಸಮಯೋಚಿತ ಪದ್ಯಗಳು 81 


ಯಥಾ ಭೂಮಿಸಥಾ ತೋಯಂ ಯಥಾ ಬೀಜಂ ತಥಾಂಕುರಃ | 


ಯಥಾ ದೇಶಸಥಾ ಭಾಷಾ ಯಥಾ ರಾಜಾ ತಥಾ ಪ್ರಜಾಃ ॥೨೩೯ 


ಭೂಮಿಯ ಗುಣದಂತೆ ಸಿಹಿ ಉಪ್ಪು ನೀರೂ, ಬೀಜದಂತೆ 
ಮೊಳಕೆಯೂ, ದೇಶಕ್ಕೆ ತಕ್ಕಂತೆ ಭಾಷೆಯೂ ರಾಜನಂತೆ ಪ್ರಜೆಗಳೂ 
ಇರುತಾರೆ. 


ಯದೃದಾಚರತಿ ಶ್ರೇಷ್ಠಸತದೇವೇತರೋ ಜನಃ | 
ಸ ಯತ್ಚಮಾಣಂ ಕುರುತೇ ಲೋಕಸದನುವರ್ತತೇ I ೨೪೦ ॥ 
ಶ್ರೇಷ್ಠವಾದ ವ್ಯಕ್ತಿಗಳು ಏನನ್ನು ಆಚರಿಸುತ್ತಾರೋ ಸಾಮಾನ್ಯ ಜನರೂ 

ಅದನ್ನೇ ಅನುಕರಿಸುತಾರೆ. ಚಿತ್ರನಟರು, ಕ್ರಿಕೆಟ್‌ ಆಟಗಾರರು ಯಾವ 
ವೇಷಭೂಷಣ ಧರಿಸುತಾರೋ ಸಾಮಾನ್ಯರೂ ಅದನ್ನೇ ಅನುಸರಿಸುತಾರೆ. 
ಈ ಕಾಲಕ್ಕೆ ಅವರ ಮಾತೇ ಜನರಿಗೆ ಹೆಚ್ಚು ಪ್ರಭಾವಕಾರಿ. 

ಯಸ, ವರ್ಣಸ ಯೋ ರಾಜಾ ಸ ವರ್ಣಃ ಸುಖಮೇಧತೇ । 

ಜಾಮದಗ್ಗ್ಯೇನ ರಾಮೇಣ ಬ್ರಾಹ್ಮಣಾ ಭೂಭುಜಃ ಕೃತಾಃ ॥೨೪೦॥ 


ರಾಜನು ಯಾವ ಜಾತಿಯವನಾಗಿರುತಾನೋ ಆ ಜಾತಿಯವರಿಗೆ 
ಅವನ ಆಳ್ವಿಕೆಯಲ್ಲಿ ಅನುಕೂಲವಾಗುತ್ತದೆ. ಪರಶುರಾಮನು ರಾಜನಾ 
ದಾಗ ಬ್ರಾಹ್ಮಣರೂ ರಾಜರಾದರು. ಪರಶುರಾಮನು ಬ್ರಾಹ್ಮಣ. ಇದು ಈ 
ಕಾಲಕ್ಕೆ ಇನ್ನೂ ಚೆನ್ನಾಗಿ ಒಪ್ಪುತದೆ. ಅದಕ್ಕೇ ಎಲ್ಲರೂ ಜಾತಿಯ ಸಂಖ್ಯೆಯ 
ಆಧಾರದ ಮೇಲೆ ಮಂತ್ರಿಮಂಡಲ ರಚಿಸಲು ಒತಾಯಮಾಡುತಾರೆ. 
ಏಷ್ಠವ್ಯಾ ಬಹವಃ ಪುತ್ರಾ ಯದ್ಯೇಕೋತಪಿ ಗಯಾಂ ವ್ರಜೇತ್‌ ! 
ಯಜೇತ ವಾಶಮೇಧೇನ ನೀಲಂ ವಾ ವೃಷಮುತ್ಸೃಜೇತ್‌ |1೨೪೨॥ 


82 ಸಮಯೋಚಿತ ಪದ್ಯಗಳು 


ಹುಟ್ಟಿದ ಮಕ್ಕಳಲ್ಲಿ ಒಬ್ಬನಾದರೂ ಗಯಾಶ್ರಾದ್ದ ಮಾಡಬಹುದೆಂಬ 
ಉದ್ದೇಶದಿಂದಲೂ, ಅಶ್ವಮೇಧಯಾಗ ಮಾಡಿಯಾನು ಎಂದೂ ಕಪ್ಪು 
ಬಣ್ಣದ ವೃಷಭೋತ್ತರ್ಜನೆಯನ್ನು ಮಾಡಿಯಾನು ಎಂಬ ದೃಷ್ಟಿಯಿಂದಲೂ 
ಗೃಹಸ್ಥನು ಬಹುಮಂದಿ ಗಂಡುಮಕ್ಕಳನ್ನು ಪಡೆಯಬೇಕು. ಈ ಕಾರ್ಯ 
ಗಳೆಲ್ಲಾ ಪಿತೃಗಳಿಗೆ ತೃಪಿಕೊಡತಕ್ಕವುಗಳು. ಈ ಕಾಲದಲ್ಲಿ ಇದು ಕಷ್ಟ 


ಯಸಿನ್‌ ದೇಶೇ ಯ ಆಚಾರಃ ಸಾನೇ ಸಾನೇ ಯಥಾ ಸಿತಿಃ । 
ಮ JESS ಗಾ ಈ ಛ$ 
ತಥೃವ ವ್ಯವಹರ್ತವ್ಯಂ ಪಾರಂಪರ್ಯಾಗತೋ ವಿಧಿಃ ॥ ೨೪೩ ॥ 


ಪರದೇಶಕ್ಕೆ ಹೋದಾಗ ನಮ್ಮ ಪ್ರಾಚೀನಾಚಾರಗಳನ್ನು ಆ ದೇಶ 
ಸ್ಥಿತಿಗಳಿಗೆ ಹೊಂದಿಕೊಳ್ಳುವಂತೆ ಆಚರಿಸಬೇಕು. ದೇವಕಾರ್ಯ ಹಬ್ಬ 
ಹರಿದಿನಗಳನ್ನು ಮತ್ತು ಪಿತ್ಛಕಾರ್ಯಗಳನ್ನು ಕಾಲದೇಶಗಳಿಗೆ ತಕ್ಕಂತೆ 
ಅಳವಡಿಸಿಕೊಳ್ಳಬೇಕು. 


ಉದ್ಯೋಗಿನಂ ಪುರುಷಸಿಂಹಮುಪೈತಿ ಲಕ್ಷ್ಮೀಃ 
ದೈವಂ ಪ್ರಧಾನಮಿತಿ ಕಾಪುರುಷಾ ವದಂತಿ । 
ದೈವಂ ನಿಹತ್ಯ ಕುರು ಪೌರುಷಮಾತ್ನಶಕ್ಕಾ 
ಯತ್ತೇ ಕೃತೇ ಯದಿ ನ ಸಿಧ್ಯತಿ ಕೋಠತ್ರ ದೋಷಃ ॥ ೨೪೪ ॥ 


ಲಕ್ಷ್ಮಿಯು ಕ್ರಿಯಾಶೀಲನಾದ ಪುರುಷನಿಗೆ ಒಲಿಯುತ್ತಾಳೆ. ಕೈಲಾಗ 
ದವರು ಅದೃಷ್ನಶಕ್ತಿಯನ್ನೇ ನಂಬಿ ಕುಳಿತಿರುತಾರೆ. ದೈವವನ್ನು ಲಕ್ಷಿಸದೆ 
ಆತ್ಮಪೌರುಷಶಕ್ತಿಯನ್ನು ತೋರಿಸಬೇಕು. ಹೀಗೆ ಪ್ರಯತ್ನಿಸಿದರೂ ಪಲಿಸ 
ದಿದ್ದಲ್ಲಿ ಯಾರನ್ನೂ ದೂಷಿಸಬೇಕಾಗಿಲ್ಲ ಇದು ತಪ್ಪೂ ಅಲ್ಲ ಪುರುಷ 
ಪ್ರಯತವೂ ಮುಖ್ಯವೇ ಆಗಿರುತದೆ. 


ಯಶ್ಸೆಕೇನ ನ ಹಸೇನ ತಾಲಿಕಾ ಸಂಪ್ರಪದ್ಯತೇ । 


ತಥೋದ್ಯಮಪರಿತ್ಯಕಂ ಕರ್ಮ ನೋತ್ಪಾದಯೇತ್ತಲಮ್‌ ॥ ೨೪೫ 

ಒಂದು ಕೈಯಿಂದ ಚಪ್ಪಾಳೆ ತಟ್ಟುವುದು ಹೇಗೆ ಅಸಾಧ್ಯವೋ 
ಹಾಗೆಯೇ ಪುರುಷ ಪ ಗ್ರಯತ್ನವಿಲ್ಲದೆ ಕರ್ಮವೂ ಫಲವನ್ನು ಕೊಡುವುದಿಲ್ಲ 
ಉದ್ಯಮಿ ಎಂದರೆ ಉದ್ಯೋಗ ಎಂದರ್ಥ. ಉದ್ಯೋಗಿಯಲ್ಲದವನಿಗೆ 
ಇನ್ನೊಂದು ಕೈಯ್ಯನ್ನು ಜೋಡಿಸುವುದೂ ಉದ್ಯಮವೇ. ಇವನಿಗೆ 
ಕರ್ಮವೂ ಫಲವನ್ನು ಕೊಡುವುದಿಲ್ಲ 


ಮಂತ್ರೇ ತೀರ್ಥೇ ದ್ವಿಜೇ ದೇವೇ ದೈವಜ್ಞೇ ಬೇಷಜೇ ಗುರ್‌ | 
ಯಾದೃಶೀಂ ಭಾವನಾಂ ಕುರ್ಯಾತಿದ್ದಿರ್ಭವತಿ ತಾದೃಶೀ 11೨೪೫1 


ಮಂತ್ರ, ತೀರ್ಥ, ಬ್ರಾಹ್ಮಣ, ದೇವರು, ಜ್ಯೋತಿಷಿಕರು, ವೈದ್ಯರು 
ಮತು ಗುರುಗಳಲ್ಲಿ ನಾವು ಇಡುವ ಭಾವನೆಗಳಿಗೆ ತಕ್ಕಂತೆ. ಫಲ 
ದೊರಕುತ್ತದೆ. 


ದಷ್ನಾ ರಿ ಯತಿರ್ಯತಿಂ ಸದ್ಯೋ ವೈದ್ಯೋ ವೈದ್ಯಂ ನಟಂ ನಟಃ । 
ಯಾಚಕೋ ಯಾಚಕಂ ದೃಷ್ಠಾ ರಿ ಶ್ವಾನವದ್ಗುರ್ಗುರಾಯತೇ | ೨೪೬ 


ಯತಿಯು ಬೇರೆ ಯತಿಯನ್ನೂ ವೈದ್ಯನು ವೈದ್ಯನನ್ನೂ, ನಟನು 
ನಟನನ್ನೂ ಯಾಚಕನು ಯಾಚಕನನ್ನೂ ಕಂಡೊಡನೆಯೇ ನಾಯಿಯಂತೆ 
ಗುರುಗುಟ್ಟುತ್ತನೆ. ಇದನ್ನೇ ವೃತ್ತಿದ್ದೆ ಷವೆನ್ನುವುದು. ಇದರಂತೆ ಸಂಗೀತ, 
ವೇದ, ಪೌರೋಹಿತ್ಯ ಮತು. ಒಂದೇ ತರಹದ ವ್ಯಾಪಾರ ಇವುಗಳನ್ನೂ 
ಸೇರಿಸಿಕೊಳ್ಳಬಹುದು. ಇಬ್ಬರು ಒಂದು ವಸುವಿಗೆ ಆಸೆಪಟ್ಟರೂ. 
ಹೀಗಾಗುತ್ತದೆ. 


ಕನ್ಯಾಗತೇ ಸವಿತರಿ ತಿಷ್ಠಂತಿ ಪಿತರೋ ಗೃಹೇ | 
ಶೂನ್ಯಂ ಪ್ರೇತಪುರಂ ತತ್ರ ಯಾವದ್ವ ಪ್ಲಿಕದರ್ಶನಮ್‌ 1೨೪೭ 


ಸೂರ್ಯನು ಕನ್ಯಾ ರಾಶಿಗೆ ಬಂದಾಗ ಪ್ರೇತಪುರದಲ್ಲಿರುವ ಪಿತ್ರ 


ಗಳೆಲ ತಮ್ಮ ತಮ್ಮ ವಂಶಜರ ಮನೆಗೆ ಪ್ರವೇಶಿಸಿ ಬ್ರಾಹ್ಮಣಭೋಜನ 


ಛೆ 
ತಪ 
ತಪ 


ಎಂ. 


ಹಾದಿಗಳನ್ನು. ನಿರೀಕ್ಷಸುತ್ತಾರೆ. ವೃಶ್ಚಿಕ ಮಾಸ ಹುಟ್ಬುವ ತನಕ 

ಕಾದಿರುತ್ತಾರೆ. ಪಿತೃಕಾರ್ಯ ಮಾಡಿದರೆ, ಹರಸುತ್ತಾರೆಂದೂ, ಇಲ್ಲದಿದ್ದರೆ 
ಶಪಿಸುತ್ತಾರೆಂದೂ ಶಾಸ್ತ್ರಹೇಳುತ್ತದೆ. 


ವ್ಯಾಘಪುಸುಷ್ಯತಿ ಕಾನನೇ ಸುಗಹನಾಂ ಸಿಂಹೋ ಗುಹಾಂ ಸೇವತೇ 
ಹಂಸೊ ಸೋತ ಹ್ಮಾಯ ಚ ಪದ್ಧಿನೀಂ ಕುಸುಮಿತಾಂ ಗೃದ್ರಃ ಶೃಶಾನಸ್ಥ ಲೇ 
ಸಾಧುಸತ್ಯೃ ತಸಾಧುಮೇವ ಭಜತೇ ನೀಚೋತಪಿ. ನೀಚಂ ಜನಂ 


ಯಾ ಯಸ್ಯ ಪ್ರಕೃತಿಃ ಸ್ವಭಾವಜನಿತಾ ಕೇನಾಪಿ ನ ತ್ಯಜ್ಯತೇ ॥ ೨೪೮ 


ಕೆ 


ಹುಲಿಯು ಗಹನವಾದ ಕಾಡನ್ನೂ ಸಿಂಹವು ಗುಹೆಯನ್ನೂ ಹಂಸವು 
ಹೂವಿರುವ ಪದ್ಧ ಸರೋವರವನ್ನೂ  ಗೃಧ್ರವು (ಹದ್ದು ಶೃಶಾನಭೂಮಿ 
ಯನ್ನೂ ಸಾಧುಪ್ಪ ರುಷ ರು ಸಾಧುಜನಗಳನ್ನೂ ನೀಚರು ನೀಚರನ್ನೂ 
ಸೇರಲು ಬಯಸುತ್ತಾರೆ. ಅಂದರೆ ಎಲ್ಲರೂ ಅವರವರ ಸ್ವಭಾವಕ್ಕೆ ತಕ್ಕಂತೆ. 
ವರ್ತಿಸುತ್ತಾರೆ. ಹುಟ್ಟುಗುಣವನ್ನು ಬಿಡಲಾಗುವುದಿಲ್ಲ 


ಎಶಾಖಾಂತಾ ಗತಾ ಮೇಘಾಃ ಪ್ರಸೂತಾಂತಂ ಚ ಯೌವನಮ್‌ ।ಟ 
ಪ್ರಣಾಮಾಂತಸತಾಂ ಕೋಪೋ ಯಾಚನಾಂತಂ ಚ ಗೌರವಮ್‌ ॥ 


ಎಶಾಖೆ ವಳೆ ಕಳೆದರೆ ಮಳೆಗಾಲ ಮುಗಿಯುತದೆ. ಪ್ರಸವವಾದರೆ 
ತಾರುಣ್ಯವು ಹೋದಂತೆ (ಇದು ಅಷ್ಟು ಎಶ್ವಸನೀಯವಲ್ಲ) ಸಜ್ಜನ 


ಕೋಪವು ನಮಸ್ಕಾರ ಮಾಡಿದರೆ ಸಾಕು, ಶಮನವಾಗುತದೆ. ಬೇಡುವ 
ತನಕ ಗೌರವವಿರುತದೆ. ಬೇಡಿದರೆ ಹೋಯಿತು. 
ಯುಕ್ತಿಯುಕವಚೋ ಗ್ರಾಹ್ಯಂ ಬಾಲಾದಪಿ ಶುಕಾದಪಿ । 
ಅಯುಕಂ ತೃಣವತ್ತ್ಯಾಜ್ಯಮಪ್ಪ್ಯಕಂ ಪದ್ಧಜನ್ಮನಾ Il ೨೫೦ ॥| 
ನ್ಯಾಯ ಮತ್ತು ಯುಕಿಯುತವಾದ ಮಾತು ಬಾಲ ಮತ್ತು ಗಿ ಗಿಳಿಯ 
ಬಾಯಿಂದ ಬಂದರೂ ಅದನ್ನು ಸ್ವೀಕರಿಸಬೇಕು. ಸಾಕ್ಟಾತ್‌ " ಬ್ರಹ್ಮನೆ 
ಹೇಳಿದರೂ ಅಯುಕವಾದುದನ್ನು ಹುಲ್ಲಿನಂತೆ ತಿರಸ್ಕರಿಸಬಹುದು. 


cl 

ಘಟಂ ಭಿಂದ್ಯಾತ್‌ ಪಟಂ ಛಿಂದ್ಯಾತ್‌ ಕುರ್ಯಾದ್ರಾಸಭರೋಹಣಮ್‌ 
ಯೇನ ಕೇನ ಪ್ರಕಾರೇಣ ಪ್ರಸಿದ್ಧಪುರುಷೋ ಭವೇತ್‌ ॥ ೨೫೧ ॥ 


ಮಡಕೆಯನ್ನು ಒಡೆದರೂ ಸರಿ, ಬಟ್ಟೆಯನ್ನು ಹರಿದರೂ ಸರಿ 
ಕತೆಯ ಮೇಲೆ ಸವಾರಿ ಮಾಡಿದರೂ ಸರಿ. ಯಾವುದಾದರೂ ಒಂದು 
ರೀತಿಯಿಂದ ಪ್ರಸಿದ್ದಿಗೆ ಬರುವುದು ಮುಖ್ಯ. (ಈ ಕಾಲಕ್ಕೆ ಇದು ಚೆನ್ನಾಗಿ 
ಒಪ್ಪುತದೆ. ಪತ್ರಿಕೆ ದೂರದರ್ಶನಗಳಲ್ಲಿ ಬರಬೇಕೆಂದು ಏನನ್ನಾದರೂ 
ಮಾಡಲು ಹಾತೊರೆಯುತಿರುತಾರೆ.) 


ಶೈಶವೇನ ಭೃಸವಿದ್ಯಾನಾಂ ಯಾವನೇ ಎಷಯೈಷಿಣಾಮ್‌ । 
ವಾರ್ಧಕೇ ಮುನಿವೃತ್ರೀನಾಂ ಯೋಗೇನಾಂತೇ ತನುತ್ಯಜಾಮ್‌ 11೨೫೨! 


ಇದು ಕಾಳಿದಾಸನ ಪದ್ಯ. ರಘುವಂಶದ ರಾಜರು ಬಾಲ್ಯದಲ್ಲಿ ವಿದ್ಯ 
ಗಳನ್ನೆಲ್ಲಾ ಕಲಿಯುತ್ತಿದ್ದರು. ತಾರುಣ್ಣ ದಲ್ಲಿ ವಿಷಯ ಸುಖಗಳನ್ಫನುಭವಿಸು 
ತಿದರು. "ಮುಪ್ಪಿನಲ್ಲಿ. ಮುನಿಗಳಂತೆ 'ಜೀವನ ನಡೆಸುತ್ತಿದ್ದರು. ಕೊನೆಯಲ್ಲಿ 
ದೇವರ ಧ್ಯಾನ ಮಾಡುತ್ತಾ (ಯೋಗಶಕಿಯಿಂದ) ದೇಹವನ್ನು ತ್ಕ ತ್ಮಜಿಸು 
ತಿದ್ದರು. ನಾವೂ ಹಾಗೆಯೇ ಮಾಡಬೇಕೆಂದು ಅಭಿಪ್ರಾಯ. 


ಅಮಂತ್ರಮಕ್ಟರಂ ನಾಸ್ತಿ ನಾಸ್ತಿ ಮೂಲಮನಾೌಷಧಮ್‌ ಟ 


ಅಯೋಗ್ಯ: ಪುರುಷೋ ನಾಸ್ತಿ ಯೋಜಕಪ್ರತ್ರ ದುರ್ಲಭಃ ॥೨೫೩॥ 


ಮಂತ್ರಕ್ಕೆ ಬಾರದ ಅಕ್ಷರವಿಲ್ಲ ಔಷಧಕ್ಕೆ ಬಾರದ ಮೂಲಿಕೆಯಿಲ್ಲ 


ಅಯೋಗ್ಯನಾದ ಮನುಷ್ಯನೂ ಇಲ್ಲ ಅವನನ್ನು ಸರಿಯಾಗಿ ಬಳಸಿ 
ಕೂಳ್ಗಬಲ್ಲ ಜಾಣನು ವಿರಳ. 


ಯೋ ಯತ್ರ ಕುಶಲಃ ಕಾರ್ಯೇ ತತ್ರ ತಂ ವಿನಿಯೋಜಯೇತ್‌ | 


ಕಾರ್ಯೇಷ್ಟದಷಕರ್ಮಾ ಯಃ ಶಾಸಜೋ ಪಿ ವಿಮುಹತಿ ॥ ೨೫೪ 
ಲಲ ಈ ಇ ಲಿ 

ಯಾವನು ಯಾವ ಕಲೆಯಲ್ಲಿ ನಿಪುಣನೋ ಅದಕ್ಕೇ ಅವನನ್ನು 
ನಿಯೋಜಿಸಬೇಕು. ಒಳ್ಳೆಯ ಶಾಸ್ತ್ರಜನಾದರೂ ಸಣ್ಣ ಕಲಸವನ್ನೂ ಸಹ 
ಮಾಡಲಾರನು. (ಸಿಸ್ಟರ್‌ ಅವರು ಇಂಜಕ್ಷನ್‌ ಕೊಟ್ಟ ಹಾಗೆ ಡಾಕ್ಟರು 
ಕೊಡಲಾರರು. ಇವರು ಬರೆಯಬೇಕು, ಅವರು ಚುಚ್ಚಬೇಕು. 
ಎಲ್ಲದರಲ್ಲೂ ಹೀಗೆಯೇ.) 


ಬಾಲತ್ತೇ ಚ ಮೃತಾ ಮಾತಾ ವೃದ್ಧತೇ ಚ ಮೃತಾಃ ಸುತಾಃ । 
ಯಾವನೇ ಚ ಮತಾ ಭಾರ್ಯಾ ಪಾತಕಃ ಕಿಮತಃ ಪರಂ ॥ ೨೫೫ 


ಬಾಲ್ಯದಲ್ಲಿ ತಾಯಿಯೂ ಯೌವನದಲ್ಲಿ ಹೆಂಡತಿಯೂ ಮುಪಿನಲ್ಲಿ 
ಮಕ್ಕಳೂ ಸಾಯುವುದು ಮಹಾಪಾಪದ ಫಲವೆಂದೇ ತಿಳಿಯಬೇಕು. 


ರ 


ರಾತ್ರಿರ್ಗಮಿಷ್ಯತಿ ಭವಿಷ್ಯತಿ ಸುಪ್ರಭಾತಂ 
ಭಾಸ್ಟಾನುದೇಷ್ಠತಿ ಹಸಿಷ್ಯತಿ ಪಂಕಜಶ್ರೀಃ । 
ಇತ್ನಂ ವಿಚಿಂತಯತಿ ಕೋಶಗತೇ ದ್ವಿರೇಫೇ 
ಹಾ ಮೂಲತಃ ಕಮಲಿನೀಂ ಗಜ ಉಜ್ಜಹಾರ || ೨೫೬ ॥| 


ಒಂದು ಭ್ರಮರವು ಮಧುವನ್ನು ಹೀರುತ್ತಿರುವಾಗ ರಾತ್ರಿಯಾಗಿ ಅದು 
ಅಲ್ಲೇ ಬಂಧಿಸಲ್ಪಟ್ಟು ಮನಸಿನಲ್ಲಿ "ರಾತ್ರಿಯು ಹೋಗುವುದು, 
ಸುಪ್ರಭಾತವುಂಟಾಗುವುದು, ಸೂರ್ಯನು ಉದಯಿಸುವನು, ತಾವರೆಗಳು 
ಅರಳುವುವು. ಆಗ ನನಗೆ ಬಂಧಮೋಕ್ಷವಾಗಿ ಸುಖವಾಗಿರುವೆನು'' 
ಎಂದು ಯೋಚಿಸುತಿರುವಷ್ಟರಲ್ಲಿ ಅಯ್ಯೋ | ಪಾಪ |! ಒಂದು ಆನೆಯು 
ಬಂದು ಬೇರು ಸಹಿತ ಕಮಲವನ್ನು ಕಿತ್ತು ಹಾಕಿಬಿಟ್ಟಿತು. ಹೀಗೆಯೇ ನಮ್ಮ 
ಸಂಕಲ್ಲಗಳು ಈಡೇರುವಷ್ಟರಲ್ಲಿ ನಮ್ಮ ಆಯುಸ್ಲೇ ಮುಗಿದು 
ಹೋಗುವುದು. 

ರಾಜಿ ಧರ್ಮಿಣಿ ಧರ್ಮಿಷಾ ಃ ಪಾಪೇ ಪಾಪಾಸಮೇ ಸಮಾಃ । 
ಲೋಕಾಸಮನುವರ್ತಂತೇ ಯಥಾ ರಾಜಾ ತಥಾ ಪ್ರಜಾಃ ॥ ೨೫೭ 


ಪ್ರಜೆಗಳು ರಾಜನು ಧರ್ಮಿಷ್ಠನಾದರೆ ಧರ್ಮಿಷ್ಠರೂ, ಪಾಪಿ 
ಯಾದರೆ ಪಾಪಿಗಳೂ, ಸಮನಾಗಿದ್ದರೆ ಸಮನಾಗಿಯೂ ಇರುತಾರೆ. 
ಒಟ್ಟಿನಲ್ಲಿ ರಾಜನಂತೆ ಪ್ರಜೆಗಳಿರುತಾರೆ. 


ಭಸ್ಮನಾ ಶುದ್ಧತೇ ಕಾಂಸ್ಕಂ ತಾಮ್ರಮಾಮ್ಲೇನ ಶುಧ್ಯತಿ 
ರಜಸಾ ಶುದ್ಧತೇ ನಾರೀ ನದೀ ವೇಗೇನ ಶುಧ್ಯತಿ || ೨೫೮ ॥ 


ಬೂದಿಯಿಂದ ಕಂಚೂ, ಹುಳಿಯಿಂದ ತಾಮ್ರವೂ, ರಜಸ್ವಲೆ 
ಯಾಗುವುದರಿಂದ ಹೆಂಗಸೂ, ವೇಗದಿಂದ ನದಿಯೂ ಶುದ್ಧವಾಗುತ್ತದೆ. 


ರೂಪಯ್‌ೌವನಸಂಪನಾ ವಿಶಾಲಕುಲಸಂಭವಾಃ । 
ವಿದ್ಯಾಹೀನಾ ನ ಶೋಬಂತೇ ನಿರ್ಗಂಧಾಃ ಕಿಂಶುಕಾ ಇವ ॥ ೨೫೯ 
ಒಳ್ಳೆಯ ಕುಲದಲ್ಲಿ ಹುಟ್ಟಿ ರೂಪಯೌೌವನಸಂಪನ್ನನಾಗಿದ್ದರೂ, 
ವಿದ್ಯೆಯಿಲ್ಲದಿದ್ದರೆ, ಮುತುಗದ ಹೂವಿನಂತೆ ಶೋಭಿಸುವುದಿಲ್ಲ ಅದು 
ನೋಡಲು ಸುಂದರವಾಗಿರುತ್ತದೆ. ಸುವಾಸನೆ ಇರುವುದಿಲ್ಲ ಸುಗಂಧವೇ 
ಮುಖ್ಯ. ಹಾಗೆಯೇ ಮನುಷ್ಯನಿಗೆ ವಿದ್ಯೆಯೇ ಮುಖ್ಯ. 
ಉತ್ತವೇ ವ್ಯಸನೇ ಚೈವ ದುರ್ಭಿಕ್ಷೇ ಶತ್ರುನಿಗ್ರಹೇ । 
ರಾಜದ್ವಾರೇ ಶ್ಚಶಾನೇ ಚ ಯಸಿಷ್ಠತಿ ಸ ಬಾಂಧವಃ 11.೨೬೦॥| 
ಯಾವನು ಮದುವೆ ಹಬ್ಬ ಮುಂತಾದ ಹರ್ಷದ ದಿನಗಳಲ್ಲೂ 
ಆಪತಿನಲ್ಲೂ ದುರ್ಭಿಕ್ಷದಲ್ಲೂ ಶತ್ರುವಿನ ಸಂಗಡ ಹೋರಾಡುವಾಗಲೂ 
ರಾಜಾನುಗ್ರಹವಾದಾಗಲೂ,ಶಶಾನದಲ್ಲೂ ಭಾಗವಹಿಸುವನೋ ಅವನೇ 
ನಿಜವಾದ ಬಾಂಧವ. ಸುಖದಲ್ಲಿದ್ದು ಕಷ್ಟದಲ್ಲಿ ಕೈಬಿಡುವವರೇ ಹೆಚ್ಚು 

ರಾಜಾ ರಾಷ್ಟಕತಂ ಪಾಪಂ ರಾಜ; ಪಾಪಂ ಪುರೋಹಿತಃ | 
I) “0 

ಭರ್ತಾ ಚ ಸೀಕತಂ ಪಾಪಂ ಫಿ ಶಷಪಾಪ ಪಂ ಗುರುಸಥಾ ॥ ೨೬೧ ॥ 
ಘಲ ಇವಿ 


ರಾಷ್ಟ್ರವು ಮಾಡಿದ ಪಾಪವನ್ನು ರಾಜನೂ, ರಾಜನ ಪಾಪವನ್ನು 
ಪುರೋಹಿತನೂ, ಹೆಂಡತಿಯ ಪಾಪವನ್ನು ಗಂಡನೂ, ಶಿಷ್ಯನ ಪ ಪಾಪವನ್ನು 
ಗುರುವೂ ಭರಿಸಬೇಕಾಗುತ್ತದೆ. ಅಂದರೆ ಸರಿಯಾದ ಮಾರ್ಗದಲ್ಲಿ 


ನಡೆಸಬೇಕಾದ್ದು ಇವರ ಕರ್ತವ್ಯ. 


ರಾಜಸೇವಾ ಮನುಷ್ಲಾಣಾಂ ಅಸಿಧಾರಾವಲೇಹನಮ್‌ । 
ಪಂಚಾನನಪರಿಷ್ಟಂಗೋ ವ್ಯಾಳೀವದನಚುಂಬನಮ್‌ 12೬೨ 


ಮಾನವರು ರಾಜಸೇವೆ (ಮೇಲ್ಪಟ್ಟ ಅಧಿಕಾರಿಗಳ ಸೇವೆ) 
ಮಾಡುವುದೆಂದರೆ, ಕತ್ತಿಯ ಅಲುಗನ್ನು ನೆಕ್ಕುವುದು, ಸಿಂಹವನ್ನು 
ತಬ್ಬಿಕೊಳ್ಳುವುದು, ಹಾವಿನ ಬಾಯಿಗೆ ಮುತಿಡುವುದು. ಅಂದರೆ ಅಷ್ಟು 
ಕಷ್ಟ ಅನುಗ್ರಹ ಯಾವಾಗಲೋ ನಿಗ್ರಹ ಯಾವಾಗಲೋ ತಿಳಿಯದು. 


ಕಾಲೋ ವಾ ಕಾರಣಂ ರಾಜ್ಞೋ ರಾಜಾ ವಾ ಕಾಲಕಾರಣಮ್‌ । 
ಇತಿ ತೇ ಸಂಶಯೋ ಮಾ ಭೂತ್‌ ರಾಜಾ ಕಾಲಸ್ಯ ಕಾರಣಮ್‌ ॥ 


eT 


ಇದು ವ್ಯಾಸವಚನ. ಕಾಲವು ರಾಜನಿಗೆ ಕಾರಣವೇ? ರಾಜನೇ 
ಕಾಲಕೆಡಲು ಕಾರಣವೇ? ಎಂದು ಸಂಶಯಬೇಡ. ರಾಜನೇ ಕಾಲಕ್ಕೆ 
ಕಾರಣ. ರಾಜನು ಧರ್ಮಮಾರ್ಗದಲ್ಲಿದ್ದರೆ ಕಾಲವೂ ಚೆನ್ನಾಗಿರುತ್ತದೆ. 
ಪ್ರಜೆಗಳೂ ಅವನನ್ನೇ ಅನುಸರಿಸುತಾರೆ ಈ ಪ್ರಜಾಪ್ರಭುತ್ವ ದಲ್ಲಿ ರಾಜನೇ 
ಇಲ್ಲದಿರುವುದರಿಂದ ಪ್ರ ಪುಜೆಗಳೇ ಕಾರಣ. 


ವೃದ್ಧಾರ್ಕೋ ಹೋಮಧೂಮಶ್ಚ ಬಾಲಸ್ವೀ ನಿರ್ದುರೋದಕಮ್‌ । 
ಆಯುಷ್ಯವರ್ಧಕಂ ನಿತ್ಯಂ ರಾತ್ರ ಕೀರಾನ್ನಭೋಜನಮ್‌ |1.೨೬೪॥ 


ಮುಳುಗುತ್ತಿರುವ (ಸಂಜೆಯ) ಸೂರ್ಯ, ಹೋಮಧೂಮ, 

ಬಾಲಸ್ವೀ, ಹರಿಯುವ ಗಿರಿನದಿಯ ನೀರು, ರಾತ್ರಿಯಲ್ಲಿಕ್ಷೀರಾನ್ನ ಭೋಜನ 
ಇವು ಆಯುರ್ವರ್ಧಕಗಳು. 


ಮಾತಾ ಯದಿ ವಿಷಂ ದದ್ಭಾತಿತಾ ವಿಕ್ರೀಯತೇ ಸುತಮ್‌ | 
ರಾಜಾ ಹರತಿ ಸರ್ವಸಂ ಶರಣಂ ಕಂ ವ್ರಜೇತದಾ ॥ ೨೬೫ ॥ 


ತಾಯಿಯೇ ಮಗುವಿಗೆ ವಿಷ ಕೊಟ್ಟರೆ, ತಂದೆಯೇ ಮಗನನ್ನು 
ಮಾರಿಬಿಟ್ಟರೆ, ರಾಜನೇ ಸರ್ವಸ್ವವನ್ನೂ ಕಸಿದುಕೊಂಡರೆ ದಿಕ್ಕಾರು ) 


ಆಪದ್ಧತಂ ಹಸಸಿ ಕಿಂ ದ್ರವಿಣಾಂಧ, ಮೂಢ, 
ಲಕ್ಷ್ಮೀ  ಸ್ಥಿರಾ ನ ಭವತೀತಿ ಕಿಮತ್ರ ಚಿತ್ರಮ್‌ | 
ಸಿ ಘಟಾನ್‌ ಜಲಯಂತ್ರಚಕ್ರೇ 


ಏತಾನ್ಭಪಶ್ಯ 
ರಿಕ್ತಾ ಭವಂತಿ ಭರಿತಾ ಭರಿತಾಶ್ಚ ರಿಕಾ; Il ೨೬೬ ॥ 


ಎಲ್ಫೆ ಧನಾಂಧನಾದ ಮೂಢನೇ, ಕಷ್ಟದಲ್ಲಿರುವಾಗ ನೋಡಿ 
ನಗಬೇಡ. ಲಕ್ಷ್ಮಿಯು ಸ್ಥಿರವಲ್ಲ, ಇದು ಆಶ್ಚರ್ಯಕರವೂ ಅಲ್ಲ ಏತವನ್ನು 
ಎತುವಾಗ ಘಟವು (ನೀರು ತುಂಬುವ ಪಾತ್ರೆಯು) ತುಂಬುತ್ತಿರುತದೆ. 
ಮತ್ತು ಬರಿದಾಗುತಿರುತದೆ. ಇಂದು ಕಷ್ಟ ನಾಳೆ ಸುಖ; ನಾಳೆ ಸುಖ, 
ನಾಡಿದ್ದು ದುಃಖ; ಯಾವುದೂ ಸ್ಥಿರವಲ್ಲ, ಕಾಲಗತಿಯೇ ಹೀಗೆ. 


ಅ 
ಹರಿಣಾಪಿ ಹರೇಣಾಪಿ ಬ್ರಹ್ಮಣಾಪಿ ಸುರ್ಬೆರಪಿ । 


ಲಲಾಟಲಿಖಿತಾ ರೇಖಾ ನ ಶಕ್ಯಾ ಪರಿಮಾರ್ಜಿತುಮ್‌ ॥ ೨೬೭ 


ಹರಿಯಾಗಲೀ, ಹರನಾಗಲೀ, ಬ್ರಹ್ಮನಾಗಲೀ, ದೇವತೆಗಳಾಗಲೀ 
ಹಣೆಯ ಬರಹವನ್ನು ತಪ್ಪಿಸಲಾರರು. 

ಲೋಭಮೂಲಾನಿ ಪಾಪಾನಿ ವ್ಯಾಧಯೋ ರಸಮೂಲಕಾಃ । 
ಸ್ನೇಹಮೂಲಾನಿ ದುಃಖಾನಿ ತ್ರೀಣಿ ತೃಕ್ತ್ವಾ ಸುಖೀ ಭವ ॥ ೨೬೮ ॥ 


ಲೋಭವೇ ಪಾಪಕ್ಕೆ ಮೂಲ, ರಸಗಳೇ ರೋಗಕ್ಕೆ ಮೂಲ (ಉಪ್ಪು 
ಹುಳಿ ಸಿಹಿ ಮುಂತಾದವು) ಸ್ನೇಹವೇ ದುಃಖಕ್ಕೆ ಮೂಲ. ಸುಖವಾಗಿರ 
ಬೇಕಾದರೆ ಈ ಮೂರನ್ನೂ ಬಿಡಬೇಕು. ""ಅತಿ ಸ್ನೇಹಃ ಪಾಪಶಂಕೀ'' 
ಎಂದು ಕಾಳಿದಾಸನು ಶಾಕುಂತಲ ನಾಟಕದಲ್ಲಿ ಹೇಳಿದ್ದಾನೆ. ಸ್ನೇಹವು 
ಹೆಚ್ಚಾದಾಗ ಎಲ್ಲಿ ಕೆಡುಕಾಗುವುದೋ ಎಂಬ ಭಯವಿರುತ್ತದೆ. ಈ 
ಕಾಲದಲ್ಲಿ ಸಕ್ಕರೆ ಉಪ್ಪುಗಳನ್ನು ಬಿಡುತ್ತಿರುವುದು ರೋಗವು ರಸಮೂಲ 
ಎನ್ನುವುದಕ್ಕೆ ಸಮರ್ಥಕ. 


ಯದ್ಯಪಿ ಸ್ಯಾತ್‌ ಸ್ವಯಂ ಬ್ರಹ್ಮಾ ತೈಲೋಕ್ಯಾಕರ್ಷಣಕ್ಕಮಃ । 
ತಥಾಪಿ ಲ್‌ೌಕಿಕಾಚಾರಂ ಮನಸಾಪಿ ನ ಲಂಘಯೇತ್‌ ॥ ೨೬೯ ॥ 


ಮೂರು ಲೋಕಗಳನ್ನೂ ಆಕರ್ಷಿಸಬಲ್ಲ ಸಾಕಾತ್‌ ಬ್ರಹ್ಮನೇ 


ಳು ನ್‌ ಕ್ರಾ 


ತಾನಾದರೂ ಕೂಡ, ಲೌಕಿಕಾಚಾರಗಳನ್ನು ಮೀರಬಾರದು. 
ವ 
ಕೈವರ್ತಕರ್ಕಶಕರಗ್ರಹಣಚ್ಯುತೋಪಿ 
ಜಾಲಾಂತರೇ ನಿಪತಿತಃ ಶಫರೋ ವರಾಕಃ | 
ದೈವಾತತೋ ವಿಗಲಿತೋ ಗಿಲಿತೋ ಬಕೇನ 
ವಕ್ರೇ ವಿಧ್‌ ವದ ಕಥಂ ವ್ಯವಸಾಯಸಿದ್ದಿ | ೨೭೦ ॥ 


ಒಂದು ಮೀನು ಬೆಸನ ಕೈಯಿಂದ ತಪ್ಪಿಸಿಕೊಂಡು ಬಲೆಗೆ ಬಿದ್ದಿತು. 
ಅಲ್ಲಿಂದಲೂ ನುಸುಳಿಕೊಂಡು ಈಚೆಗೆ ಬಂದರೆ ಕೊಕ್ಕರೆಯು ನುಂಗಿ 


ಸಮಯೋಚಿತ ಪದ್ಯಗಳು 91 


ಬಿಟ್ಟಿತು. ಹೀಗೆ ವಿಧಿಯು ನಮಗೆ ವಿರುದ್ಧವಾಗಿದ್ದಾಗ ನಮ್ಮಪು ್ರಯತ್ತವೇನೂ 
ಸಾಗುವುದಿಲ್ಲ 


ಕರ್ಮಣೋ ಹಿ ಪ್ರಧಾನತ್ಪಂ ಕಿಂ ಕುರ್ವಂತಿ ಶುಭಾ ಗ್ರಹಾಃ | 
ವಸಿಷ್ಠದತ್ತಲಗ್ನೋಪಿ ರಾಮಃ ಕಿಂ ಭ್ರಮತೇ ವನಮ್‌ ॥ ೨೭೧ ॥ 


ಲೋಕದಲ್ಲಿ ಕರ್ಮಫಲಕ್ಕೇ ಪ್ರಾಧಾನ್ಯ. ಶುಭಗ್ರಹಗಳು ಏನೂ 
ಮಾಡಲಾರವು. ವಸಿಷ್ಠರು ಪಟ್ಟಾಭಿಷೇಕಕ್ಕೆ ಲಗ್ಗವಿಟ್ಟಿದ್ದರೂ: ರಾಮನಿಗೆ 
ವನವಾಸ ತಪ್ಪಲಿಲ್ಲ 


ಶತೇಷು ಜಾಯತೇ ಶೂರಃ ಸಹಸ್ರೇಷು ಚ ಪಂಡಿತಃ | 


ವಕಾ ದಶಸಹಸ್ರೇಷು ದಾತಾ ಲಕ್ಷೇಷುವಾನ ವಾ | 0 ೨೭೨ ॥ 


ನೂರಕ್ಕೆ ಒಬ್ಬ ವೀರನೂ, ಸಹಸ್ರಕ್ಕೆ ಒಬ್ಬ ಪಂಡಿತನೂ, ಹತ್ತು 
ಸಾವಿರಕ್ಕೆ ಒಬ್ಬ ವಾಗಿಯೂ, ಹುಟುವರು. ದಾನಿಯು ಲಕಕ್ಕೆ ಒಬ ಹುಟ 
J ಲ ರೆ ಬ ೪ 

ಬಹುದೋ ಏನೋ? 





ಅನ್ಯಕ್ಷೇತ್ರೇ ಕೃತಂ ಪಾಪಂ ಪುಣ್ಯಕ್ಷೇತ್ರೇ ವಿನಶೃತಿ । 
ಪುಣ್ಯಕ್ಷೇತ್ರೇ ತಂ ಪಾಪಂ ವಜ್ರಲೇಪೋ ಭವಿಷ್ಯತಿ ॥ ೨೭೩ ॥ 
ಅನ್ಯಕ್ಷೇತ್ರದಲ್ಲಿ ಮಾಡಿದ ಪಾ ಪಾಪವು ಪುಣ್ಯಕ್ಷೇತ್ರದಲ್ಲಿ ನಾಶವಾಗು 


ತದೆ. ಪುಣ್ಯಕ್ಷೇತ್ರದಲ್ಲಿ ಮಾಡಿದ ಪಾಪವು ವಜ್ತಲೇಪ ಪದಂತೆ ಅಪರಿ 
ಹಾರ್ಯವಾಗುತ್ತದೆ. 


ಅನ್ಯೈಸಾಕಂ ವಿರೋಧೇ ತು ವಯಂ ಪಂಚೋತರಂಶತಮ್‌ । 
ಪರಸರವಿರೋಧೇ ತು ವಯಂ ಪಂಚ ಚ ತೇ ಶತಮ್‌ ॥ ೨೭೪ ॥ 


ಇದು ಧರ್ಮರಾಜನ ಮಾತು. ಬೇರೆಯವರು ನಮ್ಮನ್ನು ಕೆಣಕಿದಾಗ 
ನಾವು ನೂರೈದು ಜನರೂ ಒಂದೇ ಆಗುವೆವು. ನಾವು ನಾವೇ ಕಾದಾಡಿ 

ದಾಗ ನಾವು ಐದು ಮಂದಿ ಒಂದು. ದುರ್ಯೋಧನಾದಿಗಳು ನೂರು 
ಮಂದಿ ಒಂದು. ಇದು ಒಗ್ಗಟ್ಟನ್ನೂ ವಿಶಾಲಬುದ್ದಿಯನ್ನೂ ತೋರಿಸುತದೆ. 


ಪ್ರಿಯವಾಕೃಪ್ರದಾನೇನ ಸರ್ವೇ ತುಷ್ಯಂತಿ ಜಂತವಃ । 


ತಸ್ಥಾತದೇವ ವಕವ್ಯಂ ವಚನೇ ಕಾ ದರಿದ್ರತಾ || ೨೭೫ ॥ 


ಪ್ರಿಯವಚನವನ್ನು ಆಡುವುದರಿಂದ ಎಲ್ಲಪ್ರಾಣಿಗಳೂ ಸಂತೋಷ 
ಪಡುತವೆ ಎಂದಮೇಲೆ ಪ್ರಿಯವಚನವನ್ನೇ ನಾವು ಏಕೆ ಆಡಬಾರದು? 
ಮಾತಿಗೇನು ಬರ? 
ಹಸಾದಪಿ ನ ದಾತವ್ಯಂ ಗೃಹಾದಪಿ ನ ದೀಯತೇ । 
ಪರೋಪಕರಣಾರ್ಥಾಯ ವಚನೇ ಕಾ ದರಿದತಾ ॥ ೨೭೬ ॥ 
ಕೈಯಿಂದಲೂ ಏನನ್ನೂ ಕೊಡಬೇಕಾಗಿಲ್ಲ ಮನೆಯಿಂದಲೂ 
ಏನನ್ನೂ ಕೊಡಬೇಕಾಗಿಲ್ಲ ಪರೋಪಕಾರಕ್ಕಾಗಿ ಎರಡು ಒಳ್ಳೆಯ 
ಮಾತಾಡಿದರೆ ಏನು ನಷ್ಟ? 


ಅಶಕಸ್ತು ಭವೇತಾಧುಃ ಬ್ರಹ್ಮಚಾರೀ ಚ ನಿರ್ಧನಃ | 
ವ್ಯಾಧಿತೋ ದೇವಭಕಪ್ಸ ವದ್ದಾ ನಾರೀ ಪತಿವ್ರತಾ ॥ ೨೭೭ ॥ 
ಕೈಲಾಗದವನು ಸಾಧುವೂ, ಧನವಿಲ್ಲದವನು ಬ್ರಹ್ಮಚಾರಿಯೂ, 
ರೋಗಿಯು ದೈವಭಕನೂ, ಮುದುಕಿಯು ಪತಿವ್ರತೆಯೂ ಆಗುತಾಳ. 
ವಿಷಂ ಕುಪಠಿತಾ ವಿದ್ಯಾ ವಿಷಂ ವ್ಯಾಧಿರನೌಷಧಃ | 
ವಿಷಂ ವ್ಯಾಧಿರ್ದರಿದ್ರಸ್ಯ ವೃದಸ್ಯ ತರುಣೀ ವಿಷಮ್‌ ॥ ೨೭೮ ॥ 
ಸರಿಯಾಗಿ ಓದದ ವಿದ್ಮೆಯೂ ಔಷಧೋಪಚಾರವಿಲ್ಲದ 
ರೋಗವೂ, ದರಿದ್ರನಿಗೆ ಬಂದ ರೋಗವೂ ವೃದ್ಧನಿಗೆ ತರುಣಿಯೂ 
ವಿಷದಂತೆ ಪರಿಣಮಿಸುತಾರೆ. 

ನಾರೀಣಾಂ ನಾಯಕಂ ನೇತ್ರಂ ವೈಶ್ಯಾನಾಂ ನಾಯಕಂ ಧನಮ್‌ । 
ವಿಪ್ರಾಣಾಂ ನಾಯಿಕಾ ವಿದ್ಯಾ ವೃಂತಾಕಃ ಶಾಕನಾಯಕಃ ॥ ೨೭೯ ॥ 


ಕಣ್ಣಿನಿಂದಲೇ ನಾರಿಯರಿಗೆ ಪ್ರಾಶಸ್ತ್ಯ. ವೈಶ್ಯರಿಗೆ ಧನದಿಂದಲೂ, 
ಬ್ರಾಹ್ಮಣರಿಗೆ ವಿದ್ಯೆಯಿಂದಲೂ ಬೆಲೆ. ಬದನೆಕಾಯಿಯು ಶಾಕನಾಯಕ. 
ತರಕಾರಿಗಳಲ್ಲಿ ಮುಖ್ಯ. ತೊಟ್ಟು ಉದ್ದವಾಗಿರುವುದರಿಂದ ಆಕರ್ಷ 
ವಾಗಿರುತದೆ. 
ವೃಂತಾಕಃ ಕೋಮಲ; ಪಥ್ಯಃ ಕೂಷ್ಠಾಂಡಃ ಕೋಮಲೋ ವಿಷಃ । 
ಆರ್ದ್ರಕಂ ತು ಸದಾ ಪಥ್ಯಂ ಅಪಥ್ಯಂ ಬದರೀಫಲಮ್‌ ॥ ೨೮೦ ॥ 


ಎಳೆಯ ಬದನೆಯಕಾಯಿ ಪಥ್ಯ. ಎಳೆಯ ಕುಂಬಳಕಾಯಿ ವಿಷ. 
ಹಸಿ ಶುಂಠಿಯು ಯಾವಾಗಲೂ ಪಥ್ಯ. ಬದರೀ (ಎಳಚೀಹಣ್ಣು ಫಲವು 
ಅಪಥ್ಯ. ಅಂದರೆ ತಿನ್ನಬಾರದು. 


ಯಜ್ಞೋಪವೀತೇ ದ್ವೇ ಧಾರ್ಯೇ ಶ್ರೌತೇ ಸ್ನಾರ್ತೇ ಚ ಕರ್ಮಣಿ । 
ತತೀಯಮುತರೀಯಾರ್ಥಂ ವಸಾಭಾವೇ ಚತುರ್ಥಕಮ್‌ ॥ ೨೮೧ 
ಲ ತ್ರ ಲ 


ಶ್ರೌತ ಮತ್ತುಸ್ಥಾರ್ತಕರ್ಮಾನುಷ್ಯ್ಠಾನಕ್ಕಾಗಿ ಎರಡು ಜನಿವಾರಗಳನ್ನು 
ಧರಿಸಬೇಕು. ಉತರೀಯಕ್ಕೆ ಬದಲಾಗಿ ಮೂರನೆಯದನ್ನೂ ವಸ್ತಾಭಾವ 
ಎದ್ದಾಗ ನಾಲ್ಕನೆಯದನ್ನೂ ಧರಿಸಿಕೊಳ್ಳಬೇಕು. ಅಂದರೆ ಕೌಪೀನವನ್ನು 
ಮಾತ್ರ ಧರಿಸಿದ್ದಾಗ ಎಂದು ತಿಳಿದುಕೊಳ್ಳಬೇಕು. ಹಿಂದೆ ಯಷಿಗಳು 
ಅರಣ್ಯದಲ್ಲಿ ಕೇವಲ ಕೌಪೀನಧಾರಿಗಳಾಗಿ ತಪಸನ್ನು ಮಾಡುತ್ತಿದ್ದರೆಂದು 
ಹೇಳಲ್ಪಟ್ಟಿದೆ. ಅಂತಹ ಸಂದರ್ಭದಲ್ಲಿ ನಾಲ್ಕು ಜನಿವಾರವಿರಬೇಕೆಂದು 


ಹಾಸು 
ಈಂಸು, 
ಈ 

ಶರ್ಮಾಂತಂ ಬ್ರಾಹ್ನಣಸ್ಕೋಕಂ ವರ್ಮಾಂತಂ ಕ್ಷತ್ರಿಯಸ್ಯ ಚ । 
ಗುಪ್ಪಾಂತಂ ಚೈವ ವೈಶ್ಯಸ್ಯ ದಾಸಾಂತಂ ಶೂದ್ರಜನ್ಮನಃ ॥ ೨೮೨ ॥ 


ಗುರುಹಿರಿಯರಿಗೆ ನಮಸ್ಕಾರ ಮಾಡುವಾಗ ಬ್ರಾಹ್ಮಣನು ಶರ್ಮ 
ನೆಂದೂ, ಕ್ಷತ್ರಿಯನು ವರ್ಮನೆಂದೂ, ವೈಶ್ಯನು ಗುಪನೆಂದೂ, ಶೂದ್ರನು 
ದಾಸನೆಂದೂ ಹೇಳಿಕೊಂಡು ನಮಸ್ಕರಿಸಬೇಕು. ಇದು ಪ್ರಾಚೀನಪದ್ಧತಿ. 
ಈಗ ರೂಢಿಯಲ್ಲಿಲ್ಲ 


ದೇಶಾಟನಂ ಪಂಡಿತಮಿತ್ರತಾ ಚ 

ಧೀರಾಂಗನಾ ರಾಜಸಭಾಪ್ರವೇಶಃ | 
ಅನೇಕಶಾಸ್ಪಾರ್ಥವಿಲೋಕನಂ ಚ 

ಚಾತುರ್ಯಮೂಲಾನಿ ಭವಂತಿ ಪಂಚ || ೨೮೩ ॥ 


ಮನುಷ್ಯನು ಚತುರನಾಗಲು ದೇಶ ಸಂಚಾರ, ಪಂಡಿತರ ಸ್ನೇಹ, 
ಓದಿದ ಅಥವಾ ಧೈರ್ಯಶಾಲಿನಿಯಾದ ಸ್ತ್ರೀಯ ಸಂಗಡ ವಿವಾಹ, 
ರಾಜಕೀಯದಲ್ಲಿಮುನ್ನುಗ್ಗುವುದು, ಅನೇಕ ಶಾಸ್ತ್ರಗಳನ್ನು ಓದುವುದು ಹೀಗೆ 
ಐದು ಘಟನೆಗಳು ಕಾರಣವಾಗುತವೆ. 


ಕಿಂ ವಾಸಸೈವಂ ನ ವಿಚಾರಣೀಯಂ 
ವಾಸಃ ಪ್ರಧಾನಂ ಖಲು ಯೋಗ್ಯತಾಯಾಃ | 
ಪೀತಾಂಬರಂ ವೀಕ್ಚ್ಯ ದದೌ ಸಕನ್ಯಾಂ 
ಊರೆ ಶೆ 
ಚರ್ಮಾಂಬರಂ ವೀಕ್ಚ್ಯ ವಿಷಂ ಸಮುದ್ರ: Wu ೨೮೪ ॥ 


ವಸ್ಪಕ್ಟೇನು ಬಲೆ ? ಎಂದು ಕೇಳಬಾರದು. ಯಾವ ಕಾಲದಲ್ಲೂ 
ಅದಕ್ಕೆ ಬೆಲೆ ಉಂಟೇ ಉಂಟು. ಸಾಮಾನ್ಯಜನರು ಅದರಿಂದಲೇ 
ಯೋಗ್ಯತೆಯನ್ನು ನಿರ್ಣಯಿಸುತಾರೆ. ಇದನ್ನು ಕವಿಯು ಮಾರ್ಮಿಕವಾಗಿ 
ಈ ರೀತಿ ತಿಳಿಸಿದ್ದಾನೆ. ಸಮುದ್ರರಾಜನು, ಪೀತಾಂಬರಧಾರಿಯಾಗಿದ್ದುದ 


ರಿಂದ ವಿಷುವಿಗೆ ಲಕಿ ಯನು ಕೊಟ್ಟು ಚರ್ಮಾಂಬರನಾಗಿದುದರಿಂದ 
ಣ ಲ ಹೆ ಬೆ ಬ 

ಶಿವನಿಗೆ ಎಷವನ್ನು ಕೊಟ್ಟುಬಿಟ್ಟನು. ಇದು ಕೇವಲ ಚಮತ್ಕಾರಕ್ಕೆ 
ಹೇಳಿರುವ ಮಾತು. 
ಕೇಯೂರಾ ನ ವಿಭೂಷಯಂತಿ ವಪುಷಂ ಹಾರಾ ನ ಚಂದ್ರೋಜ್ವಲಾಃ 
ನ ಸ್ನಾನಂ ನ ವಿಲೇಪನಂ ನ ಕುಸುಮಂ ನಾಲಂಕ್ಸತಾ ಮೂರ್ಥಜಾಃ | 
ವಾಣ್ಯಕಾ ಸಮಲಂಕರೋತಿ ಪುರುಷಂ ಯಾ ಸಂಸ್ಕೃತಾ ಧಾರ್ಯತೇ 
ಕ್ಲೀಯಂತೇ ಖಲು ಭೂಷಣಾನಿ ಸತತಂ ವಾಗ್ಭೂಷಣಂ 

ಭೂಷಣಮ್‌ ॥ ೨೮೫ ॥ 


ಮನುಷ್ಯನಿಗೆ ಒಡವೆಗಳು, ಮುತ್ತಿನಹಾರ, ಸ್ನಾನ, ಲೇಪನ, ಹೂವು, 
ಬಾಚಲ್ಪಟ್ಟ ಕೇಶರಾಶಿ ಇವಾವುವೂ ಗೌರವವನ್ನು ತರುವುದಿಲ್ಲ ಅವೆಲ್ಲಾ 
ಕಾಲಕ್ರಮದಲ್ಲಿನಾಶವಾಗುವಂತಹವು. ಸುಸಂಸ್ಕೃತವಾದ ಭಾಷೆಯೊಂದೇ 
ಶಾಶ್ವತವಾದ ಆಭರಣ. 


ಸೌಮಿತ್ರಿರ್ವದತಿ ವಿಭೀಷಣಾಯ ಲಂಕಾಂ 

ದೇಹಿ ತ್ವಂ ಭುವನಪತೇ ವಿನೈವ ಕೋಶಮ್‌ । 
ಏತಸ್ಥಿನಘುಪತಿರಾಹ ವಾಕ್ಯಮೇತತ್‌ 

ವಿಕ್ರೀತೇ ಕರಿಣಿ ಕಿಮಂಕುಶೇ ವಿವಾದಃ | ೨೮೬ 1 


ಲಂಕೆಯನ್ನು ಗೆದ್ದಮೇಲೆ ಲಕ್ಷ್ಮಣನು ರಾಮನಿಗೆ, ಕೋಶಬಲ 
ವನ್ನುಳಿಸಿಕೊಂಡು (ಧನವನ್ನು) ಲಂಕಾ ರಾಜ್ಯವನ್ನು ಮಾತ್ರ ವಿಭೀಷಣನಿಗೆ 
ಕೊಡುವಂತೆ ಹೇಳಿದಾಗ ರಾಮನು, ತಮ್ಮ! ಆನೆಯನ್ನೇ ಮಾರಿದಮೇಲೆ 
ಅಂಕುಶದಿಂದೇನಾಗಬೇಕು? ಎಂದು ಹೇಳಿದನು. ಅಂದರೆ ದೇಶಕ್ಕಿರುವ 
ಬೆಲೆ ಕೋಶಕ್ಕಿಲ್ಲಎಂದರ್ಥ. 

ನ ಭೂತಪೂರ್ವಂ ನ ಕದಾಪಿ ವಾರ್ತಾ 
ಹೇಮ್ನಃ ಕುರಂಗೋ ನ ಕದಾಪಿ ದೃಷ್ಟ | 
ತಥಾಪಿ ತೃಷ್ಣಾ ರಘುನಂದನಸ್ಯ 
ವಿನಾಶಕಾಲೇ ವಿಪರೀತಬುದ್ಧಿಃ I ೨೮೭ ॥ 
ಚಿನ್ನದ ಜಿಂಕೆಯು ಹಿಂದಿರಲಿಲ್ಲ ಯಾರೂ ನೋಡಿಯೂ ಇಲ್ಲ 
ಆದರೂ ರಾಮನಿಗೆ ಅದರಮೇಲೆ ಆಸೆಯಾಯಿತೆಂದರೆ ಏನು ಹೇಳು 
ವುದು? ಎನಾಶಕಾಲದಲ್ಲಿಬುದ್ದಿಯು ವಿರುದ್ಧವಾಗಿ ತಿರುಗುತದೆ. ವಿಪರೀತ 
ಎಂದರೆ ವಿರುದ್ಧವೆಂದು ಅರ್ಥ. 


ವಿಷಾದಪ್ಪಮತಂ ಗ್ರಾಹೃಮಮೇಧ್ಯಾದಪಿ ಕಾಂಚನಮ್‌ । 


ನೀಚಾದಪ್ಪುತ್ತ ಮಾಂ ಎದ್ಯಾಂ ಸ್ವೀರತ್ನಂ ದುಷ್ಕುಲಾದಪಿ | ೨೮೮ ॥ 
ವಿಷದಿಂದ ಅಮೃತವನ್ನೂ ಅಶುದ್ಧ ವಸುವಿನಿಂದ ಚಿನ್ನವನ್ನೂ 
ಒಳ್ಳೆಯ ವಿದ್ಯೆಯನ್ನು ನೀಚನಿಂದಲಾದರೂ, ಉತಮ ಸ್ತ್ರೀಯನ್ನು ದುಷ್ಕುಲ 
(ವಂಶ) ದಿಂದಲೂ ಸ್ವೀಕರಿಸಬಹುದು. ಒಟ್ಟಿನಲ್ಲಿ ಕೆಟ್ಟದ್ದರಿಂದಲೂ ಒಳ್ಳೆ 
ಯದನ್ನೇ ಸ್ವೀಕರಿಸಬೇಕು. ನಾಲ್ಕನೆಯ ಪಾದವು ವಸಿಷ್ಠ ಪರಾಶರ 
ರಂತಹವರಿಗೆ ಸಲ್ಲುತದೆಯೆಂದೂ ಸಾಮಾನ್ಯ ಜನರಿಗಲ್ಲವೆಂದೂ ಒಂದು 
ಮತ. ಒಂದು ವಂಶದಲ್ಲಿ ತಾಯಿ-ತಂದೆ ಅಪವಾದಕ್ಕೆ ತುತ್ತಾಗಿದ್ದರೂ 
ಹುಡುಗಿಯು ಯೋಗ್ಯಳಾಗಿದ್ದರೆ ಸ್ವೀಕಾರಾರ್ಹಳೆಂದು ಇನ್ನೊಂದು ಮತ. 


ಪರೋಕ್ಷೇ ಕಾರ್ಯಹಂತಾರಂ ಪ್ರತ್ಯಕ್ಷೇ ಪ್ರಿಯವಾದಿನಮ್‌ | 
ವರ್ಜಯೇತಾದೃಶಂ ಮಿತ್ರಂ ವಿಷಕುಂಭಂ ಪಯೋಮುಖಮ್‌ ॥೨೮೯ 





ಹಿಂದೆ ಕೆಲಸವನ್ನು ಕೆಡಿಸುವ, ಮುಂದೆ ಪ್ರಿಯವಚನವಾಡುವ ಕಪಟ 
ಮಿತ್ರನನ್ನು--ಮೇಲೆ ಹಾಲು, ಒಳಗೆ ವಿಷತುಂಬಿರುವ ಗಡಿಗೆಯಂತೆ ಬಿಟ್ಟು 
ಬಿಡಬೇಕು. 

ಅನರ್ಫ್ಯಮಪಿ ಮಾಣಿಕ್ಕಂ ಹೇಮಾಶ್ರಯಮಪೇಕ್ಸತೇ । 
ನಿರಾಶ್ರಯಾ ನ ಶೋಭಂತೇ ಪಂಡಿತಾ ವನಿತಾ ಲತಾಃ ॥ ೨೯೦ ॥ 


ಮಾಣಿಕ್ಕವೆಂಬ ರತ್ನವು ಸ್ವತಃ ಅಮೂಲ್ಯವಾಗಿದ್ದರೂ, ಅದು ಶೋಭಿ 
ಸಲು ಸುವರ್ಣದ ಆಶ್ರಯಬೇಕಾಗುತದೆ. ಇದರಂತೆಯೇ ವಿದ್ವಾಂಸರೂ, 
ಸ್ತ್ರೀಯರೂ, ಬಳ್ಳಿಗಳೂ ಕೂಡ ಆಶ್ರಯವಿಲ್ಲದಿದ್ದರೆ ಶೋಜಭಿಸುವುದಿಲ್ಲ 


ಸ್ವಗೃಹೇ ಪೂಜ್ಯತೇ ಮೂರ್ಬಃ ಸಗ್ರಾಮೇ ಪೂಜ್ಯತೇ ಪ್ರಭುಃ | 
ಸ್ಪದೇಶೇ ಪೂಜ್ಯತೇ ರಾಜಾ ವಿದ್ದಾನರ್ವತ್ರ ಪೂಜ್ಯತೇ ॥ ೨೯೧ ॥ 


ಮೂರ್ಪನಿಗೆ ಮನೆಯಲ್ಲಿ ಮಾತ್ರ ಹೇಗೋ ಬೆಲೆ ಸಿಗುತದೆ. 
ಗ್ರಾಮಾಧಿಕಾರಿಗೆ ತನ್ನ ಗ್ರಾಮದಲ್ಲಿ ಮಾತ್ರ. ರಾಜನಿಗೆ ತನ್ನ ದೇಶದಲ್ಲಿ 
ಮಾತ್ರ ಗೌರವವಿದ್ದರೆ ವಿದ್ವಾಂಸರಿಗೆ ಎಲ್ಲಾಕಡೆಯಲ್ಲೂ ಗೌರವವುಂಟು. 


ನಖನಾಂ ಚ ನದೀನಾಂ ಚ ಶೃಂಗಿಣಾಂ ಶಸ್ತ್ರಪಾಣಿನಾಮ್‌ | 
ವಿಶಾಸೋ ನೈವ ಕರ್ತವ್ಯಃ ಸ್ವೀಷು ರಾಜಕುಲೇಷು ಚ ॥ ೨೯೨ ॥ 


ಉಗುರುಳ್ಳ ಹುಲಿ ಕರಡಿ ಮುಂತಾದ ಪಾ ಾಣಿಗಳನ್ನೂ, ನದಿಗಳನ್ನೂ 
(ಯಾವಾಗ ಪ್ರವಾಹ ಬರುವುದೋ) ಕೊಂಬುಳ್ಳ ಎತ್ತು ಎಮ್ಮೆ 
ಮುಂತಾದುವುಗಳನ್ನೂ, ಶಸ್ತ್ರಪಾಣಿಗಳನ್ನೂ, ಸ್ತ್ರೀಯರನ್ನೂ, ರಾಜಕೀಯ 
ಪುರುಷರನ್ನೂನಂಬಬಾರದು. 


ಧನಂಜಯೇ ಹಾಟಕಸಂಪರೀಕ್ಷಾ ಮಹಾರಣೇ ಶಸ್ತ್ರ ಭ್ಗತಾಂ ಪರೀಕ್ಬಾ । 
ಎಪತಿಕಾಲೇ ಗೃಹಿಣೀಪರೀಕ್ಷಾ ವಿದ್ಯಾವತಾಂ ಭಾಗವತೇ ಪರೀಕ್ಷಾ || 


ಹ್ಮ 


ಚಿನ್ನ ನ್ದ ಅಗ್ಗಿಯಲ್ಲೂ ಶಸ್ತ್ರಧಾರಿಯನ್ನು ಯುದ್ಧದಲ್ಲೂ ಹೆಂಡತಿ 


RE 


ಯವನ ಮು ಆಪತಿನಲ್ಲೂ 'ಎದ್ದಾ ೦ಸರನು ), ಭಾಗವತದಲ್ಲೂ ಪರೀಕ್ಷಿಸಬೇಕು. 


ರಾಮಾಯಣ. ಭಾರತಗಳಿಗಿಂತ ಭಾಗವತವು ಕಷ್ಟ ಷವೆಂದು ತಾತರ್ಯ. 
ಕ 

ವ್ಯಸನಾನಿ ಸಂತಿ ಬಹುಶೋ ವಸನದಯಮೇವ ಕೇವಲಂ ವಸನಮ್‌ | 


ಹ RESELL ASSEN LIER 
ವಿದಾಭ್ಛಸನಂ ವ [ಸನಂ ಹೃಥವಾ ಹರಿಪಾದಸೇವನಂ ವ್ಯಸನ ಮ್‌ ೨೯೪ 
ವೃಸನನಂದರೆ ಚಟ, ಗೀಳು. ಅಭ್ಯಾಸ ಒಳ್ಳೆಯದಾದರೆ ಸುವ್ಯಸನ, 
ಕೆಟ್ಟದ್ದಾದರೆ ದುರ್ವಸನ. ಲೋಕದಲ್ಲಿ ಎಷ್ಟೋ ವ್ಯಸನಗಳುಂಟು 
ಅವುಗಳಲ್ಲಿ ಮುಖ್ಯ ಒವಾದುವು ಎರಡೇ. ವಿದ್ಯೆ ಕಲಿಯುವ ವ್ಯಸನ ಮತ್ತು 
ಹರಿಪಾದಸೇವೆಯ ವ್ಯಸ ನ. 


ವಿವಾಹೋ ಜನ್ಮ ಮರಣಂ ಯದಾ ಯತ್ರ ಚ ಯೇನ ಚ । 
ತ್ರಯಃ ಕಾಲಕ್ಸತಾಃ ಪಾಶಾಃ ಶಕ್ಯಂತೇ ನ ನಿವರ್ತಿತುಮ್‌ ॥ ೨೯೫ ॥ 


ಎವಾಹ, ಜನನ, ಮರಣಗಳು, ಯಾವಾಗ ಎಲ್ಲಿ ಯಾರಿಂದ 
ಅಥವಾ ಯಾರ ಸಂಗಡ ಆಗುತ್ತವೆಯೆಂಬುದನ್ನು ಹೇಳಲು ಸಾಧ್ಯವಿಲ್ಲ 
(ಇವು ಆಕಾಶ, ಸಮುದ್ರ, ವಿಮಾನ ಪಾತಾಳಗಳಲ್ಲೂ ಆಗುವುದುಂಟು.) 


ವೇಷಂ ನ ವಿಶಸೇತಾ ಜೋ ವೇಷೋ ದೋಷಾಯ ಜಾಯತೇ 1 
ತಾಮಸ ಮುಸು ಸುಸು ಜು ಎ ಜಸ 
ರಾವಣೋ ಭಕುರೂಪೇಣ ಜಹಾರ ಜನಕಾತ್ಮಜಾಮ್‌ ॥ ೨೯೬ ॥ 


ಎವೇಕಶಾಲಿಗಳು ವೇಷಕ್ಕೆ ಬೆಲೆ ಕೊಡಬಾರದು. ಮತ್ತು ನಂಬಲೂ 
ಬಾರದು. ರಾವಣನು ಭಿಕ್ಷು ವೇಷದಿಂದ ಸೀತೆಯನ್ನು ಅಪಹರಿಸಿದನು. 
(ಹೀಗೆಯೇ ಅರ್ಜುನನೂ ಸುಭದ್ರೆಯನ್ನು  ಅಪಹರಿಸಿದನು) 


ವೃದ್ಯರಾಜ ನಮಸುಭ್ಬಂ ಯಮರಾಜಸಹೋದರ ಟ 


ಯಮಸ್ತು ಹರತೇ ಪ್ರಾಣಾನ್‌ ವೃದ್ಧಃ ಪ್ರಾಣಾನ್‌ ಧನಾನಿ ಚ ೨೯೭ 


೦ 


ವೈದರಾಜನೇ ನಿನಗೆ ಮ ನೀನು ಯಮರಾಜನ 
ಸಹೋದರ. ಆದರೂ ನಿನಗಿಂತ ಯಮನೇ ಮೆ 

ಪ್ರಾಣವನ್ನು ಮಾತ್ರ ಅಪಹರಿಸುತಾನೆ. ವೈದ್ಯನಾದರೋ ಪ್ರಾಣದ ಜೊತೆಗೆ 


p= 


ಧನವನ್ನೂ ಅಪಹರಿಸುತಾನೆ. ಈ ಕಾಲದಲ್ಲಿ ಇದು ಹೆಚ್ಚಾಗಿದೆ. 
ಶ್ರ 
ಪಿತಸ ಹೇ bik ಪಾಷಾಣೇ ಗಂಧಲೇಪನಮ್‌ । 


$ 
ಕಥ ಜಲೆ ೇ ದೃಷ್ಟಂ ಶಕ್ರಸ್ತಾಪಿ ಶ್ರಿಯಂ ಹರೇತ್‌ ॥ ೨೯೮ ॥ 


ಕೂ 


pe 
& ೪ 


ಕೌರಿಕನ ಮನೆಯಲ್ಲಿ ಕೌರಮಾಡಿಸಿಕೊಳ್ಳುವುದು, ಕಲ್ಲುತೇಯ್ದು 
ಗಂಧ ಹಚ್ಚಿಕೊಳ್ಳುವುದು (ಅಥವಾ ಗುಂಡುಕಲ್ಲಿಗೆ ಗಂಧ ಹಚ್ಚುವುದು) 
ಮತ್ತು ನೀರಿನಲ್ಲಿತನ್ನ ರೂಪವನ್ನು ನೋಡಿಕೊಳ್ಳುವುದು ಶ್ರೇಯಸ್ಕರವಲ್ಲ 
ಹೀಗೆ ಮಾಡುವುದರಿಂದ ಇಂದ್ರನ ಸಂಪತ್ತೂ ಹಾಳಾಗುತದೆ ಎಂದೇಕೆ 
ನಮ್ಮ ಸಂಪತ್ತು ಉಳಿಯುತದೆಯೇ ? (ಶಕ್ರಃ -ಇಂದ್ರ) 


ಅಜಾರಜಃ ಖರರಜಸ'ಥಾ ಸಂಮಾರ್ಜನೀರಜಃ । 
ದೀಪಮಂಚಕಯೋಶ್ಪಾಯಾ ಶಕ್ರಸ್ಥಾಪಿ ಶ್ರಿಯಂ ಹರೇತ್‌ ॥ ೨೯೯ 
ಮ 


ಮೇಕೆಯ ಕಾಲುಗಳ ಧೂಳು, ಕತೆಯ ಕಾಲುಗಳ ಧೂಳು, 
ಕಸಪರಕೆಯ ಧೂಳು, ದೀಪ ಮತ್ತು ಮಂಚಗಳ ನೆರಳು ಮೈಮೇಲೆ 


ಬೀಳಬಾರದು. ಇವು ಶಕ್ರನ ಸಂಪತ್ತನ್ನೂ ಅಪಹರಿಸುತವೆ. 


Le 


ಶನ್ನೆಃ ಪಂಥಾಃ ಶನೈಃ ಕಂಥಾಃ ಶನ್ನೆ: ಪರ್ವತಲಂಪನಂ । 


ಶನೈರ್ವಿದ್ಯಾ ಶನೈರ್ವಿತ್ರಂ ಪಂಚೈತಾ ತಾನಿ ಶನೆ:ಶನೆ: | ೩00 || 


ದಾರಿಯನು ನಿಧಾನವಾಗಿ ನಡೆಯಬೇಕು. ಭಾರವನು 
ಆ ಕ್ಮ ಗ್‌ 
ಹೊರಬೇಕು. ಮಲಗೆ ಬೆಟವನು ದಾಟಬೇಕು. ವಿದೆಯನೂ ಧನವನೂ 
ತ ಲ್ಕ ಒಳ್ಳು 
ನಿಧಾನವಾಗಿ et ಓಸಬೆ ಕು. ಆತುರಪಡಬಾರದು. 

ಅಸ್ಥಿವದ್ದಧಿವಚ್ಚೆ ತವ ಕುಷ್ಠವತಿಷವತಥಾ | - 
ರಾಜನ್‌ ತವ ಯಶೋಭಾತಿ_ಶರಚ್ಚಂದ್ರಮರೀಚಿವತ್‌ ॥ ೩೦೧ ॥ 
ಒಬ್ಬ ರಾಜನ ವರ್ಣನೆ. ಕಳಪೆಯ ಕವಿತೆ. ಕೊನೆಯ ಪಾದಕ್ಕೇ 
ಬೆಲೆ. ಇದು ಕಾಳಿದಾಸನದು ಎಂದು ಹೇಳುತಾರೆ. ರಾಜನೇ, ನನ್ನ 
ಕೀರ್ತಿಯು ಮೂಳೆ, ಮೊಸರು, ಕುಷ್ಠ ಮತ್ತು ಬಟ್ಟನಂತ ಶೋಭಿಸುತ್ತಾ 
ಇದೆ. ಮತ್ತು ಶರಚ್ಚಂದ್ರನ ಕಿರಣಗಳಂತೆಯೂ ಹರಡಿಕೊಂಡು 
ಶೋಬಿಸುತ್ತಿದೆ. 


ಶತ್ರೋರಪಿ ಗುಣಾ ವಾಚ್ಯಾ ದೋಷವಾಚ್ಛಾ ಗುರೋರಪಿ | 
ಸರ್ವದಾ ಸರ್ವಯತ್ನೇನ ಪುತ್ರೇ ಶಿಷ್ಯವದಾಚರೇತ್‌ ॥ ೩೦೨ ॥ 
ಗುಣವು ಶತ್ರುಎನಲ್ಲಿದ್ದರೂ ಹೊಗಳಬೇಕು. ದೋಷವು 


ಗುರುಗಳಲ್ಲಿದ್ದರೂ ಖಂಡಿಸಬೇಕು. ಯಾವಾಗಲೂ, ಯಾವ ರೀತಿ 
ಯಿಂದಲೂ ಮಗನನ್ನು ಶಿಷ್ಠ ನಂತೆ ನೋಡಿಕೊಳ್ಳಬೇಕು. 


ಶಠಂ ಪ್ರತಿ ಶಠಂ ಬ್ರೂಯಾತ್‌ ಆದರಂ ಪ್ರತಿ ಚಾದರಂ | 


ತತ್ರ ದೋಷೋ ನ ಭವತಿ ದುಷ ಸೇ ದುಷ ಸಂ ಸಮಾಚರೇತ್‌1೩೦೩॥ 


ಒರಟರಿಗೆ ಒರಟಾಗಿಯೂ, ಆದರವುಳ್ಳವರಿಗೆ ಆದರದಿಂದಲೂ 
ಉತ್ತರಿಸಬೇಕು. ದುಷ್ಟರಿಗೆ ದುಷ್ಪತನವೇ ಸರಿ. ಅದರಲ್ಲಿ ತಪ್ಪೇನೂ ಇಲ್ಲ 
ಶತಂವಿಹಾಯ ಭೋಕವ್ಯಂ ಸಹಸ್ರಂ ಸ್ನಾನಮಾಚರೇತ್‌ | 
ಲಕ್ಷಂ ವಿಹಾಯ ದಾತವ್ಯಂ ಕೋಟಿಂ ತಕ್ಷ, ಹರಿಂ ಭಜೇತ್‌ ॥ ೩೦೪ 
ನೂರು ಅಡ್ಡಿಗಳಿದ್ದರೂ ಬಿಟ್ಟು ಊಟ ಮಾಡಬೇಕು. ಸಾವಿರ 


ಎದ್ದರೂ ಸ್ನಾನ ಮಾಡಬೇಕು. ಲಕ್ಷವಿದ್ದರೂ ದಾನ ಮಾಡಬೇಕು. ಕೋಟಿ 
ಯಿದ್ದರೂ ಬಿಟ್ಟು ಹರಿಯನ್ನು ಭಜಿಸ ಸಬೇಕು. 

ಶ್ಲಶಾನಾಂತೇ ಪುರಾಣಾಂತೇ ಮೈಥುನಾಂತೇ ಚ ಯಾ ಮತಿಃ | 
ಸಾ ಮತಿಃ ಸರ್ವದಾ ಸ ಸ್ವಾಚ್ಛೇತ್‌ ಕೋ ನ ಮುಚ್ಛೇತ ಬಂಧನಾತ್‌ ॥ ೩೦೫ 
ಶ್ಲಶಾನಾಂತದಲ್ಲಿ ಪುರಾಣಾಂತದಲ್ಲಿ ಮತ್ತು ಮೈಥುನಾಂತದಲ್ಲಿ 


ಯಾವ "ಬುದ್ದಿಯಿರುತದೆಯೋ ಅದೇ ಬುದ್ದಿಯು ಯಾವಾಗಲೂ ಇದ್ದಲ್ಲಿ 
ಯಾರು ತಾನೇ ಸಂಸಾರಬಂಧನದಿಂದ ಬಡುಗಡೆ ಹೊಂದುವುದಿಲ್ಲ? 


ಶಶುರಗೃಹನಿವಾಸಃ ಸ್ವರ್ಗತುಲ್ಯೋ ನರಾಣಾಂ 

ಯದಿ ವಸತಿ ವಿವೇಕೀ ಪಂಚ ವಾ ಷಡಿನಾನಿ । 
ದಧಿಮಧುಘತವರ್ಜ್ಯಂ ಮಾಸಮೇಕಂ ವಸೇಚ್ಛೇತ್‌ 

ತದುಪರಿ ದಿನಮೇಕಂ ಪಾದರಕ್ಷಾಪ್ರಯೋಗಃ ॥ ೩೦೬ ॥ 


ಮಾನವರಿಗೆ ಮಾವನ ಮನೆಯ ವಾಸವು ಸ್ವರ್ಗದಂತಿರುತ್ತದೆ. 
ವಿವೇಕಶಾಲಿಯಾದವನು ಐದಾರುದಿನ ಮಾತ್ರ ಇರಬೇಕು. ತಿಂಗಳಿದ್ದರೆ 
ಹಾಲು ಮೊಸರು ತುಪ್ಪಗಳು ತಪ್ಪಿ ಹೋಗುತವೆ; ಅದರ ಮೇಲೂ ಇರಲು 
ಹತ್ತಿದರೆ ಪಾದರಕ್ಷಾ ಪ್ರಹಾರವಾಗುತುದೆ. ಅಂದರೆ ಮರ್ಯಾದೆ 
ಇರುವುದಿಲ್ಲ ಎಂದು ತಾತರ್ಯ. 
ಶ್ರದಯಾ ದೀಯತೇ ಯಸ್ಮಾಚ್ಛ್ರಾದ್ದಂ ತೇನ ನಿಗದ್ಯತೇ । 
ಪಿತ್ಪನುದ್ದಿಶ್ಶ ಎಪ್ರೇಭ್ಯೋ ದತಂ ಶ್ರಾದ್ಧಮುದಾಹೃತಮ್‌ I ೩೦೭ ॥ 


ಪಿತೃದೇವತೆಗಳನ್ನು ಉದ್ದೇಶಿಸಿ ಬ್ರಾಹ್ಮಣರ ಮೂಲಕ ಉಪವಾಸಾದಿ 
ಶ್ರದ್ಧಾನಿಯಮಗಳಿಂದ ಮಾಡುವ ಕರ್ಮವಿಶೇಷಕ್ಕೆ ಶ್ರಾದ್ಧವೆನ್ನುತಾರೆ. 


ಪ್ರಾತಃಸ್ನಾನಂ ಗವಾಂ ಸೇವಾ ಆರಾಮಃ ಪುಷ್ಪವಾಟಿಕಾ । 
ಮಾತಾಪಿತ್ರೋಶ್ಚ ಶುಶ್ರೂಷಾ ಶಾಸ್ತ್ರಾಯ ಚ ಸುಖಾಯ ಚ ॥ 
ಆ ಸಮ್ಯ ಷಸ ಎನ್ನ... 


ಪ್ರಾತಃಕಾಲದಲ್ಲಿ ಮೊದಲು ಸ್ನಾನ ಮಾಡುವುದು, ಅನಂತರ 

ಗೋಸೇವೆ ಮಾಡುವುದು, ಆಮೇಲೆ ಉಪವನ ಮತ್ತುಹೂದೋಟಗಳಲ್ಲಿ 
ಎಹರಿಸುವುದು ಅಥವಾ ಅವುಗಳ ರಕ್ಷಣೆ ಮತ್ತುಪೋ *ಷಣೆಯ ಕೆಲಸದಲ್ಲಿ 
ತೊಡಗುವುದು ಮನೆಗೆ ಬಂದಮೇಲೆ ತಾಯಿ "ತಂದೆಗಳ ಸೇವೆ ಮಾಡು 
ವುದು. ಇದರಿಂದ ಸುಖವೂ ಪುಣ್ಯವೂ ಎರಡೂ ಸಿಗುವುದು. 
ಶಾಸ್ತ್ರಾಚರಣೆಯಿಂದ ಪುಣ್ಯಪ್ರಾಪ್ತಿ, ವ್ಯಾಯಾಮವೂ ಆಗಿ ಆರೋಗ್ಯವೂ 
ಹೆಚ್ಚುತದೆ. 

ಅಗ್ರತಶ್ನತುರೋ ವೇದಾಃ ಪೃಷ್ಠತಃ ಸಶರಂ ಧನುಃ । 

ಇದಂ ಬ್ರಾಹ್ಮಮಿದಂ ಕ್ಷಾತ್ರಂ ಶಾಪಾದಪಿ ಶರಾದಪಿ ೩೦೯ ॥ 


ಬಾಯಲ್ಲಿ ಚತುರ್ವೇದಗಳು ಹಿಂಭಾಗದಲ್ಲಿ ಧನುರ್ಬಾಣಗಳೂ 
ಇರುವವನು ಶಾಪದಿಂದಲಾದರೂ ಶರದಿಂದಲಾದರೂ ಶತ್ರುಗಳನ್ನುನಾಶ 
ಮಾಡಬಲ್ಲನು. ವಾಗ್ಬಾಣ ಧನುರ್ಬಾಣ ಎರಡರಿಂದಲೂ ಕಾರ್ಯವನ್ನು 
ಸಾಧಿಸುವವನಾಗಬೇಕು. 


ಕ್ರೋಧ ಏವ ಮಹಾನ್‌ ಶತ್ರುಸ್ಪಷ್ಣಾ ವೈತರಣೀ ನದೀ । 
ಸಂತೋಷೋ ನಂದನವನಂ ಶಾಂತಿರೇವ ಹಿ ಕಾಮಧುಕ್‌ ॥೩೧೦॥ 
ಮನುಷ್ಯನಿಗೆ ಕೋಪವೇ ಮಹಾಶತ್ರು. ದುರಾಸೆಯೇ ವೈತರಣೀ 
ನದಿ. ಸಂತೋಷವೇ ನಂದನವನ. ಶಾಂತಿಯೇ ಕಾಮಧೇನು. 
ನಿರಾಶೀರ್ಯತಚಿತಾತ್ಸಾ ತೃಕಸರ್ವಪರಿಗ್ರಹಃ | 
ಶಾರೀರಂ ಕೇವಲಂ ಕರ್ಮ ಕುರ್ವನ್ನಾಪ್ಲೋತಿ ಕಿಲ್ಟಿಷಮ್‌ ॥ ೩೧೧ 
ಆಸೆಯಿಲ್ಲದೆ, ಮನಸನ್ನು ವಶದಲ್ಲಿಟುಕೊಂಡು, ದಾನಾದಿಗಳನ್ನು 
ಸ್ವೀಕರಿಸದೆ (ಅಥವಾ ಹಂಡತಿಯರನು ಮೂರ ಮಾಡಿ, ) ಕೇವಲ ದೇಹ 
ರಕ್ಷಣೆಗಾಗಿ, ಆಹಾರ ನಿದ್ರಾದಿಗಳನ್ನು ಮಿಡುತಿದರೂ ಪಾಪಬರುವುದಿಲ್ಲ, 


ದರ್ಮ ಸಾಧನೆಗಾಗಿ ದೇಹವನ್ನು ರಕ್ಷಿಸಿಕೊಳ್ಳಬೇಕು. ಪರಿಗ್ರಹ ಎಂದರೆ 
ಹೆಂಡತಿ ಎಂದೂ ಆಗುತ್ತದೆ. 

ಗುರುರಾತ್ಮವತಾಂ ಶಾಸ್ತ್ರಾ ರಾಜಾ ಶಾಸ್ತಾ ದುರಾತ್ಮನಾಮ್‌ । 
ಅಥ ಪ್ರಚ್ಛನ್ನಪಾಪಾನಾಂ ಶಾಸ್ತಾ ವೈವಸ್ತಶೋ ಯಮಃ ॥ ೩೧೨ ॥ 
ಪ್ರಶಸ್ತಾತ್ವರನ್ನೂ ಉತ್ತಮರನ್ನೂ ಗುರುವು ಅಂಕೆಯಲ್ಲಿಟ್ಟುಕೊಳ್ಳ 

ಬಲ್ಲನು. ದುರಾತ್ನರನ್ನು ರಾಜನು ನಿಗ್ರಹಿಸಬಲ್ಲನು. ಪ್ರಚ್ಛನ್ನ ಪಾಪಿಗಳನ್ನು 
ಅಂದರೆ ಗುಟ್ಟಾಗಿ ಪಾಪಮಾಡಿದವರನ್ನು ಯಮನೇ ವಿಚಾರಿಸಿ 
ಕೊಳ್ಳುವನು. 

ಯಃ ಸ್ವಭಾವೋ ಹಿ ಯಸ್ಕಾಸೇ ಸ ನಿತ್ಯಂ ದುರತಿಕ್ರಮಃ | 

ಶ್ವಾ ಯದಿ ಕ್ರಿಯತೇ ರಾಜಾ ಸ ಕಿಂ ನಾಶ್ನಾತ್ಯುಪಾನಹಮ್‌ ॥ ೩೧೩ 


ಯಾರಿಗೆ ಯಾವುದು ಹುಟ್ಟುಗುಣವೋ ಅದನ್ನು ಅವರು ಬಿಡ 
ಲಾರರು. ನಾಯಿಯು ರಾಜನಾಗಿ ಮಾಡಲ್ಪಟ್ಟರೆ ಅದು ಪಾದರಕ್ಷೆಯನ್ನು 
ಕಡಿಯದೇ ಬಿಟ್ಟೀತೆ ಕ್ಯ 


ನ ಕಾಲನಿಯಮೋಥವಾ ಬುಣಧನಾದಿ ಸಂರೋಧನಂ | 
ನ ಭೂತಿಪರಿಶುದ್ದಿರಷ್ಯಥ ನ ಚಾತ್ರ ದಿಗ್ಫಂಧನಮ್‌ । 
ನ ಚಾಂಗಕರಮಾತ್ಸಕಾನ್ಯಸನವಾಯುಸಂಶೋಧನಂ 
ಶಿವಾಯ ಗುರವೇ ನಮಃ ಪರಮಮಂತ್ರಸಾಮ್ರಾಡಯಮ್‌ ॥ ೩೧೪ 


""ಶಿವಾಯ ಗುರವೇ ನಮಃ? ಎಂಬ ಮಂತ್ರಚಕ್ರವರ್ತಿಯನ್ನು 
ಪಠಿಸಿದರೆ ಸಾಕು ಸಂಸಾರಬಂಧನದಿಂದ ಬಿಡುಗಡೆಯಾಗುತದೆ. ಪ್ರ 
ಮಂತ್ರಪಠಿಸಲು ಹೆಚ್ಚು ಶ್ರಮ, ಸಿದ್ಧತೆಗಳು ಬೇಕಿಲ್ಲ ಕಾಲ ನಿಯಮವಿಲ್ಲ 
ಸಾಲ ಸೋಲ ಮಾಡಿ ಧನವನ್ನು ತರಬೇಕಾಗಿಲ್ಲ ಭಸ್ಮಧಾರಣ, 
ಅಂಗನ್ಯಾಸ, ಕರನ್ಮಾಸ, ಪ್ರಾಣಾಯಾಮ ದಿಗ್ಬಂಧನ ಮುಂತಾದುವೂ 


ವ 


ಕಿಲ್ಲ ಬೇರೆ ಜಪ ತಪಗಳಿಗೆ ಇವೆಲ್ಲಾ ಬೇಕು. 

( 


ವಾಯ ವಿಷುರೂಪಾಯ ಶಿವರೂಪಾಯ ಎಷ್ಟವೇ | 
ವಸ್ಯ ಹೃದಯಂ ಎಷ್ಟುರ್ವಿಷ್ಣೋಶ್ಚ ಹೃದಯಂ ಶಿವಃ ॥ ೩೧೫ ॥ 


೪ 


ಹರಿಹರರಿಗೆ ಭೇದವಿಲ್ಲವೆಂಬುದು ಈ ಶ್ಲೋಕದ ಸಾರಾಂಶ. ಶಿವನು 
ವಿಷ್ಣುರೂಪ. ವಿಷ್ಣುವೂ ಶಿವರೂಪನೇ. ವಿಷ್ಣುವು ಶಿವನ ಹೃದಯ, 
ಶಿವನೂ ವಿಷ್ಣುವಿನ ಹೃದಯವೇ. 


ಸದ್ದಿಸ್ತು ಲೀಲಯಾ ಪ್ರೋಕಂ ಶಿಲಾಲಿಖಿತಮಕ್ಷರಮ್‌ 


ಅಸ ಸದ್ದಿಃ ಶಪಥೇನೋಕಂ ಜಲೇ ಲಖತಮಕ್ಷರಮ್‌ ॥ ೩೧೬ ॥ 
ಸಜ್ಜನರು ಯಾವುದೋ ಜ್ಞಾನದಲ್ಲಿದ್ದಾಗ "ಆಗಲಿ' ಎಂದು 
ಮಾತುಕೊಟ್ಟರೂ ಅದು ಕಲ್ಲಿನಲ್ಲಿ ಕೆತಿದಂತೆ ಸ್ಥಿರ. ದುರ್ಜನರು ಆಣೆ 
ಪ್ರಮಾಣ ಮಾಡಿ ಹೇಳಿದ್ದರೂ ನೀರಿನ ಮೇಲೆ ಬರೆದ ಅಕ್ಷರದಂತೆ 
ಅಸ್ಥಿರವಾದುದು. 


ರಾಜ್ನಶ್ಹಾಮಾತ್ಯಜಾದೋಷಾಃ ಪತ್ನೀದೋಷಾಸ್ತು ಭರ್ತರಿ | 
ತಥಾ ಶಿಷ್ಯಾರ್ಜಿತಂ ಪಾಪಂ ಗುರುಃ ಪ್ರಾಪ್ನೋತಿ ನಿಶ್ಚಿತಮ್‌ I ೩೧೭ 


ಮಂತ್ರಿಯು ಮಾಡಿದ ದೋಷ ಕ ರಾಜನು ಹೊಣೆ. ಹೆಂಡತಿಯು 
ಮಾಡಿದುದಕ್ಕೆ ಗಂಡನು ಹೊಣೆ. ಶಿಷ್ಠನು ಮಾಡಿದ ಪಾಪಕ್ಕೆ ಗುರುವೇ 
ಹೊಣೆ. ಅವರನ್ನು ಹಿಡಿತದಲ್ಲಿಟ್ಟುಕೊಳ್ಳಬೇಕು ಎಂದರ್ಥ. ಅದು ಇವರ 
ಜವಾಬ್ದಾರಿಗೆ ಸೇರಿದ್ದು 
ಶುಭಂ ಬ್ರೂಯಾತ್‌ ಪ್ರಿಯಂ ಬ್ರೂಯಾತ್‌ 
ಭದ್ರಮಿತ್ಯೇವ ವಾ ವದೇತ್‌ । 
ಶುಷ್ಕವೃರಂ ವಿವಾದಂ ಚ ನ ಕುರ್ಯಾತ್ಮೇನಚಿತಹ ॥ ೩೧೮ ॥ 


ಯಾರು ಏನು ಕೇಳಿದರೂ ಶುಭವಾಗಲಿ, ಭದ್ರವಾಗಲಿ ಎಂದು 

ನುಣುಚಿಕೊಳ್ಳಬೇಕು. ಕಠಿಣ ಅಥವಾ ಅಧಿಕವಚನವಾಡಿ ಯಾರನ್ನೂ 
ಎದುರು ಹಾಕಿಕೊಳ್ಳಬಾರದು. ಮಾತು ಬಲ್ಲವನಿಗೆ ಜಗಳವಿಲ್ಲವಷ್ಟೆ 


ಸಂಧ್ಯಾಮುಪಾಸತೇ ವಿಪ್ರಾ ನಿತ್ಯಮೇವ ದ್ವಿಜೋತಮಾಃ | 
ಶುಚಿರ್ವಾಪೃಶುಚಿರ್ವಾಪಿ ಕಾಲೇ ಸಂಧ್ಯಾ ವಿಧೀಯತೇ ॥ ೩೧೯ 


ಮಡಿಯೋ ಮೈಲಿಗೆಯೋ ಸಕಾಲದಲ್ಲಿ ಸಂಧ್ಯಾವಂದನೆಯನ್ನು 
ಮಾಡಿ ಮುಗಿಸಬೇಕು. ಮಡಿನೀರು, ಮಗುಟ, ವಿಭೂತಿ, ಪಂಚಪಾತ್ರೆ 
ಉದ್ದರಣೆ ಎಂದು ಕೂತರೆ ಕಾಲವು ಮಿಂಚಿಹೋಗುತದೆ. ಪುಂಡರೀಕಾಕ್ಷನ 
ಸ್ಫರಣೆ ಮತ್ತು ಜಲಮಾರ್ಜನೆಗಳಿಂದ ಶುದ್ಧನಾಗುತ್ತಾನೆ. 


ಶ್ರುತಿಸ್ಥೃತೀ ಉಭೇ ನೇತ್ರೇ ದ್ವಿಜಸ್ಯ ಪರಿಕೀರ್ತಿತೇ | 
ಏಕೇನ ಹೀನಃ ಕಾಣಸ್ಟ್ಯಾತ್‌ ದ್ವಾಭ್ಯಾಮಂಧಃ ಪ್ರಜಾಯತೇ ॥ ೩೨೦ ॥ 
ಬ್ರಾಹ್ಮಣನಿಗೆ ಶ್ರುತಿಸ್ಥೃತಿ ಎಂಬುವು ಎರಡು ಕಣ್ಣುಗಳು. ಒಂದಿಲ್ಲ 


ದವನು ಅರ್ಧ ಕುರುಡನೂ ಎರಡೂ ಇಲ್ಲದವನು ಪೂರ್ಣ ಕುರುಡನೂ 
ಆಗುವನು. 


ಬಾ? 
ಛಂ 


ಷಟರ್ಣೋ ಭಿದ್ಯತೇ ಮಂತ್ರಶ್ಛತುಷ್ಕರ್ಣಃ ಸ್ಥಿರೋ ಭವೇತ್‌ । 
ದ್ವಿಕರ್ಣಸ್ಯ ಚ ಮಂತ್ರಸ್ಯ ಬ್ರಹ್ಮಾಪ್ಯಂತಂ ನ ಗಚ್ಛತಿ WH ೩೨೧ ॥ 
ಆರು ಕಿವಿಗಳಿದ್ದರೆ (ಮೂರು ಜನ) ಮಂತ್ರಾಲೋಚನೆಯು 


ಬಯಲಾಗಿಬಿಡುತದೆ. ನಾಲ್ಕಿದ್ದರೆ ಸ್ಥಿರವಾಗಿರುತದೆ. ಎರಡೇ ಕಿವಿಗಳು 
ಅಂದರೆ ಒಬ್ಬನೇ ಇದ್ದರೆ ಅದನ್ನು ಬೇದಿಸಲು ಬ್ರಹ್ಮನಿಗೂ ಸಾಧ್ಯವಾಗದು. 

ಸರ್ವೇ ಬ್ರಹ್ಮ ವದಿಷ್ಯಂತಿ ಸಂಪ್ರಾಪೇ ತು ಕಲ್‌ ಯುಗೇ | 
ನೈವ ತಿಷ್ಠಂತಿ ಮೈತ್ರೇಯ ಶಿಶ್ನೋದರಪರಾಯಣಾಃ ೫ ೩೨೨ ॥ 


ಕಲಿಯುಗದಲ್ಲಿ ಎಲ್ಲರೂ ಬ್ರಹ್ಮನ ವಿಷಯದಲ್ಲಿ ಮಾತಾಡುತ್ತಾರೆ. 
ಆದರೆ ಶಿಶ್ನೋದರ ಪರಾಯಣರಾಗಿ, ಬ್ರಹ್ಮನಲ್ಲಿ ಯಾರೂ ಸ್ಥಿರವಾಗಿ 
ನಿಲ್ಲುವುದಿಲ್ಲ ಬರೀ ಬೂಟಾಟಿಕೆ ಹೆಚ್ಚು 


ಸಕ್ಕಜ್ನಲಂತಿ ರಾಜಾನಃ ಸಕ್ಕಜ್ನಲಂತಿ ಪಂಡಿತಾ: । 
ಸಕ್ಕತ್ವದೀಯತೇ ಕನ್ಯಾ ತ್ರೀಣ್ಯೇತಾನಿ ಸಕ್ಫತಕ್ಸತ್‌ WH ೩೨೩ ॥ 


ರಾಜರು ಒಂದೇ ಮಾತಾಡುತಾರೆ. ಪಂಡಿತರೂ ಅಷ್ಟೇ. ವೃಥಾ 
ಹರಟುವುದಿಲ್ಲ ಕನ್ಯೇಯನ್ನು ಒಂದುಸಲ ಮಾತ್ರ ದಾನ ಮಾಡುತಾರೆ. ಈ 
ಮೂರೂ ಒಂದೊಂದೇ ಸಲ. 


ಶುಚಿ ಭೂಮಿಗತಂ ತೋಯಂ ಶುಚಿರ್ನಾರೀ ಪತಿವ್ರತಾ । 
ಶುಚಿಃ ಕ್ಷೇಮಕರೋ ರಾಜಾ ಸಂತೋಷೀ ಬ್ರಾಹ್ಮಣಃ ಶುಚಿಃ ॥ ೩೨೪ ॥ 


ಮಳೆಯ ನೀರು ಭೂಮಿಯ ಮೇಲೆ ಬಿದ್ದಮೇಲೆ ಶುಚಿಯೆಂದು 
ಪರಿಗಣಿಸಲ್ಪಡುತ್ತದೆ. ಪತಿವ್ರತೆಯಾದ ಸ್ವೀ ಶುಚಿಯಾಗಿರುತಾಳೆ. ಪ್ರಜೆಗಳಿಗೆ 
ಕ್ಷೇಮವನ್ನುಂಟುಮಾಡುವ ರಾಜನು ಶುಚಿಯು. ಸಂತೋಷದಿಂದಿರುವ 
ಬ್ರಾಹ್ಮಣನು ಶುಚಿಯಾಗಿರುತಾನೆ. 


ಟ್ರ 
ಸರ್ವಂ ಪರವಶಂ ದುಃಖಂ ಸರ್ವಮಾತ್ಮವಶಂ ಸುಖಮ್‌ । 


ಏತದ್ದಿದ್ಯಾತಮಾಸೇನ ಲಕ್ಷಣಂ ಸುಖದುಃಖಯೋಃ 1 ೩೨೫ 1 


ಪರಾಧೀನದಲ್ಲಿರುವುದೆಲ್ಲಾ ಕಪ್ಪ ಸ್ವಾಧೀನದಲ್ಲಿರುವುದೆಲ್ಲಾ ಸುಖ. 
ಇದೇ ಸುಖದುಃಖಗಳ ಲಕ್ಷಣವೆಂದು ಸಂಗ್ರಹವಾಗಿ ತಿಳಿದುಕೊಳ್ಳಬೇಕು. 

ಕಪ್ಪಾ ವೃತಿಃ ಪರಾಧೀನಾ ಕಷ್ಟೋ ವಾಸೋ ನಿರಾಶ್ರಯಃ | 
ನಿರ್ಧನೋ ವ್ಯವಸಾಯಶ್ಚ ಸರ್ವಕಷ್ಟಾ ದರಿದ್ರತಾ Il ೩೨೬ ॥ 


ಪರಾಧೀನದ ಜೀವನವು ಕಷ iಕರವಾದುದು. ಹೀಗೆಯೇ ಆಶ್ರಯ 
ವಿಲ್ಲದ ಅಂದರೆ ಮನೆಮಠಗಳಿಲ್ಲದ ವಾಸ ಸವೂ ಕಷ್ಟ ಧನವಿಲ್ಲದ ವ್ಯಾ ಎ 
ಮುಂತಾದುವೂ ಅಷ್ಟೆ ಬಡತನವು ಸರ್ವರೀತಿಯಿಂದಲೂ ಕಷ ಪ್ಕಕರವು. 
ವ್ಯವಸಾಯ ಎಂದರೆ "ವ್ಯಾಪಾರ ಮುಂತಾದ ಕೆಲಸಗಳು. ಕೃಷಿ ಅಲ್ಲ 


ಅಪ್ರಾಪಯೌೌವನಾ ನಾರೀ ನ ಕಾಮಾಯ ನ ಶಾಂತಯೇ | 
ಸಂಪ್ರಾಪೇ ಷೋಡಶೇ ವರ್ಷೇ ಗರ್ದಭೀ ಚಾಪರಾಯತೇ ॥ ೩೨೭ ॥ 


ಯೌವನವನ್ನು ಪಡೆಯದ ಹುಡುಗಿ ಕಾಮಕ್ಕೂ ಅಲ್ಲ ಶಾಂತಿಗೂ 
ಅಲ್ಲ ಹದಿನಾರು ಪರ್ಶವಾದರ ಕತೆಯ ಹಾಗಿದ್ದರೂ. ಅಪ ಪರ ಸ್ತ್ರೀಯಂತೆ 
ಸುಂದರಿಯಾಗುತಾಳೆ. 


ಸ ರಾಘವೇಂದ್ರೋ ಹೃತರಾಜದಾರಃ 
ಸ ವಾನರೇಂದ್ರೋ ಹೃತರಾಜದಾರ:ಃ | 

ಏವಂ ತಯೋರಧ್ದನಿ ದೈವಯೋಗಾತ್‌ 
ಸಮಾನಶೀಲವ್ಯಸನೇಷು ಸಖ್ಯಮ್‌ WH ೩೨೮ ॥ 


ರಾಮನೂ ಹೆಂಡತಿಯನ್ನು ಕಳೆದುಕೊಂಡಿದ್ದನು. ಸುಗ್ರೀವನೂ 
ಅಷ್ಟೆ. ದೈವಯೋಗದಿಂದ ಇಂತಹ ಇಬ್ಬರೂ ಒಂದಾದರು. ಸ್ನೇಹವು 
ಕುದುರಲು ಸಮಾನವಾದ ಶೀಲ ಮತ್ತು ವೃಸನವಿರಬೇಕು. 
ಮೃಗಾ ಮಗೈಸ ೦0ಗಮನುವ್ರ ಜಂತಿ 
“ಗಾವಶ್ಥೆ 'ಸೋಭಿಸುರಗಾಸುರೇಗೆ; 
ಮೂರ್ಬಾಕ್ನ ಮೂರ್ಬೈ: ಸುಧಿಯಃ ಸುಧೀಭಿಃ 
ಸಮಾನಶೀಲವ್ಯ ಸನೇಷು ು ಸಖ್ಯಮ್‌ ೩೨೯ ॥ 

ಜಿಂಕೆಗಳು ಜಿಂಕೆಗಳ ಸಂಗಡ, ಗೋವುಗಳು ಗೋವುಗಳ ಸಂಗಡ 
ಕುದುರೆಗಳು ಕುದುರೆಗಳ ಸಂಗಡ, ಮೂರ್ಯರು ಮೂರರ ಸಂಗಡ 
ಸೇರಿಕೊಳ್ಳುತಾರೆ. ಸ್ನೇಹಕ್ಕೆ ಕಾರಣ ಸಮಾನ ಗುಣವೇ. 


ಯಥಾ ವಿಹಂಗಾಸರುಮಾಶ್ರಯಂತಿ 
ನದ್ಯೋ ಯಥಾ ಸಾಗರಮಾಶ್ರಯಂತಿ | 
ಯಥಾ ತರುಣ್ಯಃ ಶ್ರಿಯಮಾಶ್ರಯಂತಿ 
ಸರ್ವೇ ಜನಾಃ ಕಾಂಚನಮಾಶ್ರಯಂತಿ ॥ ೩೩೦ ॥ 


ಪಕ್ಷಿಗಳು ವೃಕವನ್ಹಾಶ್ರಯಿಸುವಂತೆ, ನದಿಗಳು ಸಮುದ್ರವನ್ಹಾಶ್ರಯಿ 
ಸುವಂತೆ, ತರುಣಿಯರು ಲಕ್ಷ್ಮಿಯನ್ನಾಶ್ರಯಿಸುವಂತೆ ಎಲ್ಲ ಜನರೂ 
ಕಾಂಚನವನ್ನಾಶ್ರಯಿಸುತಾರೆ. 


ಸರ್ವೌಷಧೀನಾಮಮ್ಮತಂ ಪ್ರಧಾನಂ 
ಸರ್ವೇಷು ಸೌಖ್ಯೇಷ್ಟಶನಂ ಪ್ರಧಾನಮ್‌ 
ಸರ್ವೇಂದ್ರಿಯಾಣಾಂ ನಯನಂ ಪ್ರಧಾನಂ 
ಸರ್ವೇಷು ಗಾತ್ರೇಷು ಶಿರಃ ಪ್ರಧಾನಮ್‌ ॥ ೩೩೧ ॥ 
ಔಷಧಿಗಳಲ್ಲಿ ಅಮೃತವೂ, ಸೌಖ್ಯಗಳಲ್ಲಿ ಆಹಾರವೂ, ಇಂದ್ರಿಯಗಳಲ್ಲಿ 
ನೇತ್ರವೂ, ದೇಹದಲ್ಲಿ ತಲೆಯೂ ಮುಖ್ಯವಾದುದು. 
ಯಸ್ಯಾಸ್ತಿ ವಿತಂ ಸ ನರಃ ಕುಲೀನಃ 
ಸ ಪಂಡಿತಃ ಸ ಶ್ರುತವಾನ್‌ ಗುಣಜ್ಞಃ । 
ಸ ಏವ ದಾತಾ ಸ ಚ ದರ್ಶನೀಯಃ 
ಸರ್ವೇ ಗುಣಾಃ ಕಾಂಚನಮಾಶ್ರಯಂತಿ  ॥ ೩೩೨ ॥ 
ಧನವಿರುವವನೇ ಸದ್ದಂಶದವನು. ಅವನೇ ಪಂಡಿತನು, ಅವನೇ 
ಶಾಸ್ತ್ರಜ್ಞನು, ಅವನೇ ಗುಣಗ್ರಾಹಿ, ಅವನೇ ದಾನಿ, ಅವನೇ ಸುಂದರ, ಎಲ್ಲ 
ಗುಣಗಳೂ ಧನವನವಲಂಬಿಸಿರುತವೆ. 


ಸಮಯೋಚಿತ ಪದ್ಯಗಳು 109 


ಸದ್ದಂಶಜಾತಂ ಗುಣಕೋಟಿನಮ್ರಂ 
ಧನುಃ ಕಥಂ ಪಾರ್ಥಿವವಾಮಹಸೇ । 
ಶರಃ ಪರಪ್ರಾಣವಿಹಾರದಕ್ಕಃ 
ಸಪಕ್ಷಪಾತೋಷ ಧಮೋ ಗರೀಯಾನ್‌ | ೩೩೩ ॥ 


ಯೋಗ್ಯರಿಗೆ ಸರಿಯಾದ ಸ್ಥಾನ ದೊರೆಯುವುದಿಲ್ಲ ಅಯೋಗ್ಯರಿಗೇ 
ದೊರೆಯುತದೆಯೆಂದು ಧನುರ್ಬಾಣಗಳ ಹೋಲಿಕೆ ಮತ್ತು ಶ್ಲೇಷದಿಂದ 
ಕವಿಯು ಚಮತ್ಕಾರವನ್ನು ತೋರಿಸಿರುತಾನೆ. ಸದ್ವ ೦ಶ - ಉತಮ ಕುಲ 
ಮತ್ತು ಒಳ್ಳೆಯ” ಬಿದಿರು, ಗುಣಕೋಟಿ - ಕೋಟಗಟ್ಟಲೆ ಒಳ್ಳೆಯ 
ಗುಣಗಳು ಮತು ಹೆದೆ ಮತ್ತು ಧನಸಿನ ತುದಿ, ನಮ್ರ 2 ವಿನಯ, 
ಬಗ್ಗುವುದು. ಇದು ಕೃತ್ರಿಯನ "ಎಡಗೈನಲ್ಲಿರುತದೆ. ಪರಪ್ರಾಣದಿಂದ 
ವಿಹರಿಸುವ, ಪಕ್ಷಪಾತಗುಣವುಳ್ಳ ಪಕ್ಕೆಯಲ್ಲಿ ಚುಚ್ಚುವ, ಅಧಮವಾದ 
ಬಾಣಕ್ಕೆ ಬಲಗ್ಗೆನಲ್ಲಿ ಸ್ಥಾನ. ಓಂದೆ "ರಾಜಾಶ್ರಯದಲ್ಲಿ, ಈಗ ಪ್ರಜಾ 
ಪ್ರ ಪ್ರಭುತ್ವ ದ ಸರ್ಕಾರದಲ್ಲಿ "ಅಯೋಗ್ಯ ರಿಗೆ ಉತ್ತಮ ಸ್ಥಾನವೂ ಯೋಗ್ಯ ರಿಗೆ 
ಅಧಮಸ್ಥಾನವೂ ದೊರೆಯುತಿದೆಯೆಂದು ಹೇಳುತಾರೆ. 


ಪಿಪೀಲಿಕಾರ್ಜಿತಂ ಧಾನ್ಯಂ ಮಕ್ಕಿಕಾಸಂಚಿತಂ ಮಧು । 

ಲುಬ್ಬೇನ ಸಂಚಿತಂ ದ್ರವ್ಯಂ ಸಮೂಲಂ ಚ ವಿನಶ್ಯತಿ ॥ ೩೩೪ ॥ 

ಇರುವೆಗಳು ಸಂಗ್ರಹಿಸಿದ ಧಾನ್ಯ, ಜೇನುಹುಳುಗಳು ಕೂಡಿಟ್ಟ ಜೇನು 
ಜಿಪುಣನು ಕೂಡಿಟ್ಟ ಹಣ--ಮೂಲಸಹಿತ ನಾಶವಾಗುತವ. 


ಪುತ್ರ ಇತ್ಯೇವ ಪಿತರಿ ಕನ್ಯಕೇತ್ಯೆವ ಮಾತರಿ । 


ಇತ್ಯೇವಂ ವದತಃ ಪುಂಸಃ ಸರ್ವತ್ರ ವಿಜಯೋ ಭವೇತ್‌ ॥ ೩೩೫ 

ಕೆಲವು ಅಲಜ್ಞ ರಾದ ಜ್ಯೋತಿಷಿಕರು ತಂದೆಗೆ "ಗಂಡುಮಗು 
ಹುಟ್ಟುವುದೆಂದೂ' ತಾಯಿಗೆ "ಹೆಣ್ಣೆಂದೂ' ಹೇಳಿ ಬೇಷ್‌ ಎನ್ನಿಸಿಕೊಳ್ಳು 
ತಾರೆ. ಈಗ ಇಂತಹವರಿಗೇ ಕಾಲ. 





110 ಸಮಯೋಚಿತ ಪದ್ಮಗಳು 


ತಕ್ಕಕಸ್ಯ ವಿಷಂ ದಂತೇ ಮಕ್ಷಿಕಾಯಾತ್ಚ ಮಸಕೇ | 
ವಶಿಕಸ್ನ ವಿಷಂ ಪುಚ್ಛೇ ಸರ್ವಾಂಗೇ ದುರ್ಜನಸ್ಯ ತತ್‌ ॥ ೩೩೬ ॥ 


ಅಚ 

ವಿಷವು ತಕ್ಕಕನೆಂಬ ಸರ್ಪದ ಹಲ್ಲಿನಲ್ಲೂ ಜೇನುನೊಣದ ತಲೆ 
ಯಲ್ಲೂ ಚೇಳಿನ. ಕೊಂಡಿ (ಬಾಲ) ಯಲ್ಲೂ ದುರ್ಜ ನರ ಸರ್ವಾಂಗ 
ಗಳಲ್ಲೂಇರುತದೆ. 


ಚತುರಃ ಸಖಿ ಮೇ ಭರ್ತಾ 
ಸ ಯಲ್ಲಖತಿ ತದನ್ಯೋ ನ ವಾಚಯತಿ । 
ತಸ್ಮಾದಪ್ಪ ಧಿಕೋ ಮೇ ಸಯ- 
Bi Us ಸ್ವಯಂ ನ ವಾಚಯತಿ ॥ ೩೩೭॥ 


ಸ ಗೃಹಿಣಿಯು ಮತ್ತೊಬ್ಬಳನ್ನು ಕುರಿತು ತನ್ನ ಗಂಡನ, 
ಪ್ರತಿಭೆಯನ್ನು(ದಡ್ಡತನವನ್ರೂ ಹೀಗೆ ಹೇಳಿಕೊಳ್ಳುತ್ತಾಳೆ. ಸಖಿ, ನನ್ನಗಂಡ 
ತುಂಬಾ ಜಾಣ. ಅವನು ಬರೆದುದನ್ನು ಬೇರೆ ಯಾರೂ ಓದಲಾರರು. 
ಅಷ್ಟು ಪ್ರೌಢವಾದ ಶೈಲಿ ಎಂದಳು. ಆಗ ಕೇಳುತ್ತಿದ್ದ ಗೃಹಿಣಿಗೆ 
ಉರಿಹತಿತು, ಉತ್ಸಾಹವೂ ಮಿತಿಮೀರಿತು. ನಿನ್ನಗಂಡನಿಗಿಂತ ನನ್ನಗಂಡನ 
ಶೈಲಿ ಇನ್ನೂ ಬಿಗಿ. ಅವನೇ ಬರೆದದ್ದನ್ನು ಮರುಕ್ಷಣದಲ್ಲಿ ಅವನೇ 


ಆ 


ಅ 


ತೀರ್ಥೇ ವಿವಾಹೇ ಯಾತ್ರಾಯಾಂ ಸಂಗ್ರಾಮೇ ದೇಶವಿಷ್ಠವೇ । 
ನಗರಗ್ರಾಮದಾಹೇ ಚ ಸ್ಪಷ್ಟಾಸ್ಪೃಷ್ಠಿರ್ನ ದುಷ್ಕತೇ ೫ ೩೩೮ ॥ 


ತೀರ್ಥಕ್ಷೇತ್ರ, ವಿ ವಿವಾಹಮಂಟಪ, ಯಾತ್ರಾಸ್ಮಲ, ಯುದ್ಧಭೂಮಿ, 
ವಾಹ, ee ಮುಂತಾದ ಸಂಕಷ ಷ್ನಗಳಲ್ಲಿ, ನಗರ ಹಳ್ಳಿಗಳಿಗೆ ಬೆಂಕಿ 


ದಾಗ ರೈಲು ಬಸ್ಸು ಮಾರ್ಕೆಟ್‌ಗಳಲ್ಲಿ ಒಬ್ಬರನ್ನೊಬ್ಬರು ಮುಟಿಕೊಂಡರೆ 

ಸರ್ವತ್ರ ಜಯಮನಿಚ್ಛೀತುತ್ತಾದಿಚ್ಛೀತರಾಜಯಮ್‌ । 
ವಾಸುದೇವಂ ನಮಸ್ಯಂತಿ ವಸುದೇವಂ ನ ಕಶ್ಚನ | ೩೩೯ ॥ 





ಮನುಷ್ಯನು ವಿದ್ಯೆಯ ವಿಷಯದಲ್ಲಿ ಎಲ್ಲ ಕಡೆಯಲ್ಲೂ ಜಯವನ್ನು 
ಬಯಸಬೇಕು. ಮಗನಿಂದ ಮಾತ್ರ ಸೋಲನ್ನು ಬಯಸಬೇಕು. ಅಂದರೆ 
ಅವನು ಇನ್ನೂ ಹೆಚ್ಚು ಎದ್ಯಾವಂತನಾಗಬೇಕೆಂಬುದು ತಾತರ್ಯ. 
ವಾಸುದೇವನನ್ನು (ಕೃಷ್ಣನನ್ನು) ವಂದಿಸುತಾರೆ. ಅವನ ತಂದೆಯಾದ 
ವಸುದೇವನನ್ನಲ್ಲ. 


ಸಹಸಾ ವಿಧದೀತ ನ ಕ್ರಿಯಾಂ ಅವಿವೇಕ: ಪರಮಾಪದಾಂ ಪದಮ್‌ । 
ವಣತೇ ಹಿ ವಿಮಶ್ವಕಾರಿಣಂ ಗುಣಲುಬ್ಬಾಃ ಸ್ವಯಮೇವ ಸಂಪದ: ॥ 
ಯಾವ ಕೆಲಸವನ್ನೂ ದುಡುಕಿ ಮಾಡಬಾರದು. ಅವಿವೇಕವೇ 
ಆಪತ್ತುಗಳಿಗೆ ವಾಸಸ್ಥಾನ. ವಿಮರ್ಶಿಸಿ ಕೆಲಸಮಾಡುವವನನ್ನು ಸಂಪತ್ತು 
ಗಳು ತಾವಾಗಿಯೇ ಹುಡುಕಿಕೊಂಡು ಬರುತವೆ. 
ಸರ್ವನಾಶೇ ಸಮುತ್ತನ್ನೇ ಪ್ಯರ್ಧಂ ತ್ಯಜತಿ ಪಂಡಿತಃ । 
ಅರ್ದೆೇನ ಕುರುತೇ ಕಾರ್ಯಂ ಸರ್ವನಾಶೋ ನ ಜಾಯತೇ ೩೪೧ 





ಸರ್ವನಾಶವಾಗುವ ಸಂದರ್ಭ ಬಂದಾಗ ಪಂಡಿತನಾದವನು 
ಅರ್ಧವನ್ನು ತ್ವಜಿಸಿಬಿಡುತಾನೆ ಅರ್ಧವಾದರೂ ಉಳಿದು ಸರ್ವನಾಶವು 
ತಪುತದೆ 
ಸಂಗಸರ್ವಾತನಾ ತಾಜ; ಸ ಚೇತ್ಸಕುಂ ನ ಶಕ್ತತೇ | 
~ ೬ ರಿ ಬ್ರಿ ಎ೨ ಲೆ 
ಸ ಸದ್ದಿಸಹಕರ್ತವ್ಯಃ ಸಂತಃ ಸರ್ವಸ್ವ ಭೇಷಜಮ್‌ 1೩೪೨ 
ಆತ್ಲೋದಾರವನು ಬಯಸುವವನು ವಿಷಯಾಸಕಿಯನ್ನು 


ಸಂಪೂರ್ಣವಾಗಿ ಬಿಟ್ಟುಬಿಡಬೇಕು. ಎಷಯವೆಂದರೆ ರೂಪರಸಾದಿಗಳು 


112 ಸಮಯೋಚಿತ ಪದ್ಯಗಳು 


ಅವುಗಳ ಸೇವನೆಯೇ ವಿಷಯಾಸಕ್ತಿ. ಅದಾಗದಿದ್ದರೆ ಸಜ್ಜನರ 
ಸಹವಾಸವನ್ನಾದರೂ ಮಾಡಬೇಕು. ಸತ್ತುರುಷರೇ ಸರ್ವಕ್ಕೂ ಔಷಧವು. 


ಕುಧಿತಸೃಷಿತಃ ಕಾಮೀ ವಿದ್ಯಾರ್ಥೀ ಬಹುಪೋಷಕಃ । 
ಭಂಡಾರರಕ್ಕಕಶೈವ ಸಪ್ಪ ಸುಪಾನ್‌ ಪ್ರಬೋಧಯೇತ್‌ ॥ ೩೪೩ ॥ 


ಸಾಮಾನ್ಯವಾಗಿ ನಿದ್ರಿಸುತಿರುವವರನ್ನು ಎಬ್ಬಿಸಬಾರದೆಂಬ ನಿಯಮ 
ಎದೆ. ಆದರೆ ಈ ಏಳು ಮಂದಿಯನ್ನು ಎಬ್ಬಸಬಹುದಂತೆ. ಅವ 
ರಾರೆಂದರೆ-- ಹಸಿದವನು, ಬಾಯಾರಿದವನು, ಕಾಮಿಯು, ವಿದ್ಯಾರ್ಥಿ, 
ಬಹುಮಂದಿಯನ್ನು ಪೋಷಿಸುವವನು, ಭಂಡಾರದ ಒಡೆಯನು, ರಕ್ಷಕನು 
(ಕಾವಲುಗಾರ) ಇವರು (ಮತ್ತು ವಾಹನ ಚಾಲಕ.) 


ಚಿಂತಾಯಾಶ್ಚ ಚಿತಾಯಾಶ್ಚ ಬಿಂದುಮಾತ್ರಂ ವಿಶೇಷತಾ । 
ಸಜೀವಂ ದಹತೇ ಚಿಂತಾ ನಿರ್ಜೀವಂ ದಹತೇ ಚಿತಾ ॥ ೩೪೪ ॥ 


ಚಿಂತೆಗೂ ಚಿತೆಗೂ ಬಿಂದು ಮಾತ್ರ ವ್ಯತ್ಯಾಸ. ಮಾಡುವ 
ಕೆಲಸವಾದರೋ ದೊಡ್ಡದು. ಚಿತೆಯು ಶವವನ್ನು ಸುಟ್ಟರೆ ಚಿಂತೆಯು 
ಬದುಕಿರುವವನನ್ನೇ ಸುಡುತದೆ. ಚಿಂತೆಯು ನಿದ್ರೆಗೂ ಶತ್ರು. 


ಅಸಾರೇ ಖಲು ಸಂಸಾರೇ ಸಾರಂ ಶ್ರಶುರಮಂದಿರಮ್‌ । 
ಕ್ಲೀರಾಬ್ಸ್‌ ಚ ಹರಿಶ್ರೇತೇ ಹರಶ್ವೇತೇ ಹಿಮಾಲಯೇ ॥ ೩೪೫ ॥ 
ಅಸಾರವಾದ ಸಂಸಾರದಲ್ಲಿ ಮಾವನ ಮನೆಯೊಂದೇ 
ಸಾರವುಳ್ಳದ್ದು ಆದುದರಿಂದಲೇ ಹರಿಯು ಕ್ಲೀರಸಮುದ್ರದಲ್ಲೂ ಹರನು 
ಹಿಮಾಲಯದಲ್ಲೂ ಮಲಗಿ ನಿದ್ರಿಸುತಾರ. 
ರೋಗಸ್ಕೋಪಕ್ರಮೇ ಸಾಂತ್ರಂ ಮಧ್ಯೇ ಕಿಂಚಿದ್ದನವ್ಯಯಃ | 
ಶನೈರನಾದರಃ ಶಾಂತ್‌ ಸ್ಥಾತೋ ವೈದ್ಯಂ ನ ಪಶ್ಯತಿ ॥೩೪೬॥ 

ರೋಗಬಂದಾಗ ರೋಗಿಯು ವೈದ್ಯರ ಬಳಿ ಹೋಗಿ ಮೊದಲು 
ಮೃದು ಮಧುರವಾಗಿ ಮಾತಾಡುತಾ ನೆ. "ಮಧ್ಯದಲ್ಲಿ ಸ್ವಲ್ಪ ಧನವನ್ನು 
ಕೊಡುತಾನೆ. ನಿಧಾನವಾಗಿ ರೋಗವು ವಾಸಿಯಾಗತೊಡಗಿದಾಗ. 
ಅನಾದರವು ಆರಂಭವಾಗುತದೆ. ಸ್ನಾನಮಾಡಿದನೆಂದರೆ (ರೋಗ ವಾಸಿ 
ಯಾದ ಮೇಲೆ ಸ್ಥಾನ ಮಾಡುವುದು) ವೈದ್ಯನನ್ನು ಮರೆತೇಬಿಡುತಾನೆ. 
ಉಪಾಧ್ಯಾಯರು, ವೈದ್ಯರು ಕೆಲಸವಾದಮೇಲೆ ಅಪ್ರಯೋಜಕರಷ್ನ? 


ದುಗ್ಗಂ ಪಯಸ 'ದಪಿ ಚೆ ಕೃಥಿತಂ ತದೇವ 

ಮಾಧುರ್ಯಮಷ್ಠ ಪಹ್ಪತಂ ಮಧಿತಂ ಚ ವೇಗಾತ್‌ । 
ದಗ್ನು ಪುನರ್ಫತಕ್ಕತೇ "ನವನೀತಪಿಂಡಃ 

ಸ್ನೇಹಸ್ತು ಕಾರಣಮನರ್ಥಪರಂಪರಾಯಾಃ ॥ ೩೪೭ ॥ 


ಸ್ನೇಹ ಸಂಪಾ ಪಾದನೆಗಾಗಿ ಎಷ್ಟು ಶ್ರಮಪಡಬೇಕಾಗುತ್ತದೆಯೆಂಬುದನ್ನು 
ಚಮತ್ನಾ ರದಿಂದ ಚಿತ್ರಿಸುತಾನೆ. ಸ್ನೇಹ ಎಂದರೆ ಜಿಡ್ಡು ಅಂದರೆ ತುಪ್ಪ ಮತ್ತು 
ಮಿತ್ರತ್ವ ಹಾಲಿನಿಂದ ತುಪ ವನ್ನು ಹೊರಡಿಸಬೇಕಾದರೆ, ಕೆಚ್ಚಲಿನಿಂದ 
ಕರೆದು, ಕಾಯಿಸಿ, ಅದರ ಮಾಧುರ್ಯವನ್ನು ಕಳೆದು, ಹುಳಿ ಮೊಸರನ್ನಾಗಿ 
ಮಾಡಿ, ಅದನ್ನು ಕಡೆಗೋಲಿಂದ ವೇಗವಾಗಿ ಕಡೆಯಬೇಕು. ಆಮೇಲೆ 
ಬೆಣ್ಣೆಯ ಮುದ್ದೆಯನ್ನು ಮತ್ತೆ ಕಾಯಿಸಬೇಕು. ಇಷ್ಟು ಶ್ರಮಪಟ್ಟರೆ ತುಪ್ಪವು 
ಸ್ನೇಹ) ದೊರಕುತದೆ ದೆ " (ಆತ್ಮಸಾಕ್ಟಾತ್ಕಾರಕ್ಕೂ ಹೀಗೆಯೇ ಶ್ರಮ 
ಪಡಬೇಕೆಂದು ಶಾಸ್ತ್ರವು ಹೇಳುತದೆ 


LN 


ತ್ಯಂ ಛೇದಸ್ಪ ಣಾನಾಂ ಭುವಿ ನಖಲಿಖನಂ ಪಾದಯೋಶ್ಲಾಲಠೌ್‌ಚಂ 
ನಾಮಾ ವದನಮಲಿನತಾ ರೂಕ್ಸತಾ ಮೂರ್ಧಜಾನಾಮ್‌ | 
ದ್ವೇ ಸಂಧ್ಯೇ ಚಾತಿನಿದ್ರಾ ಹೃವಸನಶಯನಂ ಗ್ರಾಸಹಾಸ್ಕಾ ತಿರೇಕಃ 
ಸ್ವಾಂಗೇ ಪೀಠೇ ಚೆ ವಾದ್ಯಂ ಹರತಿ ಸುರಪತೇಃ ಕೇಶವಸ್ಯಾಪಿ ಲಕ್ಷ್ಮಿ "ಮ್‌ 
॥ ೩೪೮ ॥ 

ಕೆಲವು ದುರಭ್ಯಾಸಗಳು ತಾವಾಗಿ ಬರುತವೆ. ಯಾವಾಗಲೂ 
ಬಾಯಿಂದ ಹುಲ್ಲನ್ನು ಕಚ್ಚುತಿರುವುದು. ನೆಲದ ಮೇಲೆ ಉಗುರಿಂದ 
ಬರೆಯುತ್ತಿರುವುದು ಅಥವಾ ಗೀರುತಿರುವುದು. ಕಾಲುಗಳನ್ನು ಪೂರ್ತಿ 
ತೊಳೆಯದೇ ಇರುವುದು. ಹಲ್ಲುಗಳನ್ನು ಸ್ವಲ್ಪ ಉಜ್ಜುವುದು, ಮುಖದ 
ಮೇಲೆ ಕೊಳೆ ಕೂಡಿಸಿಕೊಂಡಿರುವುದು “ತಲೆಗೂದಲಿಗೆ ಎಣ್ಣೆಯಿಲ್ಲದೆ 
ತರಕಲಾಗಿ ಬಿಟ್ಟುಕೊಂಡಿರುವುದು, ಎರಡು ಸ ಸಂಧ್ಯಾ ಕಾಲಗಳಲ್ಲೂ ್ಲನಿದ್ರಿಸು 
ವುದು, ಬಟ್ಟೆಯಿಲ್ಲದೆ ಮಲಗುವುದು, ತುತುಗಳ ಬಗ್ಗೆ ಹಾಸ್ಯ ಮಾಡುವುದು 
ಅಥವಾ ತುತ್ತು ನುಂಗುತಿರುವಾಗ ದೇವರ ಧ್ಯಾನ ಮಾಡದೆ ಅತಿಯಾಗಿ 
ಹಾಸ್ಯ ಮಾಡುವುದು. (ಕಬಳೇಕಬಳೇ ಗೋವಿಂದಃ ಎಂದು) ತನ್ನ ಅಂಗ 
ದಲ್ಲೇ ಅಥವಾ ಬೆನ್ನಿನ ಮೇಲೆ ವಾದ್ಯ ಬಾರಿಸುವುದು, ಈ ದುರ್ಗುಣಗಳು 
ನ ಮತ್ತು ಕೇಶವನ ಸ ಸಂಪತ್ತನ್ನೂ ಅಪಹರಿಸಿಬಿಡುತವೆ. 


ಬ್ರ 


ಸ್ಥಾನಭ್ರಷ್ಟಾ ನ ಶೋಭಂತೇ ದಂತಾಃ ಕೇಶಾ ನಖಾ ನರಾಃ । 


ಸ್ಥಾನಭ್ರಷ್ಟಾಸ್ತು ಶೋಭಂತೇ ಸಿಂಹಾಃ ಸತ್ತುರುಷಾ ಗಜಾಃ ॥ ೩೪೯ 
ಹಲ್ಲುಗಳು, ಕೂದಲು, ಉಗುರು ಮತ್ತು ಮನುಷ್ಯರು ಇರುವ 
ಜಾಗವನ್ನು ಕಳೆದುಕೊಂಡರೆ ಶೋಭಿಸುವುದಿಲ್ವ ಬೆಲೆ ಕಡಿಮೆ. ಅದೇ 
ಸಿಂಹ, ಆನೆ ಮತ್ತು ಸಜ್ಜನರು ಸ್ಥಾನಭ್ರಷ್ಠರಾದರೂ. (ಎಲ್ಲಿದ್ದರೂ) 
ಶೋಭಿಸುತಾರೆ. ಬೆಲೆಯುಂಟು. 
ಕರಸಮುದಕಂ ತ್ರಕಾ ಘನಸಮಭಿವಾಂಛತಿ । 
ಲ ರಿ ಎಂದ ಛ 
ಸಿದಮನಂ ಪರಿತಜ ಭಿಕ್ಬಾಮಟತಿ ದುರ್ಮತಿಃ Il ೩೫೦ ॥ 
ಷು ತು ವಾಡಿ ಎಡ 
ಬುದ್ದಿಹೀನನು ಕೈಯಲ್ಲಿರುವ ನೀರನ್ನು ಬಿಟ್ಟು ಮೋಡದ ನೀರಿಗೆ 


ಆಸೆಪಡುತಾನೆ. ಅದು ಸಿಕ್ಕುವುದು ಏನು ಖಚಿತ? ಹಾಗೆಯೇ ಸಿದ್ಧ 
ವಾಗಿರುವ ಅಹಾರವನ್ನು ಬಿಟ್ಟು ಭಿಕ್ಷೆ ಬೇಡುವುದಕ್ಕೆ ಹೋಗುತ್ತಾನೆ. 


ಸಮಯೋಚಿತ ಪದ್ಯಗಳು 115 


ಕರೋತಿ ಶೋಭಾಮಲಕೇ ಸ್ಪಿಯಾಃ ಕೋ 
ದೃಶ್ಯಾ ನ ಕಾಂತಾ ವಿಧಿನಾ ಚ ಕೋಕ್ತಾ!। 

ಅಂಗೇ ತು ಕಸ್ಮಿನ್‌ ದಹನಃ ಪುರಾರೇಃ 
ಸಿಂದೂರಬಿಂದುರ್ವಿದವಾಲಲಾಟೇ IW ೩೫೧ ॥ 


ಇದೊಂದು ತರಹ ಚಮತ್ಕಾರ. ಮೊದಲಿನ ಮೂರು ಸಾಲುಗಳ 
ಪ್ರಶ್ನೆಗಳಿಗೆ ಕಡೆಯಸಾಲಿನಲ್ಲಿ ಉತರ. ಸ್ತ್ರೀಯರ ಮುಂಗುರುಳುಗಳ 
ಸ್ಥಾನದಲ್ಲಿ ಯಾವುದು ಶೋಜಭಿಸುತದೆ? ಸಿಂದೂರದ ಬೊಟ್ಟು ಯಾವ 
ಸ್ತ್ರೀಯನ್ನು ನೋಡಬಾರದೆಂದು ವಿಧಿಯು ಹೇಳುತದೆ? ವಿಧವೆಯನ್ನು 
ಶಿವನ ಯಾವ ಅಂಗದಲ್ಲಿ ಅಗ್ನಿಯಿದೆ? ಲಲಾಟದಲ್ಲಿ 


ಸ್ತ್ರಿಯೋ ಹಿ ಮೂಲಂ ನಿಧನಸ್ಯ ಪುಂಸಃ 
ಸ್ತ್ರಿಯೋ ಹಿ ಮೂಲಂ ವ್ಯಸನಸ್ಯ ಪುಂಸಃ । 
ಸ್ತ್ರಿಯೋ ಹಿ ಮೂಲಂ ನರಕಸ್ಯ ಪುಂಸಃ 
ಸ್ತಿಯೋ ಹಿ ಮೂಲಂ ಕಲಹಸ್ಯ ಪುಂಸಃ ॥ ೩೫೨ ॥ 


ಪುರುಷರ ಮರಣಕ್ಕೂ ಕುಡಿತ ಮುಂತಾದ ದುಶ್ಚಟಕ್ಕೂ, ನರಕಕೂ, 
ಗಳಕೂ, ಸೀಯರೇ ಮೂಲ. ಇವರು ಸರಿಯಾಗಿದ್ದು ದಕ್ಷರಾದರೆ 


ಕ ಅ ಎ 
ಪುರುಷರನ್ನು ಸನ್ನಾರ್ಗಕ್ಕೆ ತರಬಲ್ಲರು. 


ಲ ಟ್ರ ಶ 


೨೨ 
ಆತ್ಮಬುದ್ದಿಃ ಸುಖಾಯೈವ ಗುರುಬುದ್ಧಿರ್ವಿಶೇಷತಃ । 
ಪರಬುದ್ದಿರ್ವಿನಾಶಾಯ ಸ್ತ್ರೀಬುದ್ಧಿ ಪ್ರಳಯಾಂತಿಕಾ 1 ೩೫೩ ॥ 


ಓ? 


ಈ. 


ತನ್ನ ಬುದ್ದಿಯು ಸುಖವನ್ನುಂಟುಮಾಡುತದೆ. ಗುರುಗಳ (ತಂದೆ) 
ಬುದ್ಧಿವಚನವೂ ವಿಶೇಷಫಲಕೊಡುತದೆ. ಪರಬುದ್ದಿಯು ಕೆಡಿಸಿ 
ಒಬಡುತದೆ. ಸ್ತೀಬುದ್ದಿಯು ಪ್ರಳಯವನ್ನೇ ಮಾಡಿಬಿಡುತದೆ. 


ಈ 

ಸರ್ವಸ್ಯ ದ್ದೇ ಸುಮತಿಕುಮತೀ ಸಂಪದಾಪತಿಹೇತೂ 
ಏಕೋ ಗೋತ್ರೇ ಪ್ರಭವತಿ ಪುಮಾನ್‌ ಯಃ ಕುಟುಂಬಂ ಬಿಭರ್ತಿ । 
ವದ್ದೋ ಯೂನಾ ಸಹ ಪರಿಚಯಾತ್ಯ ಜ್ಯತೇ ಕಾಮಿನೀಭಿಃ 
ಸ್ತ್ರೀಪುಂವಚ್ಚಪ ಪ್ರಭವತಿ ಯದಾ ತದ್ದಿಗೇಹಂ ಎನಷ್ಟಮ್‌ ॥ ೩೫೪ ॥ 
ವ್ಯಾಕರಣ ಶಾಸ್ತ್ರವನ್ನೋದಿ, ಅರಣ್ಯದಲ್ಲಿ ಬ್ರಹ್ಮರಾಕ್ಸಸನಾಗಿದ್ದವ 
ನೊಬ್ಬ ಭಟ್ಟೋಜೀದೀಕ್ಷಿತರನ್ನು ಅಡ್ಡಹಾಕಿ, ಈ ನಾಲ್ಕು ಪ್ರಶೆಗಳಿಗೆ 
ಸರಿಯಾದ ಉತರ ಕೊಡದಿದ್ದರೆ ನಿನ್ನನ್ನು ತಿಂದುಬಿಡುವೆನೆಂದು ಹೆದರಿಸಿದ 
ನಂತೆ. ಪಾಣಿನಿ ಮಹರ್ಷಿಗಳ ಅಷ್ಟಾಧ್ಯಾಯಿಸೂತ್ರಗಳಲ್ಲಿ ಬರುವ ನಾಲ್ಕು 
ಸೂತ್ರಗಳೇ ಈಗ ಪೂರ್ಣ ಮಾಡತಕ್ಕವುಗಳು. 
೧. ಸರ್ವಸ ಸೃದ್ವೇ - ಎಲ್ಲರಿಗೂ ಎರಡು 
೨. ಏಕೋಗೋತ್ರೇ - ವಂಶದಲ್ಲಿ ಒಬ್ಬ 
೩. ವೃದ್ದೋಯೂನಾ: ಮುದುಕನು ಯುವಕನ ಸಂಗಡ 
ಸ್ತೀಪುಂವಚ್ಚ : ಸ್ತ್ರೀಯು ಪುರುಷನಂತೆ 
ಉತರ ೧ - ಎಲ್ಲರಿಗೂ ಸಂಪತ್ತು ಮತ್ತು ವಿಪತಿಗೆ ಕಾರಣವಾಗಬಲ್ಲ 
ಸುಮತಿ, ಕುಮತಿಯೆಂಬ ಎರಡು ತರಹ ಬುದ್ದಿಯಿರುತನೆ. 
೨. ಕುಟುಂಬವನ್ನು ಸರಿಯಾಗಿ ಸಾಕಬಲ್ಲ ಧೀರನು ಒಂದು ವಂಶ 


. ಯುವಕ ಕನ : ಪರಿಚಯವಾದ ಮೇಲೆ ಕಾಮಿನಿಯರು ಮುದುಕ 


cL 
el 


b 
ಣಿ 
HU 
9 
೦ 


ಯು ಪುರುಷನಂತೆ ವರ್ತಿಸಿದರೆ ಆ ಮನೆಯು ಹಾಳಾಯಿ 
ರ್ಥ, ಈ ಉತರಗಳಿಂದ ಬ್ರಹ್ನರಾಕ್ಸಸನಿಗೆ ತೃಪ್ತಿಯಾಗಿ ಬಿಟ್ಟುಬಿಟ್ಟ 
ಒಟಿನಲ್ಲಿ ಇದೊಂದು ಯಾರೋ ಪಂಡಿತರು ಕಟ್ಟಿರುವ ಕತೆ. ಈ 
ನಾಲು ಸೂಕ್ತಗಳ ಅರ್ಥವೇ ಬೇರೆ. ಒಃ ಟಿನಲ್ಲಿ ಕೇಳುವುದಕ್ಕೆ ರೋಚಕ 
ವಾಗಿದೆ. ಹೇಳದೇ ಇದ್ದುದನ್ನೂ ಪಂಡಿತರು. ಊಹಿಸುತಾರಪ್ಪ 


೨ 

0. A 

ಇ (ಜಿ ( 

(; 2 
ಜ್‌ . 


2೬. 06 
೨ 

ಸುಖಸ್ಟಾನಂತರಂ ದುಃಖಂ ದುಃಖಸ್ಕಾನಂತರಂ ಸುಖಮ್‌ । 
ಚಕ್ರವತ್ತರಿವರ್ತಂತೇ ದುಃಖಾನಿ ಚ ಸುಖಾನಿ ಚ W ೩೫೬ ॥ 


ಮನುಷ್ಯನ ಜೀವನದಲ್ಲಿ ಸುಖವಾದಮೇಲೆ ದುಃಖ, ದುಃಖವಾದ 
ಮೇಲೆ ಸುಖ- -ಚಕ್ರದಂತೆ, ಸುತುತಿರುತವೆ. 
ಸುಖಾರ್ಥೀ ಚೇತ್ಯಜೇದ್ದಿದ್ಯಾಂ ವಿದ್ಯಾರ್ಥೀ ಚೇತ್ಯಜೇತುಖಮ್‌ I 
ಸುಖಾರ್ಥಿನಃ ಕುತೋ ವಿದ್ಯಾ ಕುತೋ ವಿದ್ಯಾರ್ಥಿನಃ ಸುಖಮ್‌ ॥ 
ಸುಖಾಭಿಲಾಷಿಯು ವಿದ್ಯೆಯನ್ನು ಬಿಡಬೇಕು. ವಿದ್ಯಾಭಿಲಾಷಿಯು 
ಸುಖವನ್ನು ಬಿಡಬೇಕು. ಸುಖಾರ್ಥಿಗಳಿಗೆ ವಿದ್ಯೆಯೂ ಎದ್ಯಾರ್ಥಿಗಳಿಗೆ 
ಸುಖವೂ ದೊರೆಯುವುದು ಕಷ್ಟ 
ಪ್ರದೋಷೇ ದೀಪಕಶ್ನಂದ್ರಃ ಪ್ರಭಾತೇ ದೀಪಕೋ ರವಿಃ | 
ತೈಲೋಕ್ಕೇ ದೀಪ ಪಕೋ ಧರ್ಮಃ ಸುಪುತ್ರ: ಕುಲದೀಪಕಃ ॥ ೩೫೮ 


ಪ್ರದೋಷಕಾಲದಲ್ಲಿ ಲೋಕಕ್ಕೆ ಚಂದ್ರನೂ, ಪ್ರಭಾತ ಕಾಲದಲ್ಲಿ 
ಜಾ ಸೂ, ಮೂರು ಲೋಕಕ್ಕೂ Hs ವಂಶಕ್ಕೆ ಸುಪುತ್ರನೂ 
ಬೆಳಕಾಗುತಾರೆ. 


ಸುಖಸ್ಯ ದುಃಖಸ್ಯ ನ ಕೋಪಿ ದಾತಾ 
ಪರೋ ದದಾತೀತಿ ಕುಬುದ್ದಿರೇಷಾ 
ಅಹಂ ಕರೋಮೀತಿ ವೃಥಾಭಿಮಾನಃ 
ಸಕರ್ಮಸೂತ್ರಗ್ರಥಿತೋ ಹಿ ಲೋಕಃ 1 ೩೫೯ ॥ 
ಸುಖವನಾಗಲೀ ದುಃಖವನಾಗಲೀ ಯಾರೂ ಕೊಡುವುದಿಲ್ಲ 
ಬೇರೆಯವರು ಕೊಡುತಾರೆಂಬುದು ಸರಿಯಲ್ಲ ನಾನು ಮಾಡುತ್ತೇನೆ 
ಎಂಬುದು ಕೂಡ ಬರೀ ಜಂಬದ ಮಾತು. ಈ ಲೋಕವು (ಜನವು) ತನ ಸ 
ಜನ್ಮಾಂತರದಲ್ಲಿ ಮಾಡಿದ ಕರ್ಮವೆಂಬ ಸೂತ್ರದಿಂದ ಕಟ್ಟಲ್ಪಟ್ಟಿದೆ. 

ಮನ್ನಂ ಫಲಂ ಪಕ್ಷಂ ನಾರೀಪ್ರಥಮಯಾೌವನಮ್‌ । 


ಇ 


ಸುಭಾಷಿತಂ ಚ ತಾಂಬೂಲಂ ಸ ಸದ್ಯೊ ಗಹ್ಲಾತಿ ಬುದ್ಧಿಮಾನ್‌ ॥ ೩೬೦ 


[a 2೪ 


ಸಿದ್ಧವಾಗಿರುವ ಆಹಾರ, ಮಾಗಿರುವ ಹಣ್ಣು ನಾರಿಯ ಪ್ರಥಮ 
ಯೌವನ, ಸುಭಾಷಿತ ಮತ್ತು ತಾಂಬೂಲ ಇವುಗಳನ್ನು ಬುದ್ದಿವಂತ 
ನಾದವನು ಕೂಡಲೇ ಸ್ವೀಕರಿಸಿಬಿಡುತಾನೆ. 


ಉಪಾಧ್ಯಾ ಯಶ್ಚ ವೈದ್ಯತ್ಚ ಯತುಕಾಲೇ ವರಾಂಗನಾ | 
ಸೂತಿಕಾ ದೂಶಿಕಾ ಚ್ಛವ ಕಾರ್ಯಾಂತೇ ತೃಣವತ್‌ ಸ್ಥ ತಾಃ ॥ ೩೬೧ ॥ 


ಉಪಾಧ್ಯಾಯರು, ವೈದ್ಯರು, ಹಿತುಕುಲಾನಂತರ ಉತಮಸ್ಸೀ, 
ಪ್ರಸವಮಾಡಿಸಿದ ಸ್ತೀ ಕಾಮುಕರನ್ನು ಒಂದೆಡೆ ಸೇರಿಸಲು ಶ್ರಮಿಸಿದ 
ದೂತಿಕೆ (ದೂತಿ) ಇವರೆಲ್ಲಾ ಕೆಲಸವಾದಮೇಲೆ ಹುಲ್ಲಿಗಿಂತ ಕಡೆ. 


ಮಾನಾನ್ಫೂಕಃ ಪ್ರವಚನಪಟುರ್ವಾಚಕೋ ಜಲಕೋ ವಾ 
ಧಷ | ಪಾರ್ಕ ಪ್ರಭವತಿ ತದಾ ದೂರತಶ್ಪಾಪ ಗಲ್ಪಃ | 
ಕ್ಹಾಂತ್ಯಾ. ಭೀರುರ್ಯದಿ ನ ಸಹತೇ ಪ್ರಾಯಶೋ ನಾಭಿಜಾತ: 
ಸೇವಾಧರ್ಮಃ ಪರಮಗಹನೋ ಯೋಗಿನಾಮಪೃಗಮ್ಯಃ 
1 ೩೬೨ ॥॥ 


ಸೇವಕನು ಮಾತಾಡದಿದ್ದರೆ ಮೂಗನೆಂದೂ, ಚೆನ್ನಾಗಿ ಮಾತಾಡಿದರೆ 
ಹರಟೆಯಮಲ್ಲನೆಂದೂ, ಪಕ್ಕದಲ್ಲಿ ಸುಳಿದರೆ ಅವಿನೀತನೆಂದೂ ದೂರ 
ದಲ್ಲೇ ಇದ್ದರೆ ದಾಷ್ಟೀಕ ಸಾಲದೆಂದೂ (ಚುರುಕಿಲ್ಲವೆಂದೂ) ಸಹ 
ಯುಳ್ಳವನಾದರೆ ಪುಕ್ಕಲು ಸ್ವಭಾವದವನೆಂದೂ, ದುಡುಕಿನ ಸ್ವಭಾವ 
ದವನಾದರೆ, ಉತಮ ವಂಶದವನಲ್ಲವಂದೂ, ಪ್ರಭುಗಳು ಅಲ್ಲಗಳೆಯು 
ತಾರ. ಹೇಗಿದ್ದರೂ ತಪ್ಪ, ಆದುದರಿಂದ ಸೇವಾಧರ್ಮವೆಂಬುದು ಬಹಳ 
ಗಂಭೀರವಾದ ವಿಷಯ. ಯೋಗಿಗಳಿಗೂ ತಿಳಿಯುವುದಿಲ್ಲ 

ರಾಮಚಂದ್ರಸಮಾದಿಷ್ಠನಲಸಂಚಯಸಂಚಿತಮ್‌ । 


ಸೇತುಂ ದಷ್ಟ್ವಾ ಸಮುದ್ರಸ್ಯ ಬ್ರಹ್ಮಹತ್ಯಾಂ ವ್ಯಪೋಹತಿ ॥ ೩೬೩ ॥ 


ಶ್ರೀರಾಮಚಂದ್ರನ ಆಜ್ಞೆಯಂತೆ ನಳನಿಂದ ನಿರ್ಮಿಸಲ್ಪಟ್ಟಸಮುದ್ರದ 
ಸೇತುವೆಯನ್ನು ನೋಡಿದವರು ಬ್ರಹ್ಮಹತ್ಯಾದೋಷದಿಂದಲೂ ಮುಕ್ತ 
ರಾಗುತಾರೆ. 


ಹ 


ಸತಾ ಲಭ್ಯತೇ ನಾರೀ ರುದತಾ ಲಭ್ಯತೇ ಧನಮ್‌ । 
ಪಠತಾ ಲಭ್ಯತೇ ವಿದ್ಯಾ ತ್ಯಜತಾ ಲಭ್ಯತೇ ಯಶಃ ॥ ೩೬೪ ॥। 


ನಗುವವನಿಗೆ ಸ್ತ್ರೀಯು ಒಲಿಯುತಾಳೆ. ಅಳುವವನಿಗೆ ಹಣವು 
ದೊರೆಯುತ್ತದೆ. ಓದುವವನಿಗೆ ವಿದ್ಯೆ ಬರುತದೆ. ತ್ಯಾಗಿಗೆ ಕೀರ್ತಿ 
ಲಭಿಸುತ್ತದೆ. 
ಹಸದಿಃ ಕ್ರಿಯತೇ ಕರ್ಮ ರುದದ್ದಿರನುಭೂಯತೇ ) 
ಅವಶ್ಯಮೇವ ಭೋಕವ್ಯಂ ಕೃತಂ ಕರ್ಮ ಶುಭಾಶುಭಮ್‌ ॥ ೩೬೫ 


ನಗುತ್ತಾ ಪಾಪಕರ್ಮಗಳನ್ನು ಮಾಡುತಾರೆ. ಅಳುತ್ತಾ ಅನುಭವಿಸು 
ತಾರೆ. ಹಿಂದೆ ಮಾಡಿದ ಶುಭಾಶುಭಕರ್ಮಗಳ ಫಲವನ್ನು ಅನುಭವಿಸಿಯೇ 
ತೀರಬೇಕು. 
ಹಣವಾನುಣವಾನ್‌ ಲೋಕೇ ಹಣಹೀನೋ ಹೆಣಾಧಮಃ ॥. 
ಹೆಣಂ ನೊಣಾಶ್ಚ ಸೇವಂತೇ ಹಣಹೀನಂ ನ ಕಶ್ಚನ 1 ೩೬೬ ॥ 
ಇದೊಂದು ಕನ್ನಡಸಂಸ್ಕೃತ ಮಿಶ್ರಿತ ಶ್ಲೋಕ. ಯಾರೋ 
ವಿನೋದಕ್ಕಾಗಿ ರಚಿಸಿದ್ದಾರೆ. ಭಾಷೆ ಶುದ್ಧವಲ್ಲದಿದ್ದರೂ ನೀತಿ ಚೆನ್ನಾಗಿದೆ. 
ಲೋಕದಲ್ಲಿ ಹಣವಂತನೇ ಗುಣವಂತ. ಹಣವಿಲ್ಲದವನು ಹೆಣಕ್ಕಿಂತ ಕಡೆ. 

ಹೆಣದ ಮೇಲೆ ನೊಣಗಳಾದರೂ ಕುಳಿತುಕೊಳ್ಳುತವೆ. ಹಣವಿಲ್ಲದವನ 
ಬಳಿ ನೊಣವೂ ಸುಳಿಯುವುದಿಲ್ಲ 


ದ್ವಾರಂ ದ್ವಾರಮಟನ್‌ ಭಿಕ್ಷು ಶ್ರಿಕ್ಷತ್ಯೇವಂ ನ ಯಾಚತೇ | 
ಅದತ್ವಾ ಮಾದ್ದಶೋ ಮಾಭೂರ್ದತ್ವಾ ತ್ತಂ ತ್ವಾದ್ಧಠೋ ಭವ ॥ ೩೬೭ 


ಭಿಕ್ಕುಕನು ಪ್ರತಿ ಮನೆಯ ಬಾಗಿಲ ಬಳಿಗೂ ಹೋಗಿ "ದಾನ ಮಾಡದೆ. 
ನನ್ನ ಹಾಗೆ ನೀವು ಮುಂದಿನ ಜನ್ಮದಲ್ಲಿ ಭಿಕ್ಬುಕರಾಗಬೇಡಿ ದಾನಮಾಡಿ 
ಈಗಿರುವಂತೆಯೇ ದಾನಕೊಡುವ ಸ್ಥಿತಿಯಲ್ಲೇ ಇರಿ' ಎಂದು ಶಿಕ್ಷಣವನ್ನು 
ಕೊಡುತಾನೆ. ಬೇಡುವ ಉದ್ದೇಶ ಅವನಿಗಿಲ್ಲ ನೀತಿ ಬೋಧನೆಯೇ 
ಉದ್ದೇಶ ಎಂದು ಕವಿಯ ಕಲ್ಪನೆ. 


ಮುಂದಿನ ಪದ್ಯಗಳು ಅಕಾರಾದಿ ನಿಯಮಕ್ಕೆ ಒಳಪಟ್ಟೀ ನ್ಲ್ಲಿ 


ಸುಭಾಷಿತೇನ ಗೀತೇನ ಯುವತೀನಾಂ ಚ ಲೀಲಯಾ । 
ಮನೋ ನ ಭಿದ್ಯತೇ ಯಸ್ಯ ಸ ಯೋಗೀ ಹೃಥವಾ ಪಶುಃ ॥ ೩೬೮ 


ಒಳ್ಳೆಯ ಸುಭಾಷಿತಶ್ಲೋಕಗಳಿಂದಲೂ, ಸಂಗೀತದಿಂದಲೂ 
ತರುಣಿಯರ ಲೀಲಾವಿನೋದಗಳಿಂದಲೂ (ಶೃಂಗಾರ ಚೇಷೆಗಳಿಂದ) 
ಯಾವನ ಮನಸ್ಸು ವಿಚಲಿತವಾಗುವುದಿಲ್ಲವೋ ಅವನು (ಶಿವನಂತಹ) 
ಯೋಗಿಯಾಗಿರಬೇಕು. ಅಥವಾ ಪಶುವಾಗಿರಬೇಕು. 
ಎಶ್ವಾಮಿತಾ ಹಿಪಶ್ಚಾದ್‌ ಕರ್ದಮೇಷು ಜಲೇಷು ಚ । 
ಅಂಧೇ ತಮಸಿ ವಾರ್ಧಕ್ಕೇ ದಂಡೋ ದಶಗುಣೋ ಭವೇತ್‌ ॥ ೩೬೯ 
ದಂಡವು (ದೊಣ್ಣೆಯು) ಹತ್ತು ಗುಣವುಳ್ಳದ್ದು ಯಾವುವೆಂದರೆ 
೧. ವಿ-ಕಾಗೆ ಹದ್ದು ಮುಂತಾದ ಪಕ್ಷಿಗಳು. ೨. ಶ್ವಾ-ನಾಯಿ, ೩. ಅಮಿತ್ರ- 
ಶತ್ರು, ೪. ಅಹಿ-ಹಾವು, ೫. ಹಸು ಎತ್ತು ಮುಂತಾದವು, ೬. ಕರ್ದಮ- 
ಕೆಸರು, ೭. ಜಲ-ನೀರು, ೮. ಅಂಧ-ಕುರುಡ, ೯. ತಮ-ಕತ್ತಲು 

೧೦. ವಾರ್ಧಕೃ-ಮುಪ್ಪು ಕೈಯಲ್ಲಿ ಬಲಿಷ್ಠವಾದ ಲಾಠಿ, ಅಥವಾ 
ದೊಣ್ಣೆಯೊಂದಿದ್ದರೆ, ಪಕ್ಷಿ ನಾಯಿ, ಶತ್ರುಗಳು, ಹಾವುಗಳು, ಎತ್ತು ಹಸು 
ಮುಂತಾದವುಗಳೂ ಕೆಸರಿನಲ್ಲಿ ಹರಿಯುತ್ತಿರುವ ಅಥವಾ ನಿಂತಿರುವ 
ನೀರಿನಲ್ಲಿ, ಕುರುಡನಿಗೆ, ಕತಲಲ್ಲಿ ಸಂಚರಿಸುವಾಗ ಮತ್ತು 
ಮುದುಕತನದಲ್ಲಿ ಪ್ರಯೋಜನಕ್ಕೆ ಬರುತ್ತದೆ. ಇದು ಬಾಲಕರನ್ನು ಹೊಡೆ 
ಯಲು ಮಾತ್ರ ಉಪಯೋಗಕ್ಕೆ ಬರುತ್ತದೆಯೆಂಬ ಅರ್ಥ ಸರಿಯಲ್ಲ 
ಅದರಲ್ಲೂ ಈ ಮಿತಸಂತಾನದ ಯುಗದಲ್ಲಿ ಇದಕ್ಕೆ ಅವಕಾಶವೇ ಇಲ್ಲ 
"ದಂಡಂ ದಶಗುಣಂ' ಎಂಬುದು ತಪ್ಪು "ದಂಡೋ ದಶಗುಣೋ 
ಭವೇತ್‌' ಎಂಬುದೇ ಸರಿ. 
ಗುರುಷು ಮಿಲಿತೇಷು ಶಿರಸಾ ಪ್ರಣಮತಿ 
ಲಘುಷೂನ್ನತಾ ಸಮೇಷು ಸಮಾ । 
ಉಚಿತಜ್ಞಾಸಿ ತುಲೇ, ಕಿಂ ತುಲಯಸಿ 
ಗುಂಜಾಫಲೈ;: ಕನಕಮ್‌ ॥ ೩೭೦ ॥ 
ಇದು ತೂಕ ಮಾಡುವ ತಕ್ಕಡಿಯನ್ನು ಕುರಿತು ಪ್ರಶ್ನೆ ಮಾಡುವುದು. 
ತುಲಾ:ಎಂದರೆ ತಕ್ಕಡಿ. ಎಲ್ಫೆ ತಕ್ಕಡಿಯೇ, ನಿನಗೆ ಯಾರಲ್ಲಿ ಹೇಗೆ 
ನಡೆದುಕೊಳ್ಳಬೇಕು ಎಂಬ ಚಿತ್ರ ಜ್ಞಾನವು ಚೆನ್ನಾಗಿದೆ. ತೂಕ ಮಾಡು 
ವಾಗ ನಿನಗಿಂತ ಭಾರವಾದ ವಸು ವು ಎಂದಕ ಗೌರವ (ಗುರು-ಎಂದರೆ, 
ಗುರುಗಳು- ದೊಡ್ಡದು ಎಂದು "ಎರಡರ್ಥ)ವನ್ನು ತೋರಿಸುವುದಕ್ಕಾಗಿ 
ಮೇಲಕ್ಕೇಳುವುದರ ಮೂಲಕ ನಮಸ್ಕಾರ ಮಾಡುತ್ತೀಯೆ. ಲಘುಷು- 
ನಿನಗಿಂತ ಹಗುರವಾದವರು, ಅಥವಾ “ಕಡಿಮೆ ಯೋಗ್ಯತೆಯುಳ್ಳವರು 
ಬಂದರೆ ಏಳದೆ ಹಾಗೆಯೇ ಕುಳಿತಿರುತ್ತೀಯೆ. ಸರಿಸಮನಾದವರು ಬಂದರೆ 
ಸಮನಾಗಿಯೇ ಇರುತ್ತೀಯೆ. ಹೀಗಿದ್ದರೂ ಬೆಲೆಬಾಳುವ ಚಿನ್ನವನ್ನು 
ಬೆಲೆಯಿಲ್ಲದ ಗುಲಗಂಜಿಗಳಿಂದ ತೂಕಮಾಡುತ್ತೀಯೆ ಅಂದರೆ ಬೆಲೆ 
ಕಟುತ್ತೀಯೆ. ಇದು ಮಾತ್ರ ಒಪ ತಕ್ಕದ್ದಲ್ಲ ಅಂದರೆ ಎಂತಹವನಲ್ಲೂ 
ಏನಾದರೂ ಒಂದು ದೋಷ ವಿದೇ ಇರುತ್ತದೆ. ಯಾವನೂ-- ಸರ್ವ 


ವಿ" 

ಗುಣಪರಿಪೂರ್ಣನಲ್ಲ ಎಂದು ಕವಿಯ ಕಲ್ಪನೆ. ನಮ್ಮ ದೃಷ್ಟಿಗೂ ಕವಿಯ 

ದೃಷ್ಟಿಗೂ ಇದೇ ವೃತ್ಯಾಸ. 

ಪಾಣ್‌ೌೌ ಗೃಹೀತಾಪಿ ಪುರಸ್ಕೃತಾಪಿ 
ಸ್ನೇಹೇನ ನಿತ್ಯಂ ಪರಿಪಾಲಿತಾಪಿ । 
ಪರೋಪಕಾರಾಯ ಭವೇದವಶ್ಯಂ 
ವದ್ಧಸ್ಯ ಭಾರ್ಯಾ ಕರದೀಪಿಕೇವ ॥ ೩೭೧ ॥ 
ಮುದುಕನು ಶಾಸ್ತ್ರೋಕವಾಗಿ ಹೆಂಡತಿಯ ಕೈಹಿಡಿದಿದ್ದರೂ ಅವಳು 
ತನ್ನ ಗಂಡನಿಗೇ ಅಲ್ಲದೆ ಬೇರೆಯವರಿಗೂ ಉಪಕಾರ ಅಥವಾ ಸೇವೆ 
ಮಾಡುತಾಳೆ. ಶ್ಲೇಷಾರ್ಥದಿಂದ ಕವಿಯು ಚೆನ್ನಾಗಿ ಚಿತ್ರಿಸಿದ್ದಾನೆ. ಪಾಣ್‌ೌ 
ಗೃಹೀತಾ : ಮದುವ ಮಾಡಿಕೊಳ್ಳಲಟವಳು ಪಾಣಿಗ್ರಹಣ--ಎಂದರೆ 
ಮದುವೆ. ಇನ್ನೊಂದರ್ಥ ಓಡಿಹೋಗದಂತೆ ಕೈಯಿಂದ ಹಿಡಿದುಕೊಂಡಿ 
ದ್ದರೂ, ಪುರಸ್ಕೃತಾಪಿ -ಎಲ್ಲ ಕಾರ್ಯ ಮತ್ತು ಸಂದರ್ಭದಲ್ಲೂ ತಿರಸ್ಕಾರ 
ಎಲ್ಲದೆ ಪುರಸ್ಕರಿಸುತ್ತಾ ಮುಂದೆ ಇಟ್ಟುಕೊಂಡಿದ್ದರೂ, ಮುಂದೆ ಹಿಡಿದು 
ಕೊಂಡಿದ್ದರೂ, ನಿತ್ಯವೂ ಸ್ನೇಹಪ್ರೀತಿಗಳಿಂದ ಸಂರಕ್ಕಿಸುತಿದ್ದರೂ, ಎಣ್ಣೆ 
ಯಿಂದ ರಕ್ಷಿಸುತಿದ್ದರೂ, ಸ್ನೇಹ-ಎಂದರೆ ತೈಲ-ಪ್ರೀತಿ ಹೀಗಿದ್ದರೂ ವೃದ್ಧನ 
ಭಾರ್ಯೆಯು ಕೈಯಿಂದ ಹಿಡಿಯಲ್ಪಟ್ಟಿರುವ ದೀಪದಂತೆ, ಪರರಿಗೂ 
ಉಪಕಾರ ಮಾಡುತಾಳೆ. ಕೈಯಿಂದ ಹಿಡಿಯದವನಿಗೂ ಬೆಳಕನ್ನು ಕೊಡು 
ತ್ತದೆ. ಇದು ದೀಪದ ಸ್ವಭಾವ. ಕವಿಯು ಇದನ್ನು ವೃದ್ಧನ ಭಾರ್ಯೆಗೆ 
ಚಮತ್ಕಾರದಿಂದ ಹೋಲಿಸಿ ಶ್ಲೇಷ ಮೂಲಕವಾದ ಉಪಮಾಲಂಕಾರ 
ವನ್ನು ಚಿತ್ರಿಸಿದ್ದಾನೆ. 
ಯಸ್ಯ ನಾಸ್ತಿ ಸ್ವಯಂ ಪ್ರಜ್ಞಾಶಾಸ್ತ್ರಂ ತಸ್ಯ ಕರೋತಿ ಕಿಮ್‌ । 

ಲೋಚನಾಭ್ಯಾಂ ಎಹೀನಸ್ಕ ದರ್ಪಣ: ಕಿಂ ಕರಿಷ್ಯತಿ || ೩೭೨ ॥ 


ಯಾವನಿಗೆ ಸ್ವಬುದ್ದಿಯಿಲ್ಲವೋ, ಅವನಿಗೆ ಶಾಸ್ತ್ರ ಓದುವುದರಿಂದ 
ಪ್ರಯೋಜನವಿಲ್ಲ ಕಣ್ಣೇ ಇಲ್ಲದವನಿಗೆ ಕನ್ನಡಿಯು ಏನು ಮಾಡಬಲ್ಲದು? 

ಕಾಯಸ್ಟೇನೋದರಸ್ಟೇನ ಮಾತ್ಸಮಾಂಸಂ ನ ಖಾದಿತಮ್‌ ಟ 
ನ ದಯಾ ತತ್ರ ಹೇತುಃ ಸ್ಯಾತತ್ರ ಹೇತುರದಂತತಾ ॥ ೩೭೩ ॥ 


ಕಾಯಸ್ಕ- ಎಂದರೆ ಗುಮಾಸ್ತೆ ಇವನು ಲಂಚದ ಮೂಲಕ ಎಲ್ಲರ 
ಮಾಂಸವನ್ನೂ ತಿನ್ನುತಾನೆ ಎಂದು ಒಬ್ಬರು ಹೇಳಿದಾಗ, ಮತ್ತೊಬ್ಬನು 
""ತಾಯಿಯ ಗರ್ಭದಲ್ಲಿದ್ದಾಗ ತಾಯಿಯ ಮಾಂಸವನ್ನೇಕೆ ತಿನ್ನಲಿಲ್ಲ? 
ಆದುದರಿಂದ ಗುಮಾಸೆಗೆ ದಯೆಯುಂಟು. ನೀನು ಹೇಳುವಷ್ಟು ಕ್ರೂರಿ 
ಯಲ್ಲ'' ಎಂದಾಗ, ತಾಯಿಯ ಗರ್ಭದಲ್ಲಿದ್ದಾಗ ಅವನಿಗೆ ಮಾಂಸವನ್ನು 
ಕಡಿದು ತಿನ್ನಲು ಹಲ್ಲುಗಳಿರಲಿಲ್ಲ ಆದುದರಿಂದ ಬಿಟ್ಟಿದ್ದಾನೆ. ದಯೆಯಿಂದ 
ಅಲ್ಲವಎನ್ನುತಾನೆ. ಅಂದರೆ ಇವನು ಅಷ್ಟುಕ್ರೂರಿ ಎಂದರ್ಥ. ಅಕ್ಕಸಾಲಿಗನು 
ಅಕ್ಕನ ಚಿನ್ನವನ್ನೂ ಕದಿಯುತಾನೆ ಎಂಬಂತೆ ವೃತಿಧರ್ಮ ಇದು. 


ಉದಯೇ ಸವಿತಾ ರಕೋ ರಕಶಾಸಮಯೇ ತಥಾ । 
ಸಂಪತೌ ಚ ವಿಪತೌ ಚ ಮಹತಾಮೇಕರೂಪತಾ 1೩೭೪ ॥ 
""ದುಃಖೇಷ್ವನುದ್ವಿಗ್ನಮನಾಃ ಸುಖೇಷು ವಿಗತಸ್ಪೃಹಳ' ಎಂಬಂತೆ 
ಮಹಾತ್ನರು ಸಂಪತಿನಲ್ಲೂ ವಿಪತಿನಲ್ಲೂ ಒಂದೇ ರೀತಿಯಿರುತಾರೆ. 
ಸೂರ್ಯನು ಉದಯಕಾಲದಲ್ಲೂ ಕೆಂಪಾಗಿರುತಾನೆ. ಅಸಮಯ ಕಾಲ 
ದಲ್ಲೂ ಕೆಂಪಾಗಿರುತಾನೆ. ಇಲ್ಲಿ ಉದಯ ಎಂದರೆ ಸಂಪತು ಪುತ್ರೋತವ 
ದಂತೆ. ಅಸ- ಎಂದರೆ ನಾಶ ಅಥವಾ ವಿಪತ್ತು. ಪುತ್ರನಾಶದಂತೆ. 


ಶ್ಲೋಕಸ್ತು ಶ್ಲೋಕತಾಂ ಯಾತಿ ಯತ್ರ ತಿಷ್ಠಂತಿ ಸಾಧವಃ । 
ಲಕಾರೋ ಲುಪ್ಕತೇ ತತ್ರ ಯತ್ರ ತಿಷ್ಠಂತ್ಯಸಾಧವಃ ॥ ೩೭೫ ॥ 


ಸಾಧುಸಜ್ಜನರು ವಿದ್ಯಾವಂತರಿರುವ ಸಭೆಯಲ್ಲಿ ಶ್ಲೋಕವನ್ನು 
ಹೇಳಿದರೆ ಅದು ನಿಜವಾಗಿಯೂ ಶ್ಲೋಕವಾಗುತದೆ. ಅಯೋಗ್ಯರಿರುವ 

ಕಡೆ ಹೇಳಿದರೆ ಶ್ಲೋಕದಲ್ಲಿರುವ ಲಕಾರವು ಲೋಪವಾಗಿ ಶೋಕವಾಗಿ 
ಪರಿಣಮಿಸುತ್ತದೆ. 


ಜೀವನಗ್ರಹಣೇ ನಮ್ರಾ ಗೃಹೀತ್ವಾ ಪುನರುನ್ನತಾಃ | 
ಕಿಂ ಕನಿಷ್ಠಾಃ ಕಿಮುಜ್ಯೇಷ್ಠಾ ಘಟೀಯಂತ್ರಸ್ಕ ದುರ್ಜನಾಃ ॥ ೩೭೬ ॥ 


ಜೀವನ-ಎಂದರೆ ನೀರು ಮತ್ತು ಜೀವಿಸುವ ಕಾಲ ಅಥವಾ 
ಜೀವನೋಪಾಯ. ದುರ್ಜನರು ಜೀವನಕ್ಕೆ ಒಂದು ದಾರಿಯನ್ನು ಒದಗಿ 
ಸುವ ತನಕ ನಮ್ರರಾಗಿರುತಾರೆ. ಅಂದರೆ ವಿಧೇಯರಾಗಿರುತಾರೆ. ಆಮೇಲೆ 
ಕೆಲಸವಾದಮೇಲೆ ನಮ್ಮ ಮೇಲೆಯೇ ಏರುತಾರೆ. ಇದಕ್ಕೆ ಒಂದು ಏತದ 
ಹೋಲಿಕೆಯನ್ನು ಕೊಡುತಾನೆ. ಘಟೀಯಂತ್ರ ಎಂದರೆ ಕೈತೋಟಕ್ಕೆ ನೀರನ್ನು 
ಹಾಯಿಸುವ ಏತ. ಇದು ನೀರನ್ನು ತುಂಬಿಕೊಳ್ಳುವಾಗ ತಗ್ಗಿಬಗ್ಗುತದೆ. 
ನೀರು ತುಂಬಿದ ಮೇಲೆ ಮೇಲಕ್ಕೆ ಎದ್ದುಬಿಡುತದೆ. ದುರ್ಜನರು ಈ ಏತಕ್ಕೆ 
ಅಣ್ಣನಾಗಬೇಕೋ ತಮ್ಮನಾಗಬೇಕೋ ತಿಳಿಯದು ಎನ್ನುತಾನೆ ಕವಿ. 


ದಕ್ಷಿಣಾಶಾಪ್ರವೃತಸ್ಯ ಪ್ರಸಾರಿತಕರಸ್ಯ ಚ । 
ತೇಜಸೇಜಸ್ಸಿನೋರ್ಕಸ್ಯ ಕೀಯತೇತನ್ನಸ್ನ ಕಾ ಕಥಾ ॥ ೩೭೭ ॥ 
ಇವಿ ಆ ರಿಶಿ 


ತೇಜೋನಿಧಿಯಾದ ಸೂರ್ಯನು ದಕ್ಷಿಣದಿಕ್ಕಿಗೆ ಬಂದಾಗ 
ಕಿರಣಗಳನ್ನು ಚೆನ್ನಾಗಿ ಹರಡಿದ್ದರೂ ಚುರುಕಾಗಿಲ್ಲದೆ ತೇಜೋಹೀನನಾಗಿ 
ಕಾಣಿಸುತ್ತಾನೆ. ಇನ್ನು ದಕ್ಷಿಣೆಯ ಮೇಲಿನ ಆಸೆಯಿಂದ ಬ್ರಾಹ್ಮಣನು 
ಕೈಚಾಚುತಿದ್ದರೆ, ಅವನ ತೇಜಸ್ಸು ಅಂದರೆ ನಿಗ್ರಹಾನುಗಹ ಶಕ್ತಿಯು 
ಕುಂದದೇ ಇರುತ್ತದೆಯೇ? ಅಂದರೆ ಕೇವಲ ದಕ್ಷಿಣೆಗಾಗಿಯೇ, ವೇದಶಾಸ್ತ್ರ 
ಪಾಠ ಹೇಳಿಕೊಡುವುದು, ಪೌರೋಹಿತ್ಯ ಮಾಡಿಸುವುದು ಮುಂತಾದು 
ದರಿಂದ ತೇಜಸ್ಸು ಕಡಿಮೆಯಾಗುವುದು. ಇಲ್ಲಿ ದಕ್ಷಿಣಾ ಆಶಾ ಎಂದರೆ 
ದಕ್ಷಿಣದ ದಿಕ್ಕು, ದಕ್ಷಿಣೆಯ ಆಸ. ಕರ-ಕಿರಣ, ಹಸ್ತ ಎಂದು ನಾನಾರ್ಥ. 


[4 ಜಾತೆ 6 
ತೇಜಸು, ಶಕ್ತಿ ಮಹಿಮ. 
ಹ 

ಉದ್ಯಮೇನೈವ ಸಿಧ್ಯ ತಿ ಕಾರ್ಯಾಣಿ ನ ಮನೋರಥ: 
ನಹಿ ಸುಪಸ್ಯ ಸಿಂಹಸ್ಯ ಪ್ರವಿಶಂತಿ ಮುಖೇ ಮೃಗಾಃ | ೩೭೮ 1 


ನಮ್ಮ ಇಷ್ಟಾರ್ಥಗಳು ಸಿದ್ದಿಸಬೇಕಾದರೆ ಯಾವುದಾದರೂ ಕೆಲಸ 
ವನ್ನು ಮಾಡಲೇಬೇಕು. ದೈವದ ಮೇಲೆ ಭಾರಹಾಕಿ ಕೈಕಟ್ಟಿಕೊಂಡು 
ಕುಳಿತಿರಬಾರದು. ಮಲಗಿರುವ ಸಿಂಹದ ಬಾಯಿಗೆ ಯಾವ. ಪ್ರಾಣಿಗಳೂ 
ತಾವಾಗಿ ಬಂದು ಬೀಳುವುದಿಲ್ಲ ಅದು ಬೇಟೆಯಾಡಬೇಕು. ಇದ 
ರಂತೆಯೇ ನಾವೂ ಏನನ್ನಾದರೂ ಮಾಡಬೇಕು. 
ನ ಸುಖಂ ನ ಚ ಸೌಭಾಗ್ಯಂ ಸ್ವಯಂ ಸ್ವಗುಣವರ್ಣನೇ | 
ಯಥೈವ ಚ ಪುರಂಧ್ರೀಣಾಂ ಸ್ವಹಸಕುಚಮರ್ದನಮ್‌ | ೩೭೯ ॥ 
ಯಾರಾದರೂ ಒಬ್ಬ ವಿದ್ವಾಂಸರು ತನ್ನ ಪ ಪಾಂಡಿತ್ಯ, ವಿದ್ಯೆ, ಬಿರುದು 
ಮುಂತಾದುವುಗಳನ್ನು ತಾವೇ ಹೇಳಿಕೊಳ್ಳಬಾರದು. "ಇದರಿಂದ ಸುಖ 
ವಾಗಲೀ ಸಂತೋಷವಾಗಲೀ ದೊರೆಯುವುದಿಲ್ಲ ಬೇರೆಯವರ 
ಬಾಯಿಂದ ಹೊಗಳಿಸಿಕೊಳ್ಳಲ್ಪಟ್ಟರೇ ಹಿತವಾಗಿರುವುದು. ಪತಿವ್ರತೆಯೇ 
ಆಗಿದ್ದರೂ ಪತ್ನಿಯು ತಾನೇ ತನ್ನ ಕುಚಗಳನ್ನು ಹಿಸುಕಿಕೊಂಡರೆ ಸುಖ 
ವಿರುವುದಿಲ್ಲ ಪತಿಯ ಕರದಿಂದಲೇ ಆದಾಗ ಮಾತ್ರ ಹಿತವಾಗಿರುತದೆ. 


ವಿವಾಹಕಾಲೇ ಯತುಸಂಪ್ರಯೋಗೇ 
ಪ್ರಾಣಾತ್ಯಯೇ ಸರ್ವಧನಾಪಹಾರೇ । 

ಎಪ್ರಸ್ಯ ಚಾರ್ಥೇ ಹೃನ್ನತಂ ವದೇಯುಃ 
ಪಂಚಾನ್ನತಾನ್ಯಾಹುರಪಾತಕಾನಿ I ೩೮೦ ॥ 


ವಿವಾಹದ ಸಂದರ್ಭದಲ್ಲಿ ಯತುಕಾಲಗಮನದ ಸಂದರ್ಭದಲ್ಲಿ 
ಪ್ರಾಣಾಪಾಯವೊದಗಿದಾಗ, ಸರ್ವಧನವೂ ಅಪಹರಿಸಲ್ಪಡುವಾಗ ಮತ್ತು 
ಹಣನಿಗೆ ಸಹಾಯವಾಗುವ ಸಂದರ್ಭದಲ್ಲಿ ಹೇಳುವ ಸುಳ್ಳು 


ಪಾ ಪವನ್ನುಂಟುಮಾಡುವುದಿಲ್ಲ 


3 


J 

ಪ್ರಸಾದೋ ನಿಷ್ಠಲೋ ಯಸ್ಯ ಕ್ರೋಧೋ ಯಸ್ಯ ನಿರರ್ಥಕಃ | 
ನ ತಂ ರಾಜಾನಮಿಚ್ಛಂತಿ ಷಂಡಂ ಪತಿಮಿವಾಂಗನಾಃ ॥ ೩೮೧ ॥ 


ಯಾವ ರಾಜನ ಪ್ರಸಾದವು ನಿಷ್ಠಲವೋ, ಹಾಗೆಯೇ ಕೋಪವೂ 
ಕೂಡ ನಿರರ್ಥಕವೋ ಅಂತಹ ರಾಜನನ್ನು, ಪ್ರಜೆಗಳು ಸ್ತ್ರೀಯರು 
ನಪುಂಸಕನಾದ ಪತಿಯನ್ನು ತಿರಸ್ಕರಿಸುವಂತೆ ತಿರಸ್ಕರಿಸುತಾರೆ. 
ನ ಗಣಸ್ಯಾಗ್ರತೋ ಗಚ್ಛೇತಿದ್ದೇ ಕಾರ್ಯೇ ಸಮಂ ಫಲಮ್‌ । 
ಯದಿ ಕಾರ್ಯವಿಪತಿ; ಸ್ಯಾತ್‌ ಮುಖರಸತ್ರ ಹನ್ಯತೇ ॥ ೩೮೨ ॥ 


ಗುಂಪಿನ ನಾಯಕತ್ವವನ್ನು ವಹಿಸಿಕೊಳ್ಳಬಾರದು. ಕಾರ್ಯವು 

ದ್ದಿಸಿದರೆ ಫಲದಲ್ಲಿ ಎಲ್ಲರೂ ಸಮಪಾ೦ನ್ನು ಕೇಳುತಾರೆ. ಒಂದುವೇಳೆ 

ವು ಕೆಟುಹೋದರೆ ನಾಯಕನನ್ನು ಹಂತಾ ಆದುದರಿಂದ 
ಸಮಾಜದ ಪರವಾಗಿ ಹೋರಾಡುವುದು ಕಷ ಷ್ಠವೆ 


ಜೀವಂತೋಷಪಿ ಮೃತಾಃ ಪಂಚ ವ್ಯಾಸೇನ ಪರಿಕೀರ್ತಿತಾಃ | 

ದರಿದ್ರೋ ವ್ಯಾಧಿತೋ ಮೂರ್ವಃ ಪ್ರವಾಸೀ ನಿತ್ಕಸೇವಕಃ ॥ ೩೮೩ ॥ 
ವೇದವ್ಯಾಸರು ಈ ಐದು ಮಂದಿಯನ್ನು ಬದುಕಿದ್ದರೂ ಸತವರ 

ಕೂಟಕ್ಕೆ ಸೇರಿಸಿರುತಾರೆ. ಯಾರೆಂದರೆ, ದರಿದ್ರ, ರೋಗಿ, ಮೂರ್ಬ್ಮ 

ಯಾವಾಗಲೂ ಪ್ರವಾಸದಲ್ಲಿರುವವನು, ಮತ್ತು ಯಾವಾಗಲೂ 

ಸೇವಾವೃತ್ತಿಯಲ್ಲಿರುವವನು. ಇವರಿಗೆ ಯಾವ ಸ್ವಾತಂತ್ರ್ಯವೂ ಇರುವುದಿಲ್ಲ, 


ಕಮಲೇ ಕಮಲಾ ಶೇತೇ ಹರಶ್ಶೇತೇ ಹಿಮಾಲಯೇ । 
ಕ್ವೀರಾಬ್ಡ್‌ ಚಿ ಹರಿಶ್ಶೇತೇ ಮನ್ಯೇ ಮತ್ತುಟಶಂಕಯಾ 11 ೩೮೪ ॥ 


ಲಕ್ಷ್ಮಿಯು ತಾವರೆಯಲ್ಲೂ ಶಿವನು ಹಿಮಾಲಯದಲ್ಲೂ ಎಷ್ಟುವು 
ಕ್ಲೀರಸಮುದ್ರ ದಲ್ಲೂ ಮಲಗುತಾರೆ. ಇದರ ಗುಟ್ಟೇನು? ಎಂದು ಕೇಳಿದರೆ 
ಒಬ್ಬ ರಸಿಕನು ತನ್ನ ಅನುಭವಾಮೃತವನ್ನು ಹೀಗೆ ಹೇಳಿಕೊಳ್ಳುತಾನೆ. 

""ಇದಕ್ಕೆಲ್ಲಾ ತಿಗಣೆಯಕಾಟವೇ ಕಾರಣ'' ಎಂದು ತನ್ನ ಅನುಭವವನ್ನು 
""ಆತ್ಮವತರ್ವಭೂತೇಷು'' ಎಂಬಂತೆ ಅವರಿಗೂ ಅನ್ನ ಯಿಸಿದ್ದಾನೆ. 
ಥಂಡಿಯಿರುವ ಕಡೆ ತಿಗಣೆ ಸೇರುವುದಿಲ್ಲ "ಮತ್ಕುಟ' ಎಂದರೆ ತಿಗಣೆ. 


ಶೀತೇ5ತೀತೇ ವಸನಮಶನಂ ವಾಸರಾಂತೇ ನಿಶಾಂತೇ 
ಕ್ರೀಡಾರಂಭಂ ಕುವಲಯದ್ಭಶಾಂ ಯೌವನಾಂತೇ ವಿವಾಹಮ್‌ । 
ಸೇತೋರ್ಬಂಧಂ ಪಯಸಿ ಚಲಿತೇ ವಾರ್ಥಕೇ ತೀರ್ಥಯಾತ್ರಾಂ 
ಎತೇ5ತೀತೇ ವಿತರಣಮತಿಂ ಕರ್ತುಮಿಚ್ಛಂತಿ ಮೂಡಾ: ॥ ೩೮೫ 


ಯಾವ ಕೆಲಸಕ್ಕಾದರೂ ಒಂದು ಕಾಲನಿಯಮವುಂಟು. ಚಳಿಗಾಲ 
ಕಳೆದಮೇಲೆ ಬೆಚ್ಚನೆಯ ಬಟ್ಟೆ ಧರಿಸುವುದು, ಸಾಯಂಕಾಲದಲ್ಲಿ ಊಟ 
ಮಾಡುವುದು, ಬೆಳಗಿನ ಜಾವದ ಕೊನೆಯಲ್ಲಿಕುವಲಯಾಕ್ಟಿಯರ ಸಂಗಡ 
ರತಿಕ್ರೀಡೆಯನ್ನಾರಂಭಿಸುವುದು, ಯೌೌವನವು ಕಳೆದುಹೋದ ಮೇಲೆ 
ಮದುವೆಯಾಗುವುದು, ನೀರು ಹರಿದುಹೋದಮೇಲೆ ಅಡ್ಡಗಟ್ಟೆ 
ಕಟ್ಟುವುದು ಮುಪ್ಪಿನಲ್ಲಿ ತೀರ್ಥಯಾತ್ರೆಗೆ ಹೊರಡುವುದು, ಧನ 
ಸಂಪಾದನೆಯು ನಿಂತು ಹೋದಮೇಲೆ ದಾನ ಮಾಡಬೇಕೆಂದು ಬಯಸು 
ವುದು--ಇವೆಲ್ಲಾ ಮೂಢರು ಮಾಡುವ ಕೆಲಸಗಳು. 
ಕರಾವಿವ ಶರೀರಸ್ಯಾಕ್ಸೋರಿವ ಚ ಪಕ್ಷ್ಮಣೀ । 
ಅಪ್ರೇರಿತಹಿತಂ ಕಾರ್ಯಮಿದಂ ಸನ್ನಿತ್ರಲಕ್ಷಣಮ್‌ ll ೩೮೬ ॥ 
ಕೃಗಳು ದೇಹವನ್ನೂ ರೆಪ್ಪೆಗಳು ಕಣ್ಣುಗಳನ್ನೂ ತನ್ನಷಕ್ಕೆ ತಾನೇ 
ರಕ್ಷಿಸುವಂತೆ, ಮಿತ್ರನಾದವನು, ಪ್ರೇರಣೆಯಿಲ್ಲದೆ, ಕರೆಯಿಲ್ಲದೆ, ಸ್ನೇಹಿತನಿಗೆ 
ಹಿತವನ್ನು ಮಾಡಬೇಕು. ಇದೇ ಒಳ್ಳೆಯ ಸ್ನೇಹಿತನ ಲಕ್ಷಣ. 
ವಾಣೀ ರಸವತೀ ಯಸ್ಯ ಭಾರ್ಯಾ ಪುತ್ರವತೀ ಸತೀ । 
ಲಕ್ಷ್ಮೀರ್ದಾನವತೀ ಯಸ್ಯ ಸಫಲಂ ತಸ್ಯ ಜೀವಿತಮ್‌ ॥ ೩೮೭ ॥ 
ಯಾವನ ಮಾತುಗಳಲ್ಲಿ ರಸಭಾವಗಳು ತುಂಬಿರುತವೆಯೋ, 
ಪತ್ನಿಯು ಪುತ್ರವತಿಯೂ, ಪತಿವ್ರತೆಯೂ ಆಗಿರುತಾಳೋ, ಸಂಪತ್ತು 

ದಾನಮಾಡಲಡುತದೆಯೋ ಅವನ ಬಾಳು ಸಾರ್ಥಕವಾದುದು. 
ವಿಷ ಷಸ್ಯ ವಿಷಯಾಣಾಂ ಚ ದೂರಮತ್ಯಂತಮಂತರಮ್‌ 
ಉಪಭುಕಂ ವಿಷಂ ಹಂತಿ ವಿಷಯಾಃ ಸ್ಥರಣಾದಪಿ Il ೩೮೮ ॥ 


ವಿಷಕ್ಕೂ ವಿಷಯಗಳಿಗೂ ತುಂಬಾ ಅಂತರವಿದೆ. ವಿಷವನ್ನು 
ಕುಡಿದರೆ ಮಾತ್ರ ಸಾಯುತಾನೆ, ವಿಷಯಗಳು ಎಂದರೆ ರೂಪ ರಸ ಸ್ರಕ್‌ 
ಚಂದನ ವನಿತಾದಿಗಳು ಸ್ಮರಿಸಿಕೊಂಡರೂ ಹಾಳುಮಾಡಿಬಿಡುತವೆ. 
ಉತಮಂ ಸ್ಪಾರ್ಜಿತಂ ಪುಷ್ಠಂ ಮಧ್ಯಮಂ ವನ್ಯಮುಚ್ಛತೇ । 
ಅಧಮಂ ತು ಕ್ರಯಕ್ರೀತಂ ಪಾರಕ್ಕಮಧಮಾಧಮಮ್‌ ॥ ೩೮೯ ॥ 
ನಾವೇ ಬೆಳೆದ ಹೂವು ಉತಮ, ವನದಲ್ಲಿ ಬೆಳೆದದ್ದು ಮಧ್ಯಮ, 
ಕ್ರಯದಿಂದ ಕೊಂಡದ್ದು ಅಧಮ, ಪರಕೀಯರು ಕೊಟ್ಟದ್ದು ಅಥವಾ 
ಪರರ ಗಿಡದಿಂದ ಅವರಿಗೆ ತಿಳಿಯದಂತೆ ಬಿಡಿಸಿಕೊಂಡು "ತಂದದ್ದು 
ಅಧಮಾಧಮ. 
ಭಟ್ಟರ್ನಷ್ಟೋಭಾರವೀಯೋಪಿ ನಷ; 
ಭಿಕ್ಬುರ್ನಷ್ಟೋ ಭೀಮಸೇನೋಷಿ ನಷ್ಠಃ । 
ಭುಕ್ಕುಂಡೋಹಂ ಭೂಪತಿಸ್ತ್ಹ ೦ ಹಿ ರಾಜನ್‌ 
ಬಬ್ಬಾವಳ್ಳಾಮಂತಕಸನ್ನಿವಿಷ] Il ೩೯೦ ॥ 


ಇದೊಂದು ಚಮತ್ಕಾರದ ಪದ್ಯ. ಭೋಜರಾಜನ ದರ್ಶನಕ್ಕಾಗಿ 
ಭುಕ್ಕುಂಡನೆಂಬ ಕವಿಯು ಬಂದಿದ್ದನು. ಇಲ್ಲಿದ್ದ ಕವಿಗಳು 
ಅಸೂಯೆಯಿಂದ ಅವನ ಭೇಟಿಗೇ ಅವಕಾಶ ಮಾಡಿಕೊಡಲಿಲ್ಲ ಆಗ 
ಇವನು ರಾಜನ ಅರಮನೆಯಲ್ಲಿಕಳ್ಳತನ ಮಾಡಬೇಕೆಂದು ಮಾಲು ಸಹಿತ 
ಸಿಕ್ಕಿಹಾಕಿ ಕೊಂಡನು. ಆಗ ರಾಜನು ಇವನನ್ನು ವಧಿಸುವಂತೆ ಆಜ್ಞೆ 
ಮಾಡಿದಾಗ ಈ ಪ ಪದ್ಯವನ್ನು ಹೇಳಿದನು. ರಾಜನೇ, 'ಭಟಯೆ ಯೆಂಬ ಕವಿಯು 
ಸತ್ತು ಹೋದನು. ಆಮೇಲೆ ಭಾರವೀಯನೆಂಬುವನೂ, ಅನಂತರ 

ಭಿಕುವೂ ಆಮೇಲೆ ಭೀಮಸೇನನೆಂಬ ಕವಿಯೂ ಹೋದರು. ಈಗ ನಾನು 
ಭುಕ್ಕುಂಡ. ನಾನು ಹೋದೆನೆಂದರೆ ಭೂಪತಿಯಾದ ನಿನಗೆ ಮರಣ 
ಬಂತೆದೇ ತಿಳಿ. ಏಕೆಂದರೆ ಭಭಾಭಿಭೀಭುಭೂ ಎಂಬ ಕ್ರಮದಂತೆ ನೀನು 
ಭೂಪತಿ. ಈಗ ನಾನುಳಿದರೆ ನೀನು ಉಳಿಯುವೆ ಎಂದನಂತೆ. ಆಗ 
ರಾಜನು ಪಾಂಡಿತ್ಯಕ್ಕೆ ಮೆಚ್ಚಿ ಆಸ್ಥಾನ ಪಂಡಿತನನ್ನಾಗಿ ಮಾಡಿಕೊಂಡನಂತೆ. 
ಅಸೂಯಾಪರರಿಗೆ ಟೀಮಾರಿ ಹಾಕಿದನಂತೆ. ಈಶ್ವರನು ವಿಷವನ್ನು 
ಕುಡಿದು ಬದುಕಿದಂತೆ, ಒಳ್ಳೆಯ ವಿದ್ಯಾವಂತನು ಹೇಗಾದರೂ 
ಬದುಕುತಾನೆ. ಆತ್ಮಸ್ಥೃರ್ಯವಿರಬೇಕು. 


ಜಾಮಾತಾ ಜಠರಂ ಜಾಯಾ ಜಾತವೇದಾ ಜಲಾಶಯಃ | 
ಪಂಚೈತೇ ತು ನ ಪೂರ್ಯಂತೇ ಪೂರ್ಯಮಾಣಾಃ ಪುನಃ ಪುನಃ ॥ 
ಜಕಾರದಿಂದ ಆರಂಭವಾಗುವ ಈ ಐದನ್ನು ಮತ್ತೆ ಮತ್ತೆ 
ತುಂಬಿಸುತಲೇ ಇರಬೇಕು. ತೃಪ್ತಿಯಾಯಿತು, ಪೂರ್ಣವಾಯಿತು ಎನ್ನುವ 
ನೆಮ್ಮದಿ ಇಲ್ಲ ಯಾವುವೆಂದರೆ ಅಳಿಯ, ಹೊಟ್ಟೆ ಹೆಂಡತಿ, ಅಗ್ನಿ, ಕೆರೆಕಟ್ಟೆ 
ಮುಂತಾದ ಜಲಾಶಯಗಳು. 
ಪುರಾಣಮಿತ್ಯೇವ ನ ಸಾಧು ಸರ್ವಂ 
ನ ಚಾಪಿ ಕಾವ್ಯಂ ನವಮಿತ್ಯವದ್ಯಮ್‌ । 
ಸಂತಃ ಪರೀಕ್ಷಾನ್ಯತರದ್ದಜಂತೇ 
ಮೂಢಃ ಪರಪ್ರತ್ಯಯನೇಯಬುದ್ದಿ 1 ೩೯೨ ॥ 
ಹಳೆಯದು ಎಂದ ಮಾತ್ರಕ್ಕೇ ಎಲ್ಲವೂ ಸರಿಯಲ್ಲ ಹೊಸದಾದ 
ಮಾತ್ರಕ್ಕೆ ಎಲ್ಲವೂ ಕೆಟ್ಟದ್ದಲ್ಲ ಎದ್ಯಾವಂತರು ಎರಡರಿಂದಲೂ ಆರಿಸಿಕೊಳ್ಳ 
ಬಲ್ಲರು. ದಡ್ಡರು ಮಾತ್ರ ಇನ್ನೊಬ್ಬರು ಹೇಳಿದ್ದನ್ನು ಮೆಚ್ಚಿಕೊಳ್ಳುತಾರೆ. ಈ 
ಮಾತು ಈ ಕಾಲಕ್ಕೆ ಚೆನ್ನಾಗಿ ಒಪ್ಪುತದೆ. ವಿಜ್ಞಾನದ ಪ್ರಗತಿಯಿಂದ 
ಒಳ್ಳೆಯದು, ಕೆಟ್ಟದ್ದು ಎರಡೂ ಆಗಿದೆ. ಒಳ್ಳೆಯದನ್ನು ಆರಿಸಿಕೊಳ್ಳಬೇಕು. 

ನ ಚೋರಹಾರ್ಯಂ ನ ಚ ರಾಜಹಾರ್ಯಂ 
ನ ಭ್ರಾತಭಾಜ್ಯಂ ನ ಚ ಭಾರಕಾರಿ । 
ವ್ಯಯೇ ಕೃತೇ ವರ್ಧತ ಏವ ನಿತ್ಯಂ 
ವಿದ್ಯಾಧನಂ ಸರ್ವಧನಪ್ರಧಾನಮ್‌ 1 ೩೯೩ ॥ 

ವಿದ್ಯೆ ಎಂಬ ಧನವು ಎಲ್ಲ ಧನಗಳಿಗಿಂತಲೂ ಪ್ರಧಾನವಾದುದು. 
ಏಕೆಂದರೆ, ಇದನ್ನು ಕಳ್ಳರು ಕದಿಯಲಾರರು, ರಾಜರು ಕಿತುಕೊಳ್ಳಲಾರರು. 
ಅಣ್ಣ ತಮ್ಮಂದಿರಿಗೆ ಭಾಗ ಕೊಡಬೇಕಾಗಿಲ್ಲ ಇದು ದೇಹಕ್ಕೆ ಭಾರವನ್ನು 
ಉಂಟುಮಾಡುವುದಿಲ್ಲ ಖರ್ಚು ಮಾಡಿದಷ್ಟೂ ಹೆಚ್ಚುತಲೇ ಇರುತದೆ. 
ಬೇರೆ ಧನಗಳು ಹೀಗಿರುವುದಿಲ್ವ 
ಮರಣಂ ಪ್ರಕೃತಿತ್ಕರೀರಿಣಾಂ ವಿಕೃತಿರ್ಜೀವಿತಮುಚ್ಛತೇ ಬುದ್ಧ; | 
ಕ್ಷಣಮಪೃತಿಷ್ಠತೇ ಶ್ಲನನ್‌ ಯದಿ ಜಂತುರ್ನನು ಲಾಭಮಾನಸ್‌ ॥ ೩೯೪ 

""ಶರೀರಿಗಳಿಗೆ ಸಾವೆಂಬುದು ಪ್ರಕೃತಿ. ಬಾಳೆಂಬುದು ವಿಕೃತಿ'' 
ಎಂದು ವಿದ್ವಾಂಸರು ಹೇಳುತಾರೆ. ಆದುದರಿಂದ ಶರೀರಿಯು ಒಂದು ಕ್ಷಣ 
ಬದುಕಿದ್ದರೂ ಅಷ್ಟೇ ಲಾಭವೆಂದು ತಿಳಿಯಬೇಕು. ಅಂದರೆ ಈ ಬಾಳು 
ಗಾಳಿಗೆ ಇಕ್ಕಿದ ದೀಪದಂತೆಯೂ, ನೀರಿನ ಮೇಲಿನ ಗುಳ್ಳೆಯಂತೆಯೂ 
ಅಸ್ಥಿರವೆಂದು ತಿಳಿಯಬೇಕು. ಬೇಗ ಸಾರ್ಥಕಪಡಿಸಿಕೊಳ್ಳಬೇಕು. 

ನ ಕಾಯೇನ ಕೃತಂ ಕಾರ್ಯಂ ಮನಸೃ್ಫವ ಕ್ಛತಂ ಕೃತಮ್‌ 
ಯೇನೈವಾಲಿಂಗಿತಾ ಕಾಂತಾ ತೇನೈವಾಲಿಂಗಿತಾ ಸುತಾ ॥ ೩೯೪೫ ॥ 

ಯಾವ ಕಾರ್ಯವನ್ನೇ ಆಗಲಿ ಕೇವಲ ದೇಹದಿಂದ ಮಾಡಿದರೆ 
ಮಾಡಿದಂತಾಗುವುದಿಲ್ಲ ಮನಃಪೂರ್ವಕ ಮಾಡಿದರೇ ಮಾಡಿದಂತಾಗು 
ತದೆ. ಒಂದೇ ದೇಹದಿಂದ ಹೆಂಡತಿಯನ್ನು ಆಲಿಂಗಿಸುತಾನೆ. ಅದೇ 
ದೇಹದಿಂದ ವಿದೇಶಕ್ಕ ಕಳಿಸಿಕೊಡುವಾಗ ಮಗಳನ್ನೂ ಆಲಿಂಗಿಸುತಾನೆ. 
ಆಲಿಂಗನ ಕ್ರಿಯೆ ಒಂದೇ ಆದರೂ ಭಾವನೆ ಬೇರೆಯಾಗುತದೆ. ಇದಕ್ಕೆ 
ಮನಸ್ಸೇ ಕಾರಣ. 

ವಸ್ತ್ರೇಣ ವಪುಷಾ ವಾಚಾ ವಿದ್ಯಯಾ ವಿನಯೇನ ಚ । 
ವಕಾರಪಂಚಭಿರ್ಹೀನೋ ನರೋ ನಾಪ್ಟೋತಿ ಗೌರವಮ್‌ ॥ ೩೯೬ ॥ 


ಸಮಾಜದಲ್ಲಿ ಗೌರವವನ್ನು ಗಳಿಸಲು ವಕಾರದಿಂದ ಆರಂಭ 
ವಾಗುವ ಐದು ಸಾಧನಗಳಿವೆ. ಮೊದಲನೆಯದು ವಸ್ತ್ರ. ಸಾಮಾನ್ಯ 
ಜನರು ಇದಕ್ಕೇ ಬೆಲೆ ಕೊಡುತಾರೆ. ಎರಡನೆಯದು ವಪು--ಎಂದರೆ 
ದಡೂತಿ ಯಾದ ದೇಹ. ಮೂರನೆಯದು ವಾಕ್‌. ಇದು ಮೇಲಿನ 
ಎರಡಕ್ಕಿಂತ ಮುಖ್ಯ. ಮಾತೇ ಬರದಿದ್ದರೇನು ಪ್ರಯೋಜನ? 
ನಾಲ್ಕನೆಯದು ವಿದ್ಯಾ. ಇದು ಇನ್ನೂ ಮುಖ್ಯ. ಐದನೆಯದು ವಿನಯ. 
ಇದು ಅತ್ಯಂತ ಮುಖ್ಯ. ಸುಶಿಕ್ಷಿತರ ದೃಷ್ಟಿಯಿಂದ ಮುಂದೆ ಮುಂದೆ ಶ್ರೇಷ್ಠ 
ಅಶಿಕ್ಸಿತರ ದೃಷಿಯಿಂದ, ಹಿಂದೆ ಹಿಂದೆ ಶ್ರೇಷ್ಠ ಅನುಭವಸ್ಥರು 
ವಕಾರಪಂಚಕದ ಬಗ್ಗೆ ಬೇಕಾದಷ್ಟು ಮಾತಾಡಬಹುದು. 


ಉತಮಂ ಸ್ವಾರ್ಜಿತಂ ವಿತಂ ಮಧ್ಯಮಂ ಪಿತುರಾರ್ಜಿತಮ್‌ । 
ಅಧಮಂ ಭ್ರಾತೃವಿತಂ ಚಿ ಸ್ಪೀವಿತಮಧಮಾಧಮಮ್‌ 11 ೩೯೭ ॥ 


ತಾನು ಸಂಪಾದಿಸಿದ್ದು ಉತಮ. ತಂದೆಯು ಸಂಪಾದಿಸಿದ್ದು 
ಮಧ್ಯಮ. ಅಣ್ಣ ತಮ್ಮಂದಿರು ಕೊಟ್ಟದ್ದು ಅಧಮ. ಸ್ತ್ರೀಯರು ಸಂಪಾದಿಸಿ 
ಕೊಟ್ಟದ್ದು ಅಧಮಾಧಮ. ಕೊನೆಯ ಪಾದದ ಬಗ್ಗೆ ಸಾಕಷ್ಟು 
ಗೊಂದಲಹುಟುತದೆ. ಈ ಕಾಲದಲ್ಲಿ ಸ್ತ್ರೀಯರೇ ಹೆಚ್ಚು ಬದುತಿದ್ದಾರೆ. 
ಗಂಡುಗಳು ಕೆಲಸದಲ್ಲಿರುವ ಹುಡುಗಿಯರನ್ನೇ ಬಯಸುತಿದ್ದಾರೆ. 
ಆದುದರಿಂದ ಎರಡನೆಯ ಪಾದದಲ್ಲಿ "ಮಧ್ಯ ಮಂ ಮಹಿಲಾರ್ಜಿತಂ'' 
ಎಂದು ಮಾಡಿದರೆ ಮೇಲು ಎನ್ನುತಾರೆ. ಮಿತ ಸಂತಾನ ಯೋಜನೆಯಂತೆ 
ಒಂದೇ ಮಗು ಹೆಣ್ಣಾಗಿ ಹುಟ್ಟಿದರೆ ಏನು ಮಾಡುವುದು? 


ಆಚಾರ್ಯಾತಾದಮಾದತೇ ಪಾದಂ ಶಿಷ್ಯಃ ಸಮೇಧಯಾ | 
ಪಾದಂ ಸಬ್ರಹ್ಮಚಾರಿಭ್ಯಃ ಪಾದಂ ಕಾಲಕ್ರಮೇಣ ಚ 11೩೯೮ ॥ 

ಶಿಷ್ಯನು ವಿದ್ಯೆಯಲ್ಲಿ ಆಚಾರ್ಯರಿಂದ ಕಾಲುಭಾಗವನ್ನೂ ತನ್ನ 
ಬುದ್ದಿಶಕ್ತಿ ಮತು ಪರಿಶ್ರಮದಿಂದ ಕಾಲು ಭಾಗವನ್ನೂ, ಸಹಪಾಠಿಗಳಿಂದ 
ಕಾಲುಭಾಗವನ್ನೂ ಮತ್ತು ಕಾಲಾವಕಾಶದಿಂದ ಕಾಲುಭಾಗವನ್ನೂ 
ಕಲಿತುಕೊಂಡು ಪೂರ್ಣವಿದ್ಯಾವಂತನಾಗುತಾನೆ. ಉದಾಹರಣೆಗೆ ಒಂದು 
ಅಧ್ಯಾಯ ಭಗವದ್ಗೀತೆಯನ್ನು ಒಂದೇ ದಿನ ೧೫ ಸಲ ಹೇಳಿಸಿಕೊಂಡಾಗ 
ಬರುವುದಕ್ಕಿಂತ ೧೫ ದಿನ ನಿಯಮಿತಕಾಲದಲ್ಲಿ ಒಂದು ಸಲ 
ಹೇಳಿಸಿಕೊಂಡಾಗ ಇನ್ನೂ ಚೆನ್ನಾಗಿ ಬರುತದೆ. 

ಪ್ರಿಯವಾಕೃಪ್ರದಾನೇನ ಸರ್ವೆ ತುಪ್ಕಂತಿ ಜಂತವಃ । 
ತಸ್ಥಾತದೇವ ವಕವ್ಯಂ ವಚನೇ ಕಾ ದರಿದ್ರತಾ 1 ೩೯೯ ॥ 

ಪ್ರಿಯವಾದ ಮಾತನಾಡುವುದರಿಂದ ಮಕ್ಕಳು, ಯುವಕರು, 
ಮುದುಕರು, ನಾಯಿಗಳು, ಬೆಕ್ಕುಗಳು ಗೋವುಗಳು ಎಲ್ಲರೂ 
ಸಂತುಷ್ಠರಾಗುತಾರೆ. ಆದುದರಿಂದ ಮಧುರವಾದ ಮಾತನ್ನೇ ಆಡಬೇಕು. 
ಮಾತಿಗೇನು ಕೊರತೆ ಅಥವಾ ಬರ? ಇದು ದೇವರು ಮನುಷ್ಯನಿಗೆ 
ಅನುಗ್ರಹಿಸಿರುವ ವರ. 
ಶ್ರಿಯಂ ಹುತಾಶನಾದೀಚ್ಛೇದಾಯುಷ್ಯಂ ಬ್ರಹ್ಮಣಸಥಾ । 
ಆರೋಗ್ಯಂ ಭಾಸ್ಕರಾದಿಚ್ಚೇನ್ಹೋಕ್ಟಮಿಚ್ಚೇಜ್ಮನಾರ್ದನಾತ್‌ | ೪೦೦ I 

ಸಂಪತನ್ನು ಅಗ್ನಿದೇವನಿಂದಲೂ, ಆಯುಸನ್ನು ಬ್ರಹ್ಮನಿಂದಲೂ, 
ಆರೋಗ್ಯವನ್ನು ಸೂರ್ಯನಿಂದಲೂ, ಮೋಕ್ಷವನ್ನು ಎಷ್ಟುವಿನಿಂದಲೂ 
ಬಯಸಬೇಕು. ಸಂಪತ್ತಿಗೆ ಮೂಲ ಸುವರ್ಣ. ಅದು ಅಗ್ನಿಯಿಂದ ಹುಟ್ಟದೆ. 
ಅದರಂತೆಯೇ ಬಣ್ಣ ಮತ್ತು ಹೊಳಪುಳ್ಳದ್ದು "'ಅಗ್ನೇರಪತ್ವಂ ಪ್ರಥಮಂ 
ಸುವರ್ಣಂ'' ಎಂದು ವೇದದಲ್ಲಿ ಹೇಳಲ್ಪಟ್ಟಿದೆ. ಮೋಕ್ಷವನ್ನು ಕೊಡುವ 
ಶಕ್ತಿಯಿರುವುದು ಜನಾರ್ದನನಿಗೆ ಮಾತ್ರ. ಈ ಶ್ಲೋಕದ ಕೊನೆಯಲ್ಲಿ 
ಮೋಕ್ಷ ಶಬ್ದ ಬಂದಿರುವುದು ಒಂದು ವಿಧವಾಗಿ : ು೦ಗಳಾಂತ್ರವಾಗಿದೆ. 

ಈ ಪುಸ್ತಕಗಳನ್ನು ಕೊಂಡು ಸಹಕರಿಸಬೇಕಾಗಿ ವಿನಂತಿ. 


ಜ್‌ ಸೀಲ yy 
ey 


ವಾಲ್ಮೀಕಿ ರಾಮಾಯಣ 
(9 ಪುಸ್ತಕಗಳು-ಸುಮಾರು 5000 ಪುಟಿಗಳು) ರೂ. ಕು T 
ಭಗವನ್ನಾಮಾವಳಿ (6ನೇ ಮುದ್ರಣ) ರೂ. 40-00 


ಸೆ 


ಶ್ರೀಮದ್ಭಾಗವತ ದಶಮ / ಏಕಾದಶ / ದ್ವಾದಶ ಸ್ಕಂಧಗಳು ಕ 
(ಮೂಲ ಅನುವಾದ) ಮೂರು ಪುಸ್ತಕಗಳು ರೂ. 120-00 ೫% 
ಅಷ್ಟೋತ್ತರಶತನಾಮ ಸ್ತೋತ್ರಾವಳಿ ಥ್ರ 
(108 ಅಸಷ್ಟೋತ್ತರೆಗಳ ಸ್ತೋತ್ರ) ರೂ. 60-00 ಕ 
೬ ಭಗವದ್ದಿ ತೆಯ ಉಪನ್ಯಾ 'ಸಗಳು wx 
(ಶ್ರೀ ಸಚಿ ಕ್ಲಿದಾನಂದೇಂದ್ರ ರಸ್ತ ತೀ ಸ್ವಾಮಿಗಳು) ರೂ. 50-00 ಸ: 
ಶ್ರೀ ರಾಮಕಥಾ ನೈಢನನು” ರೂ. 25-00 ಡೆ: 
ಶ್ರೀ ಸತ್ಯಗಣಪತಿ ವ್ರತ ಕಥಾ ರೊ. 15-00 ಫಿ 
ಸ್ತೋತ್ರ ಪುಷ್ಪಾಂಜಲಿ ರೂ. 15-00 

೫ ಶ್ರೀರಾಮನಾಮ ವೈಭವಂ ರೊ. 10-(0 


ಶ್ರೀ ಲಲಿತಾನಾಮಾವಳಿಃ 
(ಸ ಸಹಸ್ರನಾಮ ತ್ರಿಕತೀಸ್ತೋತ್ರ ಅಸಷ್ಟೊ ತ್ತ ರೆ) ರೂ. 15-00 


ದೇವತಾರ್ಚನಾ ರೂ. 5-00 
ಗಣಪತಿ ಅಥರ್ವ ಶೀರ್ಷ ರೊ. 5-00 

ಶ್ರೀರಾನುಕರ್ಣಾಮೃತ ರೊ. ೧2-50 
ಯಗ್ವೇದ ಸಂಧ್ಯಾನಂದನಮ್‌ ರೊ. 1-25 
ಯೆಜುರ್ನೇದ ಸಂಧ್ಯಾ ವಂದನಮ್‌ ರೊ. 1-25 
೨ ಧರ್ಮಾನತಾರ ಶ್ರೀರಾನುಚಂದ್ರ ರೂ. 10-00 
ಶ್ರೀರಾಮ ರಕ್ಷಾ ಸ್ತೋತ್ರ ರೊ. 10-00 


ಪವಮಾನ ಸೂಕ್ತ ರೂ. 30-00 

